

عمرات سیریز سیکریٹ آئی



صلاح الدین
انقلابی



صلاح الدین انقلابی

کے ازمائشیات

یوسف پبلشرز، بک سیلرز
برادرز

الحمد مارکیٹ غزنی سٹریٹ اردو بازار لاہور۔

سرِ راہ

معزز قارئین۔ السلام علیکم۔ نیا ناول "سیکرت آئی" آپ کے ہاتھوں میں ہے۔ میری پہلی کاوش "ویکم مشن" کو آپ نے جس گرمجوشی اور محبت کے ساتھ ویکم کیا اور اپنے تاثرات کی شکل میں پسندیدگی کی مہر ثبت کی، اس پزیرائی پر ناچیز خدا کا جتنا بھی شکر ادا کرے، کم ہے قارئین کے خطوط اور ایس ایم ایس یوسف قریشی صاحب کے ذریعے اب بھی مجھے مسلسل موصول ہو رہے ہیں۔ قریشی صاحب عمران سیریز پر مبنی جاسوسی ناول اور بچوں کی دلچسپ کہانیاں، جس طرح ہناسنوار کر دلکش و دیدہ زیب ناول کے ساتھ شائع کرتے ہیں یہ بات ان کے ملی جذبے سے سرشار ہونے اور کام سے جنون کی حد تک لگن رکھنے کی عکاسی کرتی ہے۔

زیر نظر ناول "سیکرت آئی" پاکیشیا کے خلاف اکیمریمیا کی سیکرٹ سروس کے ایک خصوصی ونگ کی کارستانی پر مشتمل ہے جس کے ٹاپ ایجنٹس نے پاکیشیا سیکرٹ سروس کے ممبران کو ہتھیار شکنی کا ناچ نچا کر رکھ دیا۔ عمران نے ایسے حالات میں نہ صرف پاکیشیا سیکرٹ سروس کے لئے کام کرنے سے صاف انکار کر دیا بلکہ ایک سائنس لیبارٹری میں باقاعدہ ملازمت اختیار کر لی۔ پھر ایک وقت ایسا بھی آیا جب ایجنسی کی ساکھ بچانے کے لئے بلیک زبرو کو دانش منزل سے باہر نکل کر دشمن کے

اس ناول کے تمام نام مقام، کردار، واقعات اور پیش کردہ پوئٹریز قطعی حتمی ہیں۔ کسی قسم کی جزوی یا کلی مطابقت محض اتفاق ہوگی جس کے لئے پبلشرز مصطفیٰ پرنٹرز ز قلعی ذمہ دار نہیں ہونگے۔

ناشر ————— محمد یوسف قریشی
اہتمام ————— محمد بلال قریشی
قانونی مشیران ————— غلام مصطفیٰ قریشی منان
ملک محمد اشرف لاہور
طابع ————— پرنٹ یارڈ پرنٹرز لاہور
قیمت ————— 140/- روپے

ایجنٹوں کے خلاف خود حرکت میں آنا پڑا۔ مگر کیا عمران پاکیشیا کے دشمن
ایجنٹوں کی ہولناک کارروائیوں کو لائق رہ کر خاموشی کے ساتھ دیکھتا
رہا یا.....؟ لیکن نہیں۔ یہ سب بیان کر کے آپ کا مزہ کرکرا کرنا
مناسب نہیں ہوگا کہ یہ سب تو آپ ناول میں پڑھ ہی لیں گے۔ اب
آخر میں ان منتخب قارئین کا تذکرہ بھی ہو جائے جنہوں نے اپنی بے
پایاں مصروفیت میں سے کچھ وقت ناول پڑھنے کے لئے نکالا اور پھر
آج کی تیز ترین زندگی میں خط لکھنے کا تردد بھی کیا۔

بورے والا سے رانا یاسین صاحب، شکر گڑھ سے طارق حمید شیریں
، افضل ملک اور ندیم اشرف صاحبان نے بذریعہ ایس ایم ایس ملتے
جلتے الفاظ میں لکھا ہے کہ آپ کا پہلا ناول بہت زبردست ہے۔ لاہور
سے میم سین بٹ، انوار قمر، میڈم تمیلہ چشتی اور امتیاز احمد تارڑ صاحبان
اپنے تبصروں میں لکھتے ہیں کہ عمران سیریز پر سننے رائٹر کا ناول پڑھ کر
یقین ہی نہیں آتا کہ یہ ان کا پہلا ناول ہے۔

محترم قارئین۔ یہ تاثرات میرے لئے اعزاز ہیں اور میں ان سب
کا شکریہ ادا کرتا ہوں۔ "میکرٹ آئی" پر مجھے آپ کے خطوط اور ایس
ایم ایس کا انتظار رہے گا۔

والسلام

صلاح الدین انقلابی

جولیا نے کار کو آہستہ کرتے ہوئے ٹرن کیا اور اسے رہائشی
فلٹس کے لئے بنائی گئی مختصر سی پارکنگ میں لے جا کر روک دیا۔
یہاں اکا دکا گاڑیاں اور موٹر بائیکس کھڑی تھیں۔ یہ ایک سات منزلہ
پلازہ تھا جو شہر کے قدرے پوش علاقے میں لنک روڈ پر بنایا گیا تھا۔
تینویں اس کے پہلے فلور کے ایک فلٹ میں رہائش پذیر تھا۔ گراؤنڈ فلور
پر پارکنگ کے علاوہ شاپنگ ایریا بھی بنایا گیا تھا۔ جہاں بیکری اور
روزمرہ استعمال کی دوسری اشیاء دستیاب تھیں جبکہ باقی حصے میں گودام
تھے۔ جولیا نے کار پارک کر کے اسے لاک کیا اور سیڑھیوں کی جانب
بڑھ گئی۔ اسے چونکہ فرسٹ فلور پر جانا تھا۔ اس لئے اس نے لفٹ کے
استعمال کا تکلف نہیں کیا تھا۔ وہ اپنی رہائش گاہ سے جانے کے لئے تو
کہیں اور نکلی تھی مگر راستے میں اچانک اسے تنویر کا خیال آ گیا اور اس
نے اپنی گاڑی اس جانب موڑ دی۔ جولیا کبھی کبھار ہی میکرٹ سروس

کے کسی ممبر کے فلیٹ پر جاتی تھی۔ عموماً سیکرٹ سروس کے ممبران ہی اسے ملنے کے لئے آ جاتے تھے۔ لیکن ایسا اس وقت ہی ممکن ہوتا تھا جب راوی چین ہی چین لگتا تھا۔ کیونکہ سیکرٹ سروس کے ارکان کو عام حالات میں بھی سرکھانے کی فرصت نہیں ملتی تھی۔ ایک مشن کے اختتام پر اگلا مشن ان کا منتظر ہوتا تھا۔ اگرچہ اس اگلے مشن سے پہلے انہیں کچھ ریست مل جاتا تھا لیکن سیکرٹ سروس کے ارکان کو آرام طلبی سے تو گویا نفرت تھی اور چند روز سے زیادہ ریست وہ کرتے نہیں تھے۔ جب سے جولیا نے انجینی کو جوائن کیا تھا اسے کتنی کے چند روز سے زیادہ آرام سے بیٹھنا نصیب نہیں ہوا تھا کیونکہ عام حالات میں بھی وہ اکثر بیشتر مختلف قسم کے کورسز، پیشہ ٹریننگ اور اسی قسم کے معاملات میں مصروف رہتے تھے۔ یہی وجہ تھی کہ جب بھی انہیں تفریح کے لئے کچھ لمحات میسر آتے تھے وہ اسے بھرپور انداز میں انجوائے کرتے تھے۔ جولیا کا ارادہ آج کلچرل کمپلیکس جانے کا تھا جہاں پاکیشیا کے دیہاتی کلچر پر مبنی فوٹو گرافی کی نمائش لگی ہوئی تھی۔ اس نے پہلے عمران کو ساتھ لے جانے کا سوچا تھا لیکن فلیٹ پر فون کرنے پر سلیمان نے اسے بتایا کہ عمران صبح ہی سے غائب ہے۔ جس کے بعد جولیا کے ذہن میں صفر کا خیال آیا لیکن پھر وہ اکیلے ہی نکل پڑی۔ مگر تنویر کے فلیٹ کے قریب سے گزرتے ہوئے اس کا ارادہ اچانک ہی تبدیل ہو گیا اور اس نے نمائش میں تنویر کو ساتھ لے جانے کا فیصلہ کر لیا۔ میز حیات چڑھ کر وہ فرسٹ فلور پر پہنچی تو راہداری میں ایک فلیٹ کے اوپر کھلے دروازے

کے آگے دو بچے بیٹھے اپنے کھلونوں سے کھیل رہے تھے۔ باقی تین فلیٹس کے دروازے بند تھے۔ جولیا پہلے فلیٹ کے دروازے کے سامنے جا کر کھڑی ہو گئی۔ اس نے کال بیل کے لئے بورڈ پر گئے ہوئے جن کو دبانے کی خاطر ہاتھ اوپر اٹھایا مگر پھر فوراً ہی لاشعوری طور پر اسے نیچے کر لیا۔ ایک لمحوں کے لئے اس کا دل چاہا کہ واپس چلی جائے۔ اسے سمجھ نہ آ سکی کہ ایسا کیوں ہوا ہے۔ شاید تنویر کے فلیٹ پر چل کر آنے سے وہ کچھ شرماسی گئی تھی۔ وہ اپنے اور تنویر کے تعلق کو بہت اچھی طرح سمجھتی تھی۔ وہ جانتی تھی کہ تنویر اسے بے حد چاہتا ہے مگر وہ بھی دل کے ہاتھوں مجبور تھی۔ تنویر کے جذبے کی وہ بے حد قدر کرتی تھی۔ تنویر بھی اس بات کو اچھی طرح سمجھتا تھا کہ جولیا عمران کو پسند کرتی ہے اور اس کے سیکرٹ سروس میں رہنے کی ایک وجہ عمران ہی ہے جبکہ عمران سب کچھ سمجھتے ہوئے بھی انجان بنا ہوا تھا۔ ان دونوں کے جذبات سے کھیلنا گویا اس نے ایک مشغلہ بنا رکھا تھا۔ کچھ لمحوں میں گزرتے گئے۔ پھر اس نے کال بیل کا بٹن پریس کر ہی دیا۔ یہ سوچ کر کہ کہیں اسے اس طرح کھڑے دیکھ کر ہمسائے کسی شک میں نہ پڑ جائیں۔ اندر کہیں کال بیل کی مترنم ٹھنٹی بجتے ہی اس کا دل زور زور سے دھڑکنے لگا۔ بے خیالی میں اس نے ماتھے پر ہاتھ پھیرا تو وہاں پسینے کے قطرے تھے۔ اسے حیرت تھی کہ اتنی نروس تو وہ کبھی نہیں ہوئی تھی۔ پھر آخر آج ایسی کیا بات ہو گئی ہے۔ اسے اپنے آپ پر خواہ مخواہ ہی غصہ آ گیا۔ مشکل سے مشکل صورت حال میں بھی وہ بھی اس

طرح سے اپ سیٹ نہیں ہوئی تھی۔ اسی لمحے فلیٹ کے اندر سے کسی کے قدموں کی آواز دروازے کی طرف بڑھتی ہوئی سنائی دی اور دروازے پر پہنچ کر رک گئی۔ پھر اس کی آواز آئی۔

”کون۔۔۔“ دوسری طرف تنویر ہی تھا۔ جولیا نے کھٹکھٹا کر گھا صاف کیا۔ اس کے جواب دینے سے پہلے ہی اندر سے دوبارہ پوچھا گیا۔

”تنویر یہ میں ہوں۔ جولیا۔“ اسے اپنی آواز اجنبی سی لگی۔ جولیا نے اپنی طرف سے قدرے اونچی آواز میں اپنا تعارف کر لیا تھا مگر شاید گھا خشک ہو جانے کے باعث اس کی آواز بیٹھی بیٹھی سی لگی تھی۔ اسے مزید انتظار نہیں کرنا پڑا تھا اور دروازہ ایک جھٹکے سے کھل گیا۔ دروازہ تنویر نے ہی کھولا تھا۔ اس کے ہاتھ میں میگزین تھا اور چہرے پر حیرت۔ یوں جیسے کوئی انہونی بات ہو گئی ہو۔

”جولیا تم۔ اور میرے فلیٹ پر۔ نہ ہے نصیب۔ سورج آج مغرب سے تو نہیں نکل آیا۔“ تنویر نے حیرت اور خوشی کے ملے جلے لہجے میں کہا تو جولیا بے اختیار ہنس پڑی۔

”کیوں۔ اس میں حیرت والی کون سی بات ہے۔ کیا میں تمہارے فلیٹ پر نہیں آ سکتی۔“ جولیا نے مسکراتے ہوئے پوچھا تو تنویر گڑبڑا سا گیا۔

”نہیں۔ نہیں ایسی تو کوئی بات نہیں۔ آؤ آج ناشتہ میرے ساتھ ہی کرو۔“ تنویر نے ایک طرف بٹھتے ہوئے کہا تو جولیا ایک طویل

سانس لیتے ہوئے فلیٹ میں داخل ہو گئی اور تنویر نے دروازے کا پٹ تھوڑا سا بند کر کے اسے کھلا چھوڑ دیا۔

”شکر ہے۔ تم نے اندر آنے کو تو کہا۔ ورنہ میں سوچ رہی تھی کہیں تم دروازے سے ہی نہ ٹر خا دو۔ ویسے ناشتہ میں کر کے آئی ہوں۔“ جولیا نے زیر لب مسکراتے ہوئے طنز یہ کہا تو تنویر کھسیانا سا ہو کر رہ گیا۔

”وہ۔ وہ دراصل میں کنفیوژ ہو گیا تھا۔ ورنہ ایسی کوئی بات نہیں۔“ تنویر نے معذرت خواہانہ لہجے میں اپنی صفائی دیتے ہوئے کہا تو جولیا نے اس انداز میں سر ہلایا جیسے اس کی معذرت قبول کر لی ہو۔ گفتگو کرتے ہوئے وہ کامن روم میں آ گئے تھے۔

”اوکے۔ تم کہیں جا رہے تھے شاید۔ کہیں میری وجہ سے تمہارا کوئی پروگرام ڈسٹرب تو نہیں ہو رہا۔“ جولیا نے صوفے پر بیٹھتے ہوئے پوچھا اور ہاتھ بڑھا کر ٹیبل پر پڑا ایک میگزین اٹھا لیا۔ یہ ایک انٹرنیشنل میگزین تھا جو مختلف جنگلوں اور ملکوں کی ہسٹری کے بارے میں بڑی تفصیل سے رپورٹس اور تجزیے شائع کرتا تھا۔

”ارے نہیں۔ صبح نماز سے فارغ ہو کر ایکسر سائز کے لئے چلا گیا تھا۔ ناشتہ ابھی ابھی کیا ہے۔ تمہارے لئے چائے بنا لاتا ہوں۔“ تنویر مجسم اخلاق بنا ہوا تھا۔ اس کا یہ انداز دیکھ کر جولیا کا چہرہ بے اختیار کھل اٹھا۔

”نہیں۔ نہیں۔ میرے ہوتے ہوئے تم چائے بناتے ابھی نہیں لگو گے۔ لیکن کس طرف ہے۔“ جولیا نے پوچھا۔ تنویر نے دائیں

جانب اشارہ کیا تو جولیا اس طرف کو بڑھ گئی جبکہ تنویر صوفے پر بیٹھ کر میگزین پڑھنے لگا۔ جولیا کی اچانک آمد کی وجہ سے اس کا موڈ بے حد خوشگوار ہو گیا تھا۔ ان دنوں کوئی خصوصی مشن بھی نہیں تھا بس معمول کے چند چھوٹے چھوٹے ٹاسک تھے جنہیں وہ سرانجام دے رہا تھا۔ آج اس نے صوبہ حیدر جانا تھا اور وہ اس بارے میں سوچ ہی رہا تھا کہ جولیا کی اچانک آمد ہوگئی۔

”کیوں نہ جولیا کو بھی ساتھ لے جاؤں۔ ڈیوٹی کے ساتھ ساتھ گپ شپ بھی رہے گی۔“ تنویر بڑبڑایا۔ وہ اسی خیال میں مگن تھا کہ اچانک کال ٹیل کی آواز سن کر بے اختیار چونک اٹھا۔

”اوہ۔ اس وقت کون ہو سکتا ہے۔“ وہ میگزین میز پر رکھ کر اٹھا اور بیرونی دروازے کی طرف بڑھا لیکن اس سے پہلے ہی کوئی دروازہ کھول کر اندر داخل ہو چکا تھا اور تنویر جس کے اعصاب تن سے گئے تھے اسے دیکھ کر وہ مارل ہوتے ہوئے بے اختیار مسکرا دیا۔ آنے والا خاور تھا۔

”ارے بھائی۔ دروازہ تو بند رکھا کرو۔ ہمیں پتہ ہے کہ آپ پاکیشیا سیکرٹ سروس کے ڈسٹنک ایجنٹ ہیں لیکن احتیاط بھی کوئی اچھی چیز ہے۔“ خاور نے سلام کرنے کے بعد کہا اور تنویر کا جواب سنے بغیر کامن روم کی طرف بڑھا۔ تنویر اور خاور کی چونکہ اچھی خاصی انڈر شیڈنگ تھی اس لئے فارغ وقت میں وہ ایک دوسرے کی طرف پکڑ لگا لیا کرتے تھے۔ خاور کامن روم میں بیٹھا ہی تھا کہ دوسرے

دروازے سے جولیا اندر داخل ہوئی جسے دیکھ کر خاور بے اختیار چونک اٹھا۔ جولیا کے ہاتھ میں ٹرسے تھی جس میں تین کپ نظر آرہے تھے۔

”ارے۔ یہ انقلاب کب سے آ گیا۔“ خاور نے احتراماً کھڑے ہو کر اشارے سے جولیا کو سلام کرنے کے بعد کہا تو وہ کھلکھلا کر ہنس پڑی اور ٹرسے کو ٹیبل پر رکھ دیا۔

”یہ کیا بات ہوئی بھلا۔ پہلے تنویر حیران ہو رہا تھا اور اب تم۔“ تنویر ہمارا بے حد اہم ساتھی ہے۔ اس کی خیر خیریت کا خیال رکھنا ہمارا فرض ہے۔ اب ایکسٹو تو ہر مہر کے پاس جاتے سے رہا۔“ جولیا نے کہا تو تنویر اور خاور سر ہلا کر رہ گئے۔

”میڈم۔ کیا آپ کو پتہ تھا کہ میں بھی آ رہا ہوں۔“ خاور نے تیسرے کپ کی طرف اشارہ کرتے ہوئے پوچھا۔

”نہیں۔ ابھی میری قیافہ شناسی اس حد تک نہیں پہنچی۔ تاہم میں نے احتیاطاً ایک کپ زائد چائے بنائی تھی کہ شاید کوئی ساتھی آ جائے اور تم آ گئے۔“ جولیا نے کپ کو اٹھاتے ہوئے مسکرا کر کہا۔ خاور اور تنویر نے بھی اپنے اپنے کپ اٹھا لئے اور چائے کی چسکیاں لینے لگے۔

”مزا تو تب تھا جب میری جگہ عمران صاحب آ جاتے۔“ خاور نے چائے کا گھونٹ بھرتے ہوئے تنویر کی طرف دیکھ کر شرارت بھرے لہجے میں کہا تو تنویر نے یوں برا سامنہ بنالیا جیسے کوئین کی گولی نکل لی ہو جبکہ جولیا کو ہنستے ہنستے اچھوسا لگ گیا اور وہ کھانسنے لگی۔

"تم بھی تاخاور کبھی کبھی حد کر دیتے ہو۔ یہاں عمران کے تذکرے کی بھلا کیا تک تھی۔" تنویر نے غصے سے خاور کو ڈانٹتے ہوئے کہا تو وہ ہنسی ضبط کرتے ہوئے چائے کے لیے لے گھونٹ بھرنے لگا۔

"تنویر صحیح کہتا ہے۔ اس شیطان کا جہاں نام لو وہاں پہنچ جاتا ہے اس سے پہلے کہ وہ آدھمکے مجھے اب چلنا ہوگا۔ کیا تم میں سے کوئی میرے ساتھ چلے گا۔ میں کچل کچلیس جا رہی ہوں۔" جولیا نے اپنی چائے ختم کرنے کے بعد کپ کوڑے میں رکھتے ہوئے کہا۔

تنویر خاموش رہا جبکہ خاور نے جلدی سے کہا۔

"میں تو فی الوقت فارغ ہی ہوں۔ ضرور چلوں گا۔" یہ کہہ کر وہ اٹھ کھڑا ہوا۔

"اور تنویر تم۔" جولیا نے تنویر کی طرف دیکھتے ہوئے کہا۔

"سوری۔ مجھے باس نے ایک ٹاسک دے رکھا ہے۔ مجھے ذرا صوبہ حیدرنگ جانا ہے۔" تنویر نے معذرت کرتے ہوئے کہا۔

"وہی بارڈر کراننگ والے کیس کے سلسلے میں۔ اس کی تحقیقات چیف نے تمہارے ذمے لگائی تھی نا۔" جولیا نے سوچتے ہوئے کہا تو تنویر نے اثبات میں سر ہلا دیا۔

"ہاں۔ بہادرستان سے کچھ غیر ملکی غیر قانونی طور پر سرحد عبور کر کے وفاقی دارالحکومت کے قریب اپنے اڈے بنا رہے ہیں اور یہ سب کچھ بڑے منظم طریقے سے ہو رہا ہے۔" تنویر نے چائے کا آخری گھونٹ بھرتے ہوئے کہا اور کپ میز پر رکھ دیا۔

"کیا بارڈر پر انہیں روکا نہیں جا رہا۔" خاور نے پوچھا۔

"بہادرستان بارڈر پر ہماری فورسز کی تعداد بے حد کم ہے۔ کیونکہ ہمیں زیادہ خطرہ مشرقی سرحد کی طرف سے ہے۔ بہادرستان کے لوگوں کو ہماری فورسز عموماً گرفتار نہیں کرتی کیونکہ ان میں اکثریت عام لوگوں کی ہوتی ہے البتہ بہت سے لوگ سرگنگ میں ملوث ہوتے ہیں لیکن کچھ ایسی اطلاعات ملی ہیں کہ غیر ملکی بہادرستان کے شہریوں کے میک اپ میں بارڈر عبور کر رہے ہیں جس کی وجہ سے سرحدی فورسز انہیں پکڑ نہیں پا رہیں۔" تنویر نے وضاحت کی۔

"اوہ۔ یہ تو بے حد خطرناک بات ہے۔" خاور نے تشویشناک لہجے میں کہا۔

"ہاں۔ اسی لئے چیف نے میری ڈیوٹی لگائی ہے۔" تنویر نے سر ہلاتے ہوئے کہا۔

"لیکن تم تو نگرانی کے کام سے ہی دور بھاگتے ہو۔ پھر چیف نے تمہاری یہ ڈیوٹی کیوں لگائی ہے۔" جولیا نے حیران ہو کر پوچھا تو خاور بھی چونک اٹھا۔

"شاید چیف چاہتا ہے کہ مجھے بھی تحقیقات کی عادت پڑ جائے۔" تنویر نے ہستے ہوئے منطق پیش کی۔

"صوبہ حیدر میں تو تم پوسٹ بھی رہے ہو تنویر۔" خاور کو جیسے کوئی بات یاد آگئی۔

"ہاں۔ جب میں ایم آئی میں تھا تو وہاں تعینات رہا تھا۔" تنویر

نے اثبات میں سر ہلاتے ہوئے کہا۔

”اوہ۔ تو یہ بات ہے۔ چیف واقعی اپنے ممبران کو بہتر طور پر سمجھتا ہے۔ اوکے وش یو گڈ لک۔ چائے پلانے کا شکریہ۔“ جولیہ نے اٹھتے ہوئے کہا اور ٹیبل پر رکھا اپنا پرس اٹھا لیا۔

”ارے۔ اس میں شکریہ والی کون سی بات ہے۔ یہ تو آپ کا اپنا ہی گھر ہے۔ جب مرضی آئیں۔“ تنویر نے مسکراتے ہوئے کہا تو خاور نے جلدی سے اپنے منہ کے آگے ہاتھ رکھ کر بے اختیار ٹپکنے والے قہقہے کو بڑی مشکل سے روکا جبکہ جولیہ، جس کا رنگ تنویر کا جملہ سن کر ارغوانی ہو چلا تھا، ہونٹ کاٹتی ہوئی تیزی کے ساتھ بیرونی دروازے کی طرف بڑھ گئی۔

عمران دانش منزل کے آپریشن روم میں داخل ہوا تو بلیک زیرو نے حسب معمول کرسی سے اٹھ کر اس کا استقبال کیا۔ سلام دعا اور رسمی جملوں کی ادائیگی کے بعد عمران اپنی مخصوص کرسی پر بیٹھ چکا تو بلیک زیرو نے بھی اپنی نشست سنبھال لی۔

”صوبہ حیدر سے کوئی نئی رپورٹ آئی ہے طاہر۔“ عمران نے اپنے سامنے ٹیبل پر رکھی ایک فائل کی طرف ہاتھ بڑھاتے ہوئے بلیک زیرو سے پوچھا۔

”پرویز مل ہیڈ کوارٹر سے ایک رپورٹ ملی ہے سر۔“ اس نے اثبات میں سر ہلاتے ہوئے کہا اور میز کی دراز میں موجود سرخ رنگ کی فائل میں سے ایک فیکس رپورٹ نکال کر عمران کی طرف بڑھا دی۔

”ارے۔ یہ تو کوئی لو لیٹر ہے بھائی۔ تم تو کسی رپورٹ کی بات کر

رہے تھے۔“ عمران نے فیکس رپورٹ وصول کرتے ہوئے
چمک کر کہا۔

”سیکرٹ ایجنٹوں کے لو لیٹر اسی قسم کے ہوتے ہیں۔“ بلیک
زیرو نے مسکراتے ہوئے کہا۔

”تمہارا مطلب ہے کہ ایسے روکھے پھیکے سے لو لیٹر بھی ہوتے
ہیں۔“ عمران نے رپورٹ پر نظر دوڑاتے ہوئے مصنوعی حیرت
سے کہا اور چند سیکنڈ میں ہی اسے پڑھ لینے کے بعد لوٹا دی۔ جسے بلیک
زیرو نے دوبارہ فائل میں لگا کر دراز میں رکھ دیا۔

”ہاں۔ جیسے ایک جاسوس نے اپنی محبوبہ کو خط لکھا تھا۔“ بلیک
زیرو نے اثبات میں سر ہلاتے ہوئے کہا۔

”کیا لکھا تھا اس نے۔“ عمران کے چہرے پر سچ سچ
حیرت اُٹھ آئی۔

”یہی کہ جنگ لگنے والی ہے۔“ بلیک زیرو نے کہا۔

”تو پھر۔“ عمران کی حیرت بدستور موجود تھی۔

”پھر یہی کہ لڑکی کے باپ نے بیٹی کے ہاتھ پہلے کرنے کے لئے
اس قابل جاسوس سے اس کی فوراً شادی کر دی۔“ بلیک زیرو
نے مسکراتے ہوئے کہا تو عمران کھلکھلا کر ہنس پڑا۔

”اچھا۔ تو تم ان معنوں میں قابل کہہ رہے ہو لیکن مجھ سے ایسی
قابلیت کی امید مت رکھو۔“ عمران نے مسکراتے ہوئے کہا۔

”یہ تو جولیا پر قلم ہے عمران صاحب۔“ بلیک زیرو نے

اختلاف کرتے ہوئے کہا۔

”ارے بھائی۔ میں ذرا اور طرح کا جاسوس ہوں۔ ضروری نہیں کہ
ہر جگہ ایک ہی کلیہ استعمال کیا جائے۔“ عمران نے وضاحت
کی۔

”اوہ اچھا۔ پھر ٹھیک ہے۔ تو آپ بیرون کو حاصل کرنے کے لئے
کوئی دوسرا کلیہ استعمال کرنا چاہتے ہیں۔“ بلیک زیرو نے سر ہلا
کر کہا۔

”خدا تمہارا بھلا کرے۔ ایک دنیا میں تم ہی ہو جو میرے دل کی
بات کو سمجھ جاتے ہو۔“ عمران نے اسے داد دی۔ اس کی
مسکراہٹ کچھ اور گہری ہو گئی تھی۔

”عزت افزائی کا شکریہ۔ یہ سب کچھ آپ کی صحبت کا اثر ہے ورنہ
من آئم کہ من دائم۔ اچھا۔ اس رپورٹ کے بارے میں پھر آپ کی
مشاورت کیا جائے ہے۔“ بلیک زیرو نے موضوع کی طرف واپس آتے
ہوئے کہا۔

”ہاں۔ ظاہر یہ رپورٹ تو ابتدائی رپورٹ سے ملتی جلتی ہے۔ تم ایسا
کرو، نمونے کو تحقیقات کے لئے بھجوا ہی دو۔“ عمران نے کچھ
سوچتے ہوئے کہا اور ہاتھ میں پکڑی فائل کو کھول کر پڑھنے لگا۔ یہ
ایکریمین سیکرٹ سروس کی تازہ ترین سرگرمیوں کے بارے میں پاکیشیا
سیکرٹ سروس کے فارن ایجنٹ کی رپورٹ تھی۔

”وہ تو میں نے آپ کے آنے سے قبل ہی آرڈر کر دیا ہے۔“

بلیک زیرو نے بتایا تو عمران کے چہرے پر حسمین کے تاثرات ابھر آئے۔

”گڈ۔ فیصلے ہمیشہ اسی طرح بروقت کیا کرو بلیک زیرو۔ ہماری فیلڈ میں فوری اور درست فیصلے ہی کامیابی کی ضمانت ہوتے ہیں۔“ عمران نے فائل پر سے نظریں اٹھا کر مطمئن انداز میں سر ہلاتے ہوئے اس کی طرف دیکھتے ہوئے کہا تو بلیک زیرو کا چہرہ کھل اٹھا۔

”لیکن آپ کو تحقیقات کے لئے تنویر کو صوبہ حیدر بھیجنے کا خیال کیسے آ گیا۔“ بلیک زیرو نے وضاحت طلب نظروں سے عمران کی طرف دیکھتے ہوئے پوچھا۔

”ایک ڈی ایجنٹ کے لئے وقتاً فوقتاً اور ضرورت پڑنے پر تحقیقاتی کام بے حد ضروری ہوتا ہے۔ یہ ایک طرح سے ریفریٹر کورس ہی تو ہے، البتہ دوسرے ممبرز اس پر حیرت کا اظہار کریں گے۔“ عمران نے کہا۔

”جولیا نے بھی حیرت کا اظہار کیا تھا۔ مجبوراً مجھے سخت الفاظ میں حکم دینا پڑا کہ تنویر کو صوبہ حیدر بھیجو۔ اب دیکھیں وہ کیا تیر مارتا ہے۔“ بلیک زیرو نے کندھے اچکاتے ہوئے کہا تو عمران اس کا یہ انداز دیکھ کر بے اختیار ہنس پڑا۔ فائل اس نے واپس نبیل پر رکھ دی تھی۔

”اچھا کیا۔ ایکسٹو کے احکامات کا مطلب ہی فوری عمل درآمد ہونا چاہیے۔“ عمران نے اس کے اقدام کی تائید کرتے ہوئے کہا۔

”لیکن عمران صاحب۔ تنویر کے لئے یہ بالکل مفرد کیس ثابت ہو

گا۔ آپ تو ایکشن ہیرو سے سیاست کا کام لینا چاہتے ہیں۔“ بلیک زیرو نے بحث کا موڈ بناتے ہوئے کہا۔

”ارے ایکشن ہیرو تو تمہارے سامنے بیٹھا ہے۔ وہ تو ولن ہے۔“ بلیک زیرو کی بات پر عمران نے احتجاج کرتے ہوئے کہا۔

”یہ تو وقت ہی بتائے گا کہ اصلی ہیرو کون ہے۔ اگر تنویر مشن سے کامیاب لوٹا تو پھر ایکشنی میں بڑا شور شرابا ہوگا۔“ بلیک زیرو نے ایک امکانی صورتحال سے محظوظ ہوتے ہوئے کہا۔

”یہی تو میں چاہتا ہوں طاہر۔ اور تم دیکھنا اس مشن کے بعد اس کی یہ جھجک بھی ختم ہو جائے گی۔ میں نے اپنی ٹیم بناتے ہوئے جب ملٹری انٹیلی جنس سے تنویر کو سیکرٹ سروس میں لینے کے لئے منتخب کیا تھا تو اس وقت اگرچہ اس کی بنیادی وجہ ڈی ایجنٹ ہونا ہی تھا لیکن اس کا مطلب یہ ہرگز نہیں کہ وہ کوئی تحقیقاتی مشن پورا نہیں کر سکتا۔ اصل بات یہ ہے کہ اسے اپنی صلاحیتوں کا صحیح ادراک ہی نہیں۔ جولیا نے تمہارے حکم دینے پر جس وقت حیرت کا اظہار کیا تھا، تمہیں کہنا چاہیے تھا کہ یہ دانش منزل کا بلان ہے اور پھر تم نے بھی تو یورپ میں انٹیلی جنس کورسز کے دوران یہ بات سیکھی ہوگی۔ اب اسے استعمال میں آؤ۔“ عمران نے بلیک زیرو کی الجھن کو دور کرتے ہوئے اسے بھولا ہوا سبق یاد دلایا تو اس نے فرمانبردار شاگرد کی طرح اثبات میں سر ہلا دیا۔

”اچھا۔ ایک بات تو بتاؤ۔ پاکیشیا سیکرٹ سروس کا بجٹ حکومت نے کم کر دیا ہے کیا۔“ عمران نے پوچھا تو بلیک زیرو بے اختیار

چونکہ اٹھا اور حیرت سے اس کی طرف دیکھنے لگا۔

”یہ کیسے ہو سکتا ہے۔ مجھے تو ایسی کوئی اطلاع نہیں ملی۔ آپ کو کیسے پتہ چلا۔“ بلیک زیرو نے انتہائی تشویش آمیز لہجے میں کہا تو عمران بے ساختہ کھٹکھٹا کر ہنس پڑا جس پر وہ جھینپ کر رہ گیا۔ وہ سمجھ گیا تھا کہ عمران نے مذاق کیا ہے۔

”اتنی لمبی چوڑی تقریر کر دی ہے اور تم نے اب تک سوئے منہ سے چائے کا بھی نہیں پوچھا۔“ عمران نے منہ بناتے ہوئے کہا تو بلیک زیرو شرمندہ سی ہنسی ہنس کر رہ گیا۔

”اوہ سوری۔ موضوع ہی اس قدر دلچسپ تھا کہ گفتگو کے دوران کوئی اور بات یاد ہی نہ رہی۔“ بلیک زیرو نے معذرت خواہانہ لہجے میں کہا اور کچن کی طرف بڑھ گیا جبکہ عمران زیر لب مسکراتے ہوئے آفس ٹیبل پر رکھے مختلف قسم کے ٹیلی فون سیٹوں میں سے سبز رنگ کے سیٹ کا رسیور اٹھا کر نمبر ڈائل کرنے لگا۔

”ٹینٹ سکیورٹی۔“ رابطہ قائم ہوتے ہی ایک بھاری بھر کم آواز سنائی دی۔ ٹینٹ سکیورٹی کا لفظ سیکرٹ سروس کی سیکریسی کے لئے کوڈ نیم کے طور پر استعمال ہوتا تھا۔

”ایکسٹریسیٹنگ۔“ عمران نے سخت لہجے میں کہا۔

”نہیں سر۔ بریگیڈیئر دلاور شاہ بول رہا ہوں سر۔“ اس مرتبہ لہجہ مؤدبانہ تھا۔ فون صوبہ حیدر میں پاکیشیا سیکرٹ سروس کے پروڈیٹل ہیڈ کوارٹر کے انچارج نے اٹینڈ کیا تھا۔ یہ ہیڈ کوارٹر انچارج کا

ڈائریکٹ نمبر تھا جو آپریشن سے ہٹ کر تھا۔

”بہادرستان سے پاکیشیا میں داخل ہونے والوں کے بارے میں آپ کی رپورٹ غیر تسلی بخش ہے بریگیڈیئر۔“ عمران کا لہجہ مزید سخت ہو گیا۔

”سوری سر۔ خبر ابھی ابھی آپ ڈیٹ ہوئی ہے۔ بہادرستان میں موجود ہمارے سروس نے اطلاع دی ہے کہ مقامی افراد کے میک اپ میں سرحد پار کر کے پاکیشیا میں داخل ہونے والے غیر ملکی افراد قبائلیوں کو گوریلا وار کی تربیت دینے کے لئے آئے ہیں۔“ بریگیڈیئر دلاور شاہ نے بتایا تو عمران بے اختیار چونک اٹھا۔

”گڈ۔ یہ بے حد اہم بات ہے۔ خبر کو میچور کرو۔ اپنے لڑکوں کو حرکت میں لاؤ۔“ عمران کے چہرے پر تحسین کے آثار ابھر آئے۔ اسی دوران بلیک زیرو چائے کی دو پیالیاں لئے آپریشن روم میں واپس آ گیا اور ایک پیالی عمران کے سامنے ٹیبل پر رکھ دی جبکہ دوسری پیالی اٹھائے اپنی کرسی پر بیٹھ گیا۔

”نہیں سر۔ ایک اور خبر ملی ہے کہ کسی نامعلوم پلان کے لئے پاکیشیا کے ایک سائنسدان کو استعمال کیا جائے گا لیکن اس کی تصدیق نہیں ہو سکی۔“ بریگیڈیئر دلاور شاہ نے کہا تو عمران اور بلیک زیرو چونک اٹھے۔ لاؤڈر آن ہونے کی وجہ سے بلیک زیرو بھی یہ گفتگو سن رہا تھا۔

”کیا سائنسدان کا نام معلوم ہو سکا ہے۔“ عمران نے

پوچھا۔

”نوسر۔ باوجود کوشش کے سائنسدان کا نام اور منصوبہ معلوم نہیں ہو سکا۔“

بریگیڈیئر دلاور شاہ نے شرمندہ سے لہجے میں کہا۔

”جیسے ہی کوئی ڈویلپمنٹ ہو فوراً مطلع کرو۔“ عمران نے تھکسانہ لہجے میں کہا اور رسیور رکھ دیا مگر پھر فوراً ہی دوبارہ رسیور اٹھا کر نمبر ڈائل کرنا شروع کر دیے۔ بلیک زیرو جس نے کچھ بولنے کے لئے منہ کھولا ہی تھا فوراً خاموش ہو گیا اور چائے کے گھونٹ بھرنے لگا۔

”سرداور سپیکنگ۔“ رابطہ قائم ہوتے ہی سرداور کی آواز سنائی دی۔

”آپ کو علی عمران ایم ایس سی۔ ڈی ایس سی (آکسن) سے ہم کلام ہونے کا شرف حاصل ہو رہا ہے۔“ عمران نے چپکتے ہوئے کہا۔

”یہ میری انتہائی خوش نصیبی ہے۔ پھر آج کون سا کلام سنا رہے ہیں جناب۔“ سرداور نے بھی انتہائی خوشگوار لہجے میں عمران پر جوابی چوٹ کرتے ہوئے کہا تو آپریشن روم عمران کے فلک شکاف قبوتوں سے گونج اٹھا۔ بلیک زیرو بھی بے ساختہ مسکرا دیا۔

”واہ بھئی واہ۔ اسے کہتے ہیں جواب۔ ہم تو خواہ مخواہ ہی بدنام ہیں۔ فی البدیہہ جملہ بازی تو کوئی آپ سے سیکھے۔ اچھے خاصے جاسوس کو فنکار بنا دیا ہے۔“ عمران نے سرداور کے بے ساختہ جملے کا مزہ لیتے ہوئے کہا اور چائے نوش کرنے کے لئے ٹیبل پر رکھی

پیالی اٹھالی۔

”ارے۔ فنکار تو تم ویسے بھی ہو۔ جاسوسی بھی تو فنکاری ہی ہوتی نا۔ اچھا یہ بتاؤ کیسے فون کیا ہے کیونکہ میں نے ایک اہم تجربے کے لئے کچھ انتظامات کرتے ہیں۔“ سرداور نے سنجیدہ ہوتے ہوئے کہا۔

”کسی جاسوس سائنسدان کو پکڑنے کا منصوبہ تو نہیں آپ کا۔“ عمران نے بظاہر سنجیدہ ہوتے ہوئے شرارت بھرے لہجے میں کہا۔

”کیا۔ جاسوس اور سائنسدان؟ کیا کہہ رہے ہو۔ تمہارا دماغ تو نہیں چل گیا صبح صبح۔“ سرداور کا حیرت سے پر لہجہ فقرے کے آخر میں غصیلا ہو گیا۔

”ارے۔ دن کے گیارہ بج رہے ہیں اور آپ کی ابھی صبح ہوئی ہے۔ جناب۔ اس قدر غصہ ٹھیک نہیں۔ آپ قتل سے سوچ لیں پھر بے شک بتا دیں۔ اگر میری مدد کی ضرورت ہے تو میں حاضر ہوں۔“ عمران نے بلیک زیرو کی طرف دیکھتے ہوئے آنکھ کا ایک کونہ دبا کر کہا۔ اس کے ہونٹوں پر خفیف سی مسکراہٹ اور آنکھوں میں شرارت تھی۔

”ولٹ ناٹنس۔ تم جانتے بھی ہو کیا کہہ رہے ہو۔ تمہیں شاید پتہ ہی نہیں کہ میری لیبارٹری میں کسی سائنسدان کو پکڑنے سے پہلے کتنے طویل اور سخت پراسس سے گزرنا پڑتا ہے۔“ سرداور کا لہجہ تلخ ہو گیا۔

”میں سچ کہہ رہا ہوں سرداور۔ اگرچہ مجھے اس خبر پر مکمل یقین نہیں

ہے مگر ایک اڑتی اڑتی ہی خبر ملی ہے کہ آپ کی لیبارٹری میں ایک ایجنٹ سائنسدان موجود ہے۔“ عمران نے لہجے میں بھرپور سنجیدگی پیدا کرتے ہوئے کہا۔ اس کی آنکھوں میں بدستور شرارت تھی۔
 ”ہوں۔ تو تمہارے خیال میں میری لیبارٹری میں ایک جاسوس سائنسدان ہے۔“ سرداور نے ہنکارہ بھرتے ہوئے کہا۔ ان کے لہجے میں بے حد سنجیدگی نظر آرہی تھی۔
 ”جی ہاں۔“ عمران نے کہا۔

”میرا خیال ہے عمران۔ تم ٹھیک ہی کہتے ہو۔ ایک شخص پر مجھے بھی کچھ کچھ شبہ سا ہے۔“ سرداور نے اب سوچنے کے انداز میں کہا تو کرسی پر نیم دراز عمران بے اختیار اچھل پڑا۔ جس سے اس کے ہاتھ سے کپ گرتے گرتے بچا۔ البتہ کپ چھٹک جانے سے چائے نے اس کے کپڑے خراب کر دیئے تھے۔ لاؤڈر چونکہ آن تھا اس لئے بلیک زیرو بھی بے اختیار چونک پڑا۔ دونوں کے منہ حیرت سے کھلے ہوئے تھے۔ کیونکہ وہ سوچ بھی نہیں سکتے تھے کہ سرداور ایسی بات بھی کر سکتے ہیں اور وہ یہ اہم انکشاف سن کر ایک لمحے کے لئے سناٹے میں آ گئے تھے۔ عمران نے تو بات مذاق میں کی تھی لیکن یہ حقیقت کا روپ دھارتی نظر آرہی تھی۔

”نام کیا ہے اس سائنس دان کا۔“ عمران نے کھانسی ہوئے پوچھا اور ٹیبل پر رکھے ٹشو پیپر میں سے ٹشو اٹھا کر کپڑے صاف کرنے لگا۔ کرسی سے اچانک اچھلنے کی وجہ سے چائے پیتے ہوئے اسے

اچھو سا لگ گیا تھا۔

”فون پر بتانے والی بات نہیں ہے۔ تم ایسا کرو وقت نکال کر لیبارٹری آؤ۔ یہ بے حد سیریس مسئلہ ہے۔“ سرداور کا لہجہ بے حد گھمبیر تھا۔

”میں آج ہی بلکہ ابھی آ رہا ہوں۔“ عمران نے سر ہلاتے ہوئے سنجیدہ لہجے میں کہا۔ جاسوس سائنسدان کے انکشاف سے اس کا ذہن الجھ سا گیا تھا۔

”لیکن یہ سائنسدان ہماری نئی لیبارٹری میں ہے۔“ سرداور نے وضاحت کرتے ہوئے کہا۔

”آپ کا مطلب ہے نیشنل لیبارٹری ٹو۔ جو دارالحکومت کے نواح میں واقع ہے۔“ عمران بے اختیار چونک اٹھا۔ ایک لمحے کے لئے اسے شبہ ہوا کہ سرداور اس کے ساتھ کوئی سنگین مذاق تو نہیں کر رہے لیکن پھر اس نے سر جھٹک کر اس خیال کو ذہن سے نکال دیا۔

”ہاں۔ وہیں پر ہے۔ میں وہیں سے کال کر رہا ہوں۔ دراصل یہ کال پہلی لیبارٹری میں قائم جدید سسٹم سے یہاں ٹرانسفر ہو رہی ہے۔“ سرداور کی آواز سنائی دی۔

”اوکے۔ میں نصف گھنٹے میں آپ کے پاس پہنچ رہا ہوں۔“ عمران نے کہا اور پھر اوکے کہہ کر رسیور رکھ دیا۔ اس کا لہجہ سنجیدہ تھا۔

”سرداور سنجیدہ تھے عمران صاحب یا انہوں نے آپ کے ساتھ مذاق پر مذاق کیا ہے۔“ بلیک زیرو نے الجھے ہوئے لہجے میں

پوچھا۔

”مذاق پر مذاق۔ واہ یہ نئی اصطلاح نکالی ہے تم نے۔ بہت خوب۔“ عمران نے چائے کا آخری گھونٹ بھرتے ہوئے کہا اور کپ نیبل پر رکھ دیا۔

”ممکن ہے پہلے وہ اپنے طور پر چیک کرنا چاہتے ہوں تاکہ ان کا اور ادارے کا وقار مجروح نہ ہو اور آپ کی بات پر شبہ کا اظہار کر دیا ہو۔“ بلیک زیرو نے کہا۔

”یہی میں بھی سوچ رہا ہوں۔ لیکن ان کے لیے میں سچائی کا عنصر نمایاں تھا۔“ عمران نے ہونٹ چباتے ہوئے کہا۔

”تو آپ ابھی سپیس لیبارٹری جائیں گے۔“ بلیک زیرو نے پوچھا۔

”ہاں۔ تاکہ اس الجھن کو سلجھایا جاسکے اور اگر سچ ایسا کوئی جاسوس سائنسدان موجود ہے تو اسے بھی پکڑا جاسکے۔“ عمران نے کرسی سے اٹھتے ہوئے کہا تو بلیک زیرو بھی احتراماً اٹھ کھڑا ہوا جبکہ عمران جانے سے پہلے لباس تبدیل کرنے کی غرض سے تیز تیز قدم بڑھاتا ہوا آپریشن روم سے نکل کر ڈریسنگ روم کی طرف بڑھ گیا۔

ایکریمین سیکرٹ سروس کا چیف جنرل مارٹن مرکزی ہیڈ کوارٹر میں اپنے آفس میں بیٹھا ایک فائل کو پڑھنے میں مگن تھا۔ لگ بھگ دو سو صفحات پر مشتمل یہ فائل سی اے کے فارن ایجنٹس کی تیار کردہ تھی جو پاکیشیا سیکرٹ سروس کے بارے میں تھی۔ اس میں سیکرٹ سروس کے ممبران کا مختصر تعارف بھی درج تھا۔ فائل کا بیشتر حصہ ایسے حیرت انگیز کارناموں پر مشتمل تھا جن پر بظاہر شکوک و شبہات کا گمان ہوتا تھا۔ جنرل مارٹن پچھلے ایک گھنٹے سے اسے بغور پڑھ رہا تھا۔ ایک بار پڑھنے کے بعد اس نے کئی صفحات کے بعض پیراگراف پر دوبارہ نظر دوڑائی تھی۔ وہ فائل پڑھنے میں اس قدر مگن تھا کہ یہ بھی بھول گیا کہ نیبل پر پڑا کافی سے بھرا مگ، جس کے اس نے محض چند گھونٹ پیئے تھے، کب سے ٹھنڈا ہو چکا تھا۔ وہ آنکھیں سکیڑے ہوئے کچھ دیر تک اسے پڑھتا رہا۔ ہر صفحے پر کوئی جملہ یا پیراگراف پڑھ کر وہ برا سامنہ بناتا اور پھر

اسے پلٹ کر آگے بڑھ جاتا۔ اس نے فائل کا آخری صفحہ بھی پڑھا اور پھر ہونٹ بھینچتے ہوئے اسے بند کر دیا۔ اس کے ماتھے پر کئی شکنیں ابھر آئی تھیں۔ فائل کو اس نے ٹیبل پر رکھ دیا اور کرسی کی پشت سے ٹیک لگا کر کسی گہری سوچ میں ڈوب گیا۔ اچانک ٹیبل پر موجود کئی طرح کے ٹیلی فون سیٹوں میں سے بلیک کلر کے ٹیلی فون کی ٹھنٹی بج اٹھی۔ اس نے چونک کر فائل پر سے نظریں اٹھائیں اور پھر ہاتھ بڑھا کر رسیور اٹھا لیا۔

”سی اے چیف سپیکنگ۔“ جنرل مارٹن نے رسیور کو کان سے لگا کر لہجے کو باوقار بناتے ہوئے کہا۔

”ہی اے ٹو پریذیڈنٹ بول رہا ہوں سر۔ صدر صاحب نے آپ کو فوری یاد فرمایا ہے۔“ دوسری طرف سے ایکریمیا کے پریذیڈنٹ سرچرچ چل کا پی اے لائن پر تھا۔ ہیڈ کوارٹرز کے آپریٹر نے لائن ڈائریکٹ کر دی تھی۔

”آل رائٹ۔ میں ابھی پہنچ رہا ہوں۔“ جنرل مارٹن نے سنجیدہ لہجے میں کہا اور ایک طویل سانس لیتے ہوئے رسیور رکھ دیا۔ اس نے فائل اٹھا کر سائیڈ پر پڑے ہوئے اپنے بریف کیس میں رکھی اور اسے لاک کرنے کے بعد اٹھ کھڑا ہوا۔ اگلے چند منٹوں میں وہ اپنی بلٹ پروف کار میں بیٹھ کر روانہ ہو گیا۔ گاڑی ڈرائیور چلا رہا تھا۔ اس کے ساتھ صرف ایک کمانڈو سائیڈ سیٹ پر بیٹھا ہوا تھا جبکہ خود وہ پچھلی سیٹ پر براجمان تھا۔ تھوڑی دیر کے بعد وہ پریذیڈنٹ ہاؤس پہنچ گیا۔

ڈرائیور اسے مین انٹرنس کے سامنے اتار کر گاڑی پارکنگ ایریا میں لے گیا۔ جنرل مارٹن تیز تیز قدم اٹھاتا ہوا اندرونی حصے کی طرف بڑھ گیا۔ کمانڈو اس کا اشارہ پا کر وہیں رک گیا تھا۔

جنرل مارٹن پریذیڈنٹ ہاؤس کے سٹیل میننگ روم میں داخل ہوا تو وہاں قومی سلامتی کے مشیر راہن اور وزیر دفاع الیکزینڈر پہلے سے موجود تھے۔

”ہیلو مارٹن۔ آج میننگ کس سلسلے میں بلائی گئی ہے۔“ دونوں نے اس کا استقبال کرتے ہوئے ملے جلے الفاظ میں ایک ہی سوال کیا۔ انداز بے تکلفانہ تھا۔ کیونکہ وہ اکثر میننگز میں اکٹھے ہوتے تھے اور ان کے درمیان ایک عرصہ سے حکومتی مشینری کا حصہ رہنے کی وجہ سے بھی ایک خاص تعلق پیدا ہو گیا تھا۔

”تو کیا آپ لوگ بھی میری طرح یونہی منہ اٹھا کر چلے آئے ہیں۔“ جنرل مارٹن نے مسکراتے ہوئے مصنوعی حیرت سے کہا تو وہ دونوں بے اختیار ہنس پڑے۔

”ہاں۔ لیکن صدر مملکت نے جس طرح طلب کیا ہے اس سے تو کوئی ہنگامی صورتحال لگتی ہے۔ کیا تمہارے پاس کوئی ایسی اطلاع ہے۔“ وزیر دفاع نے استفہامیہ لہجے میں پوچھا۔

”نہیں۔ میری اطلاع کے مطابق ایسا کچھ بھی نہیں۔ حالات بالکل نارمل ہیں۔ آپ کیا کہتے ہیں مسٹر راہن۔“ جنرل مارٹن نے بال قومی سلامتی کے مشیر کی کورٹ میں پھینکتے ہوئے کہا۔

”ہاں۔ آپ کے پاس انفارمیشن کا بہت بڑا ڈیٹ ورک ہے مگر میرے پاس ایک خاص اطلاع موجود ہے اور میرے خیال میں یہ میننگ اسی سلسلے میں بلائی گئی ہے۔“ رابن نے بڑے پراسرار انداز میں کہا۔

”وہ کیا۔“ دونوں نے تجسس بھرے انداز میں بیک وقت کہا۔

”یہ خصوصی میننگ پاکیشیا کے بارے میں ہے۔“ رابن نے فخریہ انداز میں بتایا تو وہ دونوں بے اختیار چوہک اٹھے۔

”آپ کو کیسے پتہ چلا۔ کیا صدر مملکت نے بتایا ہے۔“ جنرل مارٹن کے چہرے پر حیرت تھی۔

”نہیں۔ بس مجھے خاص ذرائع سے معلوم ہوا ہے۔“ رابن نے بات کو ٹالتے ہوئے کہا۔ اس کا انداز ایسا تھا جیسے وہ اپنا سروس نہ بتانا چاہتا ہو۔

”کیا پاکیشیا سیکرٹ سروس کے بارے میں کوئی خبر ہے۔“ جنرل مارٹن نے دوبارہ پوچھا۔ وہ شاید صدر مملکت کے آنے سے قبل ہی اس بارے میں جان لینا چاہتا تھا تا کہ میننگ میں بہتر پر فارم کر سکے۔

”نہیں۔ شاید کسی سائنسی ایجاد کا سلسلہ ہے۔“ رابن نے کہا تو جنرل مارٹن اور الیگزینڈر نے سر ہلا دیے جیسے وہ اب میننگ کی وجہ سمجھ گئے ہوں۔ پھر اس سے پہلے کہ ان کے درمیان مزید کوئی بات ہوتی، میننگ روم سے ملحقہ دروازہ کھلا اور ایک کمانڈو اندر داخل ہوا۔

اس نے کمرے کے ماحول پر ایک نظر ڈالنے کے بعد مطمئن انداز میں سر ہلاتے ہوئے دروازے سے باہر کی طرف ایک مخصوص اشارہ کیا اور ایک طرف ہو گیا۔ صدر مملکت اندر داخل ہوئے تو تینوں نے مؤدبانہ انداز میں اپنی سیٹوں سے اٹھ کر ان کا استقبال کیا۔ رکی جملوں کے چاؤلے کے بعد صدر اپنی سیٹ پر بیٹھ گئے۔ ان تینوں نے بھی اپنی نشستیں سنبھال لیں۔ صدر مملکت نے اپنی کرسی کے ایک جانب موجود خفیہ مین دہایا تو دروازوں اور کھڑکیوں پر مخصوص شیلڈ چڑھ گئی۔ اب میننگ روم ہر طرح سے محفوظ ہو چکا تھا۔ جس کے بعد میننگ کا باقاعدہ آغاز کر دیا گیا۔ صدر نے ٹیبل پر رکھے اپنے چھوٹے سے بریف کیس میں سے ایک ڈائری اور ڈسک نکال کر اپنے سامنے رکھی تو سب ان کی طرف متوجہ ہو گئے۔

”آپ حضرات کو اچھی طرح سے علم ہے کہ ایکریٹیا دنیا میں اپنا تسلط قائم کرنا چاہتا ہے۔ اگرچہ ہم اس وقت سپر پاور ہیں مگر اپنے عزائم کی تکمیل کے لئے ابھی ہمیں بہت سی مشکلات درپیش ہیں۔ جس کے لئے حکومت نے ایک منصوبہ تشکیل دیا ہے۔“ صدر مملکت نے گفتگو کا آغاز کرتے ہوئے کہا اور پھر جنرل مارٹن سے مخاطب ہوئے۔

”جنرل مارٹن۔ سنٹرل ایجنسی کے اس وقت کتنے ڈیک کام کر رہے ہیں۔“ صدر نے سی اے کے چیف سے مخاطب ہو کر پوچھا۔

”سر۔ تقریباً میں ڈیک ہیں۔“۔ جنرل مارٹن نے بتایا۔

”گڈ۔ ہم نے فیصلہ کیا ہے کہ دنیا بھر میں سی اے کے پاسوسوں کی تعداد میں اضافہ کیا جائے گا۔ پاکیشیا کے لئے سیشل ڈیک الگ سے بنایا جائے گا۔“۔ صدر نے کہا تو جنرل مارٹن اور الیگزینڈر نے چونک کر راہن کی طرف دیکھا جس کے چہرے پر اپنی اطلاع درست ثابت ہونے پر ایک فاتحانہ مسکراہٹ تھی۔

”یس سر۔ اس کے لئے خصوصی انتظامات کر لئے جائیں گے۔ کیا حکومت اکیرمیا، پاکیشیا میں کوئی نیا مشن مکمل کرنا چاہتی ہے۔“ جنرل مارٹن نے جھجکتے ہوئے پوچھا تو صدر چونک کر اس کی طرف دیکھنے لگے۔

”یہ بات آپ سے کس نے کہی ہے۔“۔ صدر نے پوچھا۔ ان کے چہرے پر حیرت تھی۔

”سر۔ ایک اڑتی اڑتی سی خبر ملی ہے۔“۔ جنرل مارٹن نے کہا تو صدر کے ہونٹوں پر بے اختیار مسکراہٹ آ گئی۔

”گڈ۔ مجھے خوشی ہے کہ آپ آنکھیں اور کان کھلے رکھنے کے عادی ہیں۔ ایک نئی محفل میں اس سلسلے میں بات ہوئی تھی۔ شاید یہ اطلاع وہاں سے آپ تک پہنچی ہو۔“۔ صدر مملکت نے کہا۔ خبر کا کریڈٹ جنرل مارٹن کو ملنے پر راہن کا بے اختیار منہ بن گیا مگر وہ مصلحتاً خاموش رہا۔

”ہمیں ایشیا کے وسائل پر قبضہ کرنا ہے۔ اس کے لئے اکیرمیا

پاکیشیا میں ایک اڈہ قائم کرنا چاہتا ہے۔ اس کے علاوہ ایک خصوصی مشن بھی ہے۔“۔ صدر نے کھل کر بات کرتے ہوئے کہا۔

”کیا یہ اوپن اڈہ ہو گا سر۔“۔ وزیر دفاع الیگزینڈر نے بھی گفتگو میں شریک ہوتے ہوئے سوال اٹھایا۔

”ہاں۔ ہم ایک اوپن اڈہ بھی قائم کرنا چاہتے ہیں۔“۔ صدر نے اثبات میں سر ہلاتے ہوئے کہا۔

”سرگسٹانی معاف۔ اس طرح کے اوپن اڈوں کی حفاظت کافی مشکل ٹاسک ہے۔“۔ قومی سلامتی کے مشیر نے قدرے ڈرتے ہوئے کہا۔

”کیا آپ اس اڈے کی حفاظت کے انتظامات کر لیں گے مسٹر مارٹن۔“۔ صدر نے جنرل مارٹن کی طرف دیکھتے ہوئے پوچھا۔

”وائے ناٹ سر۔ میں اس کی سیورٹی کے فول پروف انتظامات کروں گا۔“۔ جنرل مارٹن نے پراعتماد لہجے میں کہا۔ صدر چند سیکنڈ سوچتے رہے۔ انہوں نے کوئی فیصلہ کیا اور پھر اس کی طرف متوجہ ہو گئے۔

”ہوں۔ یہ ہمارا آئندہ برسوں کا ایک گرینڈ پراجیکٹ ہے۔ اس کے لئے آپ سی اے کے تحت کام کرنے والی خفیہ ایجنسی ”سیکریٹ آئی“ کو متحرک کریں اور پاکیشیا میں اپنا نیٹ ورک وسیع کریں تاکہ ہم دنیا میں اپنے ایجنڈے کی تکمیل زیادہ تیزی کے ساتھ کر سکیں۔“۔ صدر نے جنرل مارٹن سے مخاطب ہو کر کہا۔

”آل رائٹ سر۔ ہم پہلے سے ہی تمام شعبہ ہائے زندگی میں اپنے ایجنٹ بھرتی کر رہے ہیں۔ اب ان کی تعداد میں مزید اضافہ کیا جائے گا۔“ جنرل مارٹن نے مؤدبانہ انداز میں سر ہلاتے ہوئے کہا۔

”اس مرتبہ آپ کو ایک خاص ٹاسک بھی مکمل کرنا ہے۔ یہ پاکیشیا کی ایک خفیہ لیبارٹری میں تیار کیا جانے والا ایک حساس ترین آلہ ہے جسے آپ نے حاصل کرنا ہے اور اس کا فارمولا بھی۔“ صدر نے مشن کے بارے میں بتاتے ہوئے قومی سلامتی کے مشیر کو اشارہ کیا تو وہ جلدی سے اپنی سیٹ سے اٹھ کر ان کے پاس آ گیا۔ صدر نے اپنے سامنے رکھی ہوئی ڈسک اسے پکڑا دی جسے اس نے ٹیبل پر موجود جدید ترین ملٹی میڈیا پروجیکٹر میں اینٹر کر دیا۔ ایک سیکنڈ کے وقفے سے ٹیبل کے ایک جانب دیوار میں نصب بڑی سی ملٹی سٹیج ایل سی ڈی، سکرین روشن ہو گئی۔ سکرین پر وقفے وقفے سے جھماکوں کے ساتھ منظر بدلنے لگے۔ یہ ایکریٹین سیلوائٹ سے فوکس کئے گئے مناظر تھے۔

”یہ پاکیشیا کے علاقے کانٹر میں قائم کی گئی ایک خفیہ لیبارٹری ہے۔ ہمیں اطلاع ملی ہے کہ یہاں سائنسدان ایک ایسی حساس ترین ڈیوائس تیار کر چکے ہیں یا کر رہے ہیں جو ہمارے دفاع کے لئے انتہائی اہمیت کی حامل ہو سکتی ہے کیونکہ اس کے ذریعے دماغ سے رابطہ قائم کر کے جدید سائنسی آلات کی مدد سے اسے جاسوسی کے لئے استعمال کیا جا سکتا ہے۔ میں نے فیصلہ کیا ہے کہ یہ ڈیوائس صرف ایکریٹین کے پاس ہی ہونی چاہیے۔ اس کے لئے آپ کو کچھ بھی کرنا پڑے یہ ڈیوائس اور

اس کا فارمولا ہر صورت حاصل کیا جائے۔“ صدر نے فیصلہ کن لہجے میں حکم دیتے ہوئے کہا اور پھر وہ حاصل کردہ معلومات کے بارے میں انہیں تفصیل سے بریفنگ دینے لگے۔

قانی لینڈ کا جزیرہ نما شہر پرائز سیاحوں کے لئے اگرچہ زیادہ پرکشش مقام نہیں تھا لیکن بہت سے سر پھرے محض اس کی نمک کی کانیں دیکھنے کے لئے یہاں کا قصد کرتے تھے۔ یہاں پرائز کے آس پاس کے علاقے میں سمندر کا پانی بے حد کھارا تھا اور قریب ہی ایک چھوٹا سا پہاڑی سلسلہ پھیلا ہوا تھا۔ یہ چھوٹی چھوٹی پہاڑیاں قریباً سارا سال ہی برف سے ڈھکی رہتی تھیں اور پرائز میں بھی سخت سردی پڑتی تھی۔ پرائز شہر کی آبادی محض دو ہزار کے لگ بھگ تھی اور یہاں بنائے گئے بیشتر بنگلے اور کوشیاں سال کا زیادہ عرصہ ویران ہی رہتی تھیں۔ کیونکہ یہاں زندگی کی زیادہ آسائش دستیاب نہیں تھیں اور ان بنگلوں کوشیوں کے مالکان، جو زیادہ تر دوسری ریاستوں کے شہری تھے عموماً چھٹیاں منانے یہاں آتے تھے۔ اس لئے ہر سال گرمیوں کے کچھ مہینے یہاں خوب رونق رہتی تھی اور خوب ہلا گلا ہوتا تھا۔ یہاں کا زمینی پانی

کھارا ہونے کے باعث لوگ منرل واٹر کا شاک ہمراہ لاتے تھے۔ پہاڑی علاقے میں جانے سے لوگ گریز کرتے تھے بلکہ سیاحوں کے لئے خصوصی بورڈ لگے ہوئے تھے جن میں انہیں اس طرف جانے سے منع کئے جانے کی ہدایت درج تھی کیونکہ کہا جاتا تھا کہ ان پہاڑیوں کی طرف جانے والا کوئی شخص کبھی زندہ واپس نہیں آیا بلکہ اس کی مسخ شدہ لاش سمندر سے تیرتی ہوئی ملتی تھی۔ مقامی افراد کو اڑتی اڑتی سی خبریں ملتی تھیں کہ یہاں کسی سینڈ کیٹ نے پہاڑیوں میں اپنا خفیہ ہیڈ کوارٹر بنا رکھا ہے۔ ان پہاڑیوں پر کبھی کبھار ہیلی کاپٹر کی لینڈنگ ہوتی تھی اور قدرے ہموار سطح پر ایک انٹرنس وے بنایا گیا تھا جو مکمل طور پر کمپیوٹر ائرز ڈ نظام کے ساتھ منسلک تھا جبکہ اس کے نیچے ایک خفیہ اکیڈمی میں تنظیم کا ہیڈ کوارٹر بنایا گیا تھا جو اکیڈمی کی سب سے خفیہ اور بڑی تنظیم سی اے کے انڈر کام کر رہی تھی اور اسی کا ایک ونگ تھا۔ اس کا نام سیکرٹ آئی تھا۔ سیکرٹ آئی کا چیف ایک اکیڈمی میں جوبلی کرل ولیم تھا جو پہلے سی اے میں ایک فارن ڈیسک کا انچارج تھا۔ کرنل ولیم کے بارے میں مشہور تھا کہ وہ کسی بھی ملک کا کوئی بھی سیکرٹ مختصر نوٹس پر حاصل کر لیتا ہے اور یہ کچھ غلط بھی نہیں تھا۔ ماضی میں اس نے کئی ملکوں کے انتہائی اہم راز چرا کر حساس اداروں میں کھلبلی مچا دی تھی۔ یہاں غیر ملکی سیاحوں اور مشتبہ افراد پر نظر رکھنے کے لئے پورے علاقے میں سکیورٹی کیمروں کا جال پھیلا ہوا تھا جبکہ ایسے آلات بھی نصب تھے جو میک اپ کو چیک کرتے تھے اور ان کا لنک مانیٹرنگ روم

کے کمپیوٹرائزڈ نظام کے ساتھ تھا۔ کرنل ولیم اس وقت اپنے آفس میں بیٹھا ایک انتہائی اہم فائل کا مطالعہ کر رہا تھا کہ ٹیلی پررکھے سرخ رنگ کے ٹیلی فون کی گھنٹی بج اُٹھی۔ کرنل ولیم نے چونک کر فائل کو ایک طرف رکھا اور ٹیلی فون کا رسیور اٹھا لیا۔

”سیکریٹ آئی چیف سٹینلگ۔“ کرنل ولیم نے رسیور کو کان سے لگاتے ہوئے باوقار لہجے میں کہا۔

”جنرل مارٹن سٹینلگ۔“ دوسری طرف سے سی اے کے چیف کی آواز ابھری۔

”لیس باس۔“ کرنل ولیم کا لہجہ مؤدبانہ ہو گیا۔

”مشن ڈیفنس کے بارے میں کیا رپورٹ ہے۔“ جنرل مارٹن نے سخت لہجے میں پوچھا۔

”میں نے مشن پر کام شروع کر دیا ہے چیف۔ جلد ہی آپ کو کامیابی کی اطلاع دوں گا۔“ کرنل ولیم نے جواب دیا۔

”کیا پیٹریاس پہنچ گیا ہے۔“ جنرل مارٹن نے پوچھا۔

”نہیں چیف۔ ابھی راستے میں ہے۔ مجھے اطلاع ملی ہے کہ وہ کروڑوں سے غلامی کر گیا ہے۔“ کرنل ولیم کا لہجہ بدستور مؤدبانہ تھا۔

”اوکے۔ کیا پیٹریاس اکیلا ہی اس اہم مشن کے لئے جا رہا ہے۔

تم کہو تو میں سوزی کو بھی بھجوا دوں۔“ جنرل مارٹن نے پوچھا۔

سوزی سی اے کی سیشل ایجنٹ تھی جو خصوصی ٹاسک پر سیکریٹ آئی کے

لئے بھی کام کرتی تھی۔

”نہیں چیف۔ پیٹریاس کی سوزی کے ساتھ نہیں جاتی۔ آپ کو پچھلے سال والا آران کا مشن تو یاد ہی ہوگا۔ سوزی کی وجہ سے پیٹریاس بری طرح پھنس گیا تھا۔“ کرنل ولیم نے اسے یاد دلایا۔

”ہاں ہاں۔ تو یوں کہو نا چیلسی کو بھیج دوں ساتھ۔“ جنرل مارٹن کا لہجہ خوشگوار ہو گیا۔

”لیس باس۔ ان دونوں کی جوڑی بہت خوب بن گئی ہے۔

انڈر سٹینڈنگ کی وجہ سے وہ مشن زیادہ بہتر طریقے سے مکمل کر لیتے

ہیں۔“ کرنل ولیم نے زیر لب مسکراتے ہوئے کہا تو جنرل مارٹن

نے اوکے کہہ کر رابطہ ختم کر دیا۔ کرنل ولیم نے بھی رسیور رکھ دیا اور

دوبارہ فائل اٹھا کر پڑھنے لگا۔ یہ فائل سی اے کی طرف سے اسے

بھجوائی گئی تھی جس میں انہیں پاکیشیا میں ایک انتہائی اہم مشن سونپا گیا

تھا۔ اس سے پہلے سی اے کے ہیڈ کوارٹر میں کرنل ولیم کو اس کے

بارے میں مکمل بریفنگ بھی دی گئی تھی۔ کرنل ولیم تھوڑی دیر تک فائل

کو پڑھتا رہا اور پھر اسے ختم کر کے ایک طویل سانس لیتے ہوئے بند کیا

اور میز کی دروازہ میں رکھ دیا۔ فائل میں درج معلومات کے مطابق سیکریٹ

آئی کو پاکیشیا کے قبائلی علاقے کانٹر میں یہ مشن مکمل کرنا تھا۔ لیکن

مطلوبہ ٹارگٹ تک کیسے پہنچنا تھا۔ اس کے لئے پلان تیار کرنے کی

ضرورت تھی۔ اور اسی لئے کرنل ولیم نے پیٹریاس کو بلایا تھا۔ ظاہر ہے

کہ چیلسی بھی اس کے ساتھ ہی آ رہی تھی۔ کرنل ولیم کچھ دیر تک اسی

بارے میں غور کرتا رہا پھر سامنے دیوار پر لگے کلاک کو دیکھ کر اس نے انٹرکام کا رسیور اٹھایا اور دو نمبر پر پریس کر دیئے۔ دوسری جانب کھنٹی بجنے کی آواز سنائی دی۔

”لیس چیف۔“ رابطہ قائم ہوتے ہی مانیٹرنگ روم کے انچارج بیس کی موڈ پانڈ آواز سنائی دی۔

”پیئر یاس اور چیلسی آرہے ہیں۔ حفاظتی ریز ختم کر دو۔“ کرنل ولیم نے اسے ہدایت کی اور اس کے اوکے کہنے پر رسیور رکھ دیا۔ اب پیئر یاس کا ہیلی کاپٹر ان پہاڑیوں میں لینڈ کر سکتا تھا۔ حفاظتی ریز کا سسٹم سیکرٹ آئی ہیڈ کوارٹر کی حفاظت کے لئے قائم کیا گیا تھا۔ یہ شعاعوں کا ایسا جال تھا جو فضا میں پانچ کلومیٹر کے دائرے میں پھیلا ہوا تھا اور کوئی جہاز یا ہیلی کاپٹر بغیر اجازت ہیڈ کوارٹر کے اوپر سے نہیں گزر سکتا تھا۔ کرنل ولیم کو ہدایت دیئے ابھی چند لمحوں ہی گزرے تھے کہ اس کے انٹرکام کی کھنٹی بج اٹھی۔

”لیس۔“ اس نے رسیور اٹھا کر کہا۔

”باس۔ پیئر یاس کا ہیلی کاپٹر ہیڈ کوارٹر ایریے میں داخل ہو چکا ہے۔“ بیگل نے اسے اطلاع دی تو اس نے رسیور کریڈل پر رکھا اور اپنے آفس کا دروازہ کھول کر میننگ روم کی جانب چل پڑا تاکہ مشن کے بارے میں پیئر یاس اور چیلسی کو بریف کر سکے۔

تنبیہ نے کاری رفتار آہستہ کی اور اسے قدرے ویران سی سڑک کی جانب موڑ دیا۔ وہ مسلسل چار گھنٹے کے سفر کے بعد صوبائی دارالحکومت حیدر پہنچا تھا۔ حیدر میں زیادہ تر قبائلی رہتے ہیں۔ چونکہ صوبہ حیدر اور پڑوسی ملک بہادرستان کے لوگوں کی زبان اور رہن سہن ایک جیسا ہے۔ اس لئے پڑوسی ملک سے آنے والے بعض سمگلروں اور جرائم پیشہ افراد نے یہاں محفوظ ٹھکانے بنا رکھے تھے۔ ایکسٹو کو اطلاعات ملی تھیں کہ وہاں کے قبائلیوں کے بھیس میں کچھ مشکوک افراد حیدر میں موجود ہیں۔ اس بارے میں حقائق جاننے کے لئے اس مرتبہ خلاف توقع تنبیہ کو بھیجا گیا تھا تاکہ اس کی معلومات کی بنیاد پر کوئی لائحہ عمل جوہر کیا جاسکے۔ تنبیہ گمرانی کے کام سے جان چھڑاتا تھا لیکن اب خلاف معمول وہ اس پر فوراً ہی تیار ہو گیا تھا۔ تنبیہ وقتی طور پر تیار نہ بھی ہوتا تب بھی ایکسٹو اگر اسے حکم دیتا تو اسے وہ کام کرنا تو ہر صورت میں

تھا لیکن وہ خوش تھا کہ حیدر میں کچھ پرانے دوستوں سے بھی ملاقات ہو جائے گی۔ تنویر جن دنوں ایم آئی میں تھا تو کچھ عرصہ حیدر میں بھی تعینات رہا تھا اور شاید ایکسٹرنل نے یہی سوچ کر اسے وہاں بھیجا تھا۔ وہ چیف کے حسن انتخاب کی داد دینے بغیر نہ رہ سکا۔

حیدر پہنچ کر تنویر نے سب سے پہلے صوبائی دارالحکومت جس کا نام بھی حیدر ہی تھا، اپنے ایک سروس خرم خان کے ریسٹورنٹ کا رخ کیا۔ وہ یہاں کچھ دیر اس سے گپ شپ کرتا رہا اور چند معمول کی معلومات بھی حاصل کیں۔ اسی دوران ایک ویٹر نے خرم خان کو بتایا کہ ہال میں ایک مشکوک جوڑا موجود ہے جن کی گفتگو میں حکومت کی مقامی فوجی لیبارٹری اور ایک سائنسدان کا ذکر آیا ہے۔ ویٹر نے یہ الفاظ محض اتفاق سے سن لئے جن کا انہیں علم نہ ہو سکا تھا۔ تنویر نے اس بات کا پتہ چلنے پر ایک نظر اس جوڑے کو دیکھا اور پھر کچھ سوچ کر خرم خان کو ان کے بارے میں چند ہدایات دینے کے بعد وہ آگے روانہ ہو گیا تاکہ کوئی اہم بات سامنے آئے تو اسے اطلاع مل سکے۔ حیدر شہر کے اس کم آباد علاقے میں وہ جس سڑک پر مڑا تھا۔ اس پر ملٹری انٹیلیجنس کا پروڈیوسر ہیڈ کوارٹر واقع تھا۔ یہاں اس کا ایک پرانا ساتھی اور دوست اب بھی فرائض سرانجام دے رہا تھا۔ اس کا نام میجر خیام تھا۔ دونوں میں وقتاً فوقتاً ٹیلی فون پر رابطہ رہتا تھا۔ میجر خیام کو علم تھا کہ تنویر کا تعلق ملک کی سیکرٹ سروس سے ہے۔ اس لئے وہ ہمیشہ اس بات پر فخر کرتا تھا کہ اس کا ایک دوست دنیا کی بہترین انٹیلیجنس ایجنسی میں کام کر رہا

ہے۔ تنویر جس سڑک پر سفر کر رہا تھا یہ اتنی بھی دیران نہیں تھی۔ سڑک کے ساتھ ساتھ کھیت پھیلے ہوئے تھے اور کہیں کہیں رہائشی عمارتیں نظر آرہی تھیں۔ یہ شہر کا آخری کنارہ تھا۔ تقریباً پانچ منٹ کی ڈرائیو کے بعد تنویر نے کار کی رفتار آہستہ کی اور ایک تین منزلہ عمارت سے ذرا پہلے ہی سڑک سے نیچے اتار کر جھازیوں کے پیچھے پارک کر دی۔ قریبی عمارت ایم آئی کا صوبائی ہیڈ کوارٹر تھا۔ عمارت وسیع و عریض تھی اور گراؤنڈ فلور پر اس کی بلند دیواروں کے اوپر خار دار تاریں بھی نظر آرہی تھیں۔ تنویر کار سے باہر نکلا اور مین گیٹ کی جانب چل پڑا تاکہ میجر خیام کو اپنی آمد کی اطلاع دے سکے۔ تھوڑی دیر کے بعد وہ ہیڈ کوارٹر میں اس کے آفس میں بیٹھا تھا۔ ہیڈ کوارٹر میں داخلے سے قبل اس کی مخصوص آلات کی مدد سے تلاشی بھی لی گئی جس کے بعد ایک اہلکار میجر خیام کے آفس تک اس کے ساتھ آیا تھا۔ آفس ایک بڑے سے کمرے پر مشتمل تھا جس میں ایک مستطیل میز کے پیچھے میجر خیام ریوالتھک چیئر پر بیٹھا تھا۔ میز پر تین ٹیلی فون سیٹ اور کچھ فائلیں اور شیڈز کی لمبان نظر آ رہا تھا۔ ایک جانب دو کمپیوٹر پڑے تھے جبکہ میز کے دوسری جانب دو کرسیاں رکھی گئی تھیں۔

”تمہاری اچانک آمد میرے لئے سرپرائز ہے۔ مجھے اطلاع کر دیتے تو تمہارا انٹر پورٹ پر استقبال کرتا۔“ میجر خیام نے تنویر کو دیکھ کر کہتے ہوئے مسکرا کر کہا تو اس کی ہنسی نکل گئی۔

”تم سے کس نے کہا ہے کہ میں بائی ابیر آیا ہوں۔“ — تنویر نے اس کی بات سے محفوظ ہوتے ہوئے کہا۔

”اوہ۔ تو کیا تم بائی روڈ آئے ہو۔ گاڑی کہاں ہے تمہاری۔ پارکنگ میں ہوتی تو مجھے اطلاع مل جاتی۔“ — میجر خیام نے چونکتے ہوئے قدرے حیران ہو کر پوچھا۔ اس سے پہلے کہ تنویر کوئی جواب دیتا، دروازے پر دستک ہوئی اور پھر ایک اہلکار ٹرے اٹھائے اندر داخل ہوا، جس میں کافی کے دو کپ اور بسکٹ موجود تھے۔ ٹرے اس نے ٹیبل پر رکھ دی اور واپس چلا گیا۔

”چھوڑو یار۔ کس تکلف میں پڑ گئے ہو۔ میں ٹیکسی پر آیا ہوں۔“ تنویر نے اس کی بات کا گول مول سا جواب دیا اور پلیٹ میں سے ایک بسکٹ اٹھا کر کھانے لگا۔ جبکہ میجر خیام ٹرے سے کپ اٹھا کر کافی پینے لگا۔

”ہوں۔ بتانا نہیں چاہتے۔ حیدر میں یقیناً کوئی مشن ہوگا۔ اب سیر سپاٹے کے لئے تو تم نکلنے سے رہے۔ سیکرٹ سروس والوں کو اتنی فرصت کہاں ملتی ہوگی۔“ — میجر خیام نے ہنکارہ بھرتے ہوئے کہا۔ تنویر بھی اپنا کپ اٹھا کر کافی سپ کرنے لگا۔

”مشن تو نہیں۔ بس ایک چھوٹا سا کام ہے۔ کچھ انفارمیشن چاہئے تھیں۔ لیکن تم اسے سیر سپاٹا ہی کہہ لو۔“ — تنویر نے مسکرا کر کہا۔

”کام کیا ہے۔“ — میجر خیام نے پکٹ سے سگریٹ نکال کر اسے سلاکتے ہوئے پوچھا۔ تنویر کا من بن گیا۔ اس نے کافی کا آخری

گھونٹ بھرا اور کپ میز پر رکھ دیا۔ میجر خیام اپنی کافی پہلے ہی ختم کر چکا تھا۔

”ارے۔ کیا ہوا۔ تم کچھ بتا رہے تھے۔“ — تنویر کے منہ بسورنے پر میجر خیام بے ساختہ منس پڑا۔ وہ کچھ گیا تھا کہ تنویر نے اس کی سگریٹ نوشی کی عادت کو ناپسند کیا ہے۔

”تم نے چھوڑا نہیں اسے اب تک۔“ — تنویر نے میجر خیام کے ہاتھ میں دبی سگریٹ کی طرف اشارہ کرتے ہوئے کہا۔

”ارے یار۔ یہ بھی کوئی چھوڑنے کی چیز ہے بھلا۔ اب تو عادت سی ہو گئی ہے۔ تمہیں کس قسم کی انفارمیشن درکار ہیں۔“ — میجر خیام نے سگریٹ کا کش لگاتے ہوئے پوچھا۔

”بہادرستان سے کچھ مشکوک لوگ حیدر آرہے ہیں۔ ان کے بارے میں۔“ — تنویر نے کہا تو میجر خیام بے اختیار چونک اٹھا۔

”مشکوک افراد۔ کس حوالے سے۔ ذرا مکمل کر بتاؤ۔ اس بارے میں کیسے پتہ چلا۔“ — اس نے وضاحت طلب نظروں سے تنویر کی طرف دیکھتے ہوئے استفسار کیا۔

”سیکرٹ سروس کو اطلاع ملی ہے کہ کچھ لوگ قاتلیوں کے بھیجیں میں بہادرستان سے پاکیشیا میں داخل ہو رہے ہیں، لیکن ان کی قومیت کوئی اور ہے۔“ — تنویر نے مکمل کر بات کرتے ہوئے کہا تو میجر خیام بے اختیار اچھل پڑا۔

”اوہ۔ یہ تو بے حد سیریس اور خوفناک معاملہ ہے۔ اس کا مطلب

ہے کہ کوئی دشمن ایجنسی اپنے لوگ یہاں بھیج رہی ہے لیکن یہ کون ہو سکتے ہیں۔ ایکریمین یا کافرستانی۔“ اس نے سوچنے کے انداز میں کہا اور جملہ تنویر کی طرف اچھال دیا۔

”اسی بات کا تو پتہ چلانا ہے۔ ویسے میرے خیال میں یہ ایکریمین ہی ہو سکتے ہیں۔ کافرستانیوں کو بھیج بدلنے کی کیا ضرورت ہے۔“ تنویر نے ہونٹ چباتے ہوئے کہا تو میجر خیام نے اثبات میں سر ہلا دیا۔

”کیا سیکرٹ سروس کے پروڈنٹل ہیڈ کوارٹر نے اطلاع دی ہے۔“ میجر خیام نے پوچھا۔

”ہاں۔ لیکن ان کے پاس سروس کی اتنی ہی خبر ہے۔ اور وہ اپنے طور پر کام کر رہے ہیں۔ میں یہ جاننے کے لئے آیا ہوں کہ ایم آئی کے پاس اس بارے میں کیا اطلاعات ہیں۔“ تنویر نے اس کی طرف دیکھتے ہوئے مسکرا کر کہا تو میجر خیام بے اختیار ہنس پڑا۔

”اوہ۔ اس کا مطلب ہے کہ سیکرٹ سروس ہماری ایجنسی کی کارکردگی دیکھنا چاہتی ہے کہ ہمیں بھی کچھ خبر ہے یا نہیں۔ بہت خوب۔“ میجر خیام نے سگریٹ کا آخری کش لیتے ہوئے کہا اور اسے مسل کرائش ٹرے میں پھینک دیا۔ تنویر بھی بے ساختہ ہنس پڑا۔

”ارے ارے۔ ایسا کچھ نہیں ہے بھئی۔ یہ تو روٹین کے باہمی رابطے اور تعاون کی بات ہے۔ اگر اس بارے میں کوئی سنگین معاملہ سامنے آتا تو جوائنٹ ایڈوائس بھی ہو سکتا ہے۔“ تنویر نے بات کو

آگے بڑھاتے ہوئے کہا۔

”ہوں۔ میرے خیال میں یہ تجویز بری نہیں۔ میں اس بارے میں پتہ کرتا ہوں۔ کیونکہ ایسی کوئی انفارمیشن کم از کم میرے علم میں تو نہیں ہے۔“ میجر خیام نے چند سیکنڈ سوچنے کے بعد سر ہلاتے ہوئے کہا اور انٹر کام کا رسیور اٹھا کر دو مشن پریس کر دیئے۔ تنویر سمجھ گیا کہ وہ ہیڈ کوارٹر میں ہی کسی سے بات کر رہا ہے۔

”میرے آفس میں آ جاؤ۔“ میجر خیام نے رابطہ قائم ہوتے ہی حکیمانہ لہجے میں کہا اور رسیور رکھ دیا۔

”کیپٹن شان کو بلایا ہے۔ ایجنسی میں نیا پوسٹ ہوا ہے۔ بہادرستان ڈیسک کو یہی ڈیل کر رہا ہے۔“ میجر خیام نے کہا تو تنویر نے سر ہلا دیا۔

”اسے یہی بتانا کہ میں ایم آئی سے ہوں۔“ تنویر نے فوراً کہا۔ اس کا انداز ایسا تھا جیسے بات کرتے ہوئے کوئی ضروری نقطہ بتانا بھول گیا تھا۔

”ڈیوٹ وری۔ میں سمجھتا ہوں۔“ میجر خیام نے اسے اطمینان دلایا۔ اسی لمحے دروازے پر دستک ہوئی اور اگلے لمحے ہی کیپٹن شان دروازہ کھول کر اندر آ گیا۔ اس نے میجر خیام کو سلیوٹ کیا اور ایک طرف کھڑا ہو گیا۔ تنویر کیپٹن شان کو دیکھ کر چونک اٹھا تھا۔ اس کے ماتھے پر کئی شکنیں ابھر آئی تھیں۔ میجر خیام نے سر کے اشارے سے اسے بیٹھنے کو کہا تو وہ تنویر کے ساتھ والی کرسی پر بیٹھ گیا۔

”ان سے ملو۔ یہ میجر تنویر ہیں۔ اہم آئی سے ہی ہیں۔“ میجر خیام نے اس کا تعارف کراتے ہوئے کہا تو تنویر کے ہونٹوں پر مسکراہٹ آگئی۔

”آپ سے مل کر خوشی ہوئی سر۔“ کیپٹن شان نے تنویر کی طرف دیکھتے ہوئے مسکرا کر ری جملہ ادا کیا اور میجر خیام کی طرف متوجہ ہو گیا۔

”بارڈر کرائسنگ کے حوالے سے ہمارے پاس اس وقت نئی انفارمیشن کیا ہیں۔“ میجر خیام نے اچانک سوال کیا تو کیپٹن شان بے اختیار چونک اٹھا۔

”کس حوالے سے سر۔ لوگ آر پار تو آتے جاتے رہتے ہیں۔ ان میں سے زیادہ تر لوگ وہ ہیں جن کی یا تو رشتہ داریاں بہادرستان یا پاکیشیا میں ہیں اور کچھ ان میں سمگلر ہوتے ہیں۔“ میجر شان نے بڑے محتاط اور پنے تلے انداز میں جواب دیا۔

”مین ہیڈ کوارٹر کو اطلاع ملی ہے کہ ان میں کچھ ایسے لوگ بھی پاکیشیا آرہے ہیں جو بہادرستان کے رہائشی نہیں بلکہ انہوں نے ان کا روپ دھار رکھا ہے اور یہ لوگ جو میک اپ میں ہوتے ہیں دراصل ایکریٹین ہیں۔“ میجر خیام نے تنویر کی بتائی ہوئی معلومات پر وضاحت کرتے ہوئے کہا۔

”اوہ نوسر۔ ایسا کچھ نہیں ہو رہا۔ ہیڈ کوارٹر کو یقیناً اس انفارمیشن ملی ہے۔ ورنہ اگر ایسا ہو رہا ہوتا تو ہم تک اطلاع ضرور پہنچ جاتی۔“ کیپٹن

شان نے نفی میں سر ہلاتے ہوئے کہا۔ اس کا انداز ایسا تھا جیسے وہ مین ہیڈ کوارٹر کی اطلاع کا مذاق اڑا رہا ہو۔ اس بات کو میجر خیام اور تنویر نے بھی محسوس کیا۔

”تمہارا مطلب ہے کہ ہیڈ کوارٹر جھوٹ بول رہا ہے۔“ تنویر نے گفتگو میں حصہ لیتے ہوئے کیپٹن شان کی طرف دیکھ کر سنجیدہ لہجے میں کہا تو وہ کچھ کنفیوژ سا ہو گیا اور اس کے چہرے پر پریشانی جھلکنے لگی۔

”مم۔ میرا یہ مطلب نہیں تھا۔“ کیپٹن شان جواب دیتے ہوئے گڑبڑا سا گیا۔

”مس روز کو کب سے جانتے ہو۔“ تنویر نے کیپٹن شان کے چہرے پر نظریں گاڑتے ہوئے پوچھا تو اس کا رنگ فق ہو گیا۔ میجر خیام بھی تنویر کی بات پر چونک کر کرسی پر سیدھا ہو کر بیٹھ گیا۔ اس کے چہرے پر حیرت تھی لیکن اس سے پہلے کہ وہ کچھ کہتا تنویر نے آنکھ کے اشارے سے اسے کچھ بولنے سے منع کر دیا۔

”مم۔ مس روز۔ آپ کس کی بات کر رہے ہیں۔“ کیپٹن شان نے ماتھے سے پسینہ پونچھتے ہوئے کہا۔

”وہی مس روز جس کے ساتھ تم تھوڑی دیر پہلے ریسٹورنٹ میں چائے پی رہے تھے۔“ تنویر نے سخت لہجے میں کہا تو کیپٹن شان نے ایک طویل سانس لیا جیسے وہ کسی خوفناک انکشاف سے بال بال بچا ہو۔

”اوہ اچھا۔ اس مس روز کی بات کر رہے ہیں۔ اس سے تو بس یونہی ملاقات ہو گئی تھی۔ بڑی دلچسپ خاتون ہے۔ اس لئے کچھ دیر گپ شپ ہو گئی بس۔“ کیپٹن شان نے وضاحت کرتے ہوئے بتایا۔

”سی اے کے لئے کب سے کام کر رہے ہو۔“ تنویر نے اسے گھورتے ہوئے سرد لہجے میں پوچھا تو اس مرتبہ کیپٹن شان کے ساتھ ساتھ میجر خیام بھی اچھل پڑا۔

”کک۔ کیا مطلب۔ مم۔ میرا کیا تعلق بھلا سی اے کے ساتھ۔“ کیپٹن شان نے بے حد گھبرائے ہوئے لہجے میں کہا اور یکدم اٹھ کر کھڑا ہو گیا۔

”بیٹھ جاؤ کیپٹن۔ بیٹھ کر جواب دو۔ تنویر کیا واقعی ایسی بات ہے۔“ میجر خیام نے پہلے کیپٹن کی طرف دیکھتے ہوئے غصے سے کہا اور پھر تنویر سے پوچھنے لگا۔ کیپٹن شان دوبارہ کرسی پر بیٹھ گیا لیکن اس کا انداز ایسا تھا جیسے مجبوراً بیٹھا ہو۔

”تو تمہارا کیا خیال ہے کہ میں یہاں لطفے سنانے کے لئے آیا ہوں۔“ تنویر نے منہ بناتے ہوئے کہا۔

”کیپٹن۔ تم خود کو زیر حراست سمجھو۔ یہ بے حد سیریس معاملہ ہے۔ اس کی انکوائری ہوگی۔“ میجر خیام نے کیپٹن شان کو گھورتے ہوئے سخت لہجے میں کہا تو وہ دوبارہ اٹھ کھڑا ہوا۔

”یہ آپ کیا کہہ رہے ہیں سر۔ یہ صاحب بغیر کسی ثبوت کے مجھ پر

الزام لگا رہے ہیں۔“ کیپٹن شان نے احتجاج کرتے ہوئے کہا اس کی آواز پہلے سے بلند تھی۔

”ابھی اہم بات تو میں نے بتائی ہی نہیں میجر۔“ تنویر نے کیپٹن کی بدحواسی اور احتجاج کو انجوائے کرتے ہوئے کہا۔

”اہم بات۔ وہ کیا۔“ میجر خیام اور کیپٹن شان نے تقریباً ایک جیسے الفاظ میں ہی چونکتے ہوئے پوچھا۔

”تمہارا یہ کیپٹن کل مقامی خفیہ لیبارٹری کے ایک اہم سائنسدان کو اغوا کرنا چاہتا ہے۔ جانتے ہو کسے۔“ تنویر نے سسپنس پیدا کرتے ہوئے کہا۔

”اوہ نو۔ یہ کیسے ہو سکتا ہے۔ کسے اغوا کرنا چاہتا ہے۔“ میجر خیام حیرت بھرے لہجے میں بے ربط جملہ ادا کرتے ہوئے کرسی سے لاشعوری طور پر اٹھ کھڑا ہوا جبکہ کیپٹن شان نکلیوں سے تنویر کو گھورنے لگا۔

”تمہارے انکل۔ ڈاکٹر فیض ملک کو۔“ تنویر نے انکشاف کرتے ہوئے بتایا تو میجر خیام کو لگا جیسے کمرے میں بم پھٹ گیا ہو۔ ایک لمحے کے لئے تو وہ سن سا ہو کر رہ گیا۔ پھر اس سے پہلے کہ وہ کوئی رد عمل ظاہر کرتا اچانک کیپٹن شان تیزی کے ساتھ چار قدم پیچھے ہٹتے ہوئے پکارا۔

”خبردار۔ کوئی اپنی جگہ سے حرکت نہیں کرے گا۔“ اس نے اپنا رویہ الو تنویر اور میجر خیام پر تانتے ہوئے کہا۔ اس کا لہجہ اس مرتبہ

بے حد سخت تھا اور ریوالور کا رخ کبھی میجر خیام اور کبھی توپیر کی طرف کر رہا تھا۔

”ابے تیری تو۔“ میجر خیام نے ریوالور کی پرواہ نہ کرتے ہوئے جپ لگا کر کیپٹن کو چھاپنے کی کوشش کی جبکہ توپیر نے، جو قدرے لا پرواہ سا بیٹھا تھا، میز پر پڑا ہوا ایش ٹرے اٹھا کر کیپٹن کے ریوالور والے ہاتھ پر دے مارا لیکن جب تک ایش ٹرے ریوالور تک پہنچتا۔ وہ ٹریگر دبا چکا تھا۔ اگلے ہی لمحے کمرہ گولی چلنے اور انسانی چیخ سے گونج اٹھا۔

ٹیلی فون کی گھنٹی کی آواز سن کر بلیک زیرو نے چونک کر فائل سے نظریں اٹھائیں اور پھر ہاتھ بڑھا کر ٹیلی فون پر رکھے سبز رنگ کے ٹیلی فون سیٹ کا رسیور اٹھا لیا۔

”ایکسٹو سٹینک۔“ اس نے مخصوص لہجے میں کہا۔

”سلطان بول رہا ہوں۔ کیا عمران یہاں ہے۔“ دوسری طرف سر سلطان تھے۔ بلیک زیرو ان کا لہجہ سن کر چونک اٹھا کیونکہ ان کا تیز بولنا کسی پریشانی کی چغلی کھا رہا تھا۔ وہ اس انداز میں گفتگو اس وقت ہی کرتے تھے جب کوئی تشویشناک بات ان کے علم میں آتی تھی۔

”ظاہر بول رہا ہوں سر۔ عمران صاحب چند روز سے غائب ہیں اور میرا بھی ان سے رابطہ نہیں ہو سکا۔“ بلیک زیرو نے اپنے اصل لہجے میں کہا۔ عمران کئی روز ہوئے دانش منزل آیا تھا اور نہ ہی

اس نے رابطہ کیا تھا۔ بلیک زیرو نے ایک ضروری کام کے سلسلہ میں اس سے رابطے کی کوشش کی تھی لیکن حیرت انگیز طور پر نہ تو عمران کے موبائل پر رابطہ ہو سکا تھا اور نہ ہی ایمر جنسی کے لئے ریٹ وائچ وائر لیس پر۔ اسے قدرے تشویش تو ضرور ہوئی تاہم وہ مطمئن تھا کہ عمران اپنی حفاظت کرنا جانتا ہے اور وہ جہاں بھی ہو گا خیریت سے ہی ہوگا۔

”بہت خوفناک معاملہ سامنے آیا ہے طاہر بیٹے۔ تم عمران کو تلاش کر کے اسے کہو کہ فوراً مجھ سے رابطہ کرے۔“ سر سلطان نے پریشان کن لہجے میں کہا تو بلیک زیرو، جو کرسی کی پشت سے ٹیک لگا کر بیٹھا تھا، سیدھا ہو کر بیٹھ گیا۔

”سر۔ خیریت تو ہے نا۔ کوئی پریشانی والی بات ہے تو بتائیں۔ ویسے میں عمران صاحب کو تلاش کر کے آپ کا پیغام پہنچاتا ہوں۔“ بلیک زیرو نے کہا۔

”طاہر۔ ایک خوفناک سازش پکڑی گئی ہے۔ صوبہ حیدر کے صوبائی وزیر داخلہ کے میک اپ میں دشمن ملک کا ایک ایجنٹ پکڑا گیا ہے۔ شبہ ہے کہ اصلی وزیر داخلہ کو اس نے اغوا کر رکھا ہے یا ہلاک کر دیا ہے۔ چونکہ اسے ملٹری انٹیلی جنس نے پکڑا ہے اس لئے فی الحال کیس ان کے پاس ہے اور وہی ایجنٹ سے تفتیش کر رہے ہیں۔ معاملے کو فی الحال راز میں ہی رکھا گیا ہے اور میڈیا کو خبر نہیں ہونے دی گئی۔“ سر سلطان نے تفصیل بتاتے ہوئے کہا تو بلیک زیرو کے ہونٹ بے اختیار سیٹی بجانے کے انداز میں کھل گئے اور ماتھے پر کئی شکنیں ابھر آئیں۔

ابھی ایم آئی آفیسر کے روپ میں ایک ایجنٹ پکڑا گیا تھا کہ یہ نئی بات سامنے آ گئی۔ بلیک زیرو نے سوچا صورتحال اس سے زیادہ گھمبیر ہے جتنی کہ وہ سمجھ رہا تھا۔ کیونکہ صوبائی وزیر داخلہ بھی بہر حال ایک حساس پوسٹ تھی۔

”ہیلو۔ کیا تم لائن پر ہو طاہر۔“ سر سلطان کی آواز سن کر بلیک زیرو، جو کسی خیال میں گم تھا، چونک کر دوبارہ فون کی طرف متوجہ ہوا۔

”لیس سر۔ آپ بے فکر ہیں۔ میں اس معاملے کو چیک کرتا ہوں۔ اور فوری طور پر جولیہ اور صفدر کو چھان بین کے لئے بھیج رہا ہوں۔ جو بھی سازش ہوگی سامنے آ جائے گی۔“ بلیک زیرو نے سر سلطان کو مطمئن کرتے ہوئے کہا۔ وہ ایم آئی کے صوبائی ہیڈ کوارٹر میں پیش آنے والے واقعہ کو فی الحال گول کر گیا تھا کیونکہ اس پر ابھی اندر کھلتے تحقیقات ہو رہی تھی۔

”اوکے۔ اور ہاں عمران سے رابطہ ہو تو اسے فوراً میرے پاس بھیجیو۔“ سر سلطان نے کہا اور رابطہ ختم کر دیا۔ بلیک زیرو نے بھی رسیور کرائیڈل پر رکھا اور کرسی کی پشت سے ٹیک لگا دی۔ وہ کچھ دیر تک اسی کیفیت میں بیٹھا سوچتا رہا اور پھر ہاتھ بڑھا کر فون کا رسیور اٹھا لیا۔ اگلے ہی لمحے وہ جولیہ کو صوبائی وزیر داخلہ کے بجیس میں پکڑے جانے والے کافرستانی ایجنٹ کے بارے میں بریف کرنے کے بعد کچھ اہم ہدایات دینے لگا۔

پیشریاس ایکریما کی خفیہ ایجنسی "سی اے" کا بہترین ایجنٹ تھا جسے حال ہی میں ڈیپوٹیشن پر سیکرٹ آئی میں بھیجا گیا تھا۔ وہاں اس نے کچھ ہی عرصہ میں کئی چھپیدہ اور مشکل کیسز کو اپنی بے پناہ ذہانت اور مہارت کے بل بوتے پر مکمل کیا تھا، جس کی گونج ایکریمین صدر تک بھی پہنچی تھی اور اب وہ سیکرٹ آئی کی آنکھ کا تارا بن چکا تھا۔ وہ ایک بے حد مضبوط جسم کا مالک تھا۔ ایجنسی میں آنے سے قبل اس نے انٹیلی جنس اور سٹیش فائٹ کے مختلف کورسز مکمل کئے تھے جن میں وہ ہمیشہ پہلے نمبر پر رہا تھا۔ سیکرٹ آئی ہیڈ کوارٹر میں کرنل ولیم کے ساتھ میٹنگ اور بریفنگ لینے کے بعد وہ اور جیلیسی اگلے روز ہی پاکیشیا پہنچ گئے۔ جیلیسی بھی اس کی طرح پہلے ایک ایکریمین ایجنسی میں تھی جہاں سے اسے سی اے میں پرموٹ کر دیا گیا اور وہیں اس کی پیشریاس کے ساتھ دوستی ہو گئی۔ دونوں نے پاکیشیا کے دارالحکومت چٹنچے ہی ایک فائو سٹار

ہوٹل میں اپنا سویٹ بک کروایا تھا۔ پیشریاس نے ہوٹل کا فون استعمال کرنے سے گریز کیا تھا اور اپنے سیلائٹ فون پر مختلف رابطے کرنے لگا۔ جیلیسی کو اس نے کچھ ضروری ہدایات دے کر بھیجا تھا تاکہ مشن پر باقاعدہ کام شروع کرنے سے پہلے کچھ معاملات کو نمٹا لے۔ چند ضروری کالز کرنے کے بعد اس نے انٹرکام پر ہوٹل سروس کو کافی کا آرڈر کیا اور کرسی سے اٹھ کر کمرے میں ٹھنڈے لگا۔ پھر اچانک مخصوص بتل کی آواز سن کر اس نے دروازہ کھولا۔ باہر ایک شو فرٹرائی پر کافی کے برتن سجائے کھڑا تھا۔ اس نے کافی کمرے میں منگوائی اور کرسی پر بیٹھ کر اسے پیتے ہوئے مشن کے بارے میں غور کرنے لگا۔ اچانک اس کے موبائل پر مخصوص ٹون کی آواز ابھری۔ اس نے جلدی سے کپ فرٹرائی پر رکھ کر موبائل کو جیب سے نکالا تو اس پر ایک مقامی نمبر ڈسپلے ہو رہا تھا۔ "ایس۔ فائٹ سپیکنگ۔" اس نے کال انیڈ کرتے ہوئے آواز بدل کر کہا۔

"وحید بول رہا ہوں سر۔" دوسری جانب سے ایک پریشان سی آواز سنائی دی تو وہ بے اختیار چونک اٹھا۔ یہ وزارت داخلہ میں ان کے ایک سودن کا نام تھا، جس کے بارے میں اسے بریف کیا گیا تھا۔ "ایس۔ کیوں کال کی ہے۔" پیشریاس نے بدستور اسی لہجے میں پوچھا۔

"سر۔ ہیٹ خان کو پکڑ لیا گیا ہے۔" وحید نے خوفزدہ سے لہجے میں اسے اطلاع دی تو وہ بے اختیار کرسی سے اچھل پڑا۔

”اوہ۔ یہ کیسے ہوا۔ اب کہاں ہے وہ۔“ پیٹریاس نے چونکتے ہوئے تیز تیز لہجے میں پوچھا۔

”سر۔ اسے ملٹری انٹیلی جنس نے اپنی تحویل میں لے لیا ہے۔ اب تو صوبائی وزیر داخلہ و قاص خان کے قتل کا راز بھی فاش ہو جائے گا۔“ وحید نے متوحش لہجے میں کہا۔

”ہیت خان تمہارے بارے میں کچھ نہیں جانتا تھا اس لئے تمہیں پریشان ہونے کی ضرورت نہیں۔ ویسے بھی اس قتل سے تمہارا تو کوئی تعلق نہیں ہے۔“ پیٹریاس نے اسے سمجھاتے ہوئے کہا۔

”اوہ۔ میں تو بڑا پریشان ہو گیا تھا۔ اب خطرے والی تو کوئی بات نہیں ہے۔“ وحید بدستور خوفزدہ تھا۔

”ہاں۔ ایسی کوئی بات نہیں۔ تم بالکل نارمل رہو اور اپنے کان اور آنکھیں کھلی رکھو۔ اس بارے میں کوئی بھی نئی بات معلوم ہو تو فوراً اطلاع دو۔“ پیٹریاس نے اسے ہدایت دیتے ہوئے کہا۔

”ٹھیک ہے سر۔ میرا انعام تو مجھے مل جائے گا نا۔“ وحید نے ڈرتے ڈرتے پوچھا۔

”آل رائٹ۔ میں تمہارا انعام آج ہی تمہارے بینک اکاؤنٹ میں ٹرانسفر کر دیتا ہوں۔“ پیٹریاس نے اسے اطمینان دلایا۔ وہ رقم خرچ کرنے میں کبھو سے کام نہیں لیتا تھا اور اس بات کا ہمیشہ اسے فائدہ ہی پہنچتا تھا۔

”جینک یو سر۔“ وحید نے خوش ہو کر کہا تو پیٹریاس نے

رابطہ ختم کر دیا اور ٹرائی میں رکھا کپ اٹھا کر کافی پینے لگا۔ کافی بہت لذیذ تھی۔ اس نے دو گھنٹ بھرے اور کپ کو واپس ٹرائی پر رکھ کر اٹھ کھڑا ہوا۔ اس نے اپنے بیڈ کے ساتھ ہی رائٹنگ ٹیبل پر رکھے ٹیلی فون سیٹ کا ریسیور اٹھایا اور نمبر ڈائل کرنے لگا۔ فطی وزیر داخلہ کی گرفتاری کی اطلاع پر وہ کچھ فکر مند ہو گیا تھا اور اس کی چھٹی حس نے خطرے کا الارم بجا دیا تھا۔ ہیت خان ان کا خاص ایجنٹ تھا جو سی اے کے ساتھ ساتھ سیکرٹ آئی کے لئے بھی کام کر رہا تھا۔ تاہم وہ بے حد تربیت یافتہ تھا اور اسے قوی یقین تھا کہ وہ زبان نہیں کھولے گا کیونکہ ایسی صورت میں عبرت ناک موت اس کا مقدر بن جاتی۔ وہ مشن کا راز لیک آؤٹ کرنے والوں کے ساتھ ایسا ہی سلوک کیا کرتے تھے۔ ایم آئی کا نام سامنے آنے پر اس نے ملٹری انٹیلی جنس میں اپنے سروس کے رابطے کا فیصلہ کیا تھا تاکہ ہیت خان کی رہائی یا قتل میں سے کسی ایک آپشن پر عمل درآمد کیا جاسکے۔ رابطہ قائم نہ ہونے پر اس نے دوبارہ نمبر ڈائل کئے۔

”ریکارڈ سیکشن۔“ دوسری طرف سے ریسیور اٹھاتے ہی ایک باغی زدہ بھاری سی آواز سنائی دی۔ یہ ایم آئی ہیڈ کوارٹر کا ریکارڈ سیکشن تھا۔

”الماس بول رہا ہوں۔ شیراز کرٹل سے بات کروائیں۔“ پیٹریاس نے مقامی لہجے میں کہا۔ اسے مختلف زبانوں اور لہجوں میں بات کرنے کی پریکٹس تھی۔

”ہولڈ کریں۔ کرنل صاحب آپ کی کال ہے۔“ کال
انینڈ کرنے والے نے ہنستے ہوئے کہا اور شیراز کو پکارا۔ شیراز ایم آئی
میں صوبیدار میجر تھا مگر اس کے رعب و دبدبے کی وجہ سے اس کے
کولیک اسے کرنل کہہ کر چھیڑتے تھے۔ پیٹریاس کی فون پر پہلے بھی اس
سے بات ہو چکی تھی۔

”ہیلو۔ کون بات کر رہا ہے۔“ شیراز نے رسیور اٹھا کر محتاط
لہجے میں کہا۔

”الماس بول رہا ہوں۔ آپ کی گاڑی ٹھیک ہو گئی ہے سر۔ وہ لے
جائیں۔“ پیٹریاس نے کہا۔

”اوہ اچھا۔ میں آج شام کو گاڑی لے جاؤں گا۔“ شیراز
نے چونکتے ہوئے لہجے میں کہا اور رسیور رکھ دیا۔ یہ کوڈ ورڈ پیغام تھا
جس کا مطلب تھا کہ وہ آج ورکشاپ کے قریب ہی مقررہ جگہ پر رابطہ
قائم کرے گا۔ پیٹریاس شام سے پہلے ہی مقررہ مقام پر پہنچ گیا۔ اس
نے ماسک میک اپ کر رکھا تھا۔ یہاں آنے سے قبل اس نے علاقے
کی ریکی بھی مکمل کر لی تھی تاکہ بوقت ضرورت کام آ سکے۔ شیراز ملے
شدہ وقت سے پہلے ہی پہنچ چکا تھا۔ دونوں بڑی گرمجوشی کے ساتھ ایک
دوسرے سے ملے۔ شیراز عرصہ دراز سے سی اے کے لئے کام کر رہا تھا
اور ریکارڈ سیکشن میں ہونے کی وجہ سے اسے بظاہر غیر اہم عہدے کے
باعث بڑی اہم معلومات تک رسائی ہو جاتی تھی جو وہ سی اے کو ٹرانسفر
کر دیتا تھا۔

”ہیت خان کو کہاں رکھا گیا ہے۔“ پیٹریاس نے فوراً
مطلب کی بات کرتے ہوئے کہا۔

”مجھے کچھ دیر پہلے ہی پتہ چلا ہے۔ میں چھٹی پر تھا۔ آج ہی ڈیوٹی
جوائن کی ہے۔ میں نے کوشش کی تھی لیکن کامیاب نہیں ہو سکا۔“ شیراز
نے معذرت خواہانہ لہجے میں کہا۔

”اسے کسی سیف ہاؤس میں رکھا گیا ہوگا۔ تم ٹرائی جاری رکھو اور
ہاں، کیا پتہ چلنے پر اسے وہاں سے فرار کروا سکتے ہو۔“ پیٹریاس
نے گائیڈ لائن دینے کے بعد اس کی آنکھوں میں بغور جھانکتے ہوئے
پوچھا۔

”نہیں۔ یہ مشکل کام ہے۔ میں نے فیلڈ میں ورک نہیں کیا۔ ہاتھ
پیر بچا کر رکھتا ہوں۔“ شیراز نے نفی میں سر ہلاتے ہوئے
شرمندہ سے لہجے میں کہا۔

”مگر میں کہوں کہ اسے قتل کر دو تو پھر۔“ پیٹریاس نے زیر
لب مسکراتے ہوئے پوچھا اور جیب سے سگریٹ کی ڈبیا نکال کر ایک
سگریٹ کو ہونٹوں میں دبایا اور پھر اسے لائٹر سے سلا کر لمبے لمبے کش
لینے لگا۔ وہ ایک کافی شاپ کے نہتہا تاریک سے گوشے میں بیٹھے تھے
اور تقریباً سرگوشیوں میں ہی گفتگو کر رہے تھے۔

”اوہ نو۔ یہ بے حد خطرناک کام ہے۔ میں کسی مشکل میں نہیں
پھنسنا چاہتا۔“ شیراز نے جھرجھری لیتے ہوئے کہا تو پیٹریاس کا
بے اختیار قبضہ نکل گیا۔ کافی شاپ میں بیٹھے افراد نے نظریں اٹھا کر

ان کی طرف دیکھا اور پھر سے اپنے معمول میں مصروف ہو گئے۔

”اوکے۔ اب تم جا سکتے ہو۔“ اس نے سگریٹ کا کش لینے کے بعد دھواں شیراز کے چہرے پر پھینکتے ہوئے کہا تو وہ اٹھ کر کاؤنٹر پر چلا گیا اور کافی کا بل ادا کرنے کے بعد کافی شاپ میں بیٹھے افراد پر سرسری سی نظر ڈالتے ہوئے انٹرس ڈور کو کھول کر باہر نکل گیا۔ شاپ میں اس وقت چار پانچ افراد ہی بیٹھے تھے۔ شاید کافی کا دور ڈنر کے بعد شروع ہوتا تھا۔ شیراز کے جانے کے بعد پیٹریاس نے ابھی اٹھنے کا ارادہ کیا ہی تھا کہ اس کے سیل فون کی ٹون بج اٹھی۔ اس نے اپنے کوٹ کی جیب سے موبائل فون کو نکال کر دیکھا تو اس پر چیلیسی کا نام اور نمبر ڈسپلے ہو رہا تھا۔ جس پر اس نے کال انینڈ کر لی۔

”ایک بیڈ نیوز ہے۔“ چیلیسی نے رابطہ قائم ہوتے ہی بتایا۔

”میت خان کے بارے میں مجھے پتہ چل چکا ہے۔“ پیٹریاس نے بدستور دھیمے لہجے میں کہا۔

”اسے کیا ہوا ہے۔“ چیلیسی کے لہجے میں حیرت تھی۔

”اس کا تھاب اتر چکا ہے۔“ پیٹریاس نے وضاحت کی۔

”اوہ۔ ایک ایسی ہی بری خبر اور ملی ہے۔“ چیلیسی نے کہا تو پیٹریاس بری طرح چونک پڑا۔

”وہ کیا۔“ اس نے استفہامیہ لہجے میں پوچھا۔

”کیپٹن شان کو گرفتار کر لیا گیا ہے۔“ چیلیسی نے بتایا تو

پیٹریاس اپنی کرسی سے بے اختیار اچھل پڑا۔

”اوہ۔ یہ کیسے ہوا۔ کیا اسے بھی ایم آئی نے پکڑا ہے۔ میں نے اس کے ذمے ایک اہم ٹاسک لگایا تھا۔“ پیٹریاس کے منہ سے بے اختیار نکلا۔ اس کا لہجہ خود کلامی جیسا تھا۔

”ہاں۔ تو کیا میت خان کو بھی ملٹری انٹیلی جنس نے پکڑا ہے۔ وہ ہمارا اچھا ایجنٹ ثابت ہو سکتا تھا۔ کہیں وہ سب کچھ اگل ہی نہ دے۔“ چیلیسی نے خدشہ ظاہر کیا۔

”تم کہاں ہو۔“ پیٹریاس نے ہال کے دروازے کی طرف دیکھتے ہوئے کہا جہاں سے ایک نوجوان اندر داخل ہوا تھا، جو ایک خالی ٹیبل کی طرف بڑھ گیا تھا۔

”میں حیدر میں ہوں۔ آج رات ہی واپس آ رہی ہوں۔“ چیلیسی نے کہا۔

”کیا کام ہو گیا ہے۔“ پیٹریاس نے گول مول انداز میں پوچھا۔

”ہاں۔“ چیلیسی نے مختصر سا جواب دیا۔

”آل رائیٹ۔ تم ہوٹل پہنچو پھر آئندہ کا لائحہ عمل تجویز کرتے ہیں۔“ پیٹریاس نے کہا اور کال ختم کر کے سیل فون کو جیب میں رکھ کر اٹھ کھڑا ہوا۔ کافی شاپ سے باہر نکلتے ہوئے اس نے ایک مرتبہ پھر ہال میں بیٹھے ہوئے افراد پر ایک اچھٹی سی نظر دوڑائی اور مطمئن انداز میں سر ہلاتے ہوئے دروازے سے نکل کر اپنی گاڑی کی طرف

بڑھا۔ تھوڑی دیر بعد وہ واپس ہوئی پہنچ چکا تھا۔ یہاں اس نے پہلے ڈنر کیا اور پھر تھوڑا قنور پر واقع اپنے کمرے میں چلا گیا۔ رات قریباً آدھی گزر چکی تھی جب چیلسی وہاں پہنچی۔ سونے سے قبل انہوں نے آئینہ کے اچھے عمل پر تفصیل سے تبادلہ خیال کیا تھا اس لئے رات گئے تک جاگتے رہے۔ اگلی صبح دونوں بیدار ہوئے اور ابھی کہیں جانے کا پروگرام بنا ہی رہے تھے کہ پیئریاس کے سیل فون کی ٹھنڈی سکرین پر ڈسپلے ہونے والے نمبر کو دیکھ کر وہ بے اختیار چونک اٹھا۔

”کس کی کال ہے۔“ چیلسی نے اپنے سیل کو چیک کر کے اسے پرس میں رکھتے ہوئے پوچھا۔

”ہیلو۔“ پیئریاس نے کال اینڈ کرتے ہوئے اسے ہونٹوں پر انگلی رکھ کر خاموش رہنے کا اشارہ کیا۔

”مائیکل بول رہا ہوں سر۔“ دوسری طرف سے سیکرٹ آئی کے پاکیشیا میں موجود انچارج کی آواز سنائی دی۔

”ہی۔“ پیئریاس نے کہا اور ساتھ ہی چیلسی کو اشارے سے بتایا کہ ہمارا قارن ایجنٹ ہے۔

”سر۔ ڈاکٹر گلریز کے بارے میں پوچھ گچھ کرنے والے ایک شخص کو پکڑا گیا ہے۔ میں نے سوچا کہ آپ کو اطلاع کر دوں۔“ مائیکل کے انکشاف پر پیئریاس بری طرح چونک اٹھا۔

”اوہ۔ یہ تو بے حد اہم بات ہے۔ کون ہے وہ۔“ اس کے چہرے پر شدید حیرت تھی۔

”سر۔ ابھی کلیر نہیں ہوا۔ ڈاکٹر گلریز کا ایک عزیز، پرویز، ہوٹل منیجر ہے۔ اس سے چھوٹے موٹے کام لیتے رہتے ہیں۔ یہ آدمی ڈاکٹر گلریز کے باپ کا چچا کرتے ہوئے ہوئی پہنچ گیا، جہاں منیجر نے اسے بے ہوش کر دیا۔ میں اسے ریسیو کرنے کے لئے جا رہا ہوں۔“ مائیکل نے رپورٹ دیتے ہوئے کہا۔

”ہوں۔ تم محتاط رہنا۔ ہمارے دو آدمی پکڑے گئے ہیں۔ تم کام ہوتے ہی اسے اپنے اڈے پر لے جاؤ۔ وہاں ایک شخص بیٹھ ہوگا۔ اس آدمی کو تم بیٹھ کے حوالے کر دینا۔ میری آئندہ ہدایات ملے تک تم اپنے اڈے پر ہی رہو گے۔“ پیئریاس نے ہنکارہ بھرتے ہوئے مائیکل کو ہدایت کی اور پھر رابطہ ختم ہو گیا۔

”کس کو پکڑا ہے۔“ چیلسی نے کال ختم ہوتے ہی پوچھا۔

”شاید انیلی جنس کا آدمی ہے کیونکہ سیکرٹ سروس تو ابھی تک لگا ہے سوئی ہوئی ہے۔ نام تو بہت سنا تھا ان کا لیکن کوئی سرگرمی نظر نہیں آ رہی۔ البتہ حیرت اس بات کی ہے کہ ہمارے دو آدمی ایک ساتھ کیسے پکڑے گئے۔ دیکھو شاید اس شخص سے کچھ معلوم ہو سکے۔“ پیئریاس نے چیلسی کے ساتھ ایک صوفے پر بیٹھتے ہوئے کہا اور سامنے ٹیبل پر رکھی شراب کو گلاس میں انڈیل کر پینے لگا۔

”حبیب خان اور کمپنیشن شان کی گرفتاری سے کیا مشن میں رکاوٹ کا خدشہ ہے۔“ چیلسی نے پیئریاس کی طرف دیکھتے ہوئے سوال اٹھایا۔

”ہیبت خان کے پاس ایک خط موجود تھا جس میں کانٹریکی لیبارٹری کا ذکر موجود ہے۔ لیکن یہ ہمارے استعمال ہونے والے قدیم کوڑے میں ہے جسے یہاں کوئی نہیں سمجھ سکتا۔“ پیریاس نے شراب کا گھونٹ بھرتے ہوئے بڑے فخریہ انداز میں کہا تو چیلیسی نے مسکراتے ہوئے مطمئن انداز میں سر ہلا دیا اور دوسرے گلاس میں شراب انڈیل کر پینے لگی۔

عمران سیڑھیاں چڑھنے کے بعد تیز تیز قدم اٹھاتا ہوا اپنے فلیٹ کے سامنے پہنچا اور بیرونی دروازے کی ایک جانب دیوار میں نصب کال بیل کا بٹن دبا دیا۔ فلیٹ کے اندر کہیں گھنٹی بجنے کی آواز سنائی دی۔ عمران دو روز فلیٹ سے غائب رہا تھا اور مسلسل مصروف رہنے کی وجہ سے وہ کچھ تھکا ہوا بھی لگ رہا تھا۔ گھنٹی بجنے کے بعد چند منٹ گزر گئے لیکن سلیمان دروازہ کھولنے کے لئے نہ آیا تو اس نے ہونٹ بھیجنے ہوئے دوبارہ کال کا بٹن پریس کر دیا اور دروازے کے سامنے ٹپٹنے لگا۔ عمران نے نیوی بلیو کالر کا تھری پیس سوٹ زیب تن کر رکھا تھا۔ آنکھوں پر سیاہ رینگ کا چشمہ اور ہاتھ میں سلور کالر کا بریف کیس پکڑ رکھا تھا۔ چند منٹ مزید گزر گئے مگر دروازہ اس مرتبہ بھی نہ کھلا۔ اس کے انداز سے بے چینی جھلک رہی تھی جبکہ چہرے پر گہری سنجیدگی چھائی ہوئی تھی۔ اس وقت اسے دیکھ کر کوئی نہیں کہہ سکتا تھا کہ یہ وہی عمران ہے جس کا

چہرہ ہمیشہ مسکراتا اور منہ سے ہر وقت پھول جھڑتے ہیں۔ اتفاق سے اس وقت راہداری میں کوئی نہیں تھا۔ پھر چند لمحوں گزرنے کے بعد اندر سے کسی کے قدموں کی آواز آتی سنا دی اور ایک جھٹکے کے ساتھ دروازہ کھلا تو سلیمان کا چہرہ نظر آیا۔ وہ آنکھیں پٹپٹا کر حیرت سے عمران کو دیکھ رہا تھا جس کے چہرے پر خلاف توقع غصے کے آثار نمایاں تھے۔

”کہاں مر گئے تھے تم۔ میں کب سے کال بیل دے رہا ہوں۔“
عمران نے اسے ڈانٹتے ہوئے سخت لہجے میں کہا اور فلیٹ میں داخل ہونے کے لئے آگے بڑھا تو سلیمان جو عمران کے لہجے پر قدرے نروس سا ہو گیا تھا، ایک طرف ہو گیا۔ عمران کے اندر داخل ہونے پر اس نے دروازہ بند کیا اور پھر اسے ڈبل لاکڈ کرنے کے بعد سر کھجاتا ہوا عمران کے پیچھے لپکا جو فلیٹ پر ایک نظر دوڑاتے ہوئے راہداری سے گزر کر کامن روم میں داخل ہو گیا تھا۔

”صاحب۔ نصیب دشمنان۔ آج طبیعت کچھ ناسازی لگتی ہے۔ پھول کی جگہ منہ سے آگ کے شعلے برس رہے ہیں۔ دعاؤں کی جگہ بددعاؤں نکل رہی ہیں۔ غضب خدا کا کنوارے پن میں ہی آپ نے میرے مرنے کی بات کیسے کر ڈالی۔ تو بہ تو بہ میں کیوں مروں۔ مر رہے دشمن۔“
سلیمان نے کامن روم کے دروازے پر کھڑے ہو کر عمران کے جھلے پر پہلے حیران ہو کر اور پھر ترکی بہ ترکی جواب دیتے ہوئے کہا جبکہ عمران بریف کیس ٹیبل پر رکھنے کے بعد صوفے پر

بیٹھ گیا اور بلاوجہ ہی ادھر ادھر دیکھنے لگا۔ اس نے سلیمان کی بات سنی ان سنی کر دی تھی۔ سلیمان کامن روم میں داخل ہوا اور جھک کر بغور اسے دیکھنے لگا۔

”کیا بات ہے صاحب۔ مجھے پہلی دفعہ دیکھا ہے کیا۔“ سلیمان نے قدرے تعجب سے پوچھا۔ اس کا منہ کھلا تھا اور وہ ہونق سا عمران کو یک ننگ دیکھ رہا تھا۔

”شٹ اپ۔ یوں آنکھیں پھاڑ پھاڑ کر کیا دیکھ رہے ہو۔ جاؤ میرے لئے ہاٹ کافی بنا کر لاؤ۔“ عمران نے اسے ڈانٹنے کے انداز میں کہا۔ اس کا لہجہ سخت اور منجیدہ تھا۔

”جی صاحب۔ شربت عتاب اس سے پہلے نہیں گے یا بعد میں۔“ سلیمان نے اپنے لہجے میں سنجیدگی پیدا کرتے ہوئے پوچھا۔

”واٹ۔ کیا کہا۔ شربت عتاب۔ وہ کس لئے۔“ عمران کے چہرے پر شدید حیرت عود کر آئی۔

”مجھے کسی بزرگ حکیم نے بتایا تھا کہ یہ شدید غصے کا بے مثال توڑ ہے۔ بس دو چھج کافی رہیں گے۔“ سلیمان نے اشارے کنائے میں عمران کے بدلے ہوئے رویے کی طرف اشارہ کرتے ہوئے کہا تو اس کا منہ بن گیا۔

”بس بس۔ اپنا شربت اپنے پاس ہی رکھو۔ جو کہا ہے وہ کرو۔“ عمران نے ہاتھ کے اشارے سے اسے منع کرتے ہوئے کہا۔

سلیمان کمرے سے جانے کی بجائے وہیں کھڑے ہو کر منہ ہی منہ

میں کچھ بڑبڑانے لگا۔ وہ چند سیکنڈ ایسا کرتا رہا۔ پھر اس نے عمران کی طرف منہ کر کے پھونکیں مارنا شروع کر دیں۔

”یہ کیا کر رہے ہو۔“ عمران نے اسے ایسا کرتے دیکھ کر حیرت سے کہا۔

”وہ۔ صاحب آپ غصے میں ہیں نا۔ تو میں آپ پر دم کر رہا ہوں۔“ سلیمان نے بڑے معصومانہ لہجے میں کہا۔

”شٹ اپ۔ بند کرو اسے۔ جو کہا ہے وہ کرو۔“ عمران کا لہجہ مزید تلخ ہو گیا۔

”اچھا صاحب۔ مگر یہ عینک تو اتار دیں۔ کچھ اجنبی سے لگ رہے ہیں۔“ سلیمان نے کندھے اچکاتے ہوئے کہا۔

”اوکے۔ یہ لو اتار دی عینک۔ اب ٹھیک ہے۔“ عمران نے ہنسنے لگا اور واپس کچن میں جانے کے لئے مڑا مگر پھر فوراً ہی واپس پلٹا۔

”صاحب۔ کافی کے ساتھ کیا پسند کریں گے۔ سنکیس، بسکٹ، سموور، چلیبی یا کچھ اور۔“ سلیمان نے فرماں بردار شوفر کی طرح کورٹس بجالاتے ہوئے پوچھا۔ اس کے ہونٹوں پر شرارتی مسکراہٹ تھی۔

”ہوں۔ ٹھیک ہے۔ بسکٹ لے آؤ۔“ عمران نے ہنکارہ بھرتے ہوئے کہا تو سلیمان نے پہلے تو قدرے حیران ہو کر عمران کو دیکھا مگر پھر فوراً ہی مڑا اور کچن کی جانب چل پڑا۔

”گلتا ہے صاحب کو کچھ ہو گیا ہے۔ اس قدر سنجیدہ پہلے تو کبھی نہیں

ہوئے۔ بڑی ہیگم صاحبہ کو اطلاع دینی پڑے گی۔“ سلیمان بڑبڑایا۔ تھوڑی دیر بعد وہ ٹرائی دھکیلتا ہوا واپس کامن روم میں آ گیا۔

عمران ایک الماری میں رکھی ہوئی ڈائری دیکھ رہا تھا۔ سلیمان نے ٹرائی پر رکھے برتن اٹھا کر میز پر سجا دیئے۔ عمران ڈائری کی سرسری سی ورق گردانی کے بعد اسے الماری میں واپس رکھ کر دوبارہ صوفے پر آ کر بیٹھ گیا اور میز سے کپ اٹھا کر کافی سپ کرنے لگا۔

”ایک بات کہوں صاحب۔ بڑی دلچسپ بات ہے۔“ سلیمان نے مسکراتے ہوئے کہا تو عمران چونک کر اسے دیکھنے لگا۔

”کیا کہنا چاہتے ہو تم۔“ عمران نے اس کی طرف بغور دیکھتے ہوئے کہا۔

”آپ جب اوٹ پنا ٹنگ ہانکتے ہیں تو دل ہی نہیں کرتا کہ آپ سنجیدہ ہو جائیں اور جب سنجیدہ ہوتے ہیں تو الٹا ہمیں گھبراہٹ ہونے لگتی ہے۔“ سلیمان نے کہا تو اس دفعہ حیران ہونے کی پاری عمران کی تھی۔

”یہ ہمیں کا کیا مطلب ہوا۔ کیا تمہارے علاوہ اور بھی کسی کو گھبراہٹ ہوتی ہے۔“ عمران نے منہ بنا کر کہا اور بسکٹ اٹھا کر کھانے لگا۔

”میرا مطلب تھا کہ سیکرٹ سروس کے تمام ممبران کو۔ سر سلطان، جوزف، ناٹیکر، خاص طور پر بڑی ہیگم صاحبہ کو۔ ہاں صرف ایک صاحب ایسے ہیں جو آپ کو سنجیدہ دیکھ کر خوش ہوں گے۔“ سلیمان نے

مکراتے ہوئے کہا۔ فقرے کے آخر میں اس کے چہرے پر شرارت چھلک آئی۔

”وہ کون ہیں۔“ — عمران نے حیران ہوتے ہوئے استفسار کیا۔ اس کے لہجے میں اشتیاق تھا۔

”بڑے صاحب۔ ان کی دلی تمنا ہے کہ آپ سنجیدگی اختیار کر لیں۔“ — سلیمان نے وضاحت کرتے ہوئے کہا تو عمران نے طویل سانس لیتے ہوئے اثبات میں سر ہلا دیا۔

”یہ بھی اچھا ہے۔ اب وہ خوش ہو جائیں گے۔ میں نے بھی سنجیدہ ہونے کا حتمی فیصلہ کر لیا ہے۔“ — عمران نے کافی کا گھونٹ بھرتے ہوئے کہا تو سلیمان بے اختیار اچھل پڑا۔

”ارے یہ میں کیا سن رہا ہوں صاحب۔ خدا خواست سورج آج کہیں مغرب سے تو نہیں نکل آیا۔“ — سلیمان نے تقریباً چیختے ہوئے کہا۔

”اب یہ کیا بکواس شروع کر دی ہے تم نے۔ چیخ کیوں رہے ہو۔ میں بہرہ تو نہیں ہوں اور کیا میں سنجیدہ نہیں ہو سکتا۔“ — عمران نے سلیمان کو گھورتے ہوئے سخت لہجے میں کہا تو اس نے بے اختیار ہونٹ ہچکچائی۔

”اوکے صاحب۔ اگر سورج تے مغرب سے طلوع ہونے کا فیصلہ کر ہی لیا ہے تو میں کیا کر سکتا ہوں۔ قیامت کو آنے سے بھلا کون ٹال سکتا ہے۔“ — سلیمان نے ہونٹ چباتے ہوئے افسردہ لہجے میں

کہا۔

”ٹٹ اپ۔ یہ کیا سورج، قیامت لگا رکھی ہے تم نے۔ یہ برتن لے جاؤ اور مجھے کچھ سوچنے دو۔“ — عمران نے اسے ڈانٹتے ہوئے کہا تو سلیمان کی آنکھوں سے ٹپ ٹپ آنسو گرنے لگے۔

”کک۔ کیا مطلب۔ کیا ہوا ہے تمہیں جو یوں رونے لگے ہو۔ ارے بدھو ایک دن تو ایسا ہوتا ہی ہے۔ چپ کر جاؤ۔ سنجیدگی اختیار کرنے سے سارے معاملات جلد حل ہو جائیں گے۔“ — عمران نے سلیمان کو پچکارتے ہوئے کہا تو اس نے ہاتھوں سے اپنے آنسو پونچھے اور برتن اٹھا کر ٹرائی پر رکھنے لگا۔

”ٹھیک ہے صاحب۔ جیسے آپ کی مرضی۔ آپ نے سنجیدگی اختیار کرنے کا فیصلہ کر ہی لیا ہے تو میں کیا کر سکتا ہوں۔“ — سلیمان نے گلوگیر لہجے میں کہا اور ٹرائی گھسیتا ہوا واپس چلا گیا۔ عمران سے اسے شدید ذہنی صدمہ پہنچا تھا۔ وہ تصور میں مستقبل کا دھندلا سا منظر دیکھنے لگا اور سوچنے لگا کہ عمران کا لالہالی اور کھنڈرا پن کتنا اچھا اور یادگار تھا۔

”بکس یاگل سے پالا پڑ گیا ہے۔“ — عمران بڑبڑا رہا تھا اور اس کی آواز شاید قدرے اونچی تھی کہ سلیمان نے سن لی۔ وہ ٹھٹھک کر رکنا مگر اس سے پہلے کہ وہ کوئی رد عمل ظاہر کرتا ٹیلی فون کی گھنٹی بج اٹھی۔

”ہیلو۔ علی عمران سپیکنگ۔“ — عمران نے رسیور اٹھا کر سنجیدہ لہجے میں کہا اور دوسری طرف سے آنے والی آواز سننے لگا۔ سلیمان دروازے میں ہی رک گیا تھا۔

”نہیں۔ میں عمران ہی بول رہا ہوں۔ کہیے کیسے فون کیا۔“ عمران کا لہجہ بدستور سنجیدہ تھا۔ سلیمان کے ہونٹوں پر بے اختیار مسکراہٹ پھیل گئی۔ چونکہ لاؤڈر آن نہیں تھا اس لئے اسے اندازہ نہ ہو سکا کہ کس کی کال ہے۔

”گلتا ہے صاحب پر سنجیدگی کا بھوت سوار ہو گیا ہے۔ چلو چند دن اسے بھی انجوائے کرتے ہیں۔“ سلیمان بڑبڑایا۔

”کیوں میں سنجیدہ کیوں نہیں ہو سکتا بھئی۔ مجھ پر پابندی ہے کیا۔“ عمران نے کال کرنے والے سے باقاعدہ بحث کرتے ہوئے کہا۔ یقیناً دوسری طرف جو شخص تھا اس نے بھی عمران کے سنجیدہ لہجے پر اعتراض کیا ہوگا اور کیوں نہ کرتا۔ عمران اور سنجیدگی۔ واقعی ایک حیران کن بات تھی۔

”ٹھیک ہے۔ میں تو پھر ہو چکا ہوں۔ اب بتائیے کیا کہتے ہیں۔“ عمران نے منہ بناتے ہوئے کہا اور رسیور رکھ دیا تو سلیمان واپس کامن روم میں داخل ہوا۔ اس کے انداز میں جھجک تھی کہ کوئی بات کرے یا چپ رہے۔

”ہاں۔ اب کیا بات ہے۔ کیا تمہارا اعتراض ابھی تک برقرار ہے یا۔“ عمران نے پھاڑ کھانے والے لہجے میں کہا اور فقرہ ادھورا چھوڑ دیا۔

”وہ۔ صاحب۔ آپ ایک دفعہ پھر کیوں نہیں سوچ لیتے۔ آخر سنجیدگی میں رکھا ہی کیا ہے۔ بندہ ہنستا بولتا ہی اچھا لگتا ہے۔“ سلیمان

نے سنجیدگی کے خلاف گویا دلیل پیش کی۔

”ارے الو۔ تمہیں کس گھامڑ نے کہا ہے کہ ہشتے بولتے لوگ ہی اچھے لگتے ہیں۔ سنجیدہ اچھے اور باوقار نظر آتے ہیں جیسا کہ میں۔“ عمران نے جواز گھڑتے ہوئے کہا تو سلیمان کا منہ بن گیا۔

”صاحب مسکرانے سے چہرے کے عضلات حرکت میں آتے ہیں جو چہرے کی ایک طرح سے ایکس سائز بھی ہے جبکہ سنجیدہ رہنے سے صرف چھ عضلات حرکت کرتے ہیں اور وہ بھی کھانے پینے کے دوران۔ یہ میں نہیں کہہ رہا بلکہ میڈیکل سائنس کہتی ہے۔ آج ہی ایک ڈاکٹر صاحب ٹی وی پر بتا رہے تھے۔“ سلیمان نے تڑپ کا آخری پتہ بھی چھینکتے ہوئے کہا مگر یہ وار بھی خالی گیا کیونکہ عمران ہوتھ چپاتے ہوئے اسے زہر بھری نظروں سے گھورنے لگا۔

”فون پر کس سے بحث کر رہے تھے۔“ سلیمان نے پوچھا۔

”صنوبر تھا۔ ہونہ۔“ عمران نے سر جھینکتے ہوئے کہا تو سلیمان کی ہنسی ٹھل گئی۔

”اب کس کس کو یقین دلائیں گے صاحب۔ کس کس سے بحث کریں گے۔“ سلیمان نے طنزیہ انداز میں ہشتے ہوئے کہا تو عمران کو غصہ آ گیا۔

”باورچی کی اولاد۔ اپنی اوقات میں رہو۔ سمجھے۔ جاؤ مجھے اب کچھ ضروری کام بھی کرنا ہیں۔“ عمران نے دانت پیٹتے ہوئے کہا تو

سلیمان کی فہمی کو بریک لگ گئی۔

”ٹھیک ہے صاحب۔ غلطی ہو گئی۔ آپ مالک ہیں۔ میں مشورہ دینے والا کون ہوتا ہوں۔ آج ڈنر میں کیا لیں گے۔“ سلیمان نے سنجیدہ ہوتے ہوئے لہجے کو قدرے نرم کرتے ہوئے کہا۔

”جو مرضی پکا لینا۔“ عمران نے جواب دیا تو سلیمان سر ہلاتے ہوئے واپس مڑ گیا۔ اس کی آنکھوں میں آنسو تھے۔

کانٹر پاکیشیا کے قبائلی علاقے کا ایک اہم سرحدی شہر تھا۔ اس کے پہاڑی سلسلے کی وجہ سے یہ ملک کا دفاعی شہر سمجھا جاتا تھا۔ کانٹر کے تین اطراف میں پہاڑ واقع تھے جن کی بدولت یہاں سرحدی فورس برائے نام ہی تھی جبکہ قریب ہی ایک ایئر بیس بھی بنایا گیا تھا۔ یہ ایئر بیس کچھ عرصہ پہلے ہی تعمیر کیا گیا تھا۔ کانٹر کے پہاڑی علاقوں میں حکومت نے ایک انتہائی اہم خفیہ لیبارٹری بنائی تھی۔ جس کی حفاظت ملٹری انٹیلی جنس میں بنائے گئے ایک خفیہ کمانڈو ونگ کے ذمے تھی۔ اس لیبارٹری میں سائنسدان مختلف قسم کے تجربات میں مصروف تھے جو بظاہر عام قسم کے تھے لیکن غیر معمولی سیورٹی انتظامات مقامی آبادی کے لوگوں کے لئے اپنی جگہ حیران کن تھے۔ بعض لوگوں کا خیال تھا کہ اس کی وجہ کانٹر کے گرد و نواح میں امن و امان کی خدوش ہوتی صورتحال ہے۔ کانٹر کے قریبی شہر سراج کے نواحی جنگلات پر کچھ عرصہ سے جرائم

پیشہ افراد نے قبضہ کر رکھا تھا اور ان جنگلات میں جانے والے پراسرار طور پر ہلاک ہو جاتے تھے۔ ان واقعات کی وجہ سے لوگوں نے اب ان جنگلات کا رخ کرتا چھوڑ دیا تھا اور اس سے لوگوں کا روزگار بھی متاثر ہوا تھا کیونکہ جو قبائلی محنت کش لکڑیاں وغیرہ کاٹ کر فروخت کے لئے لاتے تھے وہ سلسلہ اب تقریباً بند ہو گیا تھا جس سے مقامی سطح پر ایندھن کے ذرائع بھی محدود ہو گئے۔ قبائلیوں نے مقامی انتظامیہ اور پولیس سے نوٹس لینے کی اپیل کی تھی لیکن کسی کے کان پر جوں نہیں رہی۔ جنگلات میں غیر ملکی افراد کو بھی آتے جاتے دیکھا گیا تھا جس کی وجہ سے مختلف قسم کی چہ گونیاں سننے کو مل رہی تھیں۔ ان غیر ملکیوں کو کچھ مقامی بااثر افراد کا تحفظ اور سرپرستی بھی حاصل تھی۔ یہاں داخلے کے لئے دو مختلف راستے بنائے گئے تھے جبکہ دو اطراف میں چھوٹی پہاڑیاں واقع تھیں۔ داخلی راستوں پر مسلح قبائلی افراد نے باقاعدہ چیک پوسٹیں بنا رکھی تھیں۔

سراج کا علاقہ ایک تفریحی مقام بھی تھا۔ یہاں غیر ملکی سیاحوں کی آمد ممنوع نہیں تھی۔ تاہم کانٹر میں داخلے سے قبل اچھی طرح پوچھ گچھ کی جاتی تھی۔ یہاں شام ہوتے ہی مقامی افراد اور سیاح اپنی سرگرمیاں محدود کر دیتے تھے جبکہ کچھ عرصہ سے سیاحوں کی آمد میں بھی کمی ہو گئی تھی۔ اس وقت رات کے دس بجے تھے اور سراج کا بیشتر علاقہ تاریکی میں ڈوبا ہوا تھا۔ جنگلات کی طرف جانے والے راستے پر ایک جیب روال دواں تھی۔ جیب مقامی قبائلی ڈرائیو کر رہا تھا جبکہ

سائیڈ سیٹ پر مائیکل بیٹھا ہوا تھا جس نے مقامی افراد کا میک اپ کر رکھا تھا۔ عقبی سیٹ پر بھی دو قبائلی نوجوان بیٹھے ہوئے تھے جن کے ہاتھوں میں جدید اور آئینک مشین گنیں تھیں اور وہ بے حد چونکا نظر آ رہے تھے۔ جنگلات کے قریب پہنچ کر جیب نے ایک لمبا ٹرن لیا اور مخصوص راستے کی جانب مڑ گئی۔ یہاں سڑک پر عارضی بیرئیر جیسی ایک رکاوٹ بنائی گئی تھی۔ جیب کے ڈرائیور نے ہیڈ لائٹس مخصوص انداز میں دو مرتبہ بجھا کر اشارہ دیا تو بیرئیر اٹھا لیا گیا اور جیب آگے روانہ ہو گئی۔

”نوازش۔ اس مرتبہ کتنے لڑکوں کو ٹریننگ کے لئے بلایا ہے۔“ مائیکل نے مقامی زبان میں ڈرائیونگ سیٹ پر بیٹھے قبائلی سے مخاطب ہو کر پوچھا۔

”سر۔ میں لڑکے ہیں۔“ نوازش نے معذرت خواہانہ لہجہ میں جواب دیا۔

”اوہ۔ یہ بہت کم ہیں۔ زیادہ لوگوں کو اپنے ساتھ ملاؤ۔“ مائیکل نے کہا۔

”یس سر۔ ہم کوشش کریں گے کہ آئندہ زیادہ نوجوانوں کو ہم بنائے، اسے چلانے، حملہ کرنے، فائرنگ کرنے اور فرار ہونے کی ٹریننگ دی جائے۔“ نوازش نے جواب دیا۔

”گڈ۔ میسج کی فکر نہ کرو۔ ہم تمہاری ڈیمانڈ پوری کریں گے۔“ مائیکل نے مطمئن ہوتے ہوئے سر ہلا کر کہا۔

”جی سر۔ اگلی بار ساری کسر نکال دیں گے۔“ نوازش نے
 مودبانہ لہجے میں جواب دیا تو مائیکل کا چہرہ کھل اٹھا۔
 ”ایک مرتبہ ہمارا منصوبہ کامیاب ہو گیا تو تمہیں اس پورے علاقے
 میں وزیر اعلیٰ بنا دیں گے۔ یاد رکھو اس ملک میں جلد ہماری حکومت ہو
 گی۔“ مائیکل نے اسے لالچ دیتے ہوئے کہا تو نوازش نے اس
 کی طرف دیکھ کر دانت نکال دیئے۔ تھوڑا آگے جا کر انہوں نے جیب
 ایک محفوظ جگہ کھڑی کی اور پیدل آگے روانہ ہو گئے۔

عمران نے چائے کا آخری گھونٹ بھرا اور کپ کو نیمبل پر رکھ کر
 اٹھ کھڑا ہوا۔ وہ لٹچ کرنے کے لئے فلیٹ کے قریب ہی واقع ایک
 نئے کھلنے والے ہوٹل مرحبا میں آیا تھا۔ اس وقت دوپہر کے دو بجے
 تھے اور ہال میں کافی رش تھا۔ یہ ایک تھری سٹار ہوٹل تھا۔ عمران نے
 کاؤنٹر پر بل ادا کیا اور ہوٹل کے ہال کا دروازہ کھول کر باہر نکل آیا۔
 سلیمان دو تین روز کے لئے آج صبح ہی کسی ضروری کام سے گاؤں چلا
 گیا تھا جس کی وجہ سے عمران کو لٹچ کرنے کے لئے ہوٹل کا رخ کرنا
 پڑا تھا۔ وہ پارکنگ کی جانب بڑھ رہا تھا کہ ایک شخص جو اس کے قریب
 سے گزر رہا تھا اچانک اس سے ٹکرا کر گر پڑا۔

”اوہ۔ بڑے میاں آپ ٹھیک تو ہیں۔“ عمران نے جلدی
 سے مڑتے ہوئے اس شخص کو اٹھنے میں مدد دی۔ اس کی عمر تقریباً ستر
 سال کے لگ بھگ تھی۔ اس نے سفید رنگ کے کپڑے اور بلیک

واسٹ پہن رکھی تھی۔

”شکریہ جیٹا۔ بس چکر آ گیا تھا۔“ بڑے میاں نے کپڑے
جھاڑتے ہوئے کہا۔

”لگتا ہے آپ حلوہ نہیں کھاتے۔ ورنہ یوں نہ گر پڑتے۔“ عمران
نے بڑے میاں کا بازو چھوڑتے ہوئے مسکرا کر کہا تو وہ دھیرے سے
نہیں پڑا۔

”اوہو۔ کیا خوب یاد دلایا ہے پر خوردار۔ لیکن اب وہ زمانہ کہاں رہا
حلوے کھانے کا۔ کوئی چیز بھی خالص نہیں رہی۔ اب تو فاسٹ فوڈز کا
دور ہے بجھی۔ حلوہ پکانے کے لئے خالص دیسی گھی کہاں سے لائیں۔
بس کچھ نہ پوچھو۔ اندھیر نگری مچی ہے۔“ بڑے میاں نے ایک
مرد آہ بھرتے ہوئے کہا۔

”ہاں۔ یہ بات تو ہے۔ خیر آپ کہیں تو خالص دیسی گھی کا
بندوبست کیا جاسکتا ہے۔“ عمران نے لاجواب ہوتے ہوئے
بڑے میاں کو آخر کی لیکن وہ شکریہ کہتے ہوئے آگے بڑھ گئے تو عمران
بھی کندھے اچکاتے ہوئے پارکنگ کی جانب بڑھنے لگا۔ لیکن پھر
ٹھٹھک کر رک گیا۔ جس جگہ بڑے میاں گرے تھے وہاں ایک وزٹنگ
کارڈ پڑا تھا۔ عمران نے اسے اٹھا کر دیکھا تو اس پر کسی سائنسدان کا
نام درج تھا، ڈاکٹر گلریز اور نیچے ڈگریوں کی ایک لمبی قطار درج
تھی۔ جبکہ ایک کونے میں حکومت پاکستان کا سرکاری مونوگرام اور
دوسرے کونے میں ایک لیبارٹری کا نام دائرے کی شکل میں تحریر تھا۔

دائرے کے اندر ایک روبوٹ کی تصویر بنی ہوئی تھی۔ عمران لیبارٹری کا
نام پڑھ کر بے اختیار چونک اٹھا۔ یہ پاکیشیا کے قبائلی علاقے میں حال
ہی میں بنائی گئی ایک خفیہ لیبارٹری تھی۔ کارڈ کی بیک پر پچیس لاکھ ڈالر
اور کسی کے دستخط تحریر تھے۔ عمران نے کارڈ کو اپنے کوٹ کی جیب میں
ڈالا اور خود واپس ہوٹل کے ہال کی طرف مڑا کیونکہ اس دوران بڑے
میاں ہال میں داخل ہو چکے تھے۔ عمران واپس ہال میں پہنچا لیکن
بڑے میاں اسے کہیں دکھائی نہ دیئے۔ اس نے حیرت سے ہال میں
دوبارہ ایک نظر دوڑائی لیکن بڑے میاں تو گدھے کے سر سے سینک کی
طرح غائب ہو چکے تھے۔ وہ کاؤنٹر کی طرف بڑھا جہاں تین چار آدمی
ڈیوٹی دے رہے تھے۔ اس نے ایک شخص سے حلیہ بنا کر بڑے میاں کا
پوچھا تو اس نے بتایا کہ وہ فرسٹ فلور پر واقع میٹجر کے آفس میں گئے
ہیں اور ساتھ ہی ایک ملازم کو اشارہ کرتے ہوئے کہا کہ آفس تک پہنچنے
کے لئے عمران کی رہنمائی کرے۔ جس پر عمران شکریہ ادا کرتے ہوئے
ملازم کے پیچھے چل پڑا۔ اس کا ذہن شدید الجھا ہوا تھا۔ اس لئے اس
نے محلے کے ساتھ کوئی مذاق بھی نہیں کیا تھا۔ عمران کو آفس کے
دروازے تک پہنچا کر وہ ملازم واپس چلا گیا۔ دروازے پر لگی ایک تختی
پر جلی حروف میں میٹجر لکھا تھا۔ میٹجر کے آفس کے باہر ایک ادھیڑ عمر
چڑا اسی بیٹھا سگریٹ کے کش لگا رہا تھا۔ اس نے ایک نظر عمران کو سر
سے پاؤں تک دیکھا اور منہ سے کچھ بولنے کی بجائے سر کو ہلا کر
اشارے سے یوں پوچھا، جیسے کہہ رہا ہو کہ کس سے ملنا ہے۔ عمران کو

بھی شرارت سوچھی۔ اس نے بولنے کی بجائے سر سے آفس کی طرف اشارہ کیا۔ جس پر سگریٹ کا کش لگاتے چڑا اسی کا منہ بن گیا۔
 ”جی فرمائیے۔ آپ کو کس سے ملنا ہے۔“ چڑا اسی نے برا سامنے بنا کر پوچھا۔

”بڑے میاں سے۔“ عمران نے کہا تو وہ ہنسی سا عمران کی طرف دیکھنے لگا۔

”بڑے میاں۔ وہ کون ہیں۔“ اس نے حیرت بھرے لہجے میں کہا۔

”وہی بڑے میاں جو ابھی ابھی تمہارے منیجر کے دفتر میں تھے ہیں۔“ عمران نے اس کی نقل اتارتے ہوئے کہا۔

”اوہ۔ اچھا۔ علیم صاحب۔ وہ تو ہمارے منیجر صاحب کے عزیز ہیں۔ میں انہیں اطلاع کرتا ہوں۔“ چڑا اسی نے سگریٹ کا آخری کش لگاتے ہوئے اس کو قریب ہی چھوٹی سی ٹیبل پر رکھی ایٹش ٹرے میں پھینک دیا جو قریباً راکھ سے بھری ہوئی تھی۔ لیکن اس سے پہلے کہ وہ اٹھ کر اندر اطلاع کرتا اچانک دفتر کا دروازہ کھلا اور وہی بڑے میاں ایک درمیانے سے قد کے داڑھی والے شخص کے ہمراہ باہر نکلے۔ اس کی عمر پچاس سال کے لگ بھگ ہوگی۔ وہ یقیناً ہوٹل کا منیجر تھا۔ بڑے میاں چہرے سے کافی پریشان لگ رہے تھے۔ عمران کو وہاں دیکھ کر وہ ٹھٹھک کر رک گئے۔

”بیٹا۔ جہاں میں گرا تھا وہاں تم نے کوئی کارڈ پڑا تو نہیں دیکھا۔“

انہوں نے امید بھرے لہجے میں عمران سے پوچھا۔

”ہاں۔ وہ میرے پاس ہے۔ آئیے میں آپ کے حوالے کر دوں۔“ عمران نے سنجیدہ لہجے میں کہا اور ان کا جواب سنے بغیر دروازہ کھول کر آفس میں داخل ہو گیا۔ آفس ایک بڑے سے کمرے پر مشتمل تھا جو جدید سہولیات سے آراستہ تھا۔ عمران نے ایک نظر کمرے پر ڈالی اور منیجر کی ٹیبل کے سامنے رکھی کرسیوں میں سے ایک پر بیٹھ گیا۔ اس دوران منیجر بھی واپس دفتر میں آ کر اپنی مخصوص چیئر پر بیٹھ گیا جبکہ بڑے میاں عمران کی ساتھ والی کرسی پر براجمان ہو گئے۔

”وہ کارڈ انہیں واپس کر دیں۔“ منیجر نے قدرے سخت لہجے میں کہا تو بڑے میاں نے اسے ہاتھ کے اشارے سے بولنے سے منع کر دیا۔ وہ شاید کوئی سختی پیدا نہیں کرنا چاہتے تھے۔

”ہاں بیٹا۔ لاؤ وہ کارڈ مجھے واپس کر دو۔“ بڑے میاں نے بڑے نرم لہجے میں عمران سے کہا۔

”یہ کارڈ کس کا ہے اور وہ آپ کا کیا لگتا ہے۔“ عمران نے منیجر کے سخت لہجے کو نظر انداز کرتے ہوئے بڑے میاں سے پوچھا۔
 ”دیکھو مسٹر۔ تمہارا اس بات سے کوئی تعلق نہیں ہے۔“ منیجر نے ہنٹ چباتے ہوئے کہا۔

”لیکن اب تو بن گیا ہے۔ آخر بیسوں کا معاملہ ہے۔ یہ پچیس لاکھ ڈالر آپ نے ڈاکٹر گلریز کو ادا کرنے ہیں یا اس سے وصول کرنے ہیں۔“ عمران نے بڑے میاں اور منیجر کی طرف دیکھتے ہوئے

کسی تفتیشی افسر کی طرح باقاعدہ پوچھ گچھ کرتے ہوئے کہا۔ بڑے میاں نے تو سختی کے ساتھ ہونٹ بھیج لے جبکہ میٹجر غصے سے اسے گھورنے لگا۔

”وہ میرا بیٹا ہے۔ بڑا قابل سائنسدان ہے۔ یہ رقم کلریز کے دوست نے ایکریسیا سے بھجوائی ہے۔“ بڑے میاں نے بتانا شروع کیا تو عمران کی آنکھوں میں چمک سی لہرائی جیسے کوئی گرہ کھل گئی ہو۔

”آپ خاموش رہیں برکت صاحب۔ دیکھو مسٹر یہ ہمارا ذاتی معاملہ ہے۔ وہ کارڈ واپس کر دو۔ ورنہ۔۔۔۔۔“ میٹجر نے پہلے تو بڑے میاں کو مزید کچھ بولنے سے روکا اور پھر عمران کو باقاعدہ دھمکی دے ڈالی۔

”اوہ۔ اچھا۔ پھر تو ٹھیک ہے۔ آپ کے بیٹے کے اس دوست کا کیا نام ہے۔“ عمران نے میٹجر کی دھمکی کو انبوائے کرتے ہوئے بڑے میاں کی طرف دیکھ کر مسکرا کر کہا۔

”پیٹریاس۔“ اس سے پہلے کہ میٹجر بڑے میاں کو روکنا ان کے منہ سے بے ساختہ نکل گیا۔

”ہینڈز اپ۔ تم زندہ بچ کر نہیں جا سکتے۔“ میٹجر نے اچانک دروازے سے ایک پستول نکال کر عمران پر تانتے ہوئے غصے سے کہا۔

”ارے ارے۔ پرویز۔ اوہ ٹھہرو۔ یہ تم کیا کر رہے ہو۔ یہ پولیس

کیس بن جائے گا۔“ بڑے میاں میٹجر کے پستول نکالنے پر بوکھلا گئے۔

”پولیس کیس تو بن چکا ہے۔ آپ دونوں خود کو زیر حراست سمجھیں۔“ عمران نے اس مرتبہ سخت لہجے میں کہا اور ٹیبل پر پڑے پیپر ویٹ کو اٹھا کر میٹجر کے پستول والے ہاتھ پر دے مارا مگر اس سے پہلے کہ وہ اس کے ہاتھ تک پہنچتا۔ اچانک میٹجر نے ٹریگر دبا دیا۔ پستول سے ایک گولی بجلی کی طرح نکلی اور سیدھی عمران کے سینے پر آ کر گئی۔ ایک لمحے کے لئے اس کا سانس سینے میں ہی گھٹ کر رہ گیا۔ اگلے ہی لمحے اس کے حواس اس کا ساتھ چھوڑ چکے تھے۔ آخری احساس جو عمران کو ہوا وہ یہی تھا کہ اپنی تمام تر پھرتی اور چالاکی کے باوجود وہ ایک عام سے ہوٹل میٹجر کے ہاتھوں مار کھا گیا تھا۔

سیکرٹ آئی کا معاملہ گول کر گیا تھا۔ کیپٹن شان سے ایم آئی کے آفیسرز تحقیقات کر رہے تھے۔ تنویر ویننگ روم میں کرسی پر بیٹھا سوچ رہا تھا کہ اسے صورت حال کے بارے میں چیف کو بتا دینا چاہیے۔ یہی سوچتے ہوئے وہ اپنے سیکرٹل موبائل سے چیف کو کال کرنے لگا۔

”ایکسٹو سیکلنگ۔“ رابطہ قائم ہوتے ہی چیف کی آواز سنائی دی۔

”چیف۔ تنویر بول رہا ہوں۔ ایم آئی حیدر ہیڈ کوارٹر سے۔“ تنویر نے اپنے منہ کے آگے ہاتھ کی اوٹ بناتے ہوئے وحشی آواز میں کہا۔

”تم وہاں کیا کر رہے ہو۔“ ایکسٹو کا لہجہ سخت ہو گیا۔

”باس میں یہاں ایک دوست سے کچھ انفارمیشن لینے کے لئے آیا تھا۔“ تنویر نے بتانا شروع کیا اور کیپٹن شان کے ایکریمن خفیہ تنظیم سے تعلق اور اس کے آئندہ کے لائحہ عمل کے بارے میں بھی بتا دیا۔

”ہوں۔ شاباش۔ یہ بے حد اہم کلیو ہے۔ کیا ایم آئی کو کیپٹن شان کی اصلیت معلوم ہو گئی ہے۔“ ایکسٹو نے ہنکارہ بھرتے ہوئے استفسار کیا۔

”نہیں چیف۔ اگر کیپٹن شان کو ہم اپنی تحویل میں لے لیں تو خاصی اہم پیش رفت ہو سکتی ہے اور سیکرٹ آئی کے میٹ ورک کے بارے میں بھی پتہ چل سکتا ہے۔“ تنویر نے پر جوش لہجہ میں کہا۔

تسنویر نے دروازے کے ہینڈل کو کھمایا تو وہ بے آواز کھٹک چلا گیا۔ یہ ملٹری انٹیلی جنس کا صوبہ حیدر میں پروڈنٹل ہیڈ کوارٹر کا ویننگ روم کے انداز میں سجایا گیا ایک کمرہ تھا۔ کیپٹن شان کی اچانک اور غیر متوقع فائرنگ سے میجر خیام شدید زخمی ہو گیا تھا، تاہم ہر وقت طبی امداد ملنے کے باعث اس کی جان بچ گئی تھی۔ کیپٹن شان کی چلائی گئی گولی میجر خیام کے پہلو میں لگی تھی جس سے اس کا ایک گردہ معمولی جھلنی ہوا تھا۔ گولی کٹ لگاتی ہوئی کمر سے پار ہو گئی تھی۔ میجر خیام کو ایم آئی کے خصوصی ہسپتال میں منتقل کر کے اس کا آپریشن کیا گیا تھا اور اب اس کی حالت تسلی بخش تھی۔ فائرنگ کی آواز سے ہیڈ کوارٹر میں ہنگامی صورت حال پیدا ہو گئی تھی اور کمانڈوز نے کیپٹن شان کو حراست میں لے لیا تھا۔ صورت حال کی نزاکت کے باعث تنویر کو اپنی شناخت کروانا پڑی تاہم وہ

ایکسٹو کی شاباش ملنے پر اس کا سین خوشی سے پھول گیا تھا۔

”اوکے۔ تم وہیں رہ کر صورتحال پر نظر رکھو اور اگلے احکامات کا انتظار کرو۔“ ایکسٹو نے کہا اور رابطہ ختم کر دیا۔ تنویر نے بھی طویل سانس لیتے ہوئے موبائل آف کیا اور بے چینی سے کمرے میں ٹھیلنے لگا۔ فائرنگ کے واقعہ کے بعد تنویر نے کیپٹن شان کو تحویل میں لینے کی کوشش کی تھی تاکہ اسے دانش منزل لے جا کر پوچھ پگچھ کی جاسکے کہ اس نے سیکرٹ سروس اور ایم آئی آفیسرز پر حملہ کیوں کیا لیکن اسے اجازت نہ دی گئی اور انتظار کرنے کے لئے کہا گیا۔ غائب پروڈیوسر ہیڈ کوارٹر کے انچارج کرنل نے اپنے مین ہیڈ کوارٹر میں بات کی تھی۔ تنویر کو یقین تھا کہ ایکسٹو کے حکم پر ابھی کیپٹن شان کو سیکرٹ سروس کے حوالے کر دیا جائے گا۔ وہ ابھی یہی بات سوچ رہا تھا کہ اچانک ویننگ روم کا دروازہ کھلا اور ایک لیفٹیننٹ اندر داخل ہوا۔

”آپ کو کرنل صاحب نے بلایا ہے۔“ اس نے اطلاع دی تو تنویر سر ہلاتے ہوئے اس کے پیچھے چل پڑا۔ تھوڑی دیر کے بعد وہ کرنل کے آفس میں بیٹھا تھا۔ کرنل خرم راؤ اس کا پورا نام تھا۔ کرنل نے اس سے فائرنگ کے واقعہ کا پس منظر جاننے کی کوشش کی لیکن تنویر نے سیکرٹ آئی کا ذکر نہیں کیا۔ انہی جنس اسمگلرز میں یہ کوئی انوکھا واقعہ نہیں تھا۔ کیونکہ اکثر ایسے واقعات ہوتے رہتے تھے اور پھر اس کی تحقیقات بھی ہوتی رہتی تھیں۔ تاہم سیکرٹ سروس کے ایک آفیسر کی موجودگی میں اس

طرح کے واقعہ سے کرنل کچھ الجھن کا شکار ہو گیا تھا۔ چونکہ میجر خیام بے ہوش تھا اس لئے اب وہ صرف کیپٹن شان اور تنویر کی گفتگو سے ہی صورتحال کا اندازہ کر پایا تھا۔

”مسٹر تنویر۔ آپ سے مل کر خوشی ہوئی۔ یہ اور بات ہے کہ یہ ملاقات خوشگوار ماحول میں نہیں ہو رہی۔“ کرنل خرم راؤ نے مسکراتے کی اداکاری کرتے ہوئے کہا جسے تنویر نے فوراً واضح کر لیا۔ وہ سمجھ گیا یہ کرنل بڑا گھاگ آدمی ہے۔

”آپ کو ایکسٹو کے احکامات مل گئے ہوں گے۔“ تنویر کے چہرے پر مسکراہٹ آ گئی۔

”ہاں۔ ابھی مجھے ہیڈ کوارٹر سے کال آئی ہے۔ اب چیف آف سیکرٹ سروس کے احکامات تو ماننا ہی پڑتے ہیں لیکن چونکہ یہ سب کچھ میری ناک کے نیچے ہوا ہے اس لئے میں چاہتا ہوں کہ اصل وجہ معلوم ہو جائے تاکہ میں ہیڈ کوارٹر رپورٹ کرتے ہوئے اس کا ذکر کر کے اپنے فرض سے سبکدوش ہو جاؤں۔ حقیقت یہ ہے کہ بات میرے حلق سے نیچے نہیں اتر رہی۔“ کرنل خرم راؤ نے بڑی خوبصورتی سے تنویر کو قائل کرنے کی کوشش کی کہ وہ اصل بات اگل دے۔

”ممکن ہے دونوں میں پہلے بھی کوئی تلخ کلامی ہو چکی ہو۔“ تنویر نے زیر لب مسکراتے ہوئے کہا۔ اس نے سوچا تھا کہ وہ میجر خیام کو کہہ دے گا کہ وہ فی الحال خاموش رہے۔

”آل رائٹ۔ آپ کیپٹن شان کو لے جاسکتے ہیں۔“ کرنل

خرم نے کرسی سے اٹھ کر تنویر کی طرف ہاتھ بڑھاتے ہوئے کہا۔ جس کا مطلب تھا کہ میننگ ختم ہوئی۔ تھوڑی دیر کے بعد تنویر کمیشن شان کو گرفتار کر کے دارالحکومت کی جانب عازم سفر تھا۔

غزالہ چوک میں ٹریفک کا اژدھام دیکھ کر صفدر نے جیپ کی رفتار آہستہ کی اور اسے چوک سے پہلے بائیں ہاتھ مڑنے والے لنک روڈ کی طرف موڑ دیا۔

”ارے۔ یہ تو عمران کی گاڑی ہے۔ یہ یہاں کیا کر رہا ہے۔“
سائڈ سیٹ پر بیٹھی ہوئی جولیا نے ایک پلازے کے باہر عمران کی کار کھڑی دیکھ کر کہا تو صفدر نے چونکتے ہوئے رفتار آہستہ کر کے گاڑی سائڈ پر کر کے روک دی۔

”کیا عمران صاحب ہمارے ساتھ جائیں گے۔“ صفدر نے جولیا کی طرف دیکھتے ہوئے پوچھا۔

”چیف نے ایسا کچھ کہا تو نہیں اور پھر اس کو خبر ہو گئی تو وہ پورا کیس ہی ہائی جیک کر لے گا۔“ جولیا نے منہ بناتے ہوئے کہا تو صفدر کی بے اختیار ہنسی چھوٹ گئی۔

”ارے۔ وہ رہا عمران.....“ جولیا نے صغدر کو بتانے کے لئے انگی سے اشارہ کرتے ہوئے کہنا شروع کیا لیکن پھر عمران کے عقب میں ایک اکیڑیمین نژاد دو شیزہ کو دیکھتے ہی چونک کر رک گئی۔ وہ دو شیزہ اٹھلا کر عمران سے بڑے لاڈ بھرے انداز میں گفتگو کرتی ہوئی اس کے پہلو میں چل رہی تھی۔

”اوہ۔ یہ کون ہو سکتی ہے۔“ صدر نے جولیا کے اشارہ کرنے پر سیل فون واپس جیب میں ڈالتے ہوئے حیرت سے آنکھیں پھاڑتے ہوئے کہا اور پھر جولیا کی طرف مڑا جو پلکیں چپکائے بغیر عمران کو سکتے کی سی کیفیت میں دیکھ رہی تھی۔

”جولیا۔“ صدر نے جولیا کی چٹھی کیفیت کو فوراً محسوس کرتے ہوئے اسے بازو سے پکڑ کر ہلایا تو جولیا نے پہلے تو خالی خالی نظروں سے صدر کو دیکھا اور پھر سر کو جھٹکا سا دیا جیسے وہ کسی خواب سے بیدار ہوئی ہو۔

”صفدر۔ وہ عمران۔“ جولیا نے اشارہ کرتے ہوئے کہا۔
وہ عمران ایئر مین دو شیزہ کے ساتھ ایک کار میں بیٹھ رہا تھا۔ صفدر آگے بڑھ کر اسے روکنے لگا تو جولیا نے اسے روک دیا۔

”نہیں رہنے دو۔ ہر شخص کو زندگی اپنی مرضی سے گزارنے کا حق ہے صدر۔“ جولیا نے ہونٹ چباتے ہوئے کہا۔ اس کا لہجہ کراہ سے مشابہ تھا جسے صدر محسوس کئے بغیر نہ روہکا۔

”اوہ۔ کم ڈاؤن جو لیا۔ خود کو سنبھالو۔ ہو سکتا ہے وہ عمران صاحب

”ہاں۔ یہ بات تو ہے لیکن اسے کہیں نہ کہیں سے اطلاع بہر حال مل ہی جائے گی۔ ویسے کیا کیس یا قاعدہ شروع ہو چکا ہے۔“ — صدر نے پہلے ایک رائے قائم کی اور پھر الزما جولیا پر سوال داغ دیا۔

”باقاعدہ اور بے قاعدہ کا تو مجھے علم نہیں لیکن حالات بتاتے ہیں کہ یہ کیس شروع ہو چکا ہے کیونکہ صوبائی وزیر داخلہ کے بھیجیں میں پکڑا جانے والا ایجنٹ یقیناً کسی بڑے مشن پر ہی ہوگا۔“ جولیانے خیال ظاہر کیا۔ پھر اس سے پہلے کہ صدر کوئی جواب دیتا عقبہ میں ہارن کا شور سن کر دونوں نے مڑ کر پیچھے دیکھا تو گاڑیوں کی قطاریں لگ گئی تھیں۔ لگتا تھا کہ ابھی غزالی چوک میں ٹریفک بدستور بلاک تھی اور لوگوں نے جلد نکل بھاگنے کے چکر میں لنک روڈ کی طرف مڑنا شروع کر دیا تھا۔ جس سے اس راستے پر بھی بے تحاشا ٹریفک ہو گئی تھی۔ صدر نے گاڑی کو روڈ سے مزید تھوڑا سا ہٹایا اور مناسب سی جگہ کھڑی کر کے انجن بند کر دیا۔ پارکنگ کی کمی وجہ سے لوگوں نے دفاتر اور دکانوں کے باہر ہی گاڑیاں اور موٹر سائیکلیں کھڑی کر رکھی تھیں جس سے لنک روڈ آدھے سے زیادہ بند تھا اور لوگوں کو گزرنے میں مشکلات کا سامنا تھا۔

”عمران کو کال کرو اور پوچھو کہ وہ کہاں ہے۔“ جولیا نے کہا مگر اس سے پہلے کہ صفدر کال کرتا سامنے ایک پلازہ کی انٹریس سے عمران باہر نکلتا ہوا نظر آیا۔ عمران نے بلیک کلر کا تھری چیس سوٹ زیب تن کر رکھا تھا اور اس کے ایک ہاتھ میں سلور کلر کا بریف کیس تھا۔

کی مہمان ہو۔“ صفر نے جولیا کو دلا رہے دیتے ہوئے کہا۔
 ”لیکن اسے دیکھو۔ وہ کس لاڈ بھرے انداز میں اس کے ساتھ چمکی باتیں کر رہی تھی۔ تم دیکھ رہے تھے نا۔“ جولیا روہانسی ہو گئی۔
 ”ارے۔ وہ تو غیر ملکی خاتون تھی اور پھر ہے بھی اکیڑ بیس۔ یہ لوگ تو راہ چلتے آدمی کے گلے پڑ جاتے ہیں۔“ صفر نے منطق پیش کی تو جولیا لا جواب ہو کر رہ گئی۔

”ہوں۔ عمران تو چلا گیا۔ اب ہمیں خود ہی ایم آئی کے سیف ہاؤس میں جانا ہوگا۔“ صفر کے جواب پر جولیا کا موڈ اب بھی حد تک ٹھیک ہو چکا تھا اور اس نے خود کو اچانک پہنچنے والے ڈنکی ہنگامے سے نکال لیا تھا۔

”اوکے۔ اب ہمیں چلنا چاہیے۔“ صفر نے جولیا کی ڈنکی روٹھیک ہونے پر مسکراتے ہوئے جیب اشارت کی اور اسے مین روڈ پر لے آیا۔ تھوڑی دیر کے بعد وہ شہر کے پوش ایریا میں ایک پارک کے نزدیک واقع ملٹری انٹیلی جنس کے سیف ہاؤس کے قریب پہنچ چکے تھے۔ یہ جگہ دیکھنے میں کسی رہائشی بلڈنگ کا ویران حصہ ہی نظر آ رہی تھی لیکن صفر جانتا تھا کہ بظاہر ویران سی اس عمارت میں کیا کیا اسرار چھپے ہوئے ہیں اور خستہ حال بلڈنگ کے اندر ایک اور ہی دنیا آباد ہے۔ صفر نے جیب مین گیٹ سے، جو کسی بھوت ہنگامے کا اینٹرس کہلانے کے لائق تھا، ذرا ہٹ کر کھڑکی کی اور سیل فون نکال کر کسی کو کال کرنے لگا۔

”یہ جگہ سیف ہاؤس کے لئے کتنی شاندار ہے۔“ جولیا نے کہا تو موبائل فون کان سے لگائے صفر نے مسکراتے ہوئے اثبات میں سر ہلا دیا۔ اسی دوران اس کا دوسری جانب رابطہ قائم ہو گیا۔
 ”یار۔ اپنے بھوت ہنگامے کا دروازہ تو کھولو۔“ صفر نے اپنا تعارف کرانے کے بعد کہا اور دوسری طرف سے آنے والا جواب سن کر ہنس پڑا۔

”اوکے۔ ہم انتظار کر رہے ہیں۔“ صفر نے کہا اور رابطہ منقطع کر دیا۔
 ”کیپٹن شیر آ رہا ہے۔ یہ اس کا کوڈ نیم ہے۔ اصل نام کا مجھے بھی پتہ نہیں۔“ صفر نے جولیا کو بتایا۔
 ”کیا یہ ہمیں نقلی وزیر داخلہ سے تحقیقات کرنے دے گا۔“ جولیا نے پوچھا۔

”اصل میں ہم یہاں اس سے کھل کر گفتگو نہیں کر سکتے۔ لیکن پھر بھی کچھ کریں گے۔ شانہ کوئی کام کی بات معلوم ہو جائے۔“ صفر نے جواب دیا۔ دونوں گفتگو کرتے ہوئے سیف ہاؤس کے آگے سے گزر گئے۔ ان کا انداز ایسا تھا جیسے وہ واک کرنے کے لئے نکلے ہوئے ہوں۔ یہ راستہ تقریباً ویران ہی تھا۔ شاید اس روڈ پر عام شہریوں کی رہائش گاہیں نہیں تھیں۔ اس لئے انہیں زیادہ چہل پہل نظر نہیں آ رہی تھی۔ یہاں سے اکا دکا لوگ اور گاڑیاں گزری تھیں۔ تھوڑا آگے جا کر وہ واپس پلٹ آئے۔ پھر جیسے ہی وہ سیف ہاؤس کے سامنے

پہنچے مین گیٹ کا ایک پٹ کھٹا چلا گیا۔

”یو آر ویلکم سر۔“ کیپٹن شیر نے اچانک باہر نکلتے ہوئے کہا اور بڑی گرم جوشی کے ساتھ صفدر سے ہاتھ ملایا جبکہ جولیا کو سر کے اشارے سے سلام کیا۔ دونوں اس کے سلام کا جواب دیتے ہوئے سیف ہاؤس میں داخل ہو گئے۔ یہ عمارت اندر سے صاف ستھری اور جدید سہولیات سے آراستہ نظر آرہی تھی۔ مختلف راستوں سے ہوتے ہوئے وہ کیپٹن شیر کے آفس میں پہنچ گئے۔ اس دوران ایک جگہ انہیں مہمانوں کے رجسٹر میں اپنا نام درج کرانا پڑا جبکہ سیکورٹی پر مامور عملہ نے ان کی سرسری سی تلاشی لی تھی۔ جولیا کا صرف پرس چیک کیا گیا تھا۔

”ارے سعید صاحب۔ آپ نے بتایا ہی نہیں کہ خفیہ پولیس میں غیر ملکی خواتین کو بھی بھرتی کیا گیا ہے۔“ کیپٹن شیر نے جولیا کی طرف اشارہ کرتے ہوئے استفسار کیا جس پر جولیا کے چہرے پر بے اختیار مسکراہٹ آ گئی۔ وہ سمجھ گئی تھی کہ صفدر نے خود کو خفیہ پولیس کا شوکر رکھا ہے۔

”ہاں۔ اب کچھ عرصہ سے یہ ڈیولپمنٹ ہوئی ہے اور مختلف حساس شعبوں میں بھی خواتین اور غیر ملکی افراد کو اپنے جوہر دکھانے کا موقع مل رہا ہے اور تو اور اب ہمارے لڑاکا جہاز بھی صنف نازک اڑا رہی ہیں۔“ صفدر نے جواب دیا تو کمرہ بے اختیار قہقہوں سے گونج اٹھا۔ صفدر کی بات پر جولیا بھی بے اختیار ہنس پڑی تھی۔

”لیکن آپ صوبائی وزیر داخلہ سے کیا پوچھنا چاہتے ہیں۔ میں نے آپ کو بتایا تو تھا کہ اس کیس پر ایم آئی تحقیقات کر رہی ہے۔“ کیپٹن شیر نے بڑے فخر سے کہا تو صفدر اور جولیا کے چہروں پر بے اختیار طنز یہ مسکراہٹ آ گئی۔

”مجھے پتہ ہے۔ دراصل میں پہلے سے اس کیس پر کام کر رہا ہوں۔ ہم نے بھی ایک مجرم پکڑا تھا جس نے میک اپ کر رکھا تھا۔ لیکن باوجود کوشش کے میں اس معاملے میں آگے نہیں بڑھ سکا۔ میرا خیال تھا کہ شاید اس نقلی صوبائی وزیر داخلہ سے کوئی کلیوٹل جائے۔ ممکن ہے یہ ایک ہی گینگ ہو۔“ صفدر نے ایک کہانی گھڑتے ہوئے کہا تو کیپٹن شیر چونک کر سیدھا ہو گیا۔ اس کی آنکھوں میں ایک چمک سی لہرائی تھی۔

”ویری گڈ۔ آپ نے یہ اچھا پوائنٹ بتایا ہے۔ ہم اس سے کوئی خاص بات نہیں اگلا سکتے ہیں۔“ کیپٹن شیر نے پر جوش سے لہجہ میں کہا۔

”اسے رکھا کہاں گیا ہے۔“ صفدر نے پوچھا تو کیپٹن شیر اپنی سیٹ سے اٹھ کھڑا ہوا۔

”آپ لوگ میرے ساتھ آئیں۔ ہمیں انویسٹی گیشن سیل میں جانا ہو گا۔“ کیپٹن شیر نے کہا اور باہر کی طرف لپکا۔ دونوں نے اس کی پیروی کی اور آفس سے نکل کر وہ ایک راہداری میں آ گئے جس کا اختتام ایک زمین دوز راستے پر ہوا۔ یہاں سڑکیاں اترنے کے بعد

صنوبر اور جولیا کیپٹن شیر کے ہمراہ ایک راہداری میں آ گئے، جہاں سے گزر کر وہ ایک ہال نما کمرے میں داخل ہو گئے۔ یہاں ٹارچہ کرنے کے مختلف آلات نظر آرہے تھے جبکہ ایک جانب قطار میں رکھی گئی کرسیوں میں سے ایک پر فلتی وزیر داخلہ بندھا ہوا بیٹھا تھا۔ اس کے بال بکھرے ہوئے اور چہرے پر وحشت چھائی ہوئی تھی جبکہ نیند سے بوجھل آنکھوں میں خوف کی پرچھائیاں جھلک رہی تھیں۔ اس کے چہرے کے ایک جانب زخم کا نشان بھی تھا۔ تحقیق کے دوران یقیناً اس پر تشدد کیا گیا تھا اور مسلسل جگائے رکھنے سے اس کی آنکھیں سرخ پڑ گئی تھیں کیونکہ نیند ایسی چیز ہے جس کے لئے بڑے بڑے مجرم سچ اگل دیتے ہیں لیکن اس کا کچھ نہ بتانا ظاہر کرتا تھا کہ یہ باقاعدہ تربیت یافتہ ہے۔ صنوبر نے ایک نظر میں ہی یہ سب کچھ دیکھ لیا اور کیپٹن شیر کی جانب مڑا جو جولیا کی کسی بات کا جواب دے رہا تھا۔

”اس نے کیا بتایا ہے۔“ صنوبر نے کیپٹن شیر سے پوچھا۔
 ”بڑا سخت جان ہے۔ مسلسل جاگنے اور مار پیٹ کے باوجود اس نے اپنا پلان نہیں بتایا۔“ کیپٹن شیر نے شرمندہ سی ہنسی ہنستے ہوئے اعتراف کیا کہ وہ مجرم سے کوئی خاص بات نہیں اگلا سکے۔
 ”یہ پکڑا کیسے گیا۔“ جولیا نے پوچھا۔

”صوبائی وزیر داخلہ وقاص خان کو قتل کرنے کے بعد اس نے وقاص خان کے اسٹنٹ کے ذریعے اس کے گھر اطلاع بھجوائی کہ وہ مصروف ہے اور گھر نہیں آئے گا۔ صوبائی وزیر داخلہ کی والدہ کا کل

آنکھوں کا آپریشن تھا۔ اہل خانہ بڑے پریشان ہوئے۔ وزیر داخلہ کا سیل فون چونکہ اس نے آف کر کے پھینک دیا تھا اس لئے اس پر بھی رابطہ نہ ہو سکا۔ وقاص خان کا ایک ہی بھائی ہے جو بیرون ملک کسی یونیورسٹی میں زیر تعلیم ہے۔ اگلے روز وزیر داخلہ کا دوست جب اسے ملنے آیا کہ والدہ کے آپریشن کے بارے میں خبریت جان سکے تو اس نے اس کو پہچانا ہی نہیں جس پر صورتحال بڑی عجیب سی ہو گئی۔ وزیر داخلہ کا دوست سنٹرل انٹیلی جنس میں رہ چکا تھا۔ اسے شک پڑ گیا جس پر یہ پکڑا گیا حالانکہ اس نے میک اپ بڑا زبردست کر رکھا تھا۔“ کیپٹن شیر نے تفصیل بتاتے ہوئے کہا۔

”اس سے کچھ برآمد ہوا ہے۔ میرا مطلب ہے کوئی مشکوک چیز۔“ صنوبر نے پوچھا۔

”نہیں۔ بس ایک جعلی شناختی کارڈ ملا ہے جس پر اس کا نام میت خان درج ہے۔“ کیپٹن شیر نے بتایا۔

”کیا ہم اس سے علیحدگی میں پوچھ گچھ کر سکتے ہیں۔“ جولیا نے اچانک صنوبر کے کان میں آہستہ سے کہا تو وہ زیر لب مسکرا دیا اور کوئی جواب نہ دیا۔

”آپ کی ساعی کیا کہہ رہی ہے۔“ کیپٹن شیر نے بھنویں کیڑتے ہوئے کہا۔ اسے شاید کھسر پھسر کرنا برا لگا تھا۔

”مس جولیا بڑی منجھی ہوئی پولیس آفیسر ہے۔ وہ میت خان سے علیحدگی میں پوچھ گچھ کرنا چاہتی ہے۔ اگر تمہیں اعتراض نہ ہو تو۔“

صنوبر نے کہا تو کیپٹن شیر نے نفی میں سر ہلا دیا۔

”سوری صنوبر صاحب۔ ایسا ممکن ہی نہیں۔ اتنا تعاون بھی میں نے آپ سے اس لئے کیا ہے کہ کئی کیسز میں آپ نے میری بہت سی پراہیز حل کی ہیں۔ لیکن میری ڈیوٹی مجھے اس کی اجازت نہیں دیتی۔ آپ کے تشدد سے اگر یہ ہلاک ہو گیا تو بڑا مسئلہ پیدا ہو جائے گا۔“

کیپٹن شیر نے معذرت خواہانہ لہجہ میں کہا۔

”آل رائٹ۔ کیا اس نے اپنے ساتھیوں کے نام بتائے ہیں۔“

جولیا نے کیپٹن شیر کا مسئلہ سمجھتے ہوئے بادل خواستہ گفتگو کو آگے بڑھاتے ہوئے کہا۔

”نہیں۔ اس کے سیل فون کا ڈیٹا دس موبائل نمبرز پر مشتمل ہے جس پر کام ہو رہا ہے۔ ایک نمبر کے علاوہ باقی سارے نمبر بند ہیں۔“ کیپٹن شیر نے بتایا اور اپنے کوٹ کی جیب سے ایک کانڈ نکال کر دکھایا۔ صنوبر نے جلدی سے کانڈ کو پکڑ کر اپنے سامنے کیا اور غیر محسوس طریقے سے اپنے کوٹ کا ایک بٹن پریس کر دیا۔ کانڈ پر لکھے موبائل نمبرز کی فہرست اس کے کوٹ میں لگے خفیہ کیمرے کی مدد سے خصوصی لہروں میں بدل کر اس کے موبائل کے ڈیٹا میں منتقل ہو چکی تھی۔ فہرست ایک نظر دیکھنے کے بعد صنوبر نے وہ کیپٹن شیر کو واپس کر دی، جسے اس نے دوبارہ اپنی جیب میں منتقل کر لیا۔ اس دوران جولیا، جو نفی و ذریعہ داخلہ کے قریب آکھڑی ہوئی تھی، اس کے گلے میں پڑا ہوا تعویذ پکڑ کر الٹ پلٹ کر کے دیکھ رہی تھی۔ جس پر ہیبت خان بے چینی سے پہلو

بدلنے لگا۔

”صنوبر۔ اس کا تعویذ کھولو۔“ جولیا نے مز کر صنوبر سے کہا تو کیپٹن شیر جلدی سے آگے بڑھا۔

”کیا یہ تعویذ مشکوک ہے۔“ کیپٹن شیر کے چہرے پر حیرت تھی۔

”چیک کر لینے میں کیا حرج ہے۔“ جولیا نے کہا۔

”تھمبرو۔ میں اسے قینچی سے کاٹتا ہوں۔“ کیپٹن شیر یہ کہتے ہوئے ایک الماری کی طرف بڑھا لیکن صنوبر نے اس سے پہلے ہی کوٹ کی خفیہ جیب سے ایک مختصر سا چاقو نکال کر تعویذ کی ڈوری کو کاٹا اور پھر تعویذ کی سلائی ادھیڑنے لگا۔ یہ کام چند سیکنڈ میں مکمل ہو گیا۔ صنوبر نے تعویذ کو کھولا تو اس میں سے ایک کانڈ برآمد ہوا جس پر عجیب و غریب الفاظ میں کچھ درج تھا۔

”اوہ۔ یہ تو کسی کوڑ میں لکھا گیا ہے۔“ جولیا نے کہا تو کیپٹن شیر بھی چونکا پڑا۔ اس دوران صنوبر نے اس کی بھی خفیہ کیمرے کی مدد سے تصویر بنائی تھی۔

”یہ مجھے دکھاؤ۔“ کیپٹن شیر نے کہا تو صنوبر نے کانڈ اس کو پکڑا دیا اور اپنا سیل فون نکال کر ڈیٹا چیک کرنے لگا۔ دونوں تصاویر اس کے موبائل فون کی میموری میں محفوظ ہو چکی تھیں۔

”یہ کیون سا کوڑ ہے۔ ایسی تحریر اس سے پہلے تو کبھی نہیں دیکھی۔“ کیپٹن شیر نے کہا۔ اس کے چہرے پر الجھن کے تاثرات نمایاں تھے۔

”ہاں۔ میرے لئے بھی یہ نیا کوڑ ہے۔ اب تو اس سے تفتیش کرنا ہی پڑے گی۔“ صندر نے کہا اور جیب سے چاقو نکال کر بیت خان کی جانب بڑھا۔

”ٹھہرو۔ تم کیا کرنے لگے ہو۔“ کیپٹن شیر نے اسے ہاتھ کے اشارے سے روکتے ہوئے کہا۔

”تم کچھ معلوم نہیں کر سکو گے۔“ بیت خان نے دانت پیستے ہوئے کہا اور اس کے منہ سے جھاگ سی نکلنے لگی۔ جس پر جب چونک کر اس کی طرف دیکھنے لگے۔

”اوہ۔ لگتا ہے اس نے سائنائیز کپسول چبا لیا ہے۔“ جولیا نے کہا اور تیزی سے آگے بڑھی لیکن اتنی دیر میں بیت خان ٹھنڈا پڑ چکا تھا۔

”اوہ۔ یہ تو ہلاک ہو گیا ہے۔ اب کیا ہوگا۔“ کیپٹن شیر نے اس کا منہ کھولتے ہوئے کہا جو جھاگ سے بھر گیا تھا۔ اس کے لہجے سے فکر مندی جھلک رہی تھی۔

”کوڑ والا کاغذ تمہارے پاس ہے۔ تم اپنی رپورٹ میں لکھ دینا کہ پوچھ گچھ کے دوران مجرم نے اپنے دانتوں میں چھپایا خفیہ کپسول چبا کر خودکشی کر لی اور پھر اس قسم کے واقعات تو پیش آتے ہی رہتے ہیں۔ کیا تم نے پہلے اس کی اچھی طرح تلاشی نہیں لی تھی۔“ صندر نے کیپٹن شیر کا کندھا تھپتھپاتے ہوئے اسے تسلی دینے کے انداز میں کہا تو وہ پچھکی سی ہنسی ہنس کر رہ گیا۔

سلیمان نماز سے فارغ ہو کر عمران کے بیڈروم کے سامنے سے گزرا تو بے اختیار ٹھٹھک کر رک گیا کیونکہ بیڈروم کے نیم وا دروازے سے اندر کا جو منظر نظر آ رہا تھا وہ سلیمان کے لئے ناقابل یقین تھا۔ اس نے اپنی آنکھوں کو دونوں ہاتھوں سے ملا کہ شاید یہ اس کی نظر کا دھوکہ ہو مگر جب سامنے کے منظر میں کوئی تبدیلی نظر نہ آئی تو اس نے اپنے ہاتھ کی انگلی کو دانتوں سے کاٹا، جس کا نتیجہ ماسوائے اس کے منہ سے نکلنے والی سسکاری کے اور کچھ نہ نکلا۔ کمرے کا منظر ہی کچھ ایسا تھا جو اس نے اپنی زندگی میں پہلی مرتبہ دیکھا تھا کہ عمران، جو صبح سویرے اٹھنے کا عادی، دنیا و مافیہا سے بے خبر اپنے بستر پر بے سدھ پڑا تھا۔ وہ سوچ میں پڑ گیا کہ عمران چاہے رات کو کتنا ہی تاخیر سے کیوں نہ سوئے، سحر بچھٹنے سے قبل ہر حال میں نماز ضرور پڑھ لیتا تھا۔ ہاں ایسا کئی بار ہوا تھا کہ بعض اوقات رات گئے تک مصروفیات اور پھر اگلی صبح

معمول سے کچھ تاخیر سے بیدار ہونے کی وجہ سے وہ مسجد جانے کی بجائے نمازِ قلیت پر ہی پڑھ لیتا تھا۔ سلیمان نے سوچا ممکن ہے صاحب کی طبیعت ٹھیک نہ ہو جس کی وجہ سے رات گئے آنکھ لگی ہو اور اس سے قبل کہ نماز کا وقت نکل جائے وہ اسے بیدار کر دے۔ یہی سوچ کر وہ فوراً آگے بڑھا اور عمران کو بیدار کرنے کے لئے اسے بازو سے پکڑ کر آہستہ سے بلایا تو وہ یک دم اٹھ کر بیٹھ گیا اور پھر اپنے سامنے سلیمان کو دیکھ کر اس کا پارہ چڑھ گیا۔

”واٹ ٹائمنس۔ یہ کیا حرکت ہے۔“ اس نے تقریباً چیخنے ہوئے غصے سے کہا۔

”موص۔ صاحب۔ نماز کا وقت گزر رہا ہے۔ میں نے سوچا کہ آپ کو بیدار کر دوں۔“ سلیمان نے قدرے سہمے ہوئے لہجے میں وضاحت کی۔ وہ عمران کے مزاج کو اچھی طرح سمجھتا تھا۔

”تم جاؤ۔ مجھے سونے دو۔ میری ابھی نیند پوری نہیں ہوئی۔“ اس نے لہجے کو قدرے نرم کرتے ہوئے کہا۔ سلیمان نے بحث کرنا مناسب نہ سمجھا اور کندھے اچکاتے ہوئے کمرے سے باہر نکل گیا۔ صبح کے معمولات سے قاریغ ہو کر اس نے ناشتے کی تیاری شروع کر دی۔ اس دوران عمران بھی بیدار ہو گیا اور تیار ہو کر کامن روم میں صوفے پر بیٹھ کر سائینڈ ٹیبل پر پڑے ہوئے اخبارات پڑھنے لگا۔ تھوڑی دیر کے بعد اس نے سلیمان کو زور سے پکارا تو وہ کسی جن کی طرح فوراً ہی دروازے پر نمودار ہو گیا۔

”جی صاحب۔ آج ناشتے میں کیا کھانا پسند کریں گے۔“ سلیمان نے مؤدبانہ لہجے میں پوچھا۔

”ٹائمنس۔ یہ بات تم اب پوچھ رہے ہو۔ مجھے بیڈٹی کیوں نہیں دی۔“ عمران نے غصے سے کہا۔

”صاحب۔ یہ آپ بیڈٹی کب سے پینے لگے۔ ویسے بھی اماں بی نے آپ کو بیڈٹی پینے سے سختی سے منع کر رکھا ہے۔“ سلیمان نے حیرت سے عمران کو سر سے پاؤں تک دیکھتے ہوئے منہ بنا کر کہا۔

”سنو۔ اب کل سے میں بیڈٹی لیا کروں گا۔“ عمران نے اس کی طرف گھور کر دیکھتے ہوئے فیصلہ کن لہجے میں کہا۔

”جی بہت بہتر۔ کیا بڑی ہیگم صلابہ کو اس کی اطلاع دے دوں۔“ سلیمان نے کندھے اچکاتے ہوئے پوچھا۔

”نہیں۔ اس کی ضرورت نہیں۔ میں خود کو پہنچ کرنا چاہتا ہوں۔“ عمران نے ہاتھ سے اسے واپس جانے کا اشارہ کرتے ہوئے کہا اور دوبارہ اخبار کی ورق گزروانی شروع کر دی جبکہ سلیمان دوبارہ کچن کی طرف بڑھ گیا۔ اس کے واپس جاتے ہی عمران نے سامنے ٹیبل پر پڑے ہوئے ٹیلی فون کی طرف ہاتھ بڑھایا مگر پھر فوراً ہی ارادہ بدل دیا اور اپنا ٹیل فون نکال کر کسی کو کال کرنے ہی لگا تھا کہ اس کی رنگ ٹون بجنے لگی۔ اس نے چونک کر ٹیل فون کی سکرین پر دیکھا تو ایک نام ڈپلے ہو رہا تھا۔ اس کے ہونٹوں پر بے ساختہ مسکراہٹ آ گئی۔

”ہیس۔“ اس نے کال اٹینڈ کرتے ہوئے بڑے دھیمے لہجے

میں کہا اور دوسری طرف سے کسی خاتون کی بات سننے لگا۔

”ہاں۔ میں نے عمران کا مکمل روپ دھار لیا ہے۔“ عمران کا روپ دھارے پیٹرن نے کہا۔ اس کی آواز کسی سرگوشی جتنی ہی بلند تھی۔

”اس کے ملازم کو کوئی شک تو نہیں پڑا۔“ دوسری طرف سے چیلیسی کی آواز آئی۔

”نہیں۔ فی الحال خطرے والی کوئی بات نہیں۔ لیکن یہ عمران کا ملازم بڑا عجیب و غریب شخص ہے۔“ پیٹرن نے کہا۔

”عجیب و غریب سے تمہارا کیا مطلب ہے۔ کیا اس کے دوسرے ہیں۔“ چیلیسی نے خوشگوار لہجے میں کہا تو پیٹرن دھیرے سے ہنس دیا۔

”نہیں۔ لیکن عمران کا رول کرتے ہوئے مجھے بڑی پرابلم ہو رہی ہے۔ بڑا ہی عجیب سا کریکٹر ہے۔“ پیٹرن نے منہ بناتے ہوئے کہا تو چیلیسی بے اختیار ہنس پڑی۔

”لیکن تمہارا تو دعویٰ تھا کہ تم ہر قسم کا رول بخوبی انجام دے سکتے ہو۔ پھر اب ایسا کیوں نہیں ہوا۔“ چیلیسی نے سوال کیا۔

”دراصل۔ عمران ان سب میں ایک انوکھا کردار ہے۔ ہر وقت اوٹ پٹانگ حرکتیں کرنے والا۔ اب یہ کام تو کوئی جوکر ہی کر سکتا ہے۔“ پیٹرن نے منہ بناتے ہوئے کہا۔

”تو کیا ہوا۔ مشن کی کامیابی کے لئے تھوڑی دیر کے لئے تم بھی

جوکر بن جاؤ۔“ چیلیسی نے ہنسنے ہوئے اسے چھیڑا۔

”تم میری چھوڑو اور اپنی سٹاؤ۔ جو ہدایت میں نے تمہیں کی تھیں اس پر کہاں تک عمل درآمد ہوا ہے۔“ پیٹرن نے اس کے ہنسنے کا برا مناتے ہوئے موضوع بدلنے کی غرض سے کہا۔

”ہاں۔ ہیبت خان کی گرفتاری کی وجہ سے سائنسدان تک پیغام پہنچانے کا متبادل ذریعہ استعمال کیا ہے۔ ڈاکٹر گلریز نے گرین سگنل دیا ہے کہ کام ہو جائے گا مگر اس کی تمام شرائط پوری ہونی چاہئیں۔“ چیلیسی نے بتایا۔

”اس بارے میں اسے مکمل یقین دہانی کرائی گئی تھی لیکن یہ مجھے کوئی خطبہ اور وہی قسم کا سائنسدان لگتا ہے۔“ چیلیسی کی بات سن کر پیٹرن کو فصد آ گیا۔

”تم اپنے غصے پر قابو رکھو۔ سائنسدان کو میں رام کر لوں گی۔“ چیلیسی نے اسے اطمینان دلایا۔

”ہوں۔ کوشش تو کر رہا ہوں۔ میں نے عمران کے ملازم کو بھی کچھ زیادہ ہی ڈانٹ دیا ہے۔“ پیٹرن نے ہنکارہ بھرتے ہوئے کہا۔

”اوہ۔ تمہیں اس بارے میں احتیاط برتنی چاہیے۔ اگر اسے کوئی شک پڑ گیا تو سارا کھیل ہی نہ بگڑ جائے۔“ چیلیسی نے فکر مند سے لہجے میں کہا۔

”نہیں۔ ایسا کچھ نہیں ہوگا۔ عمران کا باورچی بھی اس کی طرح کچھ

مشکل کریکٹر ثابت ہو رہا ہے۔ سوال کر کر کے میرا تو ناک میں دم کر دیا ہے اس نے۔ بس یوں سمجھ لو کہ اسے جینڈل کرنے میں مجھے دانتوں پیسنے آ رہا ہے۔“ پیٹرن نے وضاحت کرتے ہوئے کہا۔

”تو یوں کہو ناں کہ تمہیں ایک پاورچی نے زچ کر کے رکھ دیا ہے۔“ چیلی نے اس کی گفتگو سن کر صورت حال سے لطف اندوز ہوتے ہوئے کہا تو پیٹرن ہنس پڑا۔

”ہاں۔ اور تو اور صبح مجھے نماز پڑھنے کے لئے اٹھا رہا تھا۔“ پیٹرن نے سلیمان کی بات یاد کر کے محظوظ ہوتے ہوئے بتایا تو چیلی بے ساختہ ہنس پڑی۔

”تمہیں عمران کے والد سے بھی ملنا ہوگا۔“ چیلی نے سنجیدہ ہوتے ہوئے کہا مگر اس سے پہلے کہ پیٹرن کوئی جواب دیتا سلیمان ٹرائی دھکیلتا ہوا کمرے میں داخل ہو گیا، جس پر اس نے اوکے کہہ کر کال ختم کر دی اور سیل فون اپنے کوٹ کی جیب میں رکھ لیا۔

”صاحب۔ آپ نے اپنا سیل فون تبدیل کر لیا ہے کیا۔“ سلیمان نے ناشتے کے برتن ٹیبل پر سجاتے ہوئے پوچھا تو پیٹرن بے اختیار چونک اٹھا۔

”کیوں۔ یہ بات تم کیوں پوچھ رہے ہو۔“ اس نے سلیمان کی طرف بغور دیکھتے ہوئے کہا۔

”رنگ ٹون کی آواز کچھ عجیب سی تھی۔ پہلے تو آپ ایسی رنگ ٹون پسند نہیں کرتے تھے۔“ سلیمان نے وضاحت کی تو پیٹرن ایک

طویل سانس لے کر رہ گیا۔

”ہاں۔ میں نے کہا تو ہے کہ میں خود کو بدل رہا ہوں۔ تنگ آ گیا ہوں میں اس زندگی اور شب و روز کی یکسانیت سے۔“ اس نے ناشتے کے لئے بریڈ کی طرف ہاتھ بڑھاتے ہوئے کہا۔

”اوہ۔ تو نوبت یہاں تک پہنچ گئی ہے اور ہمیں خبر تک نہیں۔“ سلیمان نے چونکتے ہوئے لہجے میں کہا۔

”کیا کہنا چاہتے ہو تم۔“ پیٹرن نے حیران ہوتے ہوئے کہا۔

”یہی کہ زندگی سے تنگ آ گیا ہوں۔ خدا نخواستہ آپ کہیں۔ اوہ اب تو مجھے بڑی بیگم صاحبہ کو لازماً بتانا ہی پڑے گا۔“ سلیمان نے بوکھلائے ہوئے لہجے میں کہا اور جلدی سے قریب پڑے ٹیلی فون کے ریسیور کی طرف ہاتھ بڑھایا ہی تھا کہ پیٹرن نے اس کا ہاتھ پکڑ لیا۔

”سٹ اپ۔ خبردار اگر ایسی حرکت کی تو۔ کچھ نہیں ہوا ہے مجھے۔ مجھے تم۔ اب جاؤ اور مجھے اپنی مرضی سے جینے دو۔“ پیٹرن نے سخت لہجے میں اسے ڈانٹتے ہوئے کہا تو سلیمان منہ بناتے ہوئے واپس مڑ گیا جبکہ پیٹرن جلدی جلدی ناشتہ کرنے لگا۔ کچھ دیر کے بعد

ناشتے سے فارغ ہو کر اس نے سلیمان کو شاپنگ کے بہانے کچھ چیزوں کی فہرست تھما کر مارکیٹ روانہ کر دیا اور تسلی کے ساتھ فلیٹ کی تلاشی لینے لگا مگر کوئی مطلب کی چیز اس کے ہاتھ نہ لگی۔ سلیمان کے واپس آنے سے پہلے ہی وہ فلیٹ چھوڑ چکا تھا۔

بلیک زیرو دانش منزل کے آپریشن روم میں ایک عجیب

وغریب کوڈ میں لکھی تحریر کو اپنے سامنے رکھے پریشان بیٹھا تھا۔ ٹیبل پر ایک طرف چند کاغذات کا ڈبیر سا لگا تھا جن پر اس نے کوڈ کوڈی کوڈ کرنے کے لئے مختلف کھلے استعمال کر کے اس لائن کو حل کرنے کی کوشش کی تھی لیکن باوجود تمام کوشش اور سرکھپائی کے ناکام رہا تھا۔ یہ وہی تحریر تھی جو صدر نے ایم آئی کے سیف ہاؤس میں نقلی وزیر خارجہ کے تعویذ کی تصویر کھینچ کر حاصل کی تھی اور ابھی تو ڈی دیر پہلے ہی دانش منزل کے آپریشن روم میں موجود سیکرٹری سپر کمپیوٹر نے صدر کی ای میل ملنے ہی اس کا ایک پرنٹ نکالا تھا۔ بلیک زیرو کا خیال تھا کہ عمران کے ساتھ کئی سالوں سے مختلف قسم کے کوڈز کوڈی کوڈ کر لینے کی وجہ سے اب کسی ایسی تحریر کوڈی کوڈ کر لینا اس کے بائیں ہاتھ کا کھیل ہے لیکن اس کوڈ نے اس کے دماغ کی چولیس ہلا کر رکھ دی تھیں۔ اس نے ہاتھ

میں پکڑے ہوئے قلم کو ٹیبل پر رکھا اور اٹھ کر کچن میں چلا گیا تاکہ اپنے لئے کافی تیار کر سکے۔ اس نے کچھ دیر کے لئے اپنی توجہ اس مسئلے سے ہٹائی تاکہ ذرا فریش ہو کر اس بارے میں سوچ سکے۔ اگر عمران صاحب ہوتے تو اس کوڈ کو کیسے حل کرتے۔ بلیک زیرو نے کافی تیار کرتے ہوئے سوچا۔ لیکن کچھ دیر انہی خیالات میں غرق رہنے کے باوجود کوئی حل اس کے ذہن میں نہ آیا۔ وہ کافی تیار کر کے واپس آپریشن روم میں آیا اور کپ کو ٹیبل پر رکھ کر عمران سے دوبارہ رابطے کی کوشش کرنے لگا۔ عمران کافی دنوں سے غائب تھا۔ نہ اس کے موبائل فون پر رابطہ ہو رہا تھا، نہ ہی ریست وائر لیس پر۔

”کہیں عمران صاحب کسی مصیبت میں تو نہیں پھنس گئے۔“ بلیک زیرو نے کافی کا گھونٹ بھرتے ہوئے لمحہ بھر کو سوچا مگر اس کے دل نے یہ خیال رد کر دیا۔ بلیک زیرو نے ٹیبل پر رکھے مختلف ٹیلی فون سیٹوں میں سے سبز رنگ کے ٹیلی فون کا رسیور اٹھایا اور جولیا سے رابطہ کرنے لگا۔ لیکن میج ریکارڈ کرانے کی مخصوص آواز سننے ہی اس نے مختصر سا پیغام نوٹ کر لیا اور رسیور کریڈل پر رکھ کر جولیا کے موبائل فون پر رابطہ کرنے لگا۔ اگلے ہی لمحے جولیا لائن پر تھی۔

”ایکسٹو سیکنگ۔“ بلیک زیرو نے مخصوص لہجے میں کہا۔

”لیس سر۔“ جولیا کی مؤدبانہ آواز سنائی دی۔

”عمران کو تلاش کر کے کہو کہ مجھ سے رابطہ کرے۔“ بلیک

زیرو نے بڑی مشکل سے یہ الفاظ ادا کئے۔ اسے اندازہ تھا کہ دوسری

جانب جولیا، ایکسٹو کے منہ سے یہ الفاظ سن کر یقیناً حیران رہ گئی ہو گی۔

”چیف۔ آج کل وہ ایک انگریز نژاد دو شیرہ کے ساتھ شہر میں گھومتا پھر رہا ہے۔“ جولیا نے بتایا۔ بلیک زیرو اس کے لہجے کی تنقیدی محسوس کئے بغیر نہ رہ سکا۔

”کیا وہ عمران کی مہمان ہے۔“ بلیک زیرو نے ہونٹ چباتے ہوئے پوچھا۔

”صنوبر کا خیال بھی یہی تھا سر۔ کیونکہ وہ عمران سے کافی بے تکلف لگ رہی تھی۔“ بلیک زیرو کو جولیا کی آواز کسی کنوئیں سے آتی ہوئی محسوس ہوئی جس پر وہ بے اختیار زیر لب مسکرا دیا۔

”خود کو سنبھالو جولیا۔ یہ جذباتی پن تمہارے شایان شان نہیں ہے۔ تم سیکرٹ سروس کی ڈپٹی چیف ہو۔ رہی بات عمران کی تو اسے غیر ذمہ داری کی سخت ترین سزا بھی مل سکتی ہے۔“ بلیک زیرو کا لہجہ اچانک سرد ہو گیا۔

”لیس سر۔ وہ لڑکی یقیناً عمران کی دوست ہی ہو گی۔“ جولیا نے جو ایک لمحہ پہلے کھوئی کھوئی سی تھی، فوراً ہی ہوشیار لہجے میں جواب دیا۔ یوں لگتا تھا کہ جیسے اس کی ذہنی رو پلٹ گئی ہو۔ عمران کا تحفظ کرنے کی لاشعوری کوشش پر بلیک زیرو دل ہی دل میں بے اختیار ہنس پڑا۔

”دوست ہونا اور بات ہے جولیا اور ساتھی ہونا دوسری بات۔

صنوبر کی ڈیوٹی لگاؤ کہ وہ عمران کو تلاش کرے اور خود بھی اس سے رابطہ کر کے اس تک میرا پیغام پہنچاؤ۔“ بلیک زیرو نے قدرے نرم لہجے میں کہا۔ وہ نہ کہتے ہوئے بھی بہت کچھ کہہ گیا تھا۔ جس پر وہ خود بھی حیران تھا۔

”او کے چیف۔ میں ابھی صنوبر کو حرکت میں لاتی ہوں۔“ جولیا کی سکیپاتی ہوئی سی آواز سنائی دی۔ اس کے لہجے میں ایک جستی کا احساس اور جوش و جذبہ تھا جس کو بلیک زیرو نے نوٹ کیا۔ اس کے ایک جملے نے گویا جولیا کو ری چارج کر دیا تھا۔ بلیک زیرو نے لاشعوری طور پر اسے احساس دلایا تھا کہ عمران کے لئے جو اہمیت تمہاری ہے وہ کسی انگریز نژاد دو شیرہ کی نہیں ہو سکتی۔ شاید یہ بات کہیں بلیک زیرو کے لاشعور میں تھی جو اچانک زبان پر آگئی تھی حالانکہ جس سیٹ پر وہ بیٹھا تھا یہاں کبھی اس طرح کی گفتگو اس نے نہیں کی تھی۔ اس لئے کہ اس نے ہمیشہ ایکسٹو کے امیج کو برقرار رکھا تھا اور عمران نے اس کو یہی ٹریننگ دی تھی۔ کافی پینے کے بعد وہ اٹھ کر لائبریری میں چلا گیا اور وہاں مختلف کوڈز کے حوالے سے دستیاب مواد کا جائزہ لینے لگا۔ یہاں اسے دنیا بھر میں شائع ہونے والی کچھ نایاب قسم کی کتب بھی ملیں جبکہ ایک بڑی تعداد میں فائلز بھی موجود تھیں۔ اس نے مختلف کوڈز کے بارے میں درج معلومات کا سرسری سا جائزہ لیا لیکن مطلوبہ کوڈ پر مشتمل کوئی تحریر اسے نظر نہ آئی۔ جب کوئی بات نہ بن پڑی تو اچانک بلیک زیرو کو سپر فیل کا خیال آ گیا۔ یہ فیل روسیہ سے پاکیشیا سیکرٹ

سروس کے فارن ایجنٹ نے حال ہی میں بھیجی تھی جس کا وہ تجزیہ بھی کر چکا تھا لیکن اسے اس کا خیال نہ رہا تھا۔ اس نے جلدی سے اپنے عتب میں موجود پیشل الماری کی خفیہ دراز میں رکھی ہوئی سپر پنسل نکالی۔ مختصری اس پنسل میں ایسا پیچیدہ سنسر کا نظام نصب تھا جس کی مدد سے کئی طرح کی اشاراتی زبانوں کا ترجمہ روپاسی زبان میں کیا جاسکتا تھا۔ اور اگر ایسا ہو جاتا تو اس کے لئے اس اشاراتی پیغام کو سمجھنا قطعاً دشوار نہیں تھا۔ سپر پنسل کا پورا نظام سولر سیلز پر چلتا تھا اس لئے اس کے لئے کسی بیٹری وغیرہ کی ضرورت نہیں پڑتی تھی۔ اس نے سپر پنسل کو آن کرنے کے بعد اس کا ٹیچا کنارہ جس میں سے لیزر لائٹ نکل رہی تھی، کوڈ والی تحریر کے اوپر کر کے لیزر پینکٹی اور پنسل کے سائیڈ پر بنی مستطیل سی سکرین پر نظر دوڑائی تو اس کا منہ بن گیا۔ سپر پنسل بھی اس عجیب و غریب اور پیچیدہ کوڈ کوڈی کوڈ نہ کر سکی تھی۔ پھر اچانک جیسے بجلی کو بندتی ہے۔ بالکل اسی طرح ایک خیال اس کے ذہن میں آیا تو وہ بے اختیار چونک اٹھا اور جلدی سے واپس آپریشن روم میں آ گیا۔ اسے اچانک یاد آیا کہ عمران صاحب نے مختلف کوڈز اور ان کے ڈی کوڈز پر مبنی معلومات بڑی عرق ریزی کے بعد تیار کر کے آپریشن روم کے پیشل سپر کمپیوٹر میں فیڈ کر رکھی ہیں۔ بلیک زیرو کمپیوٹر کے ڈیٹا میں موجود مطلوبہ مواد کو سرچ کرنے لگا اور بالآخر اس کی مراد بر آئی۔ مخصوص فولڈرز کو چیک کرنے کے بعد اس کا مطلوبہ کوڈ اور ساتھ ہی اس کے ڈی کوڈ کے اشارات پر مبنی معلومات اس کے سامنے تھیں، جسے

دیکھ کر وہ خوشی سے اچھل پڑا۔ اس نے کوڈ والی تحریر کے پرنٹ کو سامنے رکھا اور کاغذ قلم لے کر جلدی سے اسے ڈی کوڈ کرنے لگا۔ وہ تھوڑی دیر تک بڑے انہماک کے ساتھ یہ کام کرتا رہا اور اس کے کھل ہوتے پر ایک طویل سانس لیتے ہوئے اسے پڑھنے لگا۔ اس کے چہرے پر تجسس کے تاثرات تھے کہ آخر یہ عجیب و غریب کوڈ والی تحریر ہے کیا۔ یہ کسی پیئرسن کی طرف سے ہیٹ خان کے نام ایک خفیہ پیغام تھا جس کے مطابق پاکیشیا کے قبائلی علاقے کائنر میں واقع کسی لیبارٹری کے ایک سائنسدان ڈاکٹر گلریز کو ایک مخصوص ناسک دیا گیا تھا اور اسے وہاں ایک انتہائی اہم مشن مکمل کرنا تھا۔ جس میں لیبارٹری کے زیر زمین حصے میں داخلے کے لئے خفیہ راستے کی تلاش اور اس کے بدلے پچیس لاکھ ڈالر دینے کی آفر کی گئی تھی۔ آخر میں ڈاکٹر گلریز سے رابطہ کرنے کا طریقہ بتایا گیا تھا۔ یہاں پہنچ کر تحریر ختم ہو گئی۔ بلیک زیرو نے ڈی کوڈ ہونے والی تحریر کو دوبارہ پڑھا اور ایک طویل سانس لے کر رہ گیا۔ پچیس لاکھ ڈالر ایک بھاری رقم تھی جس کے لئے کوئی خوفناک کام ہونے چاہ رہا تھا۔ لیبارٹری کے زیر زمین حصے میں کیا تیار ہو رہا تھا۔ اس کا اسے علم نہیں تھا۔ اس نے فون کا رسیور اٹھایا اور سر سلطان کے نمبر ڈائل کرنے لگا لیکن پھر کچھ سوچ کر اس نے کریڈٹل دپایا اور دوبارہ ٹون آنے پر سردار کے نمبر ڈائل کر دیئے۔ دوسری جانب گھنٹی بجنے کی آواز سنائی دینے لگی اور

پھر رسیور اٹھا لیا گیا۔

”داور سپیکنگ۔“ سر داور کی آواز سنائی دی۔

”چیف آف پاکیشیا سیکرٹ سروس۔ ایکسٹو سپیکنگ۔“ بلیک زیرو نے مخصوص لہجے میں کہا۔

”لیس سر۔“ سر داور کا لہجہ مؤدبانہ ہو گیا۔

”سر داور۔ کانٹر میں ہماری کوئی لیبارٹری ہے اور وہاں سکیورٹی کے کیا انتظامات ہیں۔“ بلیک زیرو نے پوچھا۔

”سر۔ وہاں جدید روٹس پر تحقیق ہو رہی ہے اور سکیورٹی کے بے حد سخت انتظامات کئے گئے ہیں۔ ابھی لیبارٹری میں ابتدائی مراحل کا کام ہو رہا ہے۔ کیا وہاں کوئی خطرے والی بات ہے۔“ سر داور نے لیبارٹری کے بارے میں بتانے کے بعد سوال کیا۔

”کچھ ایسی اطلاعات ملی ہیں کہ دشمن وہاں کوئی اہم مشن مکمل کرنا چاہتا ہے۔ لیبارٹری کے زیر زمین حصے میں جانے کے لئے خفیہ راستے کی کیا پوزیشن ہے۔“ بلیک زیرو نے مزید پوچھا۔

”زیر زمین حصے میں جانے کے لئے کوئی خفیہ راستہ نہیں ہے۔ سائنسدان اور دیگر عملہ عام راستہ ہی استعمال کرتے ہیں۔“ سر داور نے الجھے ہوئے لہجے میں بتایا۔

”ہوں۔ یہ بے حد اہم بات ہے۔ کیا لیبارٹری کی زمین دوڑ بلڈنگ ایک منزلہ ہے۔“ بلیک زیرو نے کچھ سوچتے ہوئے کسی خیال کے تحت پوچھا۔

”لیس سر۔“ سر داور نے کہا تو بلیک زیرو کے ماتھے پر کئی شکنیں ابھر آئیں۔ چونکہ سر داور پاکیشیا کی تمام لیبارٹریوں کے انتظامی انچارج تھے اور ان میں وزٹ بھی کرتے تھے۔ اس لئے بلیک زیرو کو اندازہ تھا کہ وہ جو بات کہہ رہے ہیں پوری ذمہ داری کے ساتھ کہہ رہے ہیں۔

”کیا وہاں ڈاکٹر گلریز نام کے کوئی سائنسدان بھی کام کرتے ہیں۔“ بلیک زیرو نے پوچھا۔

”جی ہاں۔“ سر داور نے مختصر سا جواب دیا۔

”سیکرٹ سروس کو ایسی مصدقہ اطلاعات ملی ہیں کہ دشمن اس ڈاکٹر گلریز کو بھاری رقم دے کر کوئی اہم معلومات حاصل کرنا یا کوئی اور کام کروانا چاہتا ہے۔ آپ اس پر کوئی چیک بٹھا دیں۔ کوئی اہم بات معلوم ہو تو فوراً سر سلطان کے نوٹس میں لے آئیں۔ اس سائنسدان کے بارے میں آپ کی کیا رائے ہے۔“ بلیک زیرو نے صورت حال واضح کرتے ہوئے سر داور سے پوچھا۔

”ڈاکٹر گلریز کے بارے میں اب تک کوئی مشکوک بات تو معلوم نہیں ہو سکی۔ لیکن پھر بھی میں اس کی فائل منگوا کر پڑھتا ہوں۔ جہاں تک مجھے یاد پڑتا ہے، یہ کچھ لاپرواہی شخص ہے، لیکن اس حد تک گر جائے گا کبھی سوچا نہیں تھا۔“ سر داور نے سوچنے کے انداز میں کہا۔ ان کا لہجہ تاسف بھرا تھا۔

”اوکے۔ آپ کو لیبارٹری کے بارے میں کوئی اہم بات معلوم ہو تو

فوراً بتائیں۔ میں اس کی سیورٹی کے لئے سیکرٹ سروس کے دو ممبران کی ڈیوٹی لگا رہا ہوں۔“ بلیک زیرو نے کہا۔
 ”کیا آپ عمران صاحب کو بھی بھجوا رہے ہیں۔“ سر داور کے لہجے میں اشتیاق تھا۔

”نہیں۔ عمران فی الحال کسی اور کام میں مصروف ہے۔“ بلیک زیرو نے کہا اور رابطہ ختم کر کے ایک طویل سانس لے کر رہ گیا۔ وہ عمران کے لاپتہ ہونے کے بارے میں اپنی لاعلمی کو چھپا گیا تھا۔

پیٹریاس کو جس مشکوک آدمی کے پکڑے جانے کی اطلاع ملی تھی اس کی شکل عمران سے ہو بہو ملتی جلتی تھی۔ تحقیق پر یہ بات سچ ثابت ہوئی۔ یہ گویا اس کے لئے قارون کا خزانہ ہاتھ آ جانے والی بات تھی ورنہ اسے بتایا یہی گیا تھا کہ عمران کو قابو کرنا ممکن نہیں۔ سیکرٹ آئی کے چیف نے اسے اور جیلیس کو بریفنگ دیتے ہوئے خاص طور پر ہدایت کی تھی کہ عمران اور سیکرٹ سروس کے ممبران سے بچ کر رہیں اور ان سے الجھنے کی ہرگز کوشش نہ کریں۔ کانٹر کی لیبارٹری میں داخلے کے لئے اسے عمران کا روپ دھارنے کا خیال آیا تو اس نے فوراً اس پر عمل درآمد کرنے کا فیصلہ کیا تھا۔ اگرچہ یہ ایک بے حد خطرناک کام تھا مگر اسے لیبارٹری پر ریڈ کرنے اور ڈائریکٹ ایکشن کے برخلاف یہی آپشن بہتر لگا تھا۔ کیونکہ اس کے کرمنا لوجی کے استاد نے اسے جو پتے کی بات بتائی تھی وہ یہی تھی کہ دشمن کے درمیان ان کا روپ دھار کر

سیکرت تک پہنچنا اور اپنا ٹارگٹ خاموشی کے ساتھ ہٹ کر کے نکل جانے والا ہی سب سے بہتر جاسوس سمجھا جاتا ہے۔ ماضی میں اس نے ایسے کئی مشنز کامیابی کے ساتھ مکمل کئے تھے۔ اسے دوسروں کے لہجوں کی کاپی کرنے میں بھی ایک خاص مہارت حاصل تھی۔ اگرچہ ہیڈ کوارٹر میں اسے عمران کے خفیہ ریکارڈنگ پر مبنی سین دکھائے اور آواز سنائی گئی تھی لیکن عمران کا کردار نبھاتے ہوئے اسے بے حد مشکل پیش آئی تھی اور اس نے دانت عمران کے ساتھیوں کے ساتھ ملاقات سے گریز کیا تھا۔ عمران کو قتل کرنے کا ارادہ اس نے فی الحال ملتوی کر دیا تھا اور اسے طویل بے ہوشی کے انکشن لگا کر اپنے خفیہ اڈے پر رکھا ہوا تھا۔ اس کا ارادہ تھا کہ مشن مکمل کرنے کے بعد وہ اس پر تشدد کر کے پاکیشیا کے سیکرٹس بھی حاصل کر لے گا۔ مشن پر روانہ ہونے سے قبل اس نے چلیسی کے ساتھ کچھ معاملات طے کئے اور پھر مطمئن ہونے کے بعد وہ کانٹر روانہ ہو گیا۔ لیبارٹری میں جانے سے پہلے پیئریاس نے کانٹر کے قریب سیکرٹ آئی کے تحت قائم کئے گئے قبائلی نوجوانوں کی برین واشنگ اور انہیں تحریکی کارروائیوں کی تربیت دینے کے ایک خفیہ سنٹر کا بھی دورہ کیا۔ جس کی ہدایت اسے ہیڈ کوارٹر سے روانہ ہونے سے قبل کرنل ولیم نے خاص طور پر کی تھی۔ یہاں ان کی خفیہ تنظیم کا مقامی ہیڈ مائنیکل موجود تھا۔ مائنیکل نے اسے تربیت مکمل کرنے والے لڑکوں سے بھی ملوایا اور ان سے پہلے والوں کی رپورٹ بھی پیش کی تھی۔

"ان لڑکوں نے اب تک کیا کارنامہ سرانجام دیا ہے۔" پیئریاس

نے تحریب کاری کے لئے لائے گئے نوجوانوں کی فائل کو ایک نظر دیکھنے کے بعد پوچھا۔

"سر۔ اب تک تیرہ مختلف ٹارگٹس ہٹ کئے گئے ہیں۔ جس میں چند اہم ملکی و غیر ملکی شخصیات کا اغوا اور قتل بھی شامل ہے۔ چھ حساس مقامات پر بم دھماکے کروائے گئے ہیں جبکہ ملٹری پرسنز اور حساس اداروں کی بلڈنگز کو بھی ٹارگٹ کیا گیا ہے۔" مائنیکل نے بڑے فخریہ انداز میں تفصیل بتاتے ہوئے کہا تو پیئریاس کا چہرہ کھل اٹھا۔

"گنڈ۔ ان لڑکوں میں سے جو بہترین کارکردگی کا مظاہرہ کریں گے انہیں ہم سیکرٹ آئی کے مستقل ایجنٹ بنا کر اپنے وہ عزائم پورے کریں گے جس کے لئے یہ ٹریننگ سنٹر بنایا گیا ہے۔" پیئریاس نے اس کی کارکردگی سے خوش ہو کر کہا۔ وہ اس وقت ٹریننگ سنٹر کے ہی ایک حصے میں بنائے گئے زمین دوز خفیہ بکسر نما آفس میں موجود تھے جس کا ایک زیر زمین راستہ جنگل سے باہر جا کر نکلتا تھا۔ یہ راستہ کسی بھی ممکنہ آپریشن سے بچنے کے لئے بنایا گیا تھا۔

"لیئسن سر۔" مائنیکل نے مسرت بھرے لہجے میں کہا۔ وہ کچھ دیر ٹریننگ سنٹر کے حوالے سے کئے گئے سکیورٹی انتظامات پر بھی بات چیت کرتے رہے۔ جس کے بعد مائنیکل نے اپنا سیل فون نکالا اور کسی کے نمبر ڈائل کرنے لگا۔

"ہیلو ہیلو۔ ڈارک وے۔" رابطہ قائم ہوتے ہی موبائل فون کے آن کئے گئے جیکر سے آواز سنائی دی۔

”کوڈ بتاؤ۔“ مائیکل نے سخت لہجے میں کہا۔

”بلیو مون کلیر۔“ دوسری طرف سے کہا گیا تو مائیکل نے مطمئن انداز میں سر ہلا دیا۔

”اوکے۔ ڈارک وے پر آ جاؤ۔ پارسل ساتھ ہی لیتے آنا۔“ مائیکل نے کہا اور دوسری طرف سے جواب سننے کے بعد سیل فون آف کر دیا۔ ”یہ آدمی کب سے تمہارے ساتھ کام کر رہا ہے۔“ پیٹریاس نے کال ختم ہونے کے بعد پوچھا۔

”سر۔ چھ سال ہو گئے ہیں۔ بھروسے کا آدمی ہے۔“ مائیکل

نے بتایا۔

”لاچی تو نہیں۔“ پیٹریاس نے دوبارہ پوچھا۔

”پیسے کے معاملے میں تھوڑا لاچی ہے مگر بندہ بڑے کام کا ہے۔“

مائیکل نے کہا تو پیٹریاس کی پیشانی پر بل پڑ گئے۔

”ایک بات یاد رکھو مائیکل۔ لاچی آدمی کتنا بھی کام کا ہو۔ وقت

پڑنے پر دھوکا دے سکتا ہے۔“ پیٹریاس نے اسے تنبیہ کرتے ہوئے کہا۔

”سر۔ میں نے اس پر ایک کاؤنٹر چیک رکھا ہوا ہے۔“ مائیکل

نے بے شرمی سے دانت نکالتے ہوئے کہا تو پیٹریاس کے چہرے پر

زہریلی مسکراہٹ پھیل گئی۔ پھر دونوں کچھ دیر ادھر ادھر کی باتیں کرتے

رہے۔ اس دوران پیٹریاس نے اپنے سیل فون سے اپنے خفیہ اڈے پر

فون کر کے عمران کے بارے میں بھی رپورٹ لی تھی جس کے بعد وہ

قدرے مطمئن ہو گیا۔ تھوڑی دیر کے بعد مائیکل نے اپنے اہم قبائلی سروس کے ساتھ اس کی ملاقات کروائی تھی۔ پیٹریاس نے اس کے ساتھ چند معاملات کی ڈیل کی اور اسے بھاری رقم کیش کی صورت میں ادا کر دی۔ قبائلی سروس کے رخصت ہوتے ہی پیٹریاس نے مائیکل کو کچھ ضروری ہدایات دیں اور پھر کانٹر کی لیبارٹری میں جانے کی تیاری کرنے لگا۔

عمران کا روپ دھارنے کے بعد پیڑیاں فلیٹ سے عمران کی سپورٹس کار لے کر نکلا اور سنٹرل اٹلی جنس کی عمارت کے باہر پہنچ گیا۔ یہ وہی کار تھی جس پر عمران ہونٹ گیا تھا۔ ابھی وہ سیورٹی چیکنگ کے لئے کھڑے الہکاروں کو اپنا تعارف کرانے کا سوچ ہی رہا تھا کہ گیٹ کے آگے سے رکاوٹ بنا لینے پر اس نے گاڑی آگے بڑھا دی اور اسے آفس کی پارکنگ میں لے جا کر کھڑا کر دیا۔ غالباً مین گیٹ پر کھڑے سیورٹی الہکاروں نے اسے بطور عمران پہچان لیا تھا اسی لئے انہوں نے باقاعدہ سلام بھی کیا تھا۔ اس نے کار کا دروازہ لاک کیا اور پھر سوپر فیاض کے دفتر کی جانب چل دیا۔ اس کے چہرے پر سنجیدگی چھائی ہوئی تھی۔ دفتر کے باہر بیٹھے چہرے نے بھی اسے دیکھ کر نہ صرف سلام کیا تھا بلکہ اپنے دانتوں کی نمائش بھی کی تھی۔ لیکن پیڑیاں نے اس کی طرف کوئی توجہ نہ دی اور اسے حیران و پریشان چھوڑ کر

فیاض کے دفتر کا دروازہ کھول کر اندر داخل ہو گیا۔

”ہائے۔ ہاؤ آر یو۔“ پیڑیاں نے کرسی چھیت کر فیاض کی آفس ٹیبل کے سامنے بیٹھے ہوئے کہا تو وہ چونک کر اسے حیرت سے دیکھنے لگا۔

”واٹ۔ ایسے کیا دیکھتے ہو۔“ پیڑیاں نے کھنکار کر گلا صاف کرتے ہوئے کہا تو فیاض کے ماتھے پر شکنیں سی ابھر آئیں۔ پیڑیاں عمران کے لہجے کی بہترین نقل کر رہا تھا۔

”ارے یہ تم ہو۔ کمال ہے۔ نہ سلام نہ دعا۔ یہ انگریزوں والے القابات ہائے، ہاؤ تو تمہیں پسند نہیں تھے۔ پھر آج کیا ہوا۔ طبیعت تو ٹھیک ہے نا تمہاری۔“ سوپر فیاض نے ابھمن آمیز لہجے میں گویا عمران پر طنز کی تو وہ بڑے پراسرار انداز میں مسکرا دیا اور کوئی جواب دینے کی بجائے سر گھما کر آفس کا جائزہ لینے لگا۔ پیڑیاں کو پاکیشیا پیچھے سے قبل، سی اے کے چیف نے جن لوگوں کے بارے میں بریفنگ دی تھی ان میں فیاض بھی شامل تھا۔ اس لئے اسے پتہ تھا کہ اسے کیسے ڈیل کرنا ہے۔ وہ یہاں عمران کے والد سر عبدالرحمان سے ملنے آیا تھا۔ جن سے ملاقات کے لئے فیاض کو ساتھ لے جانا چاہتا تھا۔

”حیرت ہے۔ اس قدر سنجیدگی۔ تمہاری تو سٹی گم ہو گئی ہے۔ بات کیا ہے۔ اور ہاں۔ کہاں تھے تم اتنے دن سے۔ میں نے کئی مرتبہ فلیٹ پر بھی فون کیا تھا۔ ایک ضروری کام کے سلسلہ میں۔ وہ سلیمان بتا

رہا تھا کہ تم غائب ہو اور تمہاری واپسی کب ہوگی۔ کچھ پتہ نہیں۔ کہاں گئے تھے۔ کیا بیرون ملک۔“ فیاض بولنے پر آیا تو بول ہی چلا گیا۔

”نہیں۔ نہیں تھا۔ بس میکٹ سروں کے ایک ضروری کام کے سلسلہ میں دوسرے شہر گیا ہوا تھا۔“ پیٹریاس نے خلاف توقع سنجیدگی سے مختصر سا جواب دیا تو فیاض جو گفتگو کرتے ہوئے ساتھ ساتھ ایک فائل بھی چیک کر رہا تھا۔ اسے بند کرنے کے بعد آکھیں پھاڑ پھاڑ کر عمران کو یوں دیکھنے لگا، جیسے اس کے سر پر میٹنگ نکل آئے ہوں۔

”اوہ میرے خدایا۔ یہ میں کیا دیکھ رہا ہوں۔ یا تو آج میں پاگل ہو جاؤں اور یا۔“ فیاض نے فقرہ ادھورا چھوڑ دیا۔ وہ عمران کی کایا پلٹ سے خاصا پریشان سا ہو گیا تھا۔

”کیوں۔ کیا ہوا ہے آخر۔“ پیٹریاس اپنے لہجے کو شکستہ بناتے ہوئے زیر لب مسکرایا۔

”ارے۔ تو تمہارے خیال میں یہ کوئی بات ہی نہیں ہے۔ طبیعت تو ٹھیک ہے نا۔ اوہ۔ میں بھی کیسا بے وقوف ہوں۔ تم سے ٹھنڈے گرم کا تو پوچھا ہی نہیں۔ کیا چلے گا۔ کافی یا کولڈ ڈرنک۔“ فیاض نے بڑے خلوص سے پوچھا لیکن پیٹریاس نے خلاف توقع انکار کرتے ہوئے ہاتھ کے اشارے سے اسے منع کر دیا۔

”اوہ کم آن۔ تکلف رہنے دو۔ میں ایک ضروری کام کے سلسلہ

میں آیا تھا۔ اچھا۔ پتہ کرو۔ پاپا آفس میں بیٹھے ہیں یا۔“ پیٹریاس نے اسے ٹھنڈا یا گرم لانے سے منع کرتے ہوئے ایکسٹینشن کی طرف اشارہ کیا تو فیاض کی آنکھیں پھیل کر کانوں تک چلی گئیں۔ اس نے اپنے ہاتھوں سے آنکھیں اچھی طرح ملیں اور پھر ہونٹوں کی طرح عمران کو دیکھنے لگا جس کی حرکات و سکنات اس کے مزاج کے بالکل الٹ نظر آ رہی تھیں۔

”ہاں۔ آفس ہی میں ہیں۔ لیکن کیا کہوں ان سے۔“ فیاض نے لفظ پاپا پر کندھے اچکاتے ہوئے فون کی ایکسٹینشن کی طرف ہاتھ بڑھایا مگر پھر رک کر عمران کی طرف دیکھتے ہوئے پوچھا۔

”کہنا۔ عمران ملنا چاہتا ہے۔ تم بھی ساتھ چلنا۔“ پیٹریاس نے کہا۔

”لیکن کس سلسلہ میں۔“ فیاض نے پھر استفسار کیا۔

”ارے۔ فادر کو ملنے کے لئے کیا پہلے مسئلہ بتانا پڑے گا۔“ پیٹریاس نے قدرے سخت لہجے میں کہا تو فیاض نے ہونٹ چباتے ہوئے فون کا ریسیور اٹھایا اور دو نمبر پر پریس کر دیے۔ چند سیکنڈ کے بعد ریسیور اٹھا لیا گیا۔ دوسری جانب سر عبدالرحمان تھے۔

”سر۔ فیاض بول رہا ہوں۔ عمران آپ سے ملنا چاہتا ہے کسی خاص مسئلہ کے سلسلہ میں۔“ فیاض نے گھٹکھٹاتے ہوئے لہجے میں تھوک لگتے ہوئے کہا۔ سیٹ میں چونکہ لاؤڈر کا سسٹم نہیں تھا اس لئے پیٹریاس دوسری طرف سے آنے والی آواز نہ سن سکا۔

”سر۔ وہ کہہ رہا ہے کہ آفس میں کرنے والی بات ہے۔“ فیاض نے کہا تو پیٹر یاس نے زیر لب مسکراتے ہوئے اس طرح سر ہلایا جیسے اس کی فطرت کی داو دے رہا ہو۔

”آؤ۔ یاس نے ملاقات کے لئے صرف دس منٹ دیئے ہیں۔ وہ تو کہہ رہے تھے کہ ملاقات کرنی ہے تو گھر آئے۔ یہ آفس ہے۔ یہاں تمہاری فضول گفتگو سننے کے لئے ان کے پاس وقت نہیں ہے۔“ فیاض نے رسیور رکھ کر اٹھتے ہوئے کہا۔ سائیڈ ٹیبل پر رکھی اپنی کیپ اس نے اٹھا کر پہن لی تھی۔ تھوڑی دیر کے بعد وہ دونوں سر عبدالرحمان کے آفس میں موجود تھے۔

”ہیلو ڈیڈی۔ ہاؤ آر یو۔“ پیٹر یاس نے آفس میں داخل ہو کر بلند آواز میں کہا اور سر عبدالرحمان کی ٹیبل کے سامنے رکھی کرسی گھسیٹ کر بیٹھ گیا۔ ساتھ والی کرسی پر فیاض بھی بیٹھ گیا۔ سر عبدالرحمان کے چہرے پر خلاف معمول مسکراہٹ آگئی اور وہ اپنی ٹیبل کو، جسے انہوں نے کسی فائل کو پڑھنے کے لئے آنکھوں پر لگا رکھا تھا کوناک کے کنارے پر لے جا کر عمران کو آنکھیں سیکڑ کر غور سے دیکھنے لگے۔

”آپ کیسے ہیں ڈیڈی۔ بڑے دنوں سے ملاقات نہیں ہوئی تھی تو میں نے سوچا کہ آپ کی خدمت میں سلام کیا جائے۔ مئی کیسی ہیں۔“ پیٹر یاس نے مسکراتے ہوئے کہا تو فیاض، سر عبدالرحمان بھی آنکھیں پھاڑے حیرت سے عمران کو دیکھنے لگے۔ ان کا منہ تعجب سے بے اختیار کھلے کا کھلا رہ گیا۔

”بیٹا۔ تمہاری طبیعت تو ٹھیک ہے نا۔ کوئی پرابلم تو نہیں۔ اگر کوئی رقم وغیرہ کا مسئلہ ہے تو بتاؤ۔ آخر میری دولت کس دن کام آئے گی۔“ عمران کے رویے سے پریشان ہو کر سر عبدالرحمان نے بڑے لاڈ بھرے لہجے میں کہا تو فیاض کی آنکھیں حیرت سے کھیل کر کانوں تک چلی گئیں اور وہ کبھی باپ اور کبھی بیٹے کو دیکھے چلا جا رہا تھا کہ یہ اچانک کیا انقلاب آ گیا ہے۔

”ارے نہیں پاپا۔ یہ رقم وغیرہ کا کوئی مسئلہ نہیں ہے۔ دراصل میں نے سائنسی شعبے میں تحقیق کا کام کرنے کا فیصلہ کر لیا ہے۔ اس لئے سوچ رہا ہوں کہ حکومت کی کسی اہم لیبارٹری میں کام کروں۔ کانٹر میں حکومت نے ایک بڑی لیبارٹری بنائی ہے جہاں سائنسدانوں کی تقرری کا کام ہمارے نئے وزیراعظم صاحب ہی کر رہے ہیں اور آپ کے ان سے دوستانہ تعلقات بھی ہیں۔“ پیٹر یاس نے کہا تو سر عبدالرحمان ایک طویل سانس لے کر رہ گئے جبکہ رقم کی پیشکش ٹھکرانے پر فیاض کندھے اچکا کر رہ گیا۔

”ہوں۔ تو تم مجھ سے سفارش کرانے آئے ہو۔ جبکہ تمہیں اچھی طرح علم ہے کہ میں سفارش کے سخت خلاف ہوں۔“ سر عبدالرحمان کا لہجہ سخت ہو گیا۔

”او۔ کم آن پاپا۔ کیا آپ نہیں چاہتے کہ میں اپنا اور اپنے ملک کا نام روشن کروں۔ مجھے میں قابلیت ہے۔ سفارش تو اب ہماری پہچان بن گئی ہے۔“ پیٹر یاس نے سر عبدالرحمان کو قائل کرنے کی

کوشش کی۔ اس کی دلیل اور اصرار پر وہ کچھ موم سے ہو گئے اور سوچ میں پڑ گئے۔

”ہوں۔ لیکن کیا تم سیکرٹ سروس چھوڑ رہے ہو۔ کیا تمہارا چیف اس کی اجازت دے دے گا۔ یہاں سے تمہیں کتنی تنخواہ ملتی ہے۔“ سر عبدالرحمان نے نیم رضامندی ظاہر کرتے ہوئے پوچھا تو پیٹریاس کا چہرہ کھل اٹھا۔ وہ سمجھ گیا کہ اب کام ہو جائے گا۔

”بس کچھ نہ پوچھیں۔ تنخواہ نہ بتانے سے میرا بھرم رہ جائے گا اور رہی بات سیکرٹ سروس کے چیف کی تو میں بطور فری لانس ورک کرتا ہوں۔ باقاعدہ ملازم نہیں ہوں۔“ — پیٹریاس نے منہ بناتے ہوئے کہا تو سر عبدالرحمان دھیرے سے ہنس دیے اور ٹیلی فون اٹھا کر وزیراعظم صاحب کو فون کرنے لگے۔

بلیک زیرو نے نارچر روم کا دروازہ بند کیا اور پھر اسے لاکڈ کرنے کے بعد آپریشن روم کی طرف بڑھ گیا۔ کیپٹن شان کو تنویر بے ہوش کر کے اس کے حکم پر دانش منزل لے آیا تھا جہاں اس نے کیپٹن شان سے ایم آئی کے حیدر میں واقع پروڈیٹل ہیڈ کوارٹر میں پیش آنے والے واقعہ اور دیگر اطلاعات کی روشنی میں پوچھ گچھ کی تھی۔ کیپٹن شان کافی سخت جان واقع ہوا تھا اور بلیک زیرو کو اس سے تفتیش کے لئے جدید سائنٹیفک طریقے استعمال کرنا پڑے تھے۔ اس نے تشدد کرنے سے گریز کیا تھا کیونکہ یہ صرف مخصوص مجرموں کو ڈرانے دھمکانے کا ایک حربہ تھا جبکہ کیپٹن شان ایک تجربہ کار ایجنٹ تھا جس سے پوچھ گچھ کے لئے نئے اور جدید حربوں کی ضرورت تھی۔ کیپٹن شان نے بے حد اہم انکشافات کئے تھے۔ اس نے ایم آئی سمیت ملک کی دوسری دو اٹلی جنس ایجنسیوں میں بھی بعض اہم افراد کے سی اے سے رابطوں کا

انکشاف کیا تھا۔ بلیک زیرو کے لئے البتہ یہ بات نئی تھی کہ سی اے کے تحت اکیمریمیا نے ایک خفیہ تنظیم سیکرٹ آئی کے نام سے قائم کی ہے۔ جس کے پانچیشا کے مختلف اداروں اور حکومت میں ایجنٹ موجود ہیں۔ کیپٹن شان اکیمریمیا کا اہم مہرہ ثابت ہوا تھا۔ جس کے اعتراف جرم پر بلیک زیرو نے اس کے کورٹ مارشل کا فیصلہ کیا تھا۔ وہ اسے موت کی سزا دینا چاہتا تھا لیکن چونکہ ایم آئی نے اسے آفیشلی سیکرٹ سروس کے حوالے کیا تھا اس لئے بلیک زیرو نے اسے ہلاک کرنے سے گریز کیا تھا۔ وہ آپریشن روم میں بیٹھا کچھ دیر تک اس مسئلے پر غور کرتا رہا۔ پھر ایم آئی کے چیف سے رابطے کا سوچ کر ٹیلی فون کی طرف ہاتھ بڑھایا یہ تھا کہ فون کی گھنٹی بج گئی۔

”ایکسٹو سیکنگ۔“ اس نے دسیور اٹھا کر اسے کان سے لگاتے ہوئے کہا۔

”سلطان بول رہا ہوں۔ کیا عمران یہاں موجود ہے۔“ دوسری طرف سر سلطان تھے۔

”ظاہر بول رہا ہوں سر۔ عمران صاحب سے ابھی تک رابطہ نہیں ہو سکا۔“ بلیک زیرو کے لہجے میں شرمندگی کا عنصر موجود تھا۔

”ظاہر بیٹا۔ یہ میں کیا سن رہا ہوں۔ بھئی حد ہو گئی ہے۔ اتنے دن ہو گئے اور ابھی تک عمران سے رابطہ نہیں ہو رہا۔ خداخواستہ وہ کوئی جن بھوت تو نہیں ہے۔“ سر سلطان نے خفا ہوتے ہوئے کہا تو بلیک زیرو کی ہنسی نکل گئی۔ اس نے فوراً منہ پر ہاتھ رکھ لیا۔

”سوری سر۔ ہمارے لئے تو عمران صاحب جن بھوت ہی بن گئے ہیں۔ سیکرٹ سروس کے ارکان سے بھی وہ ملنے سے کترارہے ہیں۔“ بلیک زیرو نے کہا۔

”کترارہے ہیں۔ کیا مطلب۔ کیا وہ اپنے ساتھیوں سے ناراض ہے۔“ سر سلطان کی حیرت میں ڈوبی ہوئی آواز آئی۔

”نہیں سر۔ میرا یہ مطلب نہیں تھا۔ لیکن نہ تو وہ کسی سے مل رہے ہیں اور نہ ہی رابطہ کیا ہے۔“ بلیک زیرو نے الجھن آمیز انداز میں کہا جیسے وہ خود بھی کلیئر نہ ہو کہ اصل بات کیا ہے۔

”اوہ۔ یہ تو بڑی عجیب بات ہے۔ میں ابھی سر عبدالرحمان اور بھابھی سے رابطہ کر کے پوچھتا ہوں۔ شاید انہیں کوئی خبر ہو۔“ سر سلطان نے حیران ہو کر کہا۔

”کوئی اہم بات معلوم ہو تو مجھے بھی بتائیے گا۔“ بلیک زیرو نے کہا۔

”ارے اب یہ نوبت بھی آتا تھی کیا۔ اب اس عمر میں کہیں مجھ سے باقاعدہ جاملوسی کروانے کا تو ارادہ نہیں ہے تمہارا۔“ سر سلطان کے کاٹ دار جملے پر بلیک زیرو بے اختیار کھسیانی سی ہنسی ہنس کر رہ گیا۔

”آئی ایم ریلی ویری سوری سر۔ میرا مطلب کچھ اور تھا۔“ بلیک زیرو نے معذرت خواہانہ انداز میں کہا۔

”میں سمجھتا ہوں بیٹا۔ تم لوگوں کی صلاحیتوں پر مجھے پورا بھروسہ

ہے۔ یہ بات تو برٹنیل تذکرہ یونی مڈاق میں کہہ دی۔ میں نے یہ پوچھنے کے لئے فون کیا تھا کہ کیپٹن شان کو تم نے کیوں حراست میں لیا ہے۔ مجھے ابھی ایک رپورٹ ملی ہے۔ یہ کیا سلسلہ ہے۔“ سر سلطان نے وضاحت مانگی۔

”سر۔ یہ دشمن کا ایجنٹ ہے اور اس نے اعتراف جرم بھی کر لیا ہے۔ کچھ ایسی انفارمیشن ملی ہیں جو فون پر شیئر کرنا ٹھیک نہیں۔ میں آپ کو تحریری رپورٹ بھجوا رہا ہوں۔“ بلیک زیرو نے سنجیدہ لہجے میں کہا۔

”ظاہر مینا۔ ہولڈ کرو یا پھر میں دوبارہ تمہیں کال کرتا ہوں۔ میرے دوسرے ڈائریکٹ نمبر پر سر عبدالرحمان کی کال ہے۔“ سر سلطان نے کہا۔

”میں ہولڈ کرتا ہوں سر۔“ بلیک زیرو نے جلدی سے کہا تو سر سلطان نے اوکے تم بھی سنو کہہ کر دوسرے ٹیلی فون کارڈ ریسیور اٹھا لیا۔ اس سیٹ پر سر عبدالرحمان کے آفس کا نمبر ایک کونے میں مخصوص کوڈ نمبر کی صورت میں ڈسپلے ہو رہا تھا جبکہ بائیں ہاتھ پر ریڈ لائٹ جل بجھ رہی تھی۔

”ہیلو۔ سلطان بول رہا ہوں۔“ سر سلطان نے کال اٹینڈ کرتے ہوئے کہا تو ریڈ لائٹ بجھ گئی اور سبز جل اٹھی۔

”یہ عمران کو کیا ہو گیا ہے بھی۔ ایک دم ہی بدل گیا ہے۔“ دوسری طرف سے سر عبدالرحمان نے خوشگوار لہجے میں کہا۔

”اوہ۔ تو تمہاری ملاقات ہو چکی ہے اس شیطان سے۔ یہاں تو مجھ سمیت پوری سیکرٹ سروس اسے ڈھونڈتی پھر رہی ہے۔“ سر سلطان نے چوکتے ہوئے کہا۔

”ڈھونڈتی پھر رہی ہے۔ کیا مطلب ہوا اس بات کا۔ کیا وہ کوئی مجرم ہے۔“ سر عبدالرحمان کا لہجہ ایک دم غصیلہ ہو گیا۔

”اوہو۔ بھی وہ کئی دنوں سے گدھے کے سر سے سینک کی طرح غائب ہے۔ جبکہ ایکسٹو اس سے کوئی اہم کام لینا چاہتا ہے۔“ سر سلطان نے گول مول انداز میں بات کرتے ہوئے کہا۔

”ایکسٹو سے کہو کہ اب اسے بھول جائے۔ سیکرٹ سروس کے لئے وہ ساری زندگی سڑکوں پر بے کاری کی جوتیاں نہیں گھسیٹ سکتا۔“ سر عبدالرحمان نے بڑے پراسرار سے انداز میں کہا تو سر سلطان بے اختیار کرسی سے اچھل پڑے جبکہ بلیک زیرو، جو ہولڈ آن رکھے ریسیور کے ڈسپلے بات چیت سن رہا تھا، کے چہرے پر بھی حیرت اُڑ آئی تھی۔

”کیا کہہ رہے ہیں سر عبدالرحمان۔ کیا عمران نے سیکرٹ سروس چھوڑنے کا فیصلہ کر لیا ہے۔“ سر سلطان کے لہجے میں شدید حیرت تھی۔

”فیصلہ کر لیا۔ ارے بھائی۔ اس نے تو سیکرٹ سروس چھوڑ بھی دی ہے۔ وہ آیا تھا میرے پاس۔ ایکسٹو کی نا انصافیوں کا رونا روئے۔“ سر عبدالرحمان کے لہجے میں غصہ تھا۔

”ارے۔ کیا بچوں جیسی باتیں کر رہے ہو۔ عمران اور سیکرٹ سروس

کو چھوڑ دے۔ یہ کیونکر ہو سکتا ہے۔ مچھلی بھی بھلا تالاب سے باہر رہ سکتی ہے۔ وہ تو پیدا ہی جاسوسی کے لئے ہوا ہے۔“ سر سلطان نے بوکھلائے ہوئے لہجے میں توجہ پیش کرتے ہوئے کہا جبکہ بلیک زیرو نے، جو یہ گفتگو حیرت کے ساتھ سن رہا تھا، بے اختیار ہونٹ بھیجنے لگے تھے۔

”خیر۔ اب ان باتوں پر بحث کا کیا فائدہ۔ میں نے تمہیں یہ بتانے کے لئے کال کی ہے کہ عمران نے اب بطور سائنسدان ملک کے لئے خدمات سرانجام دینے کا فیصلہ کر لیا ہے۔“ سر عبدالرحمان کی بات سن کر اب حیرت کے مارے کرسی سے اچھلنے کی باری بلیک زیرو کی تھی جبکہ سر سلطان قہقہہ لگا کر ہنس پڑے تھے۔

”اس میں ہنسنے کی کیا بات ہے سر سلطان۔ کیا تم نہیں چاہتے کہ میرا بیٹا اپنی صلاحیتوں سے ملک کا نام روشن کرے۔“ سر عبدالرحمان کو پھر قصہ آگیا اور ان کا لہجہ تلخ ہو گیا تھا۔

”ارے ارے۔ یہ کیسی بات کر رہے ہو۔ میرا یہ مطلب ہرگز نہیں تھا۔ عمران جتنا تمہیں عزیز ہے تم نے یہ سوچ کیسے لیا کہ وہ مجھے عزیز نہیں ہوگا۔ اس کی کسی بھی فیلڈ میں ترقی ہم سب کے لئے خوشی کی بات ہے۔ میں تو یہ سوچ رہا تھا کہ کہیں اس نے تمہیں بے وقوف۔ اوہ میرا مطلب ہے پکڑ تو نہیں دیا۔ یہ فیصلہ وہ کر کیسے سکتا ہے۔ مجھے تو قطعاً یقین نہیں آ رہا۔“ سر سلطان نے سر عبدالرحمان کی ناراضی پر معذرت خواہانہ انداز میں دوسرے پہلو کی جانب اشارہ کیا۔

”اوہ۔ تم کہنا چاہتے ہو کہ عمران نے مجھے الو بتایا ہے۔ نہیں نہیں۔ ایسا ہرگز نہیں۔ وہ لاکھ لاکھ لالہالی اور متلون مزاج سہی لیکن مجھ سے اس قدر سنگین مذاق نہیں کر سکتا۔ آخر میں اس کا باپ ہوں۔“ سر عبدالرحمان نے ٹھوس لہجے میں کہا تو سر سلطان نے بے اختیار اپنا سر پکڑ لیا۔ انہیں سمجھ نہیں آ رہی تھی کہ سر عبدالرحمان کو اپنی بات کیسے سمجھائیں جبکہ دوسری جانب بلیک زیرو دلچسپی کے ساتھ یہ گفتگو سن کر مسکرا رہا تھا کیونکہ وہ سمجھ چکا تھا کہ عمران نے بطور سائنسدان کسی لیبارٹری میں کام کرنے کا فیصلہ کسی خاص سٹرٹیجی کے تحت کیا ہو گا تاہم وہ محض تفریح کے لئے وہاں چلا گیا ہو، عمران سے یہ بھی بعید نہیں تھا۔

”لیکن یہ سب کچھ ہوا کیسے۔ وہ شیطان کون سی لیبارٹری میں گیا ہے۔“ سر سلطان نے بحث کرنا مناسب نہ سمجھا۔

”کانٹر میں کوئی خفیہ لیبارٹری ہے۔ نام کا تو مجھے پتہ نہیں۔“ سر عبدالرحمان نے کہا تو بلیک زیرو بے اختیار چونک اٹھا کیونکہ قطعی وزیر داخلہ سے ملنے والے خفیہ پیغام میں بھی کانٹر کی لیبارٹری کا ذکر موجود تھا۔

”بھئی حد ہو گئی۔ اس شیطان نے مجھے بھی بتانا مناسب نہیں سمجھا۔ ساری عمر کی محبتوں کا یہ صلہ دیا ہے۔“ سر سلطان نے گلہ کرتے ہوئے اپنے دل کے پھپھو لے پھوڑے۔

”نہیں سر سلطان۔ ایسا نہیں ہے۔ میرا خیال ہے یہ سب کچھ اچانک ہی ہو گیا ہے۔ وہ یقیناً واپسی پر تم سے مل کر تفصیل کے ساتھ

بتائے گا۔“ سر عبدالرحمان کے عمران کی طرفداری پر سر سلطان اور بلیک زیرو حیران رہ گئے۔

”ارے۔ سر عبدالرحمان۔ تمہاری تو کایا ہی پلٹ گئی ہے۔ مسلسل عمران کی حمایت کئے جا رہے ہو۔ تو کیا اس نے ڈیوٹی جوائن کر لی ہے۔“ سر سلطان بحث کی بجائے اب مکمل سہمہ کر چکے تھے۔

”ہاں۔ عمران نے ڈیوٹی بھی جوائن کر لی ہے۔“ سر عبدالرحمان نے مسرت بھرے لہجے میں کہا۔

”اچھا۔ تو دنیا کا بہترین جاسوس اب سیکرٹ سروس چھوڑ کر باقاعدہ سائنسدان بن گیا ہے۔ تم تو خوش ہو نا سر عبدالرحمان۔“ سر سلطان نے ہونٹ چباتے ہوئے کہا۔

”ہاں۔ میں تو بے حد خوش ہوں۔ لیکن لگتا ہے کہ تم خوش نہیں ہو۔“ سر عبدالرحمان نے طنزیہ لہجے میں کہا۔

”ارے نہیں۔ میں بھی خوش ہوں۔ مگر کیا بھابھی کو پتہ ہے۔“ سر سلطان نے کہا تو بلیک زیرو بے اختیار چونک اٹھا۔ عمران کی اماں بی کا رد عمل کیا ہوگا، اس بارے میں تو اس نے بھی نہیں سوچا تھا۔

”نہیں۔ فی الحال اسے نہیں پتہ۔ ویسے بھی اس قسم کی باتیں گھر کی خواتین کو فوراً بتا دینا ضروری نہیں۔“ سر عبدالرحمان نے خشک لہجے میں کہا تو سر سلطان سمجھ گئے کہ وہ فی الحال اس پہلو پر گفتگو کرنا نہیں چاہتے۔

”عمران نے حکومت کو کام کرنے کی آفر کی تھی یا اسے کوئی پیشکش

ہوئی ہے اور وہ کانٹری لیبارٹری میں ہی کیوں گیا ہے۔ سردار والی بڑی اہم لیبارٹری میں کیوں نہیں گیا۔“ سر سلطان نے پوچھا۔ وہ شاید جاننا چاہتے تھے کہ عمران نے بطور سائنسدان کام کرنے کا فیصلہ کیوں کیا ہے۔

”حکومت کی طرف سے تو کوئی آفر نہیں تھی۔ عمران نے خود ہی کانٹروالی لیبارٹری میں کام کرنے کی خواہش کا اظہار کیا تھا۔ میں نے پتہ کرایا تو یہ لیبارٹری براہ راست ہمارے وزیراعظم صاحب کے انڈر ہے جبکہ باقی لیبارٹریوں کے انتظامی انچارج سردار ہیں۔ اس لئے ان کو کہہ دیا تھا۔ تم تو جانتے ہی ہو میرا کہا وہ ٹال نہیں سکتے۔“ سر عبدالرحمان نے تفصیل سے بتاتے ہوئے کہا۔

”ہوں۔ تو یہ بات ہے۔ لیکن عمران نے اسی لیبارٹری میں ہی جانے کا فیصلہ کیوں کیا۔ اور پھر تم اور سفارش کرو۔ بات کچھ ماننے والی نہیں لگتی۔“ سر سلطان نے ہنکارہ بھرتے ہوئے حیران ہو کر کہا تو سر عبدالرحمان بے اختیار فبس پڑے۔

”ہاں۔ یہ بات تو ہے۔ سفارش کے تو میں سخت خلاف ہوں لیکن اس نے زندگی میں پہلی مرتبہ کوئی ڈھنگ کا کام کرنے کے لئے مجھے بڑے مہذب انداز میں سفارش کی تھی۔ ورنہ میں تو اسے ناخلف ہی سمجھتا رہا ہوں اور مجھے نہ چاہتے ہوئے بھی اس شیطان کی بات ماننا پڑی اور پھر وہ اس معیار پر پورا بھی اترتا تھا۔ میرا ضمیر مطمئن ہے۔“ سر عبدالرحمان نے وضاحت کی۔

”اور لیبارٹری کے انتخاب کی بات۔“ — سرسلطان نے دوبارہ

پوچھا۔

”ارے۔ تم نے تو باقاعدہ تحقیقات شروع کر دی ہے۔ ویسے مجھے

اس بارے میں پتہ نہیں۔ تم فون کر کے پوچھ لو۔“ — سرعبدالرحمان

نے براہمانتے ہوئے کہا۔

”اچھا۔ میں رابطہ کرنے کی کوشش کرتا ہوں۔ مجھے اس وقوعہ کی

باقاعدہ رپورٹ ایکسٹو کو بھیجنا پڑے گی۔ یہ کوئی نظر انداز کرنے والا

سانحہ نہیں ہے۔“ — سرسلطان نے شرارت بھرے لہجے میں کہا۔

ان کے چہرے پر خفیف سی مسکراہٹ تھی۔

”ہاں۔ ضرور سمجھو۔ اور ایکسٹو کو یہ بھی کہہ دینا کہ اس معاملے میں

ٹانگ اڑانے کی ضرورت نہیں۔ ہم باپ بیٹا دونوں اس بات سے خوش

ہیں۔“ — سرعبدالرحمان نے کہا تو سرسلطان اور بلیک زیرو بے

اعتیار زیر لب مسکرا کر رہ گئے۔ دونوں ان کی خوشی سے محظوظ ہوتے

ہوئے سوچ رہے تھے کہ عمران لیبارٹری کو چھوڑ کر اپنی فیلڈ میں واپس

آ گیا تو سرعبدالرحمان کے دل پر کیا گزرے گی۔

”بھئی ہم خوش تو ہیں لیکن یہ بھی تو دیکھو کہ ہمارا ایک جاسوس کم ہو

گیا ہے اور جاسوس بھی ایسا جو لاکھوں میں ایک ہے اور رسی بات

ایکسٹو کی تو وہ ہر معاملے میں ٹانگ نہیں اڑاتا۔ ہاں ایسا کچھ کرنے کا

سوچ لے تو اسے کوئی روک بھی نہیں سکتا۔“ — سرسلطان نے کہا۔

”ہوں۔ اگر ایسا ہوا تو پھر دیکھ لیں گے۔ ایکسٹو سے کہنا کوئی اور

جاسوس بھرتی کر لے۔“ — سرعبدالرحمان نے ہنکارہ بھرتے ہوئے

فیصلہ کن لہجے میں کہا اور پھر کچھ دیر ادھر ادھر کی باتوں کے بعد خدا حافظ

کہہ کر رابطہ ختم کر دیا تو سرسلطان نے رسیور کر ٹیل پر رکھ کر ہولڈ آن

کیا ہوا رسیور اٹھا لیا جس پر بلیک زیرو یہ ساری گفتگو سن رہا تھا۔

”لو بھئی۔ یہ تو ہو گیا ٹائیس ٹائیس فش۔ اب تم کیا کہتے ہو طاہر

بیٹے۔ کیا عمران واقعی سیکرٹ سروس چھوڑ دے گا۔“ — سرسلطان

نے بلیک زیرو کے ساتھ گفتگو کا سلسلہ دوبارہ جوڑتے ہوئے کہا۔ ان

کے لہجے میں شکوک و شبہات کا عنصر غالب اور شکستگی نمایاں تھی۔ جیسے

کوئی مضبوط سہارے سے محروم ہو گیا ہو۔

”اوہ نو سر۔ سوال ہی پیدا نہیں ہوتا۔“ — بلیک زیرو نے

پر یقین لہجے میں کہا۔

”تو پھر عمران کو سائنسدان بننے کی کیا ضرورت تھی۔ کیا سیکرٹ

سروس کا کام ختم ہو گیا ہے۔“ — سرسلطان نے منہ بناتے ہوئے

کہا۔

”میرا خیال ہے کہ یہ سب کچھ عمران صاحب کی کوئی سڑبٹھی ہو گی

ورنہ یہ تو سوچا بھی نہیں جاسکتا کہ وہ سیکرٹ سروس کو خیر باد کہہ دیں

گے۔“ — بلیک زیرو نے توجہ بہ پیش کرتے ہوئے انہیں یقین

دلایا۔ وہ فطری وزیر داخلہ کے رقبے میں کانٹر لیبارٹری کا ذکر گول کر گیا

تھا۔

”بہر حال۔ تم اس سے رابطہ کرو اور پوچھو کہ یہ سب کیا ہے۔ میں

بھی بات کرتا ہوں۔ سیکرٹ سروس میں عمران کی کیا حیثیت ہے۔ یہ تم بھی بہتر جانتے ہو اور میں بھی۔ لیکن سر عبدالرحمان کو اس کا علم نہیں اور نہ ہی بتایا جاسکتا ہے۔“ سر سلطان نے کہا۔

”ٹھیک ہے سر۔ میں لیبارٹری رابطہ کر کے عمران صاحب سے کانٹیکٹ کرتا ہوں۔ سر عبدالرحمان اپنے بیٹے کو چونکہ ایک کلنڈرے نوجوان کے طور پر ہی جانتے ہیں اس لئے وہ ان کے سامنے ان بن کر کسی لیبارٹری میں کام کرنے کو بڑی اچھوت سمجھ بیٹھے ہیں۔“ بلیک زیرو نے زیر لب مسکراتے ہوئے کہا۔

”کیا سر داور سے بات کرو گے۔“ سر سلطان نے پوچھا۔
 ”ان سے بھی رابطہ کرتا ہوں۔ لیکن سر عبدالرحمان تو جتا رہے تھے کہ یہ لیبارٹری ان کے اہل نہیں ہے۔“ بلیک زیرو نے کہا۔
 ”ہاں۔ لیکن ان سے شاید وہاں کا رابطہ نمبر مل جائے۔“ سر سلطان نے کسی پر خیال لہجے میں کہا۔

”عمران صاحب نے اگر واپس آنے سے انکار کر دیا تو پھر مجھے خود وہاں جانا پڑے گا۔“ بلیک زیرو نے کسی خدشہ کے پیش نظر کہا۔

”واپس کیسے نہیں آئے گا۔ تم مجھے بھی ساتھ لے جانا۔ اودہ لیکن پھر وائس منزل میں کون رہے گا۔“ سر سلطان نے بات کرتے ہوئے اچانک چونک کر پوچھا۔

”سلیمان کو چھوڑ جا میں گے۔ ویسے وہ عمران صاحب سے کچھ

ناراض ہے۔“ بلیک زیرو نے کہا۔
 ”ناراض ہے۔ سلیمان بھی۔ وہ کیوں۔“ سر سلطان نے حیران ہو کر پوچھا۔

”سلیمان نے مجھے فون کیا تھا۔ یہ عمران صاحب کے لیبارٹری جانے سے پہلے کی بات ہے۔ وہ بتا رہا تھا کہ عمران صاحب کا رویہ اس کے ساتھ انتہائی توہین آمیز سا ہو گیا ہے۔ وہ بات بے بات اسے ٹوکتے اور ڈانٹتے ہیں۔“ بلیک زیرو نے ہونٹ چہاتے ہوئے کہا۔

”ڈانٹ ڈپٹ تو وہ پہلے بھی کرتا ہوگا لیکن یہ توہین آمیز رویے کی بات سمجھ نہیں آئی۔“ سر سلطان نے الجھے ہوئے لہجے میں کہا۔
 ”میں خود بھی نہیں سمجھ سکا۔ حیرت ہے ہر طرف سے عمران صاحب کے غلط رویے کی شکایات مل رہی ہیں۔ اب دیکھیں وہ میرے ساتھ کیا سلوک کرتے ہیں۔“ بلیک زیرو نے چشم تصور سے کسی خیال پر غور کرتے ہوئے کہا تو سر سلطان بھی بے ساختہ ہنس پڑے۔

”اگر ایسا کچھ ہوا تو تم اس کی مجھے تحریری شکایت لکھ کر دینا تاکہ سند رہے۔“ سر سلطان کی مسکراتی ہوئی آواز آئی۔

”اودہ۔ نہیں آپ ہمارے چیف کی اسے سی آر تو نہیں لکھ رہے۔“ بلیک زیرو نے لہجے میں حیرت پیدا کرتے ہوئے کہا۔

”ارے نہیں بیٹا۔ ایکسٹو کے معاملے پر مجھے ایسا کچھ اختیار بھی حاصل نہیں ہے۔ یہ تو ذہنی تباہی کی کیفیت میں محض ایک مذاق تھا۔

تمہاری جگہ عمران ہوتا تو اس جیلے پر مجھے زچ کر کے رکھ دیتا۔“
 سرسلطان نے پھینکی سی ہنسی ہنستے ہوئے کہا تو بلیک زیرو بھی ہنس پڑا۔
 اور پھر اسی طرح کے چند جملوں کے تبادلہ کے بعد سرسلطان کے خدا
 حافظ کہنے پر بلیک زیرو نے بھی رسیور کریڈل پر رکھ دیا۔

پیشریاس کو کانٹر میں پاکیشیا کی خفیہ لیبارٹری میں آئے

دوسرا روز تھا۔ اس دوران اس نے لیبارٹری کے مختلف حصوں کا وزٹ کیا
 تھا اور انتظامی افسروں سے ملاقات بھی کی تھی۔ سب سے پہلے سکیورٹی
 انچارج بریگیڈیئر انجم سے اس کی تفصیلی ملاقات ہوئی تھی۔ جس کے
 بعد لیبارٹری کے انتظامی انچارج ڈاکٹر محمود بھٹی نے اس کی اسناد چیک
 کی تھیں اور مختلف قسم کے سوالات کئے تھے جس کے بعد ہی اسے کام
 کی اجازت ملی تھی۔ اگرچہ اس کی سفارش ملک کے وزیراعظم نے کی تھی
 لیکن اس کے باوجود اس کی اچھی طرح چھان بھنک کی گئی۔ لیبارٹری
 میں پہلے ہی روز دوسرے سائنسدانوں تک اس کے فن کی مہارت کی
 بازگشت پہنچ گئی تھی۔ ڈاکٹر محمود بھٹی اس کے کام سے بے حد متاثر ہوئے
 تھے۔ پیٹریاس اس وقت گراؤنڈ فلور پر اپنے آفس میں بیٹھا تھا کہ
 اچانک انٹرکام کی گھنٹی بج اٹھی۔ یہ آفس لیبارٹری کے مین ہال کے

اختتام پر تھا جہاں دیگر سائنسدانوں اور انجینئرز کے لئے بھی علیحدہ علیحدہ اور کمپائمنڈ دفاتر بنائے گئے تھے۔

”ہیلو۔ ڈاکٹر علی عمران سیکنگ۔“ پیئریاس نے رسیور اٹھا کر کان سے لگاتے ہوئے سنجیدہ لہجے میں کہا۔

”بریگیڈئیر انجم بول رہا ہوں مسٹر علی عمران۔ آپ میرے آفس میں تشریف لائے۔“ سکیورٹی انچارج نے بھی سنجیدہ لہجے میں کہا۔

”کیا آپ کی انویسٹی گیشن ابھی مکمل نہیں ہوئی مسٹر بریگیڈئیر۔“ پیئریاس نے منہ بناتے ہوئے کہا۔

”ایک ضروری مسئلے میں آپ کی رائے لینا تھی۔“ بریگیڈئیر انجم نے کہا اور رابطہ ختم کر دیا۔ پیئریاس نے ہونٹ چباتے ہوئے

رسیور کریڈل پر رکھ دیا۔ وہ تھوڑی دیر کرسی پر بیٹھا کچھ سوچتا رہا پھر اٹھ کھڑا ہوا اور اپنے آفس سے نکل کر لمبے لمبے ڈگ بھرتا ہوا لیبارٹری کے مین ہال سے نکل کر اس طرف بڑھ گیا جہاں سکیورٹی انچارج بیٹھتا تھا۔ یہ لیبارٹری سے کچھ فاصلے پر واقع ایک بلڈنگ تھی۔ جہاں سے

لیبارٹری کے مختلف حصوں پر جدید مشینری اور سکیورٹی کیمروں کی مدد سے نظر رکھی جاتی تھی۔ پیئریاس کچھ دیر کے بعد بریگیڈئیر انجم کے

آفس میں پہنچ گیا اور دسی جملوں کے تبادلے کے بعد اس کی ٹیمیل کے سامنے رکھی ایک کرسی پر بیٹھ گیا۔ اس نے یہ فاصلہ لیبارٹری کی مہیا کردہ جیب میں کیا تھا کیونکہ لیبارٹری ایک وسیع ایریا میں پھیلی ہوئی

تھی۔ سائنسدانوں کو مختلف شعبوں اور رہائش گاہوں پر جانے کے لئے گاڑیاں اور ڈرائیورز مہیا کئے گئے تھے۔

”مسٹر علی عمران۔ آپ کے پاس جو موبائل فون ہے۔ اس کی میموری میں ایک نمبر ایسا بھی ہے جس پر ہمارا سسٹم کام نہیں کر رہا۔“

ادنیٰ عمر کے بریگیڈئیر نے پیئریاس پر نظریں گاڑتے ہوئے کہا تو وہ بے اختیار چونک اٹھا۔

”جی۔ کیا مطلب ہوا اس بات سے۔“ پیئریاس نے کھٹکھٹا کر گلا صاف کرتے ہوئے استفہامیہ لہجے میں پوچھا۔

”اس نمبر پر رابطہ تو ہو رہا ہے لیکن ہمارا جدید ترین سرچنگ سسٹم اس بات کا پتہ نہیں چلا پایا کہ نمبر کہاں استعمال ہو رہا ہے۔“ بریگیڈئیر انجم نے پیئریاس کی آنکھوں میں بغور جھانکتے ہوئے کہا جیسے وہاں کچھ تلاش کر رہا ہو۔

”اوہ۔ بس اتنی سی بات ہے۔ دیکھیے بریگیڈئیر۔ اس سے پہلے میں سیکرٹ سروس کے لئے بطور فری لانس کام کرتا تھا۔ یہ نمبر میرے کسی سابقہ ساتھی کا ہوگا۔ اسی لئے آپ کی مشینری اس کا سراغ نہیں لگا سکی۔“ پیئریاس نے زیر لب مسکراتے ہوئے وضاحت کی۔

”ہوں۔ یہ بات بھی ٹھیک ہے۔ سوری۔ میں بھول گیا تھا کہ آپ کا تعلق ملک کی خفیہ انجمنی سے رہا ہے۔“ بریگیڈئیر نے ہنکارہ بھرتے ہوئے کہا۔

”ڈونٹ وری۔ ایسا ہو جاتا ہے۔ اب مجھے اجازت۔“ پیئریاس

نے سر ہلاتے ہوئے کہا اور کرسی کے بازوؤں پر ہاتھ رکھ دیئے جیسے اٹھنے لگا ہو۔

”اور ہاں۔ ڈاکٹر گلریز کو آپ کب سے جانتے ہیں۔ وہ آپ سے کافی بے تکلف لگتے ہیں۔ آپ اکثر ان کے آفس میں بھی آتے جاتے ہیں۔“ — بریگیڈئیر نے ایسے لہجے میں کہا جیسے اسے کچھ یاد آ گیا ہو۔ اس کی بات سن کر پیئر یاس نے دل ہی دل میں اسے دو چار موٹی موٹی گالیاں دیں، کم بخت سکیورٹی کے تمام پہلوؤں پر نظر رکھے ہوئے تھا۔

”یہ پہلے ایک دوسری ملکی لیبارٹری میں کام کرتے تھے میرا وہاں اکثر آتا جانا رہتا تھا۔ اس طرح ان سے اچھی دوستی ہو گئی۔“ پیئر یاس نے مسکراتے ہوئے کہا تو بریگیڈئیر کے اثبات میں سر ہلانے پر وہ مسکراتے ہوئے کرسی سے اٹھ کھڑا ہوا اور سر کے اشارے سے سلام کا جواب دیتے ہوئے بیرونی دروازے کی طرف بڑھ گیا۔ اس کا رخ ڈاکٹر گلریز کے آفس کی طرف تھا۔ تھوڑی دیر کے بعد وہ اس کے آفس میں پہنچ گیا۔

”آؤ۔ میں تمہارا ہی انتظار کر رہا تھا۔ مجھے تھوڑی دیر پہلے بریگیڈئیر انجم کا ٹیلی فون آیا تھا۔ وہ تمہارے بارے میں پوچھ رہا تھا۔“ ڈاکٹر گلریز نے کرسی سے اٹھ کر اس کا استقبال کرتے ہوئے کہا اور پھر اس کے بیٹھنے ہی خود بھی اپنی نشست سنبھال لی۔

”پھر تم نے کیا کہا۔“ — پیئر یاس نے چوکھتے ہوئے لہجے میں

پوچھا۔

”یہی کہ ہم پہلے بھی ایک لیبارٹری میں مل چکے ہیں۔“ — ڈاکٹر گلریز نے سادہ سے لہجے میں کہا تو پیئر یاس نے ایک طویل سانس لیتے ہوئے مطمئن انداز میں سر ہلا دیا۔

”اب جیسا میں کہتا ہوں ویسا ہی کرو۔ ہمارے پاس وقت بہت کم ہے۔“ — پیئر یاس نے آگے کی طرف جھکتے ہوئے دھیسے لہجے میں کہا۔

”مشن مکمل کرنے سے پہلے مجھے مکمل میسج ادا کرو۔“ — ڈاکٹر گلریز نے ماتھے پر ہل ڈالتے ہوئے کہا۔

”نہیں۔ اصول کے مطابق آدمی رقم پہلے اور آدمی بعد میں۔ تمہارے ساتھ یہی بات طے ہوئی تھی۔“ — پیئر یاس نے اسے رام کرتے ہوئے ڈھب پر لانے کی کوشش کی اور وہ اس میں کامیاب رہا۔

”اوسکے۔ لیکن مجھے ابھی تک رقم اپنے اکاؤنٹ میں ٹرانسفر ہونے کی اطلاع بھی نہیں ملی۔“ — ڈاکٹر گلریز نے ناراضی کا اظہار کیا تو پیئر یاس نے اپنے وائلٹ میں سے ایک رسید نکال کر اس کے حوالے کر دی۔

”یہ کیا ہے۔“ — ڈاکٹر گلریز نے رسید پر ایسے جھپٹا مارا جیسے چیل گوشت پر چھینٹی ہے۔ اس نے رسید کو الٹ پلٹ کر دیکھا اور پھر مطمئن انداز میں سر ہلاتے ہوئے مسکراتے لگا۔ رسید سوئٹزر لینڈ کے کسی

بنک کی تھی جس کے مطابق لاکھوں ڈالرز اکیمریا کے کسی بنک سے ٹرانسفر ہوئے تھے۔

”گڈ۔ یہ ہوئی بات۔ اب مزا آئے گا عیاشی کرنے کا۔“ ڈاکٹر گریز نے رسید کو بڑی احتیاط کے ساتھ اپنے بٹوے میں رکھتے ہوئے جیلے کا آخری حصہ ٹھہر ٹھہر کر اور بڑے مسرت بھرے انداز میں ادا کرتے ہوئے کہا تو پیٹریاس بھی زیر لب مسکراتے ہوئے اسے عجیب سی نظروں سے دیکھنے لگا۔

”ہاں اب بتاؤ۔ مجھے کیا کرنا ہوگا۔“ ڈاکٹر گریز نے پیٹریاس کی طرف دیکھتے ہوئے کہا تو وہ اسے بریف کرتے ہوئے کچھ ہدایات دینے لگا۔ کچھ دیر وہ آپس میں مشن کے مختلف پہلوؤں پر تبادلہ خیال کرتے رہے جس کے بعد پیٹریاس اٹھ کھڑا ہوا۔

”لیکن مشن مکمل کرنے کے بعد تم مجھے کب یہاں سے نکالو گے۔ تمہاری ساری بات چیت میں اس کا تو ذکر ہی نہیں ہے۔“ ڈاکٹر گریز نے اسے شک کی نظر سے دیکھتے ہوئے پوچھا۔

”میں نے اس کے مکمل انتظامات کر لئے ہیں۔ یہاں سے نکلنے کے لئے ہم سکیورٹی انچارج کے زیر استعمال رہنے والی سیشل گاڑی استعمال کریں گے جو بلٹ پروف بھی ہے اور بم پروف بھی۔“ پیٹریاس نے اسے دلاسا دیتے ہوئے کہا تو وہ طویل سانس لیتے ہوئے مطمئن انداز میں سر ہلانے لگا۔ پیٹریاس واپس اپنے آفس میں آ کر بیٹھ گیا۔ ابھی اسے آفس میں بیٹھے چند منٹ ہی گزرے تھے کہ انٹر کام کی کھنٹی

پھر بج اٹھی۔ وہ چند سیکنڈ شش و شش میں رہا پھر اس نے ہاتھ بڑھا کر رسیور اٹھا لیا۔

”ہیس۔ ڈاکٹر علی عمران سٹیٹنگ۔“ اس نے محتاط لہجے میں کہا۔

”بریگیڈیئر انجم سٹیٹنگ۔“ دوسری طرف سکیورٹی انچارج تھا۔ وہ بے اختیار چونک اٹھا۔

”جی بریگیڈیئر صاحب۔ اب پھر کوئی الجھن تو درپیش نہیں۔“ اس نے دھڑکتے دل کے ساتھ پوچھا۔

”چیف آف سیکرٹ سروس ایکسٹو آن دی لائن ہیں۔ وہ آپ سے کوئی بات کرنا چاہتے ہیں۔ میں کال ٹرانسفر کر رہا ہوں۔“ بریگیڈیئر انجم نے اچانک کہا تو وہ بے اختیار کرسی سے اچھل پڑا۔

”اوہ۔ نو نو۔ ایسا مت کیجئے گا۔ میں اب سیکرٹ سروس چھوڑ چکا ہوں۔ ان سے کہہ دیجئے کہ میں بات نہیں کرنا چاہتا۔“ پیٹریاس نے بوکھلائے ہوئے لہجے میں کہا اور رسیور رکھ کر لمبے لمبے سانس لینے لگا۔ اس نے بے اختیار اپنے ماتھے پر ہاتھ پھیرا تو وہاں پسینے کے قطرے تھے۔ اسے خدشہ تھا کہ بات چیت کے دوران کہیں اس کا بھانڈا نہ پھوٹ جائے۔ اس لئے اس نے کال اٹینڈ کرنے سے انکار کر دیا۔ اگلے روز لنچ کے بعد ہال میں مختلف قسم کے تجربات کا سلسلہ دوبارہ شروع ہوا تو وہ بھی اپنے کام میں مصروف ہو گیا۔ لیبارٹری انچارج مختلف سائنسدانوں کے پاس جا کر ان سے ڈسکشن

کر رہے تھے جب کسی کمپنی کے ماہرین کا ایک وفد وزٹ کرنے کے لئے آیا۔ پیئریاس نے انہیں سرسری سی نظر سے دیکھا اور نظر انداز کر دیا لیکن وفد میں شامل لڑکی کے جملے اور عجیب و غریب رویے نے اسے الجھا کر رکھ دیا۔ جب کوئی بات سمجھ نہ آئی تو اس نے سر جھٹک کر اس خیال کو ذہن سے نکالا اور واپس اپنے آفس میں آکر بیٹھ گیا اور مشن کے آخری حصے کو حتمی منہ منہ دینے کے لئے اپنے بریف کیس میں مختلف چیزوں کو ایک خاص ترتیب سے رکھنے لگا۔

بلیک زیرو دانش منزل کے آپریشن روم میں کرسی پر بیٹھا کسی گہری سوچ میں گم تھا۔ ملک کے خلاف ایک انجانی سازش تیار کی جا رہی تھی لیکن وہ دشمن کے کارندوں تک پہنچ کر بھی ان کے اصل منصوبے کو متاثر حال جان نہیں پایا تھا۔ اس کا دل کہہ رہا تھا کہ کچھ ان دیکھی آنکھیں پاکیشیا کے سیکرٹس پر نظر رکھے ہوئے ہیں اور دشمن تیزی کے ساتھ اپنے پلان پر عمل درآمد کر رہا ہے۔ اس نے کانٹر لیبارٹری رابطہ کر کے عمران سے بات کرنے کی کوشش کی تھی لیکن اسے اس وقت حیرت کا شدید جھکا لگا جب سکیورٹی انچارج بریگیڈیئر انجم نے بتایا کہ عمران آپ سے بات کرتا نہیں چاہتا۔ اسے اس بات پر شدید غصہ آیا تھا۔ کیونکہ یہ اس کی نہیں بلکہ ایکسٹو کی توہین تھی۔ وہ یہ بات سمجھنے سے قاصر رہا کہ عمران نے ایسا کیوں کیا ہے۔ کیا وہ سیکرٹ سروس کو بچ بچ چھوڑنا چاہتا ہے۔ لیکن اس خیال کو اس کے دل نے تسلیم نہیں کیا۔

بلیک زیرہ اسی شش و پنج اور کشمکش میں کرسی سے اٹھ کر آپریشن روم میں بے چینی سے ٹپٹپٹ لگا۔

”لیکن عمران صاحب کو مجھ سے بات تو کرنا چاہیے تھی۔“ بلیک زیرہ حیرت بھرے انداز میں بڑبڑایا۔ کافی غور و خوض کے بعد بھی اس کی الجھن ختم نہ ہوئی۔

”میرے بحیثیت ایکسٹو کال کرنے پر وہ انکار تو نہیں کر سکتا تھا۔“ بلیک زیرہ نے ہونٹ چباتے ہوئے سوچا اور پھر ایک خیال بجلی کے کوندے کی طرح اس کے ذہن میں آیا تو وہ بے اختیار اچھل پڑا۔

”اوہ مائی گاڈ۔ ایسا بھی تو ہو سکتا ہے۔“ بلیک زیرہ نے سوچا اور یہ خیال آتے ہی اس کا چہرہ ایک امکانی تصور کے اندیشے سے دھواں دھواں ہو گیا۔ اس نے ایک جھرجھری سی لی اور پھر جیسے ہوش کی کیفیت میں واپس آ گیا۔ اس نے جلدی سے ٹیبل پر رکھے سبز رنگ کے ٹیلی فون کا رسیور اٹھایا اور جولیا کے نمبر ڈائل کرنے لگا۔ چند سیکنڈ تک جتنی رہی پھر رسیور اٹھایا گیا۔

”جولیا سپیکنگ۔“ رابطہ قائم ہوتے ہی آواز آئی۔

”ایکسٹو۔“ بلیک زیرہ کا لہجہ عام حالات سے کچھ زیادہ ہی

سرد تھا۔

”نہیں سر۔“ جولیا نے سہمے ہوئے لہجے میں کہا۔

”تمام ممبرز کو فوراً ہدایت کر دو کہ وہ عمران کے کسی کام میں ذاتی

طور پر کوئی تعاون نہ کریں۔ اور وہ جہاں نظر آئے اس کی سرگرمیوں پر کڑی نظر رکھی جائے۔“ بلیک زیرہ نے سخت لہجے میں کہا۔

”بب۔ باس۔ یہ آپ کیا کہہ رہے ہیں۔“ جولیا نے ہلکے ہلکے ہوئے لہجے میں کہا۔

”عمران مشکوک ہو چکا ہے۔ تمام ممبرز اپنی رہائش گاہیں فوری طور پر تبدیل کر لیں۔ اٹ از مائی آرڈر۔“ بلیک زیرہ کا لہجہ مزید سخت ہو گیا۔

”مم۔ مشکوک۔ اور عمران۔ چیف یہ کیسے ہو سکتا ہے۔“ جولیا کے لہجے میں شدید حیرت عود کر آئی۔

”میں اپنے آرڈر دہرایا نہیں کرتا۔“ بلیک زیرہ نے حکمانہ لہجے میں کہا۔

”بب۔ باس۔ کچھ وضاحت کیجئے۔“ جولیا کا لہجہ رو دینے والا تھا۔ یقیناً اسے ایکسٹو کی بات سے شدید شک پہنچا تھا۔ کیونکہ وہ سوچ بھی نہیں سکتی تھی کہ چیف اسے کبھی اس قسم کا حکم بھی دے سکتا ہے اور پھر وہ بھی عمران کے بارے میں۔

”مختلف مقامات سے ایسی اطلاعات ملی ہیں جو یہ ظاہر کرتی ہیں کہ عمران کی سرگرمیاں ملکی سلامتی کے خلاف ہو سکتی ہیں اور مجھے۔۔۔۔۔۔“ بلیک زیرہ نے کہنا شروع کیا تو جولیا نے اس کی بات مکمل نہ ہونے دی۔

”یہ ناممکن ہے چیف۔ عمران ملکی سلامتی کے خلاف کوئی کام نہیں کر

سکتا۔ وہ اپنی جان تو دے سکتا ہے لیکن اس کی سرگرمیاں وطن کے خلاف نہیں ہو سکتیں۔“ جولیا نے جذباتی لہجے میں تیز تیز بات کرتے ہوئے کہا تو بلیک زیرو بے اختیار مسکرا دیا کیونکہ وہ جولیا کے عمران کے بارے میں جذبات سے بخوبی آگاہ تھا۔

”ابھی میری بات مکمل نہیں ہوئی جولیا۔“ بلیک زیرو نے سرد لہجے میں کہا۔

”بس چیف۔“ جولیا نے بمشکل یہ جملہ مکمل کیا اور خود کو مزید کچھ کہنے سے بھی باز رکھا۔ ورنہ عمران کے بارے میں ایسے ریمارکس پر وہ ایکسٹو کو کھری کھری سنانے کا فیصلہ کر چکی تھی۔ جولیا سمجھ گئی کہ بات مکمل ہونے سے پہلے ہی اس کے رد عمل کا چیف نے برا منایا ہے اور یہ پروٹوکول کے لحاظ سے بھی غلط تھا۔

”کچھ شواہد یہ ظاہر کرتے ہیں کہ عمران کے روپ میں کسی دشمن ایجنٹ نے سر عبدالرحمان سے ملاقات کی اور فلیٹ پر بھی سلیمان کے ساتھ رہا ہے لیکن حیرت انگیز طور پر دونوں اسے پہچان نہیں پائے۔“ بلیک زیرو نے انکشاف کیا تو جولیا بے اختیار چونک اٹھی اور اس نے اطمینان کا ایک طویل سانس لیا۔

”اوہ۔“ اس آپ اس لئے کہہ رہے تھے کہ۔۔۔۔۔“ جولیا نے کہنا شروع کیا۔ اب اس کا لہجہ قدرے سنبھلا ہوا تھا۔

”ہاں۔“ سر عبدالرحمان اور سلیمان نے البتہ عمران کے رویے میں غیر معمولی تبدیلی کا ذکر کیا ہے کہ وہ بے حد سنجیدہ ہو چکا ہے جو ممکن ہی

نہیں۔“ بلیک زیرو نے جولیا کی بات کا منہ ہوئے اسے بتایا۔

”بس چیف۔ آپ ٹھیک کہہ رہے ہیں۔ تو کیا عمران۔۔۔۔۔“ جولیا کچھ کہتے کہتے رک گئی۔

”اس بارے میں شبہ ہے کہ نامعلوم دشمن نے عمران کو اغوا کر لیا ہے۔“ بلیک زیرو نے جلدی سے کہا تو اسے کچھ حوصلہ ہوا۔ جولیا جو بات کہتے کہتے رک گئی تھی اسے بلیک زیرو کے دل نے بھی تسلیم کرنے سے انکار کر دیا تھا۔

”پھر تو اس نفی عمران کو فوراً گرفتار کر لینا چاہیے۔“ جولیا نے مستعدی سے کہا۔ اس کا لہجہ پر جوش تھا۔

”وہ ایک سائنسدان کا روپ دھار کر پاکیشیا کی ایک خفیہ لیبارٹری میں چلا گیا ہے۔“ بلیک زیرو نے اسے بتایا۔ صورت حال کی نزاکت اور ممکنہ خدشات کی وجہ سے بھی وہ اسے حالات سے آگاہ کرنا چاہتا تھا۔

”تو کیا کوئی کیس شروع ہو چکا ہے پاس۔“ جولیا کے منہ سے بے ساختہ نکلا تو بلیک زیرو کا پارہ چڑھ گیا۔

”تم کوئی دودھ پیتی بچی نہیں ہو جولیا۔ سیکرٹ سروس کی ڈپٹی چیف ہو۔ حالات کا فوراً تجزیہ کیا کرو۔“ بلیک زیرو نے اسے ڈانٹتے ہوئے کہا۔ اسے جولیا کی سادہ لوحی پر سچ سچ غصہ آ گیا تھا۔

”سوری سر۔“ جولیا نے فوراً ہی معذرت خواہانہ انداز اپناتے ہوئے کہا۔

”دشمن اپنا مشن مکمل کرنے سے پہلے اسے آشکار نہیں کرتا۔ اگر وہ عمران کا روپ دھار کر ہمارے درمیان گھس آیا ہے تو اسے چھٹی کا دودھ یاد دلانا آپ لوگوں کا کام ہے۔ تم صفدر اور تنویر کو شیڈ بائی رہنے کا حکم دے دو۔ انہیں پلاننگ کے تحت لیبارٹری میں بھیجا جائے گا۔ مشن کو تم لیڈ کرو گی۔ میرے اگلے آرڈر کا انتظار کرو۔“ — بلیک زیرو نے یہ احکامات دینے کے بعد رابطہ ختم کر دیا۔ وہ میران کو لیبارٹری میں بھیجنے سے پہلے کچھ ضروری انتظامات کرنا چاہتا تھا۔

بلیو کلر کی جیپ جس پر کسی سائنسی ادارے کی نمبر پلیٹ لگی ہوئی تھی، تیزی کے ساتھ کانٹر کی طرف بڑھی چلی جا رہی تھی۔ ڈرائیونگ سیٹ پر تنویر جبکہ سائیڈ سیٹ پر صفدر براجمان تھا۔ عقب میں جولیا بیٹھی ہوئی تھی۔ ایکسٹو نے جولیا کو مکمل بریفنگ کے بعد عمران کی سرگرمیاں واضح کرنے کے لئے لیبارٹری میں بھیجنے کے انتظامات کئے تھے جس کے لئے انہیں پرائم فئسٹر کی طرف سے خصوصی اجازت نامے بھی مل گئے تھے اور اب وہ لیبارٹری کو سائنسی سامان فراہم کرنے والے ادارے کی طرف سے بھیجے گئے ماہرین کے طور پر وہاں جا رہے تھے تاکہ مختلف مشینوں کے ورک کی کارکردگی کا جائزہ لے کر رپورٹ تیار کر سکیں۔ جولیا کا خیال تھا کہ شاید چیف انہیں بطور سائنسدان وہاں بھجوائے گا۔ لیکن اب وہ سوچ رہی تھی کہ ایکسٹو کا فیصلہ ٹھیک تھا کیونکہ ان کے لئے سائنسدانوں کے ساتھ کام کرنا بڑا مشکل تھا اور وہ فوراً

ایکپوز ہو سکتے تھے۔ وہ علی الصبح دارالحکومت سے چلے تھے اور اب صبح کے نو بج رہے تھے، جب وہ کانٹر کی حدود میں داخل ہو رہے تھے۔ یہاں سکیورٹی کے خصوصی انتظامات کئے گئے تھے لیکن خصوصی پاس کی وجہ سے انہیں فوراً کلیئر کر دیا گیا۔

”کیا تمہیں یقین ہے جولیہ کہ کانٹر کی لیبارٹری والا عمران نفلی ہے۔“ تنویر نے کہا تو جولیہ چونک کر اس کی طرف دیکھنے لگی۔ اس کی آنکھوں میں الجھن کے تاثرات تھے جبکہ صدر کے ہونٹوں پر یہ جملہ سن کر بے اختیار مسکراہٹ آ گئی۔

”چیف نے جو کچھ بتایا ہے اس کے بعد تو کچھ کچھ لگتا ہے۔“ جولیہ نے تنویر کی بات پر کیفیوڑ ہو کر کہا۔

”مطلب یہ کہ تمہیں سو فیصد یقین نہیں۔ یہ بھی تو ہو سکتا ہے کہ وہ نفلی عمران نہ ہو۔“ تنویر نے گردن موڑ کر پچھلی سیٹ پر بیٹھی جولیہ کی طرف دیکھتے ہوئے کہا تو وہ غروں ہی ہو کر صدر کی طرف دیکھنے لگی۔

”وہ۔ وہ۔۔۔۔۔۔“ جولیہ نے کچھ کہنا چاہا مگر جملہ مکمل نہ کر سکی اور اپنے سر کو سیٹ کے ساتھ دھاک کر تیز تیز سانس لینے لگی۔

”تم کیا کہنا چاہتے ہو تنویر۔“ جولیہ کی یہ حالت دیکھ کر صدر نے سنجیدہ لہجہ میں پوچھا۔

”یہی کہ عمران جیسے شخص کو بدلتے دیر نہیں لگتی۔ یہی بات میں جولیہ کو سمجھانا چاہتا ہوں مگر یہ۔۔۔۔۔۔“ تنویر نے گاڑی کی رفتار آہستہ

کرتے ہوئے بڑے مدبرانہ انداز میں کہا اور ایک موڑ مڑنے کے بعد پھر اسے آگے بڑھا دیا۔

”تنت۔ تمہیں ایسی بات نہیں کرنی چاہیے تنویر۔“ جولیہ رو ہانسی ہو گئی۔ اسے یقیناً تنویر کی بات سے دکھ پہنچا تھا۔

”کم ڈاؤن جولیہ۔ تنویر دراصل اس چوینیشن کو انجوائے کر رہا ہے۔

اس لئے ایسی باتیں کر رہا ہے۔ تم بھی اسے انجوائے کرو۔“ صدر

نے ماحول کے تناؤ کو کم کرنے کے لئے ہنستے ہوئے کہا تو جولیہ ایک

طویل سانس لے کر رہ گئی جبکہ تنویر کا منہ بن گیا۔

”لو اور سنو۔ اچھے مشورے کی تو کوئی قدر ہی نہیں کرتا۔“ تنویر

نے وار خالی جاتا دیکھ کر کہا۔

”تم اپنے مشورے اپنے پاس ہی رکھو۔ میں اپنا اچھا برا خوب سمجھتی

ہوں۔“ جولیہ نے ڈانٹنے کے انداز میں کہا تو وہ کندھے اچکا کر

رہ گیا۔

”تم لوگ کچھ بھی کہو لیکن چیف نے بھی اسے مشکوک قرار دے دیا

ہے اور ہمیں اس کی سرگرمیوں پر نظر رکھنے کے لئے بھیجا ہے تو پھر ضرور

دال میں کچھ کالا ہے۔ ورنہ تم خود سوچو کہ بھلا ایکسٹو ایسا حکم دے سکتا

ہے اور پھر وہ بھی عمران کے بارے میں۔“ تنویر نے سینیٹرنگ کو

دائیں بائیں گھماتے ہوئے کہا۔ وہ گفتگو کرنے کے ساتھ ساتھ بڑی

تیز رفتاری سے گاڑی ڈرائیو کر رہا تھا۔

”میرے خیال میں وہ نفلی عمران ہی ہے۔ کیونکہ سلیمان اور

سر عبدالرحمان نے اس کے رویے میں تبدیلی کی نشاندہی کی ہے۔ "جولیا نے ہونٹ چباتے ہوئے کہا۔

"وہ نقلی ہے تو پھر عمران صاحب کی زندگی کو شدید خطرہ ہے۔ ہمیں فوراً اسے چھاپ لینا چاہیے۔" صدر نے سیٹ پر بے چینی سے پہلو بدلتے ہوئے کہا۔

"عمران کوئی دودھ پیتا بچہ نہیں ہے۔ اگر سیکرٹ آئی نے اسے انوکھا کیا ہے اور یہ واقعی نقلی ہے تو عمران کی بجائے وہ خود خطرے میں ہیں۔" تویر نے فوراً ہی کہا تو اس کی ذہنی رو بدلنے پر جولیا اور صدر کے ہونٹوں پر بے اختیار مسکراہٹ آگئی۔

"چیف نے کہا تھا کہ فی الحال عمران کو انڈر آزر ویشن رکھا جائے۔" جولیا نے انہیں دوبارہ یاد دلاتے ہوئے کہا۔

"باس بھی بعض اوقات مشکل میں ڈال دیتا ہے۔ اب دشمن سامنے ہے تو اسے قابو کرنے میں بھلا کیا امر مانع ہے۔" تویر نے اعتراض کرتے ہوئے کہا۔

"اس لئے کہ اگر وہ واقعی عمران صاحب ہوئے تو ہمارا کورٹ مارشل بھی ہو سکتا ہے۔" صدر نے کھینا سا ہو کر اپنی ہی بات کو بدلتے ہوئے کہا تو جولیا اور تویر نے بھی اثبات میں سر ہلا دیئے۔ جیسے اس کی بات کی تائید کر رہے ہوں اور پھر اس طرح کی گفتگو کرتے ہوئے وہ لیبارٹری کے مین انٹرنس دسے پر پہنچ گئے۔ یہاں وقفے وقفے سے سپینڈ بریکر بنے ہوئے تھے جبکہ تین چار چیک پوسٹیں قائم کی گئی

تھیں۔ پہلی چیک پوسٹ کراس کرنے سے پہلے ان کی اچھی طرح تلاشی لی گئی۔ جس کے بعد جرنیل اٹھایا گیا تو تویر نے جیب آگے بڑھا دی۔ کچھ دیر کے بعد وہ لیبارٹری کے ایریے میں داخل ہو چکے تھے۔ جیب انہوں نے مخصوص پارکنگ میں کھڑی کر دی اور استقبال پر پہنچ گئے جہاں ان کے بارے میں پہلے ہی احکامات پہنچ چکے تھے اور انہیں وہاں سے لیبارٹری کی اپنی گاڑی میں سکیورٹی انچارج کے آفس میں پہنچا دیا گیا، جہاں بریگیڈیئر انجم نے ان کا استقبال کیا۔ رسمی گفتگو کے بعد انہوں نے وزیر اعظم صاحب کے خصوصی پاسز دکھائے تو سکیورٹی انچارج نے انہیں دیکھ کر اذکے کیا اور حکومتی ہدایات کی روشنی میں انہیں ریڈ پاسز جاری کر دیئے۔ اب وہ لیبارٹری کے تمام شعبوں میں کہیں بھی آ جاسکتے تھے۔ انہیں ریڈ پاسز جاری کرتے ہوئے سکیورٹی انچارج نے قدرے ست روی سے کام لیا تھا اور اس کے چہرے پر حیرت اور انجم کے تاثرات تھے جس سے وہ تینوں محفوظ ہوئے بغیر نہ رہ سکے۔

"لگتا ہے آپ نے پہلی مرتبہ ریڈ پاسز جاری کئے ہیں کیونکہ میں آپ کے چہرے اور آنکھوں میں حیرت دیکھ رہا ہوں۔" صدر نے بریگیڈیئر انجم کو بغور دیکھتے ہوئے کہا تو وہ ایک طویل سانس لے کر رہ گیا۔

"ہاں۔ آپ ٹھیک کہہ رہے ہیں صدر صاحب۔ آج سے پہلے کبھی ایسا نہیں ہوا کہ کسی شخص کو پوری لیبارٹری میں گھومنے کی اجازت ملی

ہو۔ یقین چاہیے آپ پہلے لوگ ہیں۔“ سکیورٹی انچارج نے اعتراف کرتے ہوئے کہا۔

”معاف کیجئے ہم یہاں گھومنے نہیں آئے بلکہ لیبارٹری کی مختلف مشینوں کی کارکردگی اور یہاں کے موسم کے ان پر اثرات کا جائزہ لینے آئے ہیں۔“ صفدر نے وضاحت کرتے ہوئے کہا۔

”اوہ۔ سوری۔ میرا یہی مطلب تھا۔ دراصل میں ان محترمہ کی وجہ سے کچھ کنفیوز ہو گیا تھا۔“ سکیورٹی انچارج نے معذرت خواہانہ لہجے میں جولیاء کی طرف اشارہ کرتے ہوئے کہا تو وہ سمجھ گئے کہ وہ جولیاء کو غیر ملکی سمجھ رہا ہے۔

”یہ ہماری انچارج ہیں اور دوسری بات یہ کہ جولیاء اب پاکیشیا کی شہری ہیں۔“ تنویر نے بھی گفتگو میں حصہ لیتے ہوئے کہا تو بریگیڈیئر انجم نے اثبات میں سر ہلادیا جیسے اب بات اس کی سمجھ میں آگئی ہو۔

”آپ لیبارٹری کا وزٹ کب شروع کریں گے۔ میں چاہتا ہوں کہ آپ کے ساتھ رہوں تاکہ ساتھ ساتھ بریٹنگ بھی دی جاسکے۔“ بریگیڈیئر غالباً انہیں اکیلا چھوڑنے کے موڈ میں نہیں تھا۔ انہوں نے ایک دوسرے کی طرف دیکھا اور بے اختیار ہنس پڑے۔

”یہاں ایک نئے سائنسدان آئے ہیں ڈاکٹر علی عمران۔ ہم ان سے بھی ملنا چاہتے ہیں۔“ جولیاء نے جواب تک خاموشی سے یہ گفتگو سن رہی تھی، کہا تو سکیورٹی انچارج چونک کر اس کی طرف دیکھنے

لگا جبکہ تنویر اور صفدر ایک دوسرے کو معنی خیز نظروں سے دیکھتے ہوئے زیر لب مسکرا دیئے تھے۔

”آپ انہیں جانتی ہیں۔“ بریگیڈیئر انجم نے پوچھا۔

”ہاں۔ کچھ کچھ۔“ جولیاء نے ہونٹ چباتے ہوئے کہا۔

”اور اب مکمل طور پر جاننا چاہتی ہیں۔“ تنویر نے طنزیہ لہجے میں لقمہ دیتے ہوئے کہا تو صفدر کا بے اختیار قہقہہ نکل گیا جبکہ جولیاء نے غضبناک نظروں سے تنویر اور صفدر کی طرف دیکھا مگر خاموش رہی۔

سکیورٹی انچارج کی آنکھوں میں الجھن تھی لیکن اس نے بھی مزید کوئی سوال نہیں کیا۔

”مسٹر بریگیڈیئر۔ آپ ہمیں لیبارٹری کے بارے میں بریٹنگ دے دیں۔ ہم خود ہی اس کا وزٹ کر لیں گے اور جو کچھ چیک کرتا ہوگا وہ بھی کر لیں گے۔ اس طرح آپ بھی ایزی رہیں گے اور ہم بھی۔“ صفدر نے سنجیدہ ہوتے ہوئے کہا تو سکیورٹی انچارج نے اثبات میں سر ہلادیا۔

”اوکے۔ آپ اگر اس طرح مناسب سمجھتے ہیں تو ٹھیک ہے۔“ بریگیڈیئر انجم نے کہا اور اپنی سیٹ سے اٹھ کھڑا ہوا۔ جولیاء نے کچھ کہنے کے لئے منہ کھولا ہی تھا کہ مگر اسے آفس کی ایک الماری کی طرف بڑھتا دیکھ کر خاموش ہو گئی۔ سکیورٹی انچارج نے خفیہ طریقے سے الماری کو کھولا جسے وہ سمجھنے سے قاصر رہے۔ پھر اس نے ایک بڑا سا نقشہ لا کر میز پر پھیلا دیا اور انہیں لیبارٹری کے مختلف حصوں کے

بارے میں بتانے لگا۔ انہوں نے اس سے کچھ سوالات بھی کئے جس کے بعد سکیورٹی انچارج نے نقشہ واپس الماری میں رکھ دیا اور اپنی چیئر پر آکر بیٹھ گیا۔ اسی دوران ایک ملازم نے کمرے میں داخل ہو کر انہیں چائے پیش کی۔ وہ اپنی جسامت سے ملازم کم اور کماٹو زیادہ لگ رہا تھا۔ وہ سمجھ گئے کہ یہ بھی سکیورٹی کا ہی حصہ ہے۔

”آپ مٹینوں سے زیادہ ڈاکٹر علی عمران کے بارے میں پوچھ رہے ہیں۔ اس کی کوئی خاص وجہ ہے۔“ بریگیڈیئر انجم نے حیران ہو کر کہا۔

”دراصل ہماری ان سے پرانی شناسائی ہے۔“ تنویر نے کہا اور اپنے سامنے رکھا چائے کا کپ اٹھا کر اس کی چسکیاں لینے لگا۔ ”ہوں۔“ لُچ کا ٹائم ہو رہا ہے۔ کام شروع کرنے سے پہلے آپ کھانا میرے ساتھ ہی کھائیے گا۔“ سکیورٹی انچارج نے انہیں باقاعدہ دعوت دیتے ہوئے کہا۔

”دعوت میں اگر ڈاکٹر علی عمران بھی شریک ہو جائیں تو کھانے کا لطف دو بالا ہو جائے گا۔“ صفدر نے کہا تو تنویر کا بے اختیار منہ بن گیا۔ جولیا اور صفدر نے مسکراتے ہوئے اپنے کپ اٹھا لئے تھے۔ ”ہاں۔ کیوں نہیں۔ میں ابھی انہیں آگاہ کر دیتا ہوں۔“ بریگیڈیئر انجم نے کہا اور انٹرکام کی طرف ہاتھ بڑھایا ہی تھا کہ جولیا نے اسے اشارہ سے منع کر دیا۔

”نہیں۔ فی الحال رہنے دیں۔ ہم اسے سراسر دینا چاہتے ہیں۔“

جولیا نے کرسی سے اٹھتے ہوئے کہا تو سکیورٹی انچارج آل رائٹ کہتے ہوئے رک گیا۔ تھوڑی دیر بعد وہ لُچ سے فارغ ہو کر لیبارٹری کا راؤنڈ لگانے کے لئے نکل پڑے۔ لیبارٹری چونکہ وسیع ایریا میں پھیلی ہوئی تھی اس لئے انہوں نے مختلف شعبوں میں جانے کے لئے جیب استعمال کرنے کا فیصلہ کیا تھا۔

”میرے خیال میں ہمیں میک اپ کر لینے چاہئیں۔“ جولیا نے اچانک کہا تو صفدر اور تنویر چونک کر اس کی طرف حیرت سے دیکھنے لگے۔

”کیوں۔“ میرے خیال میں اس کی کوئی ضرورت تو نہیں ہے۔“ صفدر نے وضاحت طلب نظروں سے جولیا کی طرف دیکھتے ہوئے پوچھا۔

”ضرورت ہے صفدر۔ اگر وہ عمران ہی ہے تو ہمیں میک اپ میں بھی پہچان لے گا۔ ورنہ نہیں۔“ جولیا نے کہا تو صفدر اور تنویر کی آنکھوں میں اس کے لئے حسین کے تاثرات ابھر آئے۔ وہ دونوں اتنی سادہ سی بات نظر انداز کر بیٹھے تھے۔

”گلد۔ یہ ٹھیک رہے گا۔“ تنویر نے کھل کر جولیا کی تعریف کرتے ہوئے کہا اور اپنے ساتھ لے کر آئے ایک بریف کیس کے خفیہ خانے میں سے تین ماسک میک اپ ٹکال لئے۔ تینوں نے ماسک میک اپ کیا اور اس طرف روانہ ہو گئے جہاں عمران کی ڈیوٹی تھی۔ جیب تنویر ہی ڈرائیو کر رہا تھا۔ لیبارٹری کے ڈرائیور کو انہوں نے

والبس بھجوا دیا تھا۔ تھوڑی دیر کے بعد وہ لیبارٹری کے اس حصے میں پہنچ گئے جہاں روبوٹ کی تیاری کے مختلف تجربات کئے جا رہے تھے۔ یہاں انیس سے پہلے انہیں خصوصی پاسز دکھانا پڑے جبکہ لیبارٹری میں داخلے سے پہلے تلاشی کے مراحل سے بھی گزرنا پڑا۔ انہیں بتایا گیا کہ یہ معمول کی سکیورٹی کے انتظامات ہیں۔ تینوں نے کوٹ کے اوپر ویزٹرز کے کارڈز لگا رکھے تھے۔ یہاں سے فارغ ہو کر وہ لیبارٹری کے اندر داخل ہو گئے۔ یہاں بیسیوں سائنسدان اور انجینئرز وغیرہ اپنے کام میں مصروف تھے۔ کئی ادھر سے ادھر آ جا رہے تھے۔ یہ کافی بڑا مال تھا جہاں مختلف قسم کی مشینیں نصب تھیں۔ تینوں نے ادھر ادھر دیکھا تو انہیں ایک کونے میں عمران بھی نظر آ گیا۔ وہ کسی سائنسدان کے ساتھ کسی مسئلے پر بحث کر رہا تھا۔ اس دوران بعض افراد نے انہیں دیکھ کر اپنا کام چھوڑ دیا اور حیرت بھرے انداز میں ان کی طرف دیکھنے لگے لیکن وہ انہیں نظر انداز کرتے ہوئے اس طرف کو بڑھے جہاں عمران موجود تھا۔

”جولیا ٹھہر۔“ صفدر نے جولیا کو تیزی سے عمران کی طرف بڑھتے ہوئے دیکھ کر کہا تو وہ ٹھٹھک کر رک گئی اور مڑ کر سوالیہ انداز میں دیکھنے لگی۔

”کیا ہوا۔ رک کیوں گئے ہو۔“ عتویر نے استفہامیہ لہجے میں پوچھا۔

”ہم تینوں ابھی عمران صاحب کے سامنے نہیں جائیں گے۔ ہم یہاں مشینیں چیک کرنے آئے ہیں۔“ صفدر نے کہا۔

”ہوں۔ ٹھیک ہے۔“ جولیا اور صفدر کے منہ سے مختلف انداز میں ایک ہی جملہ نکلا جس پر صفدر دھیرے سے مسکراتے ہوئے اس طرف کو بڑھ گیا جہاں اس کے خیال میں انچارج سائنسدان ہو سکتا تھا۔ جولیا اور عتویر نے بھی اس کی پیروی کی تھی۔ انچارج سائنسدان کو سکیورٹی انچارج شاید ان کے بارے میں اطلاع کر چکا تھا اس لئے وہ ان سے بڑے اچھے انداز میں ملا تھا۔

”مجھے ڈاکٹر روبوٹ کہتے ہیں۔“ انچارج سائنسدان نے علیک سلیک کے بعد اپنا تعارف کراتے ہوئے کہا تو وہ چونک کر انہیں حیرت سے دیکھنے لگے۔

”کیا مطلب۔ آپ روبوٹ کا علاج کرتے ہیں۔“ صفدر نے کہا تو انچارج سائنسدان کے ہونٹوں پر بے اختیار مسکراہٹ آ گئی۔

”یہ لقب مجھے میرے دوست ڈاکٹروں نے دیا ہے۔ ان کے خیال میں میں روبوٹ کا پاکیشیا میں سب سے بہتر سائنسدان ہوں۔ ویسے میرا نام ڈاکٹر محمود بھٹی ہے۔“ ڈاکٹر روبوٹ نے وضاحت کرتے ہوئے کہا تو وہ سر ہلا کر رہ گئے۔

”ہم نے تو سنا تھا کہ سائنسدان بڑے خشک مزاج ہوتے ہیں پھر آپ خوش مزاج کیسے ہو گئے۔“ جولیا نے بے ساختہ کہا تو ڈاکٹر روبوٹ قہقہہ لگا کر ہنس پڑے۔

”ارے نہیں بھئی۔ یہ باتیں بس یونی مشہور کر دی گئی ہیں۔ ہاں یہ ٹھیک ہے کہ سائنس ایک خشک مضمون ہے لیکن اگر دوسرے پہلو سے

دیکھیں تو یہ بے حد دلچسپ بھی ہے۔“ ڈاکٹر محمود بھٹی نے مسکراتے ہوئے لہجے میں کہا۔

”مس جولیا کا مطلب یہ ہے کہ اگر آپ وضاحت نہ کرتے تو یہ آپ کو سائنسدان نہیں بلکہ روبوٹ ہی سمجھ بیٹھی تھیں جو خوش مزاجی کا مظاہرہ کر رہا ہے۔“ تنویر کا شاید موڈ اچھا تھا۔ اس کا دلچسپ جملہ سن کر ڈاکٹر محمود بھٹی بے اختیار کھلکھلا کر ہنس پڑا جبکہ جولیا اور صفدر زیر لب مسکراتے لگے۔ ان کے قریب ہی اپنے کام میں مصروف دوسرے سائنسدان اور انجینئرز سر اٹھا کر انہیں حیرت سے دیکھنے لگے تھے۔ پھر اسی طرح کی دلچسپ گفتگو کرتے ہوئے ڈاکٹر روبوٹ انہیں ہال سے ملحقہ آفس میں لے آیا جہاں مختلف مشینوں کی کارکردگی کے بارے میں انہوں نے بتایا۔ ایکسٹو نے چونکہ ایک ماہر کے ذریعے انہیں اس بارے میں خصوصی بریفنگ دلائی تھی اس لئے وہ اس کے مختلف پہلوؤں پر بات چیت بڑے اعتماد کے ساتھ کر رہے تھے۔ یہاں سے ہال کا منظر دروازے میں لگے شیشے سے صاف نظر آ رہا تھا۔ گفتگو کے دوران جولیا نے چند مرتبہ سر کو گھما کر ہال کی طرف دیکھا تو انچارج سائنسدان سے رہا نہ گیا۔

”آپ ہال میں کوئی خاص چیز تلاش کر رہی ہیں۔“ جولیا کے وقفے وقفے سے مڑ کر دیکھنے کا شاید ڈاکٹر روبوٹ نے نوٹس لے لیا تھا۔ اس کے سوال پر وہ چونک کر نفی میں سر ہلانے لگی۔

”میں نے تو سنا تھا کہ پاکیشیا کے پاس سائنسدانوں کی بہت کمی

ہے یہاں تو ایک ہی لیبارٹری میں کافی سائنسدان موجود ہیں۔“ جولیا نے دفاعی انداز اپناتے ہوئے سوال پر سوال کر دیا۔

”ان میں سے بیشتر سائنسدان انہی جونیئر اور نئے نئے لیبارٹری میں پوسٹ ہوئے ہیں۔“ ڈاکٹر روبوٹ نے اس کی الجھن دور کرتے ہوئے کہا۔

”کیا ڈاکٹر علی عمران بھی جونیئر سائنسدان ہیں۔“ تنویر نے اچانک پوچھا تو ڈاکٹر روبوٹ نے نفی میں سر ہلا دیا۔

”نہیں۔ وہ اس فیلڈ میں خاصے ماہر لگتے ہیں۔ ابھی چند روز پہلے ہی یہاں آئے ہیں۔“ ڈاکٹر روبوٹ نے کہا۔ تینوں نے محسوس کیا کہ لیبارٹری انچارج عمران کے بارے میں ان کی گفتگو کے بارے میں اسے بتا چکا ہے۔

”آپ کے تعاون کا شکریہ۔ ہم ابھی دوسرے شعبوں کا بھی راولڈ لگنا چاہتے ہیں۔“ جولیا نے کرسی سے اٹھتے ہوئے کہا تو صفدر اور تنویر نے بھی اس کی پیروی کی اور ڈاکٹر روبوٹ کے آفس سے باہر نکل آئے۔ تینوں وقفے وقفے سے عمران کے سامنے سے گزرے۔ اس نے انہیں ایک نظر دیکھا مگر اس کی آنکھوں میں شناسائی کی کوئی جھلک نظر نہ آئی۔ جولیا چلتے چلتے اچانک واپس پلٹی اور عمران کے سامنے آ کر کھڑی ہو گئی۔ وہ ایک بڑی سی نیبل پر روبوٹ کا کوئی پرزہ رکھے اسے چیک کر رہا تھا۔

”ایکسیکوڑی۔“ جولیا نے کہا تو وہ چونک کر اسے حیرت

سے دیکھنے لگا۔

”نہیں۔ میں آپ کی کیا مدد کر سکتا ہوں مس۔“ اس نے ایک اجنبی کی طرح پوچھا۔ لہجہ اور آواز عمران کی ہی تھی۔ جولیا ہونٹوں کی طرح اسے دیکھنے لگی۔ اس نے سر سے پاؤں تک اسے غور سے دیکھا۔ وہ مکمل طور پر عمران سے ملتا جلتا تھا۔

”مجھے ایک زور کا تھپڑ مارو۔“ جولیا نے ایک طویل سانس لینے کے بعد جھلا کر کہا تو اب حیران ہونے کی باری عمران کی تھی۔
 ”واٹ نانسنس۔ آر یو میڈ۔“ اس کے چہرے پر شدید حیرت کے تاثرات ابھر آئے مگر اس سے پہلے کہ بات آگے بڑھتی جولیا کو جیسے ہوش آ گیا۔

”اوہ سوری۔ مجھے اچانک دورہ سا پڑتا ہے۔“ جولیا نے ماتھے پر ہاتھ رکھ کر سر چکرانے کی ایکٹنگ کرتے ہوئے کہا اور اسے حیران و پریشان چھوڑ کر آگے بڑھ گئی۔ صفدر اور تنویر کچھ قاصطے پر رک گئے تھے اور بڑی دلچسپی سے یہ سب کچھ دیکھ رہے تھے۔ جولیا تیزی سے قدم بڑھاتی ہوئی ان کے قریب پہنچی اور انہیں خاموش رہنے کا اشارہ کرتے ہوئے آگے بڑھ گئی۔ تینوں خاموشی کے ساتھ چلتے ہوئے بال سے باہر نکل آئے اور داخلی دروازے سے کچھ قاصطے پر آ کر کھڑے ہو گئے۔

”کیا بات چیت ہو رہی تھی۔“ صفدر کے بات کرنے سے پہلے ہی تنویر نے پوچھا۔

”وہ نقلی عمران ہے۔ سو فیصد نقلی۔“ جولیا نے ہونٹ چباتے ہوئے پر یقین لہجے میں کہا۔

”یہ بات ہم بھی محسوس کر چکے ہیں۔ لیکن عمران صاحب کو سمجھنا آسان نہیں ہے۔ نہ ہی ان کا کیا ہوا میک اپ ہم چیک کر سکتے ہیں۔“ صفدر نے الجھے ہوئے لہجے میں کہا جیسے کوئی بات کلیئر نہ ہو رہی ہو۔

”اسے گرفتار کر کے ہیڈ کوارٹر لے جاتے ہیں۔ چیف خود ہی انویسٹی گیشن کر لے گا۔“ تنویر نے رائے دی تو صفدر نے منہ بناتے ہوئے نقلی میں سر ہلا دیا۔

”صرف گرفتار کرنا ہوتا تو چیف ہمیں یہاں نہ بھیجتا۔“ صفدر نے ہونٹ چباتے ہوئے کہا۔

”تمہاری کیا بات ہوئی اس سے۔“ تنویر نے جولیا سے پھر پوچھا۔

”کہہ دیا تھا کہ میں آپ کی کیا مدد کر سکتا ہوں مس۔“ جولیا نے منہ بناتے ہوئے اس کی نقل اتاری۔

”پھر تم نے کیا جواب دیا۔“ تنویر نے تجسس ہو کر پوچھا۔

”میں نے کہا۔ مجھے ایک زور کا تھپڑ مارو۔“ جولیا نے مسکراتے ہوئے بتایا تو وہ دونوں بے ساختہ ہنس پڑے۔

”لیکن مجھے تو تمہارے گال پر ایسا کوئی نشان نظر نہیں آ رہا۔“ تنویر نے شرارت بھرے لہجے میں اس کی طرف دیکھتے ہوئے کہا۔

”شٹ اپ۔ وہ تو پھر نقلی ہے۔ تھپڑ تو مجھے اصلی عمران بھی نہیں مار

سکتا۔۔۔ جولیا نے اسے آنکھیں دکھاتے ہوئے کہا اور جیب کی طرف بڑھ گئی۔

”اس پر چیک رکھنے کے لئے ہمیں ڈاکٹر روبوٹ کو اعتماد میں لینا ہوگا۔۔۔“ صفدر نے جیب کے قریب پہنچ کر کہا تو جولیا نے اس کی تجویز پر مہر ثبت لگاتے ہوئے اثبات میں سر ہلا دیا۔

”تم ٹھیک کہتے ہو صفدر۔۔۔“ جولیا نے کہا تو تنویر نے منہ بنا لیا۔

”کیا سیورٹی انچارج کو بھی بتانا ہوگا۔۔۔“ صفدر نے مشورہ کرنے کے انداز میں پوچھا۔

”اگر ایسا کرنا ہوتا تو چیف اسے آرڈر کرتا۔ ویسے حالات کے مطابق اسے بھی اعتماد میں لینے میں حرج نہیں۔ اس طرح ہمیں پیش آنے والی کسی بھی صورت حال کے دوران آسانی رہے گی۔“ جولیا نے معاملے کے مختلف پہلوؤں کو سامنے لاتے ہوئے جواب دیا۔

”سیورٹی انچارج نے ہمارے بارے میں ڈاکٹر روبوٹ کو اطلاع تو دی ہے لیکن شاید جولیا کے سوس نژاد ہونے کا نہیں بتایا کیونکہ جولیا نے ماسک میک اپ تو مقامی لڑکی کا کر رکھا ہے۔“ تنویر نے بھی گفتگو میں شریک ہوتے ہوئے ایک دوسرے پہلو کو آشکار کیا۔

”ہاں۔ یہ بات میں نے بھی محسوس کر لی تھی۔ لیکن اس سے فرق نہیں پڑتا۔ ہاں ایسی صورت میں اگر وہ سوال اٹھاتا تو ہمیں اسی وقت خود کو ظاہر کرنا پڑتا ورنہ بات پھیلنے سے نفلی عمران ہوشیار ہو سکتا تھا۔“

جولیا نے سر ہلاتے ہوئے کہا۔

”میرے خیال میں ابھی فوراً واپس جانا ٹھیک نہیں۔ ورنہ نفلی عمران شک میں بھی پڑ سکتا ہے۔“ صفدر نے ہونٹ چباتے ہوئے کہا تو جولیا اثبات میں سر ہلاتے ہوئے کار کا دروازہ کھول کر اس میں بیٹھ گئی۔ صفدر اور تنویر نے بھی اس کی پیروی کی۔

”جولیا والی بات پر وہ ابھی تک الجھا ہوا ہوگا۔“ تنویر نے جیب شارٹ کرتے ہوئے جولیا کی طرف دیکھ کر کہا تو وہ مسکراتے ہوئے گاڑی سے باہر دیکھنے لگی اور کوئی جواب نہ دیا۔

”تمہاری بات سن کر وہ حیران تو ہوا ہوگا۔“ تنویر نے اسے کریدتے ہوئے سوال دانا اور جیب آگے بڑھا دی۔

”ہاں۔ مگر تم چھوڑو اب اس فضول قصے کو۔“ جولیا نے اکٹاہٹ آمیز انداز میں کہا تو تنویر کندھے اچکا کر رہ گیا۔ وہ سمجھ گیا تھا کہ اب وہ اس موضوع پر بات کرنا نہیں چاہتی۔ چند لمحوں کے بعد وہ اس امر میں پہنچ گئے جو دراصل گیسٹ ہاؤس تھا۔ یہاں ساتھ ہی سائنسدانوں کی رہائشی کالونی بھی تعمیر کی گئی تھی۔ گیسٹ ہاؤس پہنچ کر وہ آئندہ کا لائحہ عمل بنانے کے لئے غور و خوض کرنے لگے۔ اب چونکہ آفس بائٹم ختم ہو رہا تھا اس لئے معاملہ اگلے روز کے لئے ملتوی کر دیا گیا۔

عمران کے تاریک ذہن میں روشنی کا ایک نقطہ سا ابھرا اور پھر یہ نقطہ پھیلتا چلا گیا۔ کچھ دیر کے بعد اس کا ذہن بیدار ہوا۔ پہلے تو وہ نیم غنودگی کی سی کیفیت میں پڑا رہا۔ پھر چند سیکنڈ کے بعد اس کا شعور مکمل بیدار ہوا تو اس نے آنکھیں کھول دیں اور اپنے جسم کو حرکت دینے کی کوشش کی مگر ناکام رہا۔ اسے محسوس ہوا کہ اس کا جسم نامعلوم وجوہات کی بنا پر سن ہو چکا ہے۔ یہ جان کر وہ بری طرح چونک اٹھا۔ اس کے پورے جسم میں صرف اس کی آنکھیں ہی کام کر رہی تھیں یا پھر ذہن۔ وہ کسی چیز پر چپٹ پڑا تھا اور اسے صرف چپٹ کا حصہ ہی نظر آرہا تھا۔ اس نے اپنی آنکھوں کو گھما کر دیکھا تو ایک جانب بند دروازہ اور دوسری جانب دیوار پر دو بڑی بڑی ایل سی ڈی سکرینیں نصب تھیں جن پر مختلف مناظر نظر آرہے تھے۔ وہ کسی اجنبی جگہ پر اور دشمن کی قید میں تھا۔ اسے یاد آ گیا کہ وہ دانش منزل سے نکلا تو اس کا

ارادہ سرِ داور کی لیبارٹری میں جانے کا تھا۔ راستے میں کسی نے ہوٹل کے افتتاح کا بورڈ لگا دیکھ کر لچک کرنے کے لئے اس نے لاشعوری طور پر اپنی گاڑی کا رخ اس جانب موڑ دیا تھا جہاں ایک بڑے میاں اس سے اچانک ٹکرا گئے تھے اور زمین پر گرنے والے کسی سائنسدان کے وزٹنگ کارڈ کی بیک پر بھاری رقم لکھی دیکھ کر وہ بڑے میاں کو ڈھونڈتے ہوئے ہوٹل منیجر کے آفس تک جا پہنچا۔ جہاں پوچھ گچھ کے دوران اچانک منیجر نے اس پر پستول تان لیا تھا اور اس کی چلائی ہوئی گولی عمران کے سینے سے ٹکرا کر ایک پٹاخے کی طرح پھٹی تھی جس کے بعد اسے کچھ ہوش نہ رہا تھا۔ عمران سوچنے لگا کہ پاکیشیا کے سائنسدان سے دشمن کوئی اہم کام لینا چاہتے ہیں۔ کانٹر میں واقع اس لیبارٹری کے نیچے پاکیشیا آرمی کا ایک انتہائی خفیہ پراجیکٹ واقع تھا جو کچھ عرصہ قبل ہی قائم کیا گیا تھا۔ ابھی وہ اس بارے میں سوچ ہی رہا تھا کہ اچانک دروازہ کھلنے کی آواز آئی تو عمران نے آنکھیں موند لیں۔ کوئی شخص کمرے میں داخل ہوا تھا۔ اس نے پہلے عمران کے قریب آ کر اسے دیکھا جس کا اندازہ عمران نے اس کے قدموں کی آواز سے لگایا۔ اسے بے ہوش پڑا دیکھ کر قدموں کی آواز ایک کونے کی طرف بڑھتی سنائی دی۔ اس شخص نے انٹرکام کا ریسیور اٹھا کر نمبر ڈائل کئے۔ چونکہ صرف تین نمبر پریس کئے گئے تھے اس لئے عمران کو اندازہ ہو گیا کہ وہ انٹرکام پر کسی سے رابطہ قائم کر رہا ہے۔

”بھٹ بول رہا ہوں۔ عمران ابھی بدستور رہے ہوش ہے۔“ اس

نے دوسری جانب کسی کو رپورٹ دیتے ہوئے کہا تو بولنے والے کا نام جان کر عمران دل ہی دل میں ہنس دیا۔

"اوکے سر۔۔۔" حیرت نے جواب سن کر کہا اور سیور کرپڈل پر رکھ کر واپس چلا گیا۔ دوسری طرف سے آنے والی آواز عمران کو سنائی نہیں دی تھی اس لئے وہ کچھ اندازہ نہ لگا کہ یہ کون لوگ ہیں۔ تاہم لفظ حیرت سے اسے شبہ ہوا کہ یہ کسی یورپی ملک کی تنظیم کے ایجنٹ ہیں۔ عمران یہ سوچتے ہوئے ساتھ ساتھ خود کو آزاد کرانے پر بھی غور کر رہا تھا مگر کوئی ترکیب اس کی سمجھ میں نہیں آ رہی تھی۔ جب کوئی بات نہ سوچھی تو اس نے آخر کار اپنے ذہن کو جلیک کر دیا۔ اس سے پہلے اس نے خدا کو یاد کر کے مدد بھی مانگی۔ وہ کچھ دیر اسی کیفیت میں لیٹا رہا۔ دو تین منٹ کے بعد یہ جان کر اس کا دل خوشی سے بے اختیار تیز تیز دھڑکنے لگا کہ اس کے جسم میں حرکت کے آثار پیدا ہو رہے ہیں۔ جسم کے سن ہونے کی کیفیت کو اپنی ارتکاز نے ختم کر دیا تھا۔ اس نے خدا کا شکر ادا کیا اور اپنے جسم کو حرکت دینے کی کوشش کرنے لگا۔ اس کی بے حسی آہستہ آہستہ ختم ہو رہی تھی۔ دشمن نے شاید اسے طویل بے ہوشی کے انجکشن لگائے تھے کیونکہ اس پر نیم غنودگی کی ہلکی سی کیفیت بدستور برقرار تھی۔ یہ تو اس کی ذہنی مشقوں کا کمال تھا کہ وقت سے پہلے ہی ہوش میں آ گیا تھا۔ اس نے اٹھنے کی کوشش کی اور پھر آہستہ آہستہ اٹھ کر بیٹھ گیا۔ اس نے سر کو گھما کر پہلے اپنے جسم پر نظر دوڑائی۔ سب کچھ ٹھیک ٹھاک ہی تھا۔ عمران نے ایک مرتبہ پھر خدا کا شکر ادا کیا۔

دشمن نے حیرت انگیز طور پر اسے باندھا نہیں تھا۔ غالباً وہ مطمئن تھے کہ عمران جلد ہوش میں نہیں آ سکے گا۔ اس نے اپنے کپڑوں کی تلاشی لی تو ہر چیز غائب تھی۔ اس کا کوٹ اور ریست وایج تک اتار لی گئی تھی اور شوڑ بھی۔ وہ ننگے پاؤں تھا۔

اب اس کے جسم میں حرکت کے آثار پہلے سے تیز ہو گئے تھے۔ عمران نے دیکھا کہ وہ ایک سٹریچر نما بند پر موجود تھا۔ وہ جلدی سے نیچے اترا اور ہلکی پھلکی ایکسر سائز کرنے لگا۔ کچھ دیر بعد وہ خود کو مکمل طور پر فٹ محسوس کر رہا تھا۔ اس نے سب سے پہلے ایل سی ڈی سکرینوں کا جائزہ لیا۔ اس پر ساحل سمندر کے مناظر نظر آ رہے تھے جو وقفے وقفے سے بدل رہے تھے۔ اس نے اندازہ لگا لیا کہ وہ سمندر کے قریب کہیں موجود ہے۔ یہ سکرینیں غالباً اس لئے لگائی گئی تھیں تاکہ پکڑے گئے دشمن سے تفتیش کے دوران ارد گرد کی سیوری پر بھی نظر رکھی جاسکے۔ عمران نے مارچر روم کے انداز میں آرامتہ اس کمرے کی تلاشی لی لیکن کوئی ایسی چیز نہ مل سکی جس سے اس جگہ یا اسے اغوا کرنے والوں کی نشان دہی ہو سکتی۔ یہاں مارچر کرنے کے مختلف قسم کے جدید آلات بھی موجود تھے۔ اس نے مارچر روم کا دروازہ آہستہ سے کھولا اور باہر جھانک کر دیکھا۔ یہ ایک راہداری تھی جو خالی پڑی تھی۔ وہ دبے پاؤں آگے بڑھتا چلا گیا۔ راہداری کا اختتام بھی ایک دروازے پر ہو رہا تھا جبکہ اس کے بائیں جانب بھی ایک دروازہ تھا۔ اس نے سامنے والے دروازے سے کان لگا کر سننے کی کوشش کی لیکن کوئی آواز نہ آئی۔ عمران

نے دروازے کے چینل پر دباؤ بڑھایا تو وہ بند تھا۔ اس نے اپنی پینٹ کے پانچے میں موجود ماسٹر کی نکالی اور دروازہ کھولنے کی کوشش کرنے لگا۔ اگلے ہی لمحے ہلکی سی کلک کی آواز کے ساتھ دروازے کا لاک کھل گیا۔ وہ چینل کھما کر اندر داخل ہو گیا مگر اندر کا منظر دیکھتے ہی جلدی سے دائیں جانب ایک بڑی سی مشین کی اوٹ میں ہو گیا۔ یہ کوئی آپریشن روم تھا اور اس کے سامنے دو بڑی بڑی مشینوں کے آگے بیٹھے دو آدمی انہیں آپریٹ کر رہے تھے۔ ان میں سے ایک حبشی تھا اور دوسرا وہی بیرٹ تھا جو عمران کے مارچر روم میں آیا تھا۔ مشینوں کے اوپر لگی ہوئی بڑی بڑی ایل سی ڈیز پر بھی ساحل سمندر کے مختلف مناظر نظر آ رہے تھے۔ اچانک ایک مشین سے ٹوٹوں کی آواز کے ساتھ ہی گونج نما سائرن سنائی دیا تو وہ دونوں چونک اٹھے۔

”اوہ۔ لگتا ہے کہ باس آ رہے ہیں۔“ دائیں طرف والی مشین کے سامنے ایک کرسی پر بیٹھے ہوئے بیرٹ نے کہا۔ اس کے ساتھ ہی اس نے مختلف بین دبائے اور مشین کی ایک ناب کو گھمایا تو سکرین کا منظر تیزی سے بدلنے لگا۔ پھر ایک جھماکا سا ہوا اور سمندر میں ایک بوٹ نظر آنے لگی۔

”اسے فوکس کر کے اتار دج کرو بیرٹ۔“ دوسری مشین کے سامنے بیٹھے ہوئے کچھڑی نما بالوں والے حبشی نے تحکمانہ لہجے میں کہا۔

”یس سر۔“ بیرٹ نے مؤدبانہ لہجے میں سر کو ہلاتے ہوئے

کہا اور ایک دوسری ناب کو گھمایا تو اگلے ہی لمحے بوٹ سکرین پر واضح دکھائی دینے لگی۔ اب اس پر سوار وہ افراد نمایاں نظر آ رہے تھے۔

”یہ باس کے ساتھ کون ہے۔“ بیرٹ نے حیرت بھرے لہجے میں حبشی کی طرف دیکھتے ہوئے پوچھا۔ غالباً وہ یہاں کا انچارج تھا۔

”یہ پاکیشیا میں سیکرٹ آئی کے انچارج ہیں۔“ حبشی نے جواب دیا تو عمران بے اختیار چونک اٹھا۔ اس کے لئے یہ نام نیا تھا۔ ”باس پچھنے والے ہیں۔ ہمیں ان کا استقبال کرنا چاہیے۔“ بیرٹ نے کہا تو حبشی نے اثبات میں سر ہلا دیا۔

”عمران کے ہوش میں آنے کا تو کوئی چانس نہیں۔“ حبشی نے کرسی سے اٹھتے ہوئے استفہامیہ لہجے میں بیرٹ سے پوچھا۔

”اوہ نومر۔ میں نے جو انکشن لگایا ہے وہ کل تک بے ہوش رہے گا۔“ بیرٹ نے سکرین کو آف کرتے ہوئے کہا تو حبشی نے مطمئن سے انداز میں سر ہلا دیا اور راہداری میں کھلنے والے دروازے کی طرف بڑھا۔ بیرٹ نے بھی اس کی پیروی کی تھی۔ عمران نے، جو حرکت میں آنے کا فیصلہ کر چکا تھا، فی الحال اپنا ارادہ ملتوی کر دیا اور گھوم کر مشین کے دوسری جانب چلا گیا۔ بیرٹ اور حبشی کے مشین روم سے باہر جاتے ہی عمران نے یہاں کی تلاشی لی تو ایک الماری میں اسے اپنے شوز اور دیگر اشیاء پڑی ہوئی نظر آ گئیں۔ اس نے پہلے شوز اور کوٹ پہنا اور ریو اور وغیرہ کو کوٹ کی جیب میں ڈال لیا۔ اس کے

بعد وہ اس مشین کی طرف بڑھا جس کے سامنے جیٹا بیٹھا ہوا تھا۔ اس نے مشین کو دیکھ کر ہی اندازہ لگا لیا تھا کہ جیٹ والی مشین سمندر پر نظر رکھنے کے لئے ہے۔ دوسری مشین آن ہی تھی اور اس پر جھماکوں سے مختلف مناظر بدل رہے تھے۔ پھر ایک منظر دیکھ کر اس کا شک یقین میں بدل گیا کہ وہ پاکیشیا میں ہی ہے۔ اس نے ایک ٹن دیا تو وہ منظر ساکت ہو گیا۔ یہ ساحل سمندر کا منظر تھا جہاں پاکیشیائی لباس پہنے کئی مقامی فیملیز پکنک منارہی تھیں۔ اس نے مختلف ٹن دیا نا شروع کر دیے۔ ایک جھماکا سا ہوا اور پوری سکرین مختلف خانوں میں بٹ گئی۔ اب ہر خانے میں ایک الگ منظر موجود تھا۔ اس نے دیکھا کہ ایک کھلی جگہ پر جیٹ اور جیٹ کے ہمراہ دو افراد تیزی کے ساتھ ایک جیپ کی طرف بڑھ رہے تھے۔ اس نے ایک ٹن کو دیا تو وہ منظر فوکس ہو گیا۔ جب وہ بیٹھ چکے تو جیپ چل پڑی۔ جیپ کو جیٹ ڈرائیو کر رہا تھا اور وہ اسی جانب آ رہی تھی جہاں عمران موجود تھا۔ سیکرٹ آئی کا نام سن کر عمران نے اس آنے والے سے تفتیش کرنے کا فیصلہ کیا تھا۔ جیپ جیسے جیسے قریب آتی جا رہی تھی سکرین پر منظر بھی ساتھ ساتھ بدل رہا تھا۔ جب وہ بالکل قریب آ گئی تو عمران نے حرکت میں آنے کا فیصلہ کر لیا۔

بلیک زیرو نے رسیور کریڈل پر رکھا اور کرنی سے اٹھ کھڑا ہوا۔

اس نے جولیا کو عمران کی سرگرمیوں پر نظر رکھنے کے لئے دو مہران کے ہمراہ کانفر کی لیبارٹری میں پہنچنے کا حکم دیا اور اب اس کا ارادہ عمران کے قلیت پر جانے کا تھا تا کہ سلیمان سے عمران کے بارے میں بات کر سکے۔ اس نے گیراج میں کھڑی مختلف قسم کی گاڑیوں میں سے ایک کار منتخب کی اور اس میں بیٹھ کر روانہ ہو گیا۔ کار پر سروے کرنے والے ایک سرکاری ادارے کی نیم پلیٹ آویزاں تھی۔ جاتے ہوئے وہ دانش منزل کے کمپیوٹر انڈسٹریل نظام کو آٹو سسٹم پر لگانا نہیں بھولا تھا۔ یہ کار وہ اپنے روزمرہ کے معمولات کے لئے استعمال کرتا تھا جبکہ بطور ایکسٹو کہیں آنے جانے کے لئے ایک علیحدہ سیشنل کار موجود تھی۔ اس کے علاوہ دیگر ضروریات کے لئے بھی مختلف قسم کی جیپیں اور خصوصی سسٹم و آلات سے آراستہ گاڑیاں دانش منزل کے گیراج میں موجود تھیں۔ ان

تمام گاڑیوں میں مختلف اقسام کے سیوری سسٹم لگائے گئے تھے تاکہ ہر طرح کے حالات کا مقابلہ کیا جاسکے۔ چند منٹ کی ڈرائیو کے بعد وہ کنگ روڈ پر پہنچ گیا مگر جب وہ عمران کے پلازہ کی سیڑھیاں چڑھ کر فلیٹ پر پہنچا تو بیرونی دروازے کو تالا لگا دیکھ کر اس کا من بن گیا۔ وہ روانگی سے قبل فلیٹ پر فون کر کے سلیمان کی موجودگی کو کنفرم کرنا بھول گیا تھا۔ اس نے مخصوص مقام سے چابیاں نکال کر فلیٹ میں داخل ہونے کا سوچا مگر پھر ارادہ بدل دیا۔ کیونکہ وہ عمران کے فلیٹ میں اس طرح داخل نہیں ہونا چاہتا تھا۔ ابھی وہ اسی ادبیز بن میں تھا کہ سلیمان کا انتظار کرے یا واپس چلا جائے کہ سلیمان سیڑھیاں چڑھ کر فلیٹ کی طرف بڑھا اور بلیک زیرو کو وہاں دیکھ کر ٹھٹھک کر رک گیا۔

”ارے۔ طاہر صاحب آپ اور یہاں۔“ سلیمان نے حیران ہوتے ہوئے کہا اور مختلف قسم کے سامان سے لدے شاپنگ بیگز نیچے رکھ کر بلیک زیرو کو سلام کرتے ہوئے ہاتھ ملایا۔

”اوہ۔ تم بروقت پہنچے ہو سلیمان۔ میں اچانک بغیر اطلاع کئے ہی آ گیا ہوں۔“ بلیک زیرو نے اسے دیکھ کر خوش ہوتے ہوئے سلام کا جواب دیا۔

”زہے نصیب۔ آپ تو غریبوں کے ڈیرے پر آنا ہی بھول گئے ہیں طاہر صاحب۔“ سلیمان نے فلیٹ کا دروازہ کھولتے ہوئے شکوہ بھرے انداز میں کہا تو بلیک زیرو بے اختیار ہنس پڑا۔

”بہت خوب۔ عمران صاحب کا فلیٹ اگر غریبوں کا ڈیرہ ہے تو ہمارا

تو پھر خدا ہی حافظ ہے۔“ بلیک زیرو نے سلیمان کے لطیف طعنے کا برا منائے بغیر جملے کا مزہ لیتے ہوئے کہا تو سلیمان بھی مسکرا دیا۔ اس نے فلیٹ کا تالا کھولا اور آگے پیچھے دونوں اندر داخل ہو گئے۔ سلیمان نے اسے کامن روم میں بٹھایا اور خود چائے بنانے کے لئے کچن میں چلا گیا۔ شاپنگ بیگز اس نے کچن کی ایک الماری میں رکھ دیئے تھے۔ وہ چائے بنا کر ٹرائی گھسیٹتے ہوئے کامن روم میں پہنچا تو بلیک زیرو صوفہ کے ایک جانب موجود الماری میں پڑی سگریٹ کی ڈبیا کو اٹھا کر دیکھ رہا تھا۔ سلیمان ہونٹ ہنچتے ہوئے چائے کے برتن ٹیبل پر سجانے لگا۔

”سلیمان۔ یہ عمران صاحب نے سموکنگ کب سے شروع کر دی۔“ بلیک زیرو نے سلیمان سے پوچھا اور ہاتھ میں پکڑی ہوئی سگریٹ کی ڈبیا کو ٹیبل پر رکھتے ہوئے صوفے پر بیٹھ گیا۔

”کھجک ہے طاہر صاحب کھجک۔ بس اب تو سورج کے مغرب سے نکلنے کا انتظار کریں۔“ سلیمان نے باقاعدہ کانوں کو ہاتھ لگاتے ہوئے کہا تو اس کے اس انداز پر بلیک زیرو کی بے ساختہ ہنسی چھوٹ گئی۔

”ارے میاں۔ اس قدر دل برداشتہ کیوں ہو گئے ہو تم۔ آخر بات کیا ہے۔ کیا عمران صاحب سے کوئی جھگڑا ہو گیا ہے۔“ بلیک زیرو نے پوچھا۔

”میں نے آپ کو بتایا تھا نا طاہر صاحب کہ اب صورت حال بہت خراب ہو گئی ہے اور میرا اب فلیٹ پر صاحب کے ساتھ رہنا ممکن نہیں

رہا۔۔۔۔۔ سلیمان نے کپ میں چائے افریلے ہوئے افسردہ لہجے میں کہا تو بلیک زیرو نے سختی سے ہونٹ بھینچ لئے۔

”ہاں۔ اس کا مطلب ہے کہ صورتحال اس سے بھی زیادہ گھمبیر ہے جتنی میرے خیال میں تھی۔“ اس نے ہنکارہ بھرتے ہوئے کہا اور گہری سوچ میں کھو گیا۔

”آپ چائے لیں نا طاہر صاحب۔ یہ سکٹ بھی کھلا میں۔ میں بیکری سے پششل آرڈر پر ہوا کر لایا ہوں۔“ سلیمان نے کہا تو بلیک زیرو سر جھٹک کر جیسے ہوش میں آ گیا۔

”جھینک یو سلیمان۔“ اس نے ٹرے میں رکھے سکٹ کی طرف ہاتھ بڑھاتے ہوئے کہا۔

”طاہر صاحب۔ آپ کی آج کل میں صاحب سے ملاقات ہوئی ہے۔“ سلیمان نے اچانک پوچھا تو بلیک زیرو چونک کر اس کی طرف دیکھنے لگا۔

”نہیں۔ تم کیا کہنا چاہتے ہو۔ یہاں میرے پاس بیٹھ کر بتاؤ۔“ بلیک زیرو نے اس کی طرف دیکھتے ہوئے کہا اور اپنے قریب صوفے پر بیٹھنے کا اشارہ کیا۔

”مجھے لگتا ہے کہ صاحب پر کسی آسیب کا سایہ ہو گیا ہے۔“ سلیمان نے انکشاف کرنے کے انداز میں کہا تو بلیک زیرو، جس نے کپ کی طرف ہاتھ بڑھایا تھا، بے اختیار اچھل پڑا۔ مگر اگلے ہی لمحے قہقہہ لگا کر ہنس پڑا۔ چائے اس کے اوپر گرنے سے بال بال بچی تھی۔

”یہ بات تم کیسے کہہ سکتے ہو۔“ بلیک زیرو نے سلیمان کی بات سے محفوظ ہوتے ہوئے کہا اور چائے کی چسکیاں لینے لگا۔

”تو آپ کے خیال میں میرا تجزیہ غلط ہے۔“ سلیمان نے ناراضی کا اظہار کرتے ہوئے کہا۔

”ارے نہیں بھئی۔ میرا یہ مطلب نہیں تھا۔“ بلیک زیرو نے نفی میں سر ہلاتے ہوئے کہا۔

”طاہر صاحب۔ آپ سوچ بھی نہیں سکتے کہ صاحب کتنے بدل گئے ہیں۔ ایک لمحے کے لئے تو مجھے شبہ ہوا تھا کہ کوئی ایجنٹ عمران صاحب کا میک اپ کر کے فلیٹ پر آ گیا ہے۔“ سلیمان جذبات میں بہہ کر اپنے دل کی بات کہہ گیا۔

”اوہ۔ تمہاری یہ بات بے حد اہم ہے۔ تو پھر تم نے اس بات کو چیک کیا۔“ بلیک زیرو نے چونک کر پوچھا۔

”نہیں۔ مجھ سے غلطی ہو گئی۔ میں دراصل کیئر نہیں تھا۔ بس ایک خیال سامیرے ذہن میں آیا تھا مگر وہ مکمل طور پر صاحب ہی تھے۔ اس لئے میں نے یہ خیال بھی ذہن سے نکال دیا۔“ سلیمان نے بتایا۔

”تمہارا مطلب ہے کہ اس کا قد و قامت، چہرہ، ہنسیگو مکمل طور پر عمران صاحب کی ہی تھی۔“ بلیک زیرو نے پوچھا تو سلیمان نے اثبات میں سر ہلا دیا۔

”تو پھر تم کیسے کہتے ہو کہ وہ عمران صاحب نہیں تھے۔“ بلیک

زیرو نے الجھے ہوئے لہجے میں کہا۔

”وہ سگریٹ پی رہے تھے اور پھر ان کا رویہ میرے ساتھ انتہائی سخت تھا۔ جیسے تو ہیں آمیز سا ہو۔ صاحب جیسے بھی ہوں کم از کم ایسا نہیں کر سکتے۔“ سلیمان نے ہونٹ چباتے ہوئے کہا۔

”یہ بات سوچنے کی ہے۔ عمران صاحب سگریٹ ہرگز نہیں پیتے۔ ماسوائے اگر کہیں مشن کے دوران اس کی انتہائی ضرورت نہ آئے پڑے، ورنہ نہیں۔ لیکن جہاں تک رویے کی بات ہے تو وہ اس معاملے میں ذرا موڈی واقع ہوئے ہیں۔ کوئی بھی رویہ کسی بھی وقت اختیار کر سکتے ہیں۔ اس سے ان کی مراد توین نہیں ہوتی۔ اور یہ بات تم بھی اچھی طرح جانتے ہو۔“ بلیک زیرو نے تجزیہ کرنے کے انداز میں کہا تو سلیمان نے اثبات میں سر ہلا دیا۔

”لیکن فلیٹ میں وہ کون سے مشن پر تھے۔“ سلیمان نے منہ بناتے ہوئے کہا تو بلیک زیرو بے اختیار ہنس پڑا۔

”ہاں۔ یہ بات البتہ سوچنے والی ہے۔“ بلیک زیرو نے سوچنے کی ایکٹنگ کرتے ہوئے کہا اور چائے کا آخری گھونٹ بھر کر خالی کپڑے میں رکھ دیا۔

”ایک دوسری بات بھی ہے طاہر صاحب جو اس سے بھی زیادہ اہمیت کی حامل ہے۔“ سلیمان نے بڑے سنجیدہ لہجے میں باقاعدہ سسپنس کری ایٹ کرتے ہوئے کہا۔

”وہ کیا ہے۔“ بلیک زیرو نے اشتیاق آمیز لہجے میں

پوچھا۔

”صاحب نماز بالکل بھی نہیں پڑھ رہے تھے۔“ سلیمان نے کہا تو بلیک زیرو محاورہ ٹانہیں بلکہ حقیقتاً صوفی سے اچھل پڑا۔ لفظ گویا بم بن کر اس کی سماعت سے ٹکرائے تھے۔

”یہ کیسے ہو سکتا ہے۔ اوہ نو۔ کیا تم سچ کہہ رہے ہو سلیمان۔“ اس نے چونک کر پہلے حیران ہوتے ہوئے اور پھر تعذیب کے لئے سلیمان سے پوچھا۔

”میں سچ کہہ رہا ہوں طاہر صاحب۔ میں نے انہیں فجر کی نماز کے لئے اٹھایا تو وہ باقاعدہ ناراض ہو گئے اور اس دن کے گئے ہوئے ابھی تک واپس نہیں آئے۔“ سلیمان نے بتایا تو بلیک زیرو کی آنکھیں حیرت سے پھیلی چلی گئیں۔

”ادھائی گاڑ۔ تو میرا خدشہ درست ثابت ہوا۔ پہلے میں بھی سمجھ رہا تھا کہ تمہارا خیال غلط ہے لیکن اب صورت حال واضح ہو گئی ہے۔“ بلیک زیرو نے بڑے گھمبیر لہجے میں کہا۔

”تو کیا۔“ سلیمان نے بات کرتے ہوئے جملہ ادھورا چھوڑ دیا۔

”ہاں۔ وہ نقلی عمران تھا۔ دشمن کا ایجنٹ۔“ بلیک زیرو نے ہونٹ چباتے ہوئے کہا تو اس مرتبہ حیرت سے اچھلنے کی باری سلیمان کی تھی۔

”تو کیا آپ بھی اس بارے میں شک میں تھے مگر آپ تو کہہ

رہے تھے کہ میری ملاقات نہیں ہوئی۔“ سلیمان کو کچھ یاد آیا اور اس نے چونک کر پوچھا۔

”ملاقات تو نہیں ہوئی مگر مختلف ذرائع سے ایسی اطلاعات ملی ہیں۔“ بلیک زیرو نے گول مول انداز میں وضاحت کرتے ہوئے کہا۔

”اوہ۔ یہ تو بے حد خطرناک بات ہے طاہر صاحب۔ تو پھر عمران صاحب خود کہاں ہیں۔“ سلیمان نے پریشان سے سچے میں پوچھا۔

”اس بات کا ابھی تک پتہ نہیں چلا مگر نقلی عمران جہاں گیا ہے وہاں کا پتہ چل گیا ہے۔“ بلیک زیرو نے کہا اور اسے کچھ ضروری باتیں بتانے لگا۔

”اب تم فلیٹ کا سیورٹی سسٹم آن رکھنا اور اگر عمران صاحب خود بھی آئیں تو کلیئر ہونے کے بعد ہی انہیں اندر آنے دینا۔“ بلیک زیرو نے اسے ہدایت دیتے ہوئے کہا تو سلیمان نے اثبات میں سر ہلا دیا۔

”اب نقلی صاحب کو فوراً گرفتار کر لینا چاہیے طاہر صاحب۔ ورنہ وہ صاحب کو کوئی نقصان بھی پہنچا سکتا ہے۔“ سلیمان نے کہا تو بلیک زیرو کے چہرے پر ایسی گھمبیر صورتحال میں بھی نقلی صاحب کا لفظ سن کر بے اختیار مسکراہٹ آ گئی۔

”میں دانش منزل پہنچتے ہی اس کی گرفتاری کا حکم دے دوں گا مگر

اس سے پہلے لیبارٹری کی رپورٹ معلوم کرنا چاہتا ہوں۔“ بلیک زیرو نے اسے تسلی دیتے ہوئے کہا اور صوفے سے اٹھ کھڑا ہوا۔ مگر اس سے پہلے کہ وہ بیرونی دروازے کی طرف بڑھتا ٹیلی فون کی گھنٹی بج اٹھی۔ وہ چلتے چلتے رک گیا جبکہ سلیمان نے آگے بڑھ کر بیسور اٹھا لیا۔

”ہیلو۔ سلیمان بول رہا ہوں۔“ اس نے سنجیدہ لہجے میں کہا۔

”سلطان بول رہا ہوں۔ کیا عمران واپس آ گیا ہے۔“ دوسری طرف سے سر سلطان کی متوحش لہجے سے پر آواز سنائی دی۔ لاؤڈر آن ہونے کی وجہ سے بلیک زیرو یہ الفاظ سن کر تیزی سے فون کی طرف بڑھا۔

”نہیں صاحب۔ طاہر صاحب موجود ہیں یہ بات کیجئے۔“ سلیمان نے جلدی سے کہا اور فون بلیک زیرو کی طرف بڑھا دیا۔

”طاہر بول رہا ہوں سر۔ خیریت تو ہے۔ آپ کچھ گھبرائے ہوئے لگتے ہیں۔“ بلیک زیرو نے ریسور کو کان سے لگاتے ہوئے کہا۔

”طاہر بیٹے غضب ہو گیا۔ عمران جس لیبارٹری میں گیا تھا وہاں خوفناک دھماکوں کی اطلاعات ملی ہیں۔ مجھے ابھی وزیراعظم صاحب نے سیشل لائن پر بتایا ہے۔ ہمارے کئی سائنسدان قتل کر دیے گئے ہیں۔ خفیہ پراجیکٹ کو تباہ کیا جا رہا ہے۔“ سر سلطان نے تیز تیز لہجے میں بتاتے ہوئے کہا تو بلیک زیرو ایک لمحے کے لئے چکرا کر بی تو رہ گیا۔

”اوہ۔ یہ سب کس نے کیا ہے۔ وہاں کون سا خفیہ پراجیکٹ تھا۔“
 بلیک زیرو نے اپنے اوسان بحال رکھتے ہوئے پوچھا۔
 ”بیٹا۔ تفصیل میں جانے کا وقت نہیں ہے۔ مجھے وزیر اعظم
 صاحب نے تفصیل نہیں بتائی۔ تم فوراً وہاں پہنچو۔ مجھے تو یقین نہیں
 آ رہا۔ عمران خود بھی وہاں موجود ہے پھر بھی اتنی بڑی واردات کیسے ہو
 گئی۔“ سر سلطان کے لہجے میں عجیب سا دکھ اور شکوہ تھا۔ بلیک
 زیرو کا دل کٹ کر رہ گیا۔

”سر۔ آپ بے فکر رہیں۔ میں نے پہلے ہی سیکرٹ سروس کے
 ممبران کو وہاں بھیج دیا ہے۔ وہ وہاں پہنچ چکے ہوں گے۔ ہم انشاء اللہ
 دشمن کو کامیاب نہیں ہونے دیں گے۔“ بلیک زیرو نے انہیں تسلی
 دیتے ہوئے کہا۔

”اب ملک کی عزت تمہارے ہاتھ میں ہے بیٹا۔“ سر
 سلطان نے کپکپاتے ہوئے لہجے میں کہا اور خدا حافظ کہہ کر رابطہ ختم کر
 دیا تو بلیک زیرو نے بھی یوجھل ہاتھوں سے رسیور رکھ دیا۔
 ”یہ تو بہت برا ہوا طاہر صاحب۔“ کال ختم ہوتے ہی
 سلیمان نے کہا۔

”ہوں۔ انٹیلی جنس کے شعبہ میں ایسا ہوتا رہتا ہے سلیمان۔ کبھی
 سیر کو بھی سوا سیر نہ کر جاتا ہے مگر تم فکر نہ کرو۔ فتح ہمیشہ حق کی ہوتی
 ہے۔“ بلیک زیرو نے اس کی ڈھارس بندھائی۔

”اور ہاں۔ عمران صاحب کے ڈیپلیکیٹ کا ابھی سر سلطان یا سر

عبدالرحمان کو نہیں بتانا۔ میری کوشش ہے کہ ان کے علم میں آنے سے
 پہلے ہی اس معاملے کو کور کر لیا جائے ورنہ اس سے عمران صاحب کی
 کریڈیٹبلیٹی خراب ہو سکتی ہے۔“ بلیک زیرو نے اسے سمجھانے
 کے انداز میں کہا اور اس کے سر ہلانے پر تیزی سے بیرونی دروازے
 کی طرف بڑھ گیا۔ تھوڑی دیر کے بعد وہ دانش منزل پہنچ گیا۔ اس نے
 کار گیراج میں کھڑی کی اور جلدی سے ملحقہ عمارت کی طرف بڑھا
 جہاں خصوصی طور پر تعمیر کردہ ڈنگرز میں ایمر جنسی کے لئے چار مختلف قسم
 کے ہیلی کاپٹرز اور ایئر کرافٹ موجود تھے۔ وہ ایک تیز رفتار ہیلی کاپٹر
 منتخب کر کے اس پر سوار ہو گیا۔ اگلے ہی لمحے اس کا ہینک ہیلی کاپٹر
 کانٹر کی لیبارٹری کی طرف اڑا چلا جا رہا تھا۔

جولیا گہری نیند سو رہی تھی کہ اچانک دھماکے کی آواز سے اس کی آنکھ کھل گئی۔ پہلے تو اسے سمجھ نہ آئی کہ یہ آواز کیسی ہے۔ غالباً وہ کچھ دیر پہلے ہی نیند کی آغوش میں پھنسی تھی۔ لیبارٹری سے واپس آنے کے بعد وہ تینوں گیٹ ہاؤس میں چلے آئے تھے جہاں سکیورٹی انچارج نے عارضی طور پر ان کے لئے رہائش کا انتظام کر دیا تھا اور سائنسدانوں و انجینئرز کے لئے تعمیر کردہ رہائشی حصے میں ان کے لئے تین فلیٹس کی صفائی وغیرہ بھی کروائی جا رہی تھی۔ جولیا نے علیحدہ علیحدہ کی بجائے ساتھ ساتھ اور ایک ہی جگہ پر فلیٹس فراہم کرنے کو کہا تھا جس پر سکیورٹی انچارج نے انہیں دو روز انتظار کرنے کے لئے کہا تھا۔ اس پر اس نے برا سامہ بنایا تھا مگر صفدر کی بات پر وہ خاموش رہی تھی۔ اسے بتایا گیا کہ لیبارٹری کی تعمیر کے ابتدائی دنوں میں یہاں انچارج سائنسدان کو بھی ٹینٹ لگا کر گزارہ کرنا پڑا

تھا کیونکہ ان کے ملک میں سہولیات کی فراہمی کا معیار کوئی اتنا زیادہ بلند نہیں تھا۔ چونکہ اب اتنا عرصہ پاکیشیا میں رہتے ہوئے اسے بھی بہت سی حقیقتوں سے آشنائی ہو چکی تھی۔ اس لئے وہ محض کندھے اچکا کر رہ گئی۔ صفدر اور تنویر کے اپنے اپنے کمروں میں جاتے ہی جولیا بھی اپنے روم میں آ کر لیٹ گئی اور شاید یہ یہاں کے خوشگوار موسم کا اثر تھا کہ بستر پر لیٹے ہی اس کی آنکھ لگ گئی اور اب اچانک دھماکے کی آواز نے اسے بیدار کیا تھا۔ شاید اس پر نیند کا غلبہ تھا کہ وہ دوبارہ نیند کی وادی میں پہنچ گئی۔ ایک مرتبہ پھر دھماکے کی آواز کے ساتھ ہی کسی نے اس کا دروازہ کھٹکھٹایا۔ جولیا جیسے ہڑبڑا کر اٹھ بیٹھی اور دروازے پر دوبارہ دستک ہونے اور اپنا نام پکارے جانے پر وہ فوراً بستر سے نیچے اترتی اور شوژ پینن کر دروازے کی طرف بڑھی۔ آواز سننے پر اسے اندازہ ہو گیا کہ یہ صفدر ہے۔ اس کا اندازہ درست نکلا۔ اس نے دروازہ کھولا تو وہاں صفدر کے ساتھ تنویر بھی کھڑا تھا۔ اس سے پہلے کہ وہ کوئی بات کرتے ایک اور زور دار دھماکے کی آواز آئی تو وہ تینوں چونک کر کھلے حصے کے دوسری جانب دیکھنے لگے۔ لیبارٹری سے آگ کے شعلے بلند ہوتے دیکھ کر وہ سناٹے میں آ گئے۔

”دشمن اپنا کام دکھا گیا ہے۔ ہمیں لیبارٹری اور سائنسدانوں کو بچانا اور اسے پکڑنا ہوگا۔“ تنویر کی بات جولیا اور صفدر پر گویا بم بن کر گری اور دونوں جیسے کسی صدے کی کیفیت سے نکل آئے اور پھر

فورا ہی حرکت میں بھی آگئے۔ تنویر نے ان کی بات کا انتظار نہیں کیا تھا اور تیزی کے ساتھ جیب کی طرف بڑھا تاکہ وہ تینوں لیبارٹری پہنچ سکیں۔ اس نے جیب سٹارٹ کی ہی تھی کہ جولیا اور صفدر بھی بھاگتے ہوئے اس میں سوار ہو گئے اور اس نے جیب کو لیبارٹری کی طرف دوڑا دیا۔ اسی دوران لیبارٹری کی آگ بجھانے والی اور دوسری مختلف قسم کی پانچ چھ گاڑیاں بھی انہوں نے اس طرف بڑھتے دیکھیں جہاں دھماکے ہوئے تھے۔ یہ غالباً ریسکیو اور سیورٹی اہلکار تھے۔

”افسوس۔ ہم سوچتے ہی رہ گئے اور.....“ تنویر نے ہونٹ چباتے ہوئے فقرہ ادھورا چھوڑ دیا۔

”یہ اگر نعلی عمران کا کام ہے تو بہت برا ہوگا۔ چیف ہم سے سخت باز پرس کرے گا۔“ صفدر نے مضامین بھینچتے ہوئے کہا۔

”چیف یہ سب کچھ برداشت نہیں کرے گا۔ وہ ہمیں سخت سزا بھی دے گا۔“ جولیا نے انہیں معاملے کی سنگینی کا احساس دلایا تو تنویر نے ہونٹ بھینچتے ہوئے جیب کی رفتار اور تیز کر دی۔

اچانک ان کے بائیں جانب کچھ فاصلے پر پھر ایک دھماکہ ہوا اور لیبارٹری کی باؤنڈری لائن پر مین انٹرنس کے قریب ہی تعمیر کیا گیا ایک ٹاور ٹکوں کی طرح فضا میں ٹکھرتا چلا گیا۔ اگلے ہی لمحے دوسرا دھماکہ ہوا اور مین گیٹ دو حصوں میں ٹوٹ کر گر گیا۔ جس میں سے سیاہ لباس میں ملبوس پندرہ سولہ مسلح خلاب پوش اندر گھس آئے اور سیورٹی پر مامور اہلکاروں پر اندھا دھند فائرنگ کرنے لگے۔ رات کے وقت لیبارٹری کا

بیشتر حصہ اندھیرے میں ڈوبا ہوا تھا لیکن مین انٹرنس وے اور بعض بلڈنگز کے باہر مدھم سی روشنی کا انتظام کیا گیا تھا۔ حملہ آوروں نے، جو تربیت یافتہ اور جدید ترین اسلحہ سے لیس تھے، آنا فانا ہی کئی اہلکاروں کو ہلاک کر دیا۔ یہ سب کچھ چند سیکنڈوں میں ہی ہوا تھا اور جولیا، صفدر اور تنویر انہیں روک نہ سکے تھے۔ وہ جو کوئی بھی تھے، فائرنگ کرتے ہوئے تیزی کے ساتھ آگے بڑھنے لگے۔ ان کے ٹھیک ٹھیک نشانے یہ ثابت کرنے کے لئے کافی تھے کہ وہ تربیت یافتہ شوڑ ہیں۔

”پہلے انہیں روکنا ہوگا۔ ورنہ ہم لیبارٹری تک نہیں پہنچ سکیں گے۔“ صفدر نے تقریباً چیختے ہوئے انہیں معاملے کی سنگینی کا احساس دلایا۔ اور ابھی اس کی بات مکمل نہیں ہوئی تھی کہ اچانک تنویر نے جیب کو ٹرن دیا اور اسے حملہ آوروں کی طرف موڑ دیا۔ تینوں نے اپنے سیشل پمپل بھی نکال لئے تھے۔

”گڈ۔ مجھے بھی یہی خیال آیا تھا۔“ تنویر نے صفدر کے فیصلے پر مہر ثبت کرتے ہوئے اسے داؤ دی۔ صفدر اور جولیا نے کوئی رد عمل ظاہر نہیں کیا۔ ان کا دھیان سامنے کی طرف ہی رہا۔

انٹرنس وے پر بیرونی طرف خاموشی چھائی ہوئی تھی۔ جس کا مطلب تھا کہ دشمن نے انٹرل ڈیوٹی پر مامور سیورٹی گارڈز اور دیگر کمانڈوز کو پہلے نشانہ بنایا تھا اور اس کے بعد مین گیٹ کے دونوں طرف بے ہوئے بگڑز کو۔ کیونکہ وہاں سے کوئی مداخلت نہیں ہوئی تھی۔ جو یہ آشکار کرتا تھا کہ حملہ آور اس قدر تربیت یافتہ تھے کہ انہوں

نے بگڑز میں بیٹھے گا رڈز کو بھی ٹھیک ٹھیک نشانہ بنا ڈالا تھا جبکہ وقتے وقتے سے بنے ہوئے دوسرے بگڑز میں سے فائرنگ کی جا رہی تھی مگر ان اہلکاروں کے پاس شانہ زیادہ جدید ورژن کا اسلحہ نہیں تھا جس کی وجہ سے وہ حملہ آوروں تک مار نہیں کر رہا تھا۔ تنویر نے جیب آگے بڑھائی تو ان پر بھی فائر کیا گیا جسے تنویر نے فوراً واپس کر لیا۔ اس نے ڈاؤن کہہ کر ساتھیوں کو خبردار کرتے ہوئے اپنا سر پیچھ لیا تو جیب کی ونڈ سکرین ایک چھٹاکے کے ساتھ کڑیوں میں بکھر کر ان پر آ گئی۔ تاہم تینوں فائرنگ سے محفوظ رہے۔ حملہ آوروں کی فائرنگ میں شدت آگئی تھی۔ اسی دوران ریزرو سکیورٹی میں شامل ایم آئی کے گوریلے بھی ایکشن میں آ گئے جو اپنی تربیت کے مطابق دفاعی حکمت عملی اپناتے ہوئے زمین پر رول ہوتے ہوئے جوابی فائرنگ کرنے لگے۔ جس سے چار حملہ آور ڈھیر ہو گئے مگر دشمن پوری تیاری کے ساتھ آیا تھا۔ ان میں شامل ایک نقاب پوش، جو غالباً ان کا انچارج تھا، ایک لمبی سی نال والے پستول سے شعلے اگلنے لگا۔ اس کے پستول سے گولیاں پھیل کر ایک دائرے کی شکل میں نکل رہی تھی۔ جس نے مزید کئی اہلکاروں کو اہدی خیمہ سلا دیا۔ تنویر نے فوراً ہی جیب کو ڈگ ڈیگ انداز میں دوڑاتے ہوئے سر اوپر اٹھا کر اپنے کھنکھل پستول سے فائرنگ کی اور پھر فوراً ہی جیب کو ٹرن دیا۔ اسی دوران جولیا اور صفدر نے بھی اپنے پستولوں سے فائر کئے تھے اور تینوں کے یکے بعد دیگرے کئے گئے فائرؤں نے بھی سات حملہ آوروں کو ڈھیر کر دیا تھا۔ جولیا اور صفدر نے

دو، دو جبکہ تنویر نے تین شوٹرز کو نشانہ بنایا تھا۔ تیزی سے بھاگتی جیب یکدم ٹرن کرنے سے اٹکتے اٹکتے پٹی تھی۔ ان پر دوبارہ فائرنگ کی گئی لیکن خوش قسمتی سے تنویر نے صرف ایک لمحہ قبل ہی جیب کو دوبارہ ٹرن دیتے ہوئے اسے واپس موڑا تو وہ گولیوں سے بال بال بچ نکلے ورنہ صورتحال ان کے لئے خطرناک ثابت ہو سکتی تھی۔ اس لئے کہ جیب کی دونوں سائیڈوں پر ہلٹ پروف نہیں، عام شیشے نصب تھے۔ اس مرتبہ انہوں نے احتیاطی تدابیر کو بالائے طاق رکھتے ہوئے دوبارہ جوابی فائرنگ کی تو باقی کے حملہ آور بھی مارے گئے۔ دشمن شوٹروں کے حملے سے بچتے ہوئے اور نہیں نشانہ بنانے میں ان کی بہترین تربیت کام آئی تھی۔ آخر وہ دنیا کی مائی ہوئی ٹاپ اٹیلی جنس ایجنسی کے بہترین ایجنٹ تھے، جو کسی بھی ہنگامی صورتحال سے نپٹنے کی بھرپور صلاحیت رکھتے تھے۔ ان کی فائرنگ پر مین اسٹورس کے علاقے میں اب تقریباً خاموشی چھا گئی تھی مگر لیبارٹری کی جانب ہلکے ہلکے دھماکوں اور فائرنگ کی آوازیں بدستور آ رہی تھیں۔ جس سے ظاہر ہوتا تھا کہ وہاں بھی کوئی جھڑپ ہو رہی ہے۔ وہ فوراً اس جانب بڑھے۔ کچھ چھپیں اور دوسری دھمکے پھیل کر لیبارٹری کی طرف بڑھ رہی تھیں۔ اسی لمحے جیسے بجلی چمکتی ہے۔ ایک ریز سی نکل کر ریسکیو کی گاڑیوں کی طرف بڑھی اور دو گاڑیاں دھماکوں کے ساتھ فضا میں بلند ہوئیں اور آگ کے شعلوں کا روپ دھار کر واپس زمین کی طرف گرتی نظر آئیں۔

”اوہ۔ ان پر ریز فائر کیا گیا ہے۔“ صفدر اور جولیا کے منہ

سے تقریباً ایک جیسے الفاظ ہی نکلے تھے۔ تنویر نے ان کا جملہ مکمل ہونے سے پہلے ہی جیب کو تیزی سے گھمایا کیونکہ اس کی چھٹی حس نے بھی الارم بجا دیا تھا کہ دشمن کہیں قریب ہی ہے اور شاید ایک سیکنڈ کا ہی فرق پڑا تھا کہ ایک دوسرا ریز فائر ان کی جیب کے قریب سے گزر گیا اور وہ بال بال بچے تھے۔ دونوں جیتیمیں نیچے گرتے ہی دھوا دھڑ جلتے لگی تھیں اور چیخ و پکار مچ گئی تھی۔ شاید اس میں سوار الہکار زخمی بھی ہوئے تھے مگر غالب امکان یہی تھا کہ ان میں سے کئی جاں بحق ہو چکے تھے۔ تنویر نے شیرنگ کو گھماتے ہوئے اسے دوبارہ لیبارٹری کی طرف موڑ دیا۔ وہ اب مین بلڈنگ کے کافی قریب پہنچ گئے تھے۔ جب ایک سائے کو انہوں نے لیبارٹری سے ملحقہ بنائے گئے ہیلی پڈ کی طرف بھاگتے ہوئے دیکھا۔ وہ سر سے پاؤں تک سیاہ لباس میں ملبوس تھا۔ لیبارٹری والے حصے میں اب بھی ہلکے ہلکے دھماکے ہو رہے تھے اور وقفے وقفے سے بلند ہوتے ہوئے شعلوں نے یہاں روشنی سی کر رکھی تھی ورنہ عام حالات میں رات کے جھپٹے پہر لیبارٹری کی عمارت اندھیرے کا ہی حصہ معلوم ہوتی۔ کیونکہ خصوصی لائٹس ضرورت پڑنے پر ہی جلائی جاتی تھیں۔

”تنویر دائیں طرف۔“ جولیا نے بھاگتے سائے کی طرف اشارہ کرتے ہوئے چیخ کر کہا تو اس نے جیب کا رخ دائیں طرف موڑ دیا۔ اسی دوران سائرن بجاتی ایک جیب بھی لیبارٹری کی طرف بڑھنے لگی۔ صفدر اور جولیا نے چونکتے ہوئے مڑ کر دیکھا۔

”یہ سکیورٹی انتہارج ہوگا۔“ صفدر نے کہا۔ ابھی اس کا جملہ مکمل ہوا ہی تھا کہ بھاگتے ہوئے سائے نے ان پر ایک اور ریز فائر کیا مگر تنویر نے جو آرٹ پوزیشن میں تھا، پھرتی کے ساتھ شیرنگ کو گھما دیا اور تیز رفتاری سے تعاقب کرتی ہوئی جیب لہرائی ہوئی ایک طرف کو اٹھی اور دو پہیوں پر بھاگنے لگی۔ اب وہ بھاگتے ہوئے سائے کے قریب پہنچ گئے تھے۔ جولیا نے ایک ہاتھ سے سیٹ کو پکڑتے ہوئے دوسرے ہاتھ سے فائر کیا مگر اسی لمحے جیب ایک جھٹکے سے نیچے ہو کر دوبارہ چاروں پہیوں پر دوڑنے لگی۔ جس سے اس کا نشانہ خطا چلا گیا۔ جولیا کے فائر کرتے ہی ہیلی پڈ کی طرف بھاگتے ہوئے سائے نے فوراً زگ زیک پوزیشن میں دوڑنا شروع کر دیا۔ جس سے صفدر کی چلائی گولی بھی اپنے نشانے پر نہیں لگی۔ بھاگتا ہوا سایہ اب ہیلی پڈ کے قریب پہنچ چکا تھا۔

”یہاں کوئی ہیلی کاپٹر موجود نہیں۔ یہ مجرم کہاں بھاگ رہا ہے۔“ جولیا نے حیرت بھرے لہجے میں کہا۔

”ہاں۔ ہیلی کاپٹر تو خصوصی ڈیگرز میں ہیں۔“ صفدر نے اثبات میں سر ہلاتے ہوئے کہا۔

”ارے۔ وہ ہیلی کاپٹر۔“ آسمان پر ایک جانب سے اچانک ہیلی کاپٹر نمودار ہوا تو تنویر نے چونکتے ہوئے کہا۔ صفدر اور جولیا کی نظریں بھی آسمان کی طرف مڑ گئیں۔ اسی دوران ان کے عقب میں دو گاڑیاں بھی مجرم کا تعاقب کرتے ہوئے قریب آ گئیں۔ ان میں

ایک سیورٹی انچارج کی جیپ تھی۔ اچانک اس جیپ میں سے ایک فائر کیا گیا اور اگلے ہی لمحے انہوں نے بھاگتے ہوئے سائے کو لڑکھڑاتے ہوئے دیکھا۔ غالباً وہ ہٹ ہو گیا تھا۔ جولیا، صفدر اور تنویر جو خصوصی اسلحہ ساتھ لے کر آئے تھے۔ وہ جلدی میں گیسٹ ہاؤس میں ہی رہ گیا تھا۔ لیبارٹری کی حدود میں چونکہ ہتھیار لے کر آنا منع تھا اس لئے وہ یہ خصوصی اسلحہ ایک خاص قسم کے میٹرل سے بنے بیگ میں رکھ کر لائے تھے مگر اچانک حرکت میں آنے کے باعث وہ یہ اسلحہ استعمال نہیں کر سکے تھے اور دھماکوں کے بعد لیبارٹری اور سائنسدانوں کو بچانے بھاگ پڑے تھے۔ بھاگتا سایہ شاید ہٹ نہیں ہوا تھا کیونکہ وہ فوراً دوبارہ زنگ زنگ انداز میں آگے بڑھنے لگا تھا۔ اچانک ایک ایک جانب سے ایک اور بیلی کا پٹر خمدار ہوا اور اس جانب بڑھنے لگا جہاں فضا میں پہلا بیلی کا پٹر موجود تھا۔ یہ لیبارٹری کی سیورٹی کے لئے تھا۔ مگر اس سے پہلے کہ وہ بیلی پیڑ کے اوپر چکراتے دشمن کے بیلی کا پٹر کو نشانہ بناتا۔ اس بیلی کا پٹر سے ایک میزائل فائر ہوا اور اگلے ہی لمحے لیبارٹری کا بیلی کا پٹر فضا میں ہی دھماکے کے ساتھ پھٹا اور ہزاروں ٹکڑوں میں تقسیم ہو گیا۔ بیلی کا پٹر سے فوراً بعد ہی یکے بعد دیگرے دو اور میزائل فائر ہوئے اور پہلے نے سیورٹی انچارج کی جیپ اور اس کے ساتھ موجود دوسری گاڑی کے پرچے اڑا دیے تھے۔ اس میں سوار افراد بھی تباہ ہونے والے بیلی کا پٹر کے پائلٹ کی طرح جاں بحق ہو گئے تھے جبکہ دوسرے میزائل نے سیکرٹ سروس کے ممبران کی جیپ کو

نشانہ بنایا تھا۔ تنویر نے اس جان لیوا حملے سے بچنے کے لئے جیپ کو ایک مرتبہ پھر تیزی کے ساتھ گھمایا مگر اس کی ساری جدوجہد بے کار گئی اور لٹو کی طرح گھومتی ہوئی جیپ میزائل کی زد میں آ کر کسی پرندے کی طرح فضا میں بلند ہو کر ٹکڑوں کی طرح بکھرتی چلی گئی۔ جولیا، صفدر اور تنویر کو آخری احساس یہی ہوا تھا کہ باوجود تمام تر کوشش کے وہ ایک انجانے دشمن کے ہاتھوں ہٹ ہو گئے تھے اور مجرم ان کی آنکھوں میں دھول جھونک کر اپنا مشن مکمل کر گیا۔ اس کے ساتھ ہی ان تینوں کے احساسات ان کا ساتھ چھوڑ گئے۔ شاید ہمیشہ ہمیش کے لئے۔

بلیک زیرو کا ذہن زلزلے کی سی کیفیت سے دوچار تھا۔ عمران کی ملک میں عدم موجودگی کے دوران اگرچہ بارہا اس نے بہت سی ملک دشمن قوتوں کے انفرادی اور اجتماعی حملوں، سازشوں اور ملکی سلامتی کے خلاف بنائے جانے والے منصوبوں کا بڑی پامردی کے ساتھ مقابلہ کیا تھا اور پاکیشیا سیکرٹ سروس کی کریڈیٹبلٹی پر کبھی انگلی نہیں اٹھنے دی تھی۔ مگر چند روز سے پے درپے پیش آنے والے واقعات اور عمران کی پراسرار گمشدگی نے اسے چکرا کر ہی تو رکھ دیا تھا۔ وہ سوچ رہا تھا کہ خدا نخواستہ عمران کو کچھ ہو گیا اور دشمن اپنے کسی گھناؤنے منصوبے کو مکمل کر کے ملکی سلامتی کو کوئی نقصان پہنچانے میں کامیاب ہو گیا تو وہ اپنے آپ کو کبھی معاف نہیں کر سکے گا۔ وہ بے پناہ اختیارات اور بہترین انٹیلی جنس نیٹ ورک رکھنے کے باوجود عمران کو ٹریس نہیں کر پایا تھا۔ اس نے عمران کے موبائل اور وائرلیس وائچ میں مخصوص چپ کی

موجودگی کی وجہ سے بھی خصوصی مشینری کی مدد سے پتہ چلانے کی کوشش کی تھی لیکن حیرت انگیز طور پر مشین اس کی نشاندہی نہیں کر سکی تھی۔ دشمن جو کوئی بھی تھا۔ بے حد چالاک اور تجربہ کار تھا۔ بلیک زیرو کو عمران کی صلاحیتوں کا بخوبی ادراک تھا۔ اس کا دل کہہ رہا تھا کہ عمران کو کچھ نہیں ہوگا اور وہ خیریت سے ہے۔ انہی خیالوں میں مگن وہ ہیلی کاپٹر پر سوار کانٹر کی لیبارٹری کی طرف بڑھا چلا جا رہا تھا۔ انتہائی تیز رفتاری سے سفر کرتے ہوئے وہ نصف گھنٹے سے بھی پہلے کانٹر کی حدود میں داخل ہو گیا اور اگلے چند لمحوں میں اس کا ہیلی کاپٹر لیبارٹری میں لینڈ کر رہا تھا۔ لیبارٹری کا علاقہ کسی جنگ زدہ علاقے کا منظر پیش کر رہا تھا اور یہاں عجیب افزا تفری پھیلی ہوئی تھی۔ اس نے دانش منزل سے روانہ ہوتے ہوئے ہیلی کاپٹر سے جولیا اور دوسرے ممبران سے رابطے کی کوشش کی تھی مگر اس کا رابطہ نہ ہو سکا تھا۔ جس نے اس کی تشویش میں اضافہ ہی کیا تھا اور اب یہاں کا منظر دیکھ کر اس نے بے اختیار ہونٹ بھیجنے لگے تھے۔ صورتحال اس کی توقع سے زیادہ خراب تھی۔ یہی سوچتا ہوا وہ ہیلی کاپٹر سے نیچے اتر آیا اور لیبارٹری کی جانب بڑھا جہاں فائر بریگیڈ اور دوسرے ریسکولہ اہلکار امدادی کاموں میں مصروف تھے۔ آگ کافی حد تک بجھ چکی تھی اور اب وہاں سے دھوئیں کے بادل اٹھ رہے تھے۔

”ٹھہریے۔ اپنی شناخت کروائیں۔“ بلیک زیرو کو لیبارٹری کی طرف بڑھتے دیکھ کر ایک سکیورٹی آفیسر نے اچانک ہی اسے روکتے

ہوئے سخت لہجے میں کہا۔

”ایم آئی۔“ بلیک زیرو نے باوقار لہجے میں کہا۔

”سوری سر۔ حالات نارمل نہیں ہیں۔ پلیز اپنا سروس کارڈ چیک کروادیں۔“ سکیورٹی آفیسر کا لہجہ قدرے نرم پڑ گیا۔

”آل رائیٹ۔“ بلیک زیرو نے کہا اور اپنے کوٹ کی ایک جیب سے کارڈ نکال کر اس کی آنکھوں کے سامنے لہرایا اور پھر واپس رکھ لیا۔ اس نے راستے میں ہی ماسک میک اپ کر لیا تھا اور اس میک اپ کے مطابق کارڈ پہلے سے ہی اپنے پاس رکھا ہوا تھا۔

”اوکے سر۔“ سکیورٹی آفیسر نے مطمئن لہجے میں سر ہلاتے ہوئے کہا تو وہ تیزی سے قدم بڑھاتے ہوئے لیبارٹری کے مین گیٹ کی طرف بڑھا۔ بلیک زیرو کے مخصوص فوجی ہیلی کاپٹر پر پاکیشیا آرمی کے بڑے بڑے الفاظ دور سے ہی نظر آرہے تھے، جس کی وجہ سے بھی اس سے زیادہ پوچھ گچھ نہیں کی گئی۔ وہ مین گیٹ پر پہنچا تو اسے وہاں اعلیٰ فوجی وائیلی جنس حکام کھڑے نظر آئے جو اپنے ماتحتوں کو مختلف قسم کی ہدایات دے رہے تھے۔ یہاں ڈپٹی چیف آف ملٹری انٹیلی جنس کرنل اکرام رانا کو دیکھ کر بلیک زیرو چونک اٹھا۔ اب اس کے لئے سیکرٹ سروس کا حوالہ دینا ضروری ہو گیا تھا کیونکہ ایم آئی کے تعارف پر بات گز سکتی تھی۔

”ہیلو۔ یہ سب کیسے ہو گیا کرنل صاحب۔“ بلیک زیرو نے ان کے قریب جاتے ہی بڑے گھمبیر سے لہجے میں پوچھا تو کرنل اکرام

رانا اور دوسرے حکام چونک کر اسے حیرت سے دیکھنے لگے۔

”آپ کون ہیں۔ کیا اس ہیلی کاپٹر پر آپ آئے ہیں۔“ کرنل اکرام رانا نے بلیک زیرو کو بخور دیکھتے ہوئے کہا۔

”نمائندہ خصوصی پاکیشیا سیکرٹ سروس۔ مجھے ظاہر کہتے ہیں۔“ بلیک زیرو نے سر ہلاتے ہوئے کہا تو وہ بے اختیار اچھل پڑا۔

”لیکن نمائندہ خصوصی تو عمران صاحب ہیں پھر آپ۔۔۔۔۔“ اس نے بلیک زیرو کو سر سے پاؤں تک غور سے دیکھتے ہوئے تعجب سے پوچھا۔ اس کی آنکھوں میں شک کی پرچھائیاں تھیں۔

”وہ اس وقت چھٹی پر ہیں۔ مجھے چیف نے وزیراعظم صاحب کی درخواست پر یہاں بھیجا ہے۔“ بلیک زیرو نے بڑے باوقار لہجے میں کہا۔

”آئی ایم سوری۔ آپ کے بارے میں اطلاع تو پہنچ چکی تھی اور میں سمجھ رہا تھا کہ عمران صاحب آرہے ہیں لیکن۔۔۔۔۔“ کرنل اکرام رانا نے معذرت خواہانہ لہجے میں بات کرتے ہوئے جملہ ادھورا پھونک دیا۔

”اوکے۔ لیکن یہ کس طرح ہوا۔ یہاں کی سکیورٹی کی ذمہ داری تو آپ کی تھی۔“ بلیک زیرو نے لیبارٹری کی طرف دیکھتے ہوئے پوچھا۔ جہاں سے ریسکیو اہلکار زخمیوں کو اٹھا کر ایبوی لینس میں رکھ رہے تھے۔ ان میں سے بیشتر افراد کے جسم جلے ہوئے تھے اور وہ بری طرح کراہ رہے تھے۔ ان میں کچھ جاں بحق بھی ہو چکے تھے۔

”ابتدائی طور پر اتنا ہی پتہ چلا ہے کہ کسی ہیلی کاپٹر سے حملہ کیا گیا ہے۔ دشمن کو لیبارٹری میں موجود کسی خداری بھی مدد حاصل تھی اور اس سے پہلے یہاں دھماکے کروائے گئے ہیں۔“ کرنل اکرام رانا نے ہونٹ چباتے ہوئے بتانا شروع کیا۔

”لیبارٹری میں کام کرنے والوں کو کیسے چیک کیا جاتا تھا۔“ بلیک زیرو نے پوچھا۔

”یہاں کے سکیورٹی انچارج اور ہمارے آدی انہیں چیک کرتے تھے۔ دونوں طرف سے باقاعدہ رپورٹ بنتی رہتی تھی اور ایک مکمل میکنزم تھا۔ سکیورٹی انچارج بریگیڈیئر انجم بھی ہیلی کاپٹر کے حملے میں شہید ہو گئے ہیں۔“ کرنل اکرام رانا نے بتایا۔

”کیا اسی ہیلی کاپٹر سے حملہ کیا گیا تھا۔“ بلیک زیرو نے کچھ فاصلے پر زمین پر بکھرے ایک ہیلی کاپٹر کے ٹکڑوں کی طرف اشارہ کرتے ہوئے پوچھا۔

”نہیں۔ یہ لیبارٹری کی حفاظت کے لئے تھا۔ دشمن اپنے ہیلی کاپٹر سمیت نکل گیا ہے۔ یہ ہیلی کاپٹر تیس کلومیٹر دور ایک ویران پہاڑی علاقے سے مل گیا ہے۔“ کرنل اکرام رانا نے وضاحت کرتے ہوئے بتایا۔

”کیا اس میں سے دشمن کی کوئی چیز ملی ہے۔ میرا مطلب ہے جس سے تحقیقات میں مدد مل سکے۔“ بلیک زیرو نے سوالیہ لہجے میں پوچھا۔

”نہیں۔ وہ ہمیں تباہ شدہ شکل میں ملا ہے۔“ کرنل اکرام رانا نے نفی میں سر ہلاتے ہوئے کہا تو بلیک زیرو کندھے اچکا کر رہ گیا۔ اس نے واقعہ پر افسوس کا اظہار بھی کیا۔

”سر۔ ڈاکٹر گلر یز بھی ہلاک ہو گئے ہیں۔“ اچانک لیبارٹری کے اندر سے برآمد ہونے والے ایک نوجوان نے، جو آکسیجن سلنڈر پیٹے ہوئے تھا، کرنل اکرام رانا کی طرف بڑھتے ہوئے اطلاع دی تو وہ ایٹسکی ڈی کپتا ہوا مین گیٹ کی طرف بڑھ گیا جہاں سے ریسکیو اہلکار ایک سٹریچر پر کسی سائنسدان کی لاش رکھے باہر آرہے تھے۔

”دیری سیز۔ ہمارے چند سائنسدان پہلے شہید ہو چکے تھے۔ اب ایک اور مر گیا ہے۔“ کرنل اکرام رانا نے واپس آ کر انہیں بتایا تو بلیک زیرو کو اس کی بات کسی کرنٹ کی طرح لگی۔

”کیا آپ کے پاس ان تمام سائنسدانوں کے نام موجود ہیں اور دوسرے انجینئرز و دیگر عملے کے بھی جو شہید ہو گئے۔“ بلیک زیرو نے دھڑکتے دل کے ساتھ پوچھا۔ اس کی آنکھوں کے سامنے جولا، صفدر اور تنویر کے چہرے گھوم گئے جنہیں اس نے سائنسی سامان سپلائی کرنے والی کمپنی کے نمائندوں کے طور پر پہچانیا تھا۔

”جی ہاں۔ کیا آپ دیکھنا چاہتے ہیں۔“ کرنل اکرام رانا نے کہا تو بلیک زیرو کے اثبات میں سر ہلانے پر اس نے ایک اہلکار کو اشارہ کیا جس کے پاس ایک فائل موجود تھی۔ بلیک زیرو نے فائل کھول کر مرتب کردہ فہرست پر تیزی سے نظر دوڑائی تو اسے ان میں سیکرٹ

سروس کے کسی ممبر کا نام نظر نہ آیا۔ جس پر اس نے اطمینان کا سانس لیا۔

”کرنل صاحب۔ لیبارٹری میں سائنسی سامان سپلائی کرنے والے ادارے کے تین ملازمین بھی کام کر رہے تھے۔ اس میں ان کے نام درج نہیں۔ کیا آپ جانتے ہیں کہ وہ کہاں ہیں۔“ بلیک زیرو نے فائل بند کر کے الیکار کو واپس کرنے کے بعد ڈپٹی چیف آف ایم آئی سے پوچھا تو وہ بے اختیار چونک اٹھا۔ دوسرے فوجی حکام، جو ان کے پاس خاموش کھڑے تھے، وہ بھی یہ بات سن کر چند قدم مزید قریب آ کر ان کے پاس کھڑے ہو گئے۔

”اوہ۔ تو آپ کا مطلب ہے کہ دشمن کو اندر سے جو مدد فراہم کی گئی، اس میں یہ تینوں ملوث ہیں۔ نام کیا تھے ان کے۔“ کرنل اکرام رانا نے واردات کا کوئی سراغ ملتے دیکھ کر بڑے پر جوش لہجے میں پوچھا۔

”بہت افسوس کی بات ہے کرنل صاحب۔ آپ بھی پولیس والوں کی طرح فوری نتیجہ نکالنے لگے۔ وہ تینوں ہماری الو-سٹی گیٹھن میں یکسر تھے۔ میں بس یونہی ان کے نام پوچھ رہا تھا۔“ بلیک زیرو نے منہ بناتے ہوئے کہا تو کرنل اکرام رانا ایک طویل سانس لے کر رہ گیا۔ اس کا سارا جوش پانی کے بلبلے کی طرح ختم ہو گیا تھا۔

”تو کیا آپ یہاں آنے والوں کو پہلے چیک کرتے ہیں۔“ کرنل اکرام رانا نے حیران ہوتے ہوئے کہا۔ اس کی آنکھوں میں الجھن

تھی۔

”نہیں۔ ایسا کچھ بھی نہیں۔ لیکن ان کے ادارے کی الو-سٹی گیٹھن ہماری ایجنسی نے کی تھی۔ اس لئے مجھے ان کے بارے میں پتہ ہے۔“ بلیک زیرو نے گول مول جواب دیتے ہوئے کہا۔

”سیدھی طرح کہیں ناکہ وہ آپ کے لوگ تھے طاہر صاحب۔ ویسے تین افراد نے دشمن کے حملے کے بعد ان کا مقابلہ کیا تھا۔ اور مین گیٹ سے آنے والے دشمن کے ساتھیوں کو ان تینوں نے ہلاک کر دیا تھا۔ مگر بلی کا پٹر سے فار کئے گئے میزائل کی زد میں آ کر وہ زخمی ہو گئے تھے۔“ کرنل اکرام رانا نے مسکراتے ہوئے بلیک زیرو کو ہم خیال بنانے کی کوشش کی۔

”کیا ان میں ایک خاتون بھی تھی۔“ بلیک زیرو نے اس کی قیافہ شناسی کی دل ہی دل میں داد دیتے ہوئے پوچھا۔

”اولیس۔ میرا اندازہ درست نکلا۔ وہ لیبارٹری کے ہسپتال میں موجود ہیں۔ کیا آپ ان سے ملنا چاہتے ہیں۔“ کرنل اکرام رانا نے معنی خیز انداز میں مسکراتے ہوئے کہا۔

”نہیں۔ اس کی ضرورت نہیں۔ ویسے آپ کا اندازہ بھی درست نہیں، کیونکہ وہ سیکرٹ سروس کے الیکار نہیں تھے۔ اگر ایسا ہوتا تو دشمن کو وہ بھاگنے نہ دیتے۔ ویسے بھی یہاں کی سکیورٹی کی ذمہ داری ایم آئی کی تھی۔ پھر ہمیں اپنے ایجنٹ بھیجنے کی کیا ضرورت تھی۔“ بلیک زیرو نے تمسخر اڑانے والے انداز میں کہا تو کرنل اکرام رانا کی حالت دیکھنے

والی ہو گئی۔

”خیر۔ یہ بات تو آپ اس معاملے کو کور کرنے کے لئے بھی کہہ سکتے ہیں۔ ویسے ایم آئی کے لڑکے بھی سیکرٹ سروس سے کچھ کم نہیں لیکن ہمارے پاس آپ کی طرح جدید ٹیکنالوجی نہیں ہے۔“ کرنل اکرام رانا نے اپنے غصے کو ضبط کرتے ہوئے دلیل کا سہارا لیا۔ بلیک زیرو کی بات پر اس کا چہرہ سرخ پڑ چکا تھا مگر ایکسٹو کے بے پناہ اختیارات کی وجہ سے وہ سچ و تاب کھا کر رہ گیا۔

”آئی ایم سوری۔ میرا یہ مطلب ہرگز نہیں تھا کہ ایم آئی کا رکرڈنگ میں کچھ کم ہے۔ ویسے آپ کے خیال میں یہ حملہ کس نے کیا ہے۔“ بلیک زیرو نے اسے کول ڈاؤن کرتے ہوئے فوراً ہی مطلب کی بات پر آتے ہوئے کہا۔

”یہ یقیناً ایکریٹینس کا کام ہے۔ کسی اور ملک کے پاس اتنی جدید ٹیکنالوجی نہیں ہے کہ وہ ہمارے حفاظتی نظام کو جام کر سکے۔“ کرنل اکرام رانا نے انکشاف کرتے ہوئے کہا تو بلیک زیرو اور دیگر فوجی حکام چونک کر اسے دیکھنے لگے۔

”اوہ۔ یہ بات آپ کیسے کہہ سکتے ہیں۔“ بلیک زیرو نے قدرے تعجب سے پوچھا۔ کرنل اکرام رانا کے درست اندازے پر اس کے چہرے پر تحسین کے تاثرات ابھر آئے تھے۔

”سر۔ ابھی پتہ چلا ہے کہ قریب ہی موجود ایئر فورس کے اڈے سے لیبارٹری کی حفاظت کے لئے میگزین میں کھڑے کئے گئے فائٹر طیارے کو

کسی اعلیٰ سطحی حکم پر اڑنے نہیں دیا گیا اور پھر حملہ آور ہیلی کاپٹر میں موجود خصوصی آلات کی مدد سے لیبارٹری کا حفاظتی نظام بھی جام کیا گیا تھا۔“ بلیک زیرو کی معذرت پر کرنل اکرام رانا کا انداز قدرے مؤدبانہ ہو گیا۔

”اوہ۔ یہ بات بے حد اہم ہے۔ ایسا حکم کس نے دیا تھا۔“ بلیک زیرو نے انتہائی حیرت بھرے لہجے میں کہا۔

”ایئر کموڈور راحت صاحب نے بتایا ہے۔“ کرنل اکرام رانا نے قریب ہی کھڑے ایئر فورس کے ایک اعلیٰ آفیسر کی طرف اشارہ کرتے ہوئے کہا۔

”لیس سر۔ ایسا ہی ہوا ہے اور مجھے ابھی کنفرم کر کے بتایا گیا ہے کہ ایئروائس مارشل کی آواز میں کی جانے والی یہ کال، جس میں فائٹر طیارے کو حملہ آور ہیلی کاپٹر کو نہ روکنے کا حکم دیا گیا تھا جعلی تھی۔ ہم اس کی انویسٹی گیشن کر رہے ہیں۔“

”ہونہر۔ یہ تو باقاعدہ طلسم ہوشربا ہے۔ دشمن نے باقاعدہ پلان کر کے وار کیا ہے۔ کیا آپ کے پاس اس کال کی ریکارڈنگ ہے۔“ بلیک زیرو نے ہنگامہ بھرتے ہوئے کہا۔

”لیس سر۔ میں ابھی اس کی کاپی منگوانے کی ہدایت کرتا ہوں۔“ ایئروائس مارشل نے کہا اور جیب سے اپنا سیل فون نکال کر کال کرنے لگ گیا جبکہ بلیک زیرو ہونٹ کاٹتے ہوئے سوچنے لگا کہ اب یہ ریکارڈنگ ملنے کے بعد ہی بات آگے بڑھ سکے گی۔ پھر ابھی ایئروائس

مارشل نے کال ختم کی ہی تھی کہ اچانک بلیک زیرو کے سیل فون پر کال آنے لگی۔ اسی نے چونکہ رنگ ٹون کی جگہ وائبریشن لگا رکھی تھی اس لئے ٹون کی آواز نہیں آئی تھی۔ بلیک زیرو نے کوٹ کی جیب سے سیل فون نکالا تو اس پر سر سلطان کا خصوصی نمبر ڈپلے ہو رہا تھا۔

”ظاہر سیکنگ سر۔“ اس نے چند قدم سانس لینے پر ہو کر کال انٹینڈ کرتے ہوئے کہا۔

”سلطان بول رہا ہوں ظاہر بیٹا۔ کیا تم لیبارٹری پہنچ چکے ہو؟“ دوسری طرف سے سر سلطان نے تیز تیز لہجے میں پوچھتے ہوئے کہا۔

”لیس سر! میں ابھی پہنچا ہوں۔ لیبارٹری تباہ کر دی گئی ہے اور بہت سے سائنسدان اور انجینئرز شہید ہو چکے ہیں۔“ بلیک زیرو نے تاسف بھرے لہجے میں رپورٹ دیتے ہوئے کہا۔

”ظاہر! میری بات غور سے سنو۔ مجھے ابھی وزیراعظم صاحب نے خود کال کر کے وزیراعظم ہاؤس میں بلایا تھا اور خصوصی بریفنگ بھی دی ہے۔ ان کا کہنا ہے کہ اس لیبارٹری کے نیچے ایک اور خفیہ لیبارٹری ہے اور پہلی لیبارٹری کی سیمنٹ سے اس کا راستہ بنایا گیا ہے جس کا علم لیبارٹری انچارج ڈاکٹر محمود یحییٰ اور سیورٹی انچارج بریگیڈیئر انجم کو ہی ہے۔ انہیں اطلاع ملی تھی کہ سیورٹی اور لیبارٹری انچارج دونوں اس حملے میں شہید ہو چکے ہیں۔ لہذا تم اپنی نگرانی میں رہ سکیو آپریشن مکمل ہونے کے بعد لیبارٹری بند کر کے اس پر پہرہ لگوا دو اور خود دوسرے راستے سے لیبارٹری میں پہنچ کر وہاں کا کنٹرول سنبھال لو۔ چونکہ خفیہ

لیبارٹری مکمل طور پر کمپیوٹرائزڈ ہے اس لئے اس میں داخل ہونے سے پہلے کچھ خاص ہدایات کا جانا ضروری ہے۔“ سر سلطان نے تفصیل بتاتے ہوئے کہا تو بلیک زیرو کے چہرے پر حیرانگی کے تاثرات ابھر آئے کیونکہ اس کے وہم و گمان میں بھی نہیں تھا کہ وزیراعظم صاحب نے ایسا کوئی بندوبست کیا ہوگا۔

”وہاں کون سا پراجیکٹ مکمل کیا جا رہا ہے سر۔ یہ تو کسی لیبارٹری کے لئے بہترین خفیہ سیٹ اپ ہے۔ لیکن جب دشمن کو مطلوبہ چیز نہیں ملے گی تو وہ دوبارہ حملہ نہیں کرے گا۔“ بلیک زیرو نے پے درپے سوالات کرتے ہوئے کہا۔

”ان سوالوں کے جوابات میرے پاس نہیں ہیں۔ کیونکہ تم لیبارٹری جاؤ گے تب ہی پتہ چلے گا کہ دشمن وہاں تک پہنچا تھا یا نہیں اور انچارج سائنسدان سے وہ کوئی فائل وغیرہ بھی لے گیا یا یہ سب کچھ محفوظ ہے۔“ سر سلطان نے غیر واضح جواب دیتے ہوئے کہا۔

”آل رائٹ سر۔ تو وہ خاص ہدایات کیا ہیں۔“ بلیک زیرو نے ہونٹ چباتے ہوئے پوچھا۔

”وہ سیل فون پر تو میں تمہیں شاید ٹیکسٹ طریق نہ سمجھا سکوں اور کوئی بات مس بھی ہو سکتی ہے۔ اس لیے میں سیورٹی انچارج کے آفس میں ہاٹ لائن سے منسلک سیٹ پر ٹیکسٹ بھجوا رہا ہوں۔ اس پر تمام ڈیٹیل لکھی ہوئی ہے۔ یہ مجھے وزیراعظم صاحب نے فراہم کی تھی۔ تم سیورٹی انچارج کے آفس پہنچ کر مجھے اطلاع کرو۔ تمہارے بارے میں وہاں

خصوصی آرڈر بھی کر دیئے گئے ہیں۔“ سر سلطان نے وضاحت کرتے ہوئے اسے ہدایت کی تو اس کے اوکے کہنے پر رابطہ ختم ہو گیا۔ بلیک زیرو نے ایک طویل سانس لیتے ہوئے سیل فون کو جیب میں رکھا اور سیورٹی انچارج کے آفس کی لوکیشن معلوم کر کے ایک کار میں بیٹھ کر اس جانب بڑھ گیا۔

سیکرٹ آئی کا نام سن کر عمران بے اختیار چونک اٹھا تھا اور اسے بے اختیار کرنل فریدی یاد آ گیا جس نے حال ہی میں اس خفیہ اکیڈمی تنظیم کے خلاف کام کرتے ہوئے ایک اسلامی ملک کو نقصان پہنچانے کی گھناؤنی سازش ناکام بنائی تھی۔ اس مشن میں کرنل فریدی اور لیپٹننٹ حمید زخمی ہو گئے تھے جبکہ اس کے دو بہترین ایجنٹ اپنی جان سے گئے تھے۔ کرنل فریدی نے اسے بتایا تھا کہ سیکرٹ آئی اکیڈمی کی خفیہ انجینیئری اس کا ہی ایک ونگ ہے جو مختلف اسلامی ملکوں میں اپنا جاسوسی کا ایسا جال بچھاتا ہے جس کا کام مذہبی منافرت پھیلانا، معیشت کو نقصان پہنچا کر ملک کو غیر مستحکم کرنا، دہشت گردی کے لئے وطن فروشوں کا غیر ملکی ایجنٹوں کی تلاش اور تحریکی سرگرمیوں کے ٹریننگ سنٹرز قائم کرنا تھا۔ یہی وجہ تھی کہ اس خفیہ اکیڈمی تنظیم کا سننے ہی اس کی چھٹی حس نے اسے احساس دلا دیا تھا کہ ملک کے خلاف کوئی

خونک سازش تیار کی جا رہی ہے۔ دونوں مشین آپریٹرز کے آپریشن روم سے باہر جاتے ہی اس نے وہاں کا کنٹرول سنبھال لیا تھا اور اب ان کے ساتھ واپس آنے والے ایجنٹوں کا منتظر تھا تاکہ ان سے اپنے اغوا اور مشن کے بارے میں تحقیق کر سکے۔ ہوش میں آنے کے کچھ دیر بعد اسے اپنا سر گھومتا ہوا محسوس ہو رہا تھا۔ غالباً دشمن نے اسے کافی دیر بے ہوش رکھا تھا اور اسے اندازہ ہو گیا کہ وہ کافی دن بے حس و حرکت پڑا رہا ہے۔ یہ سوچ کر اس نے بے اختیار ہونٹ ختی کے ساتھ بچھنے لگے تھے اور اسے اب خود پر غصہ آ رہا تھا کہ وہ ایک معمولی سے ہول میکر کے ہاتھوں مار کھا گیا تھا۔

”سچ کہا گیا ہے کہ دشمن کو بھی حقیر اور معمولی نہیں سمجھنا چاہیے۔“ عمران بڑبڑایا۔ وہ آپریشن روم کے انٹرنس کے ایک طرف الٹ کھڑا تھا۔ کمپیوٹرائزڈ کنٹرول سسٹم سے منسلک ایل سی ڈی سکرینوں پر تبدیل ہوتے مناظر سے اسے چار افراد آپریشن روم کی طرف بڑھتے نظر آ رہے تھے۔ اس نے مشینوں کا کنٹرول ڈی کمپیوٹرائزڈ کر کے ارد گرد کے ماحول کو بھی فوکس کر کے چیک کیا تھا مگر یہاں سب کچھ نارمل ہی تھا۔ چاروں افراد اب انٹرنس دے پر پہنچ چکے تھے۔ اچانک اس نے ایک شخص کو جسے وہ ہاس پیئریاس کہہ کر پکار رہے تھے، ٹھٹھک کر رکستے ہوئے دیکھا۔ وہ آپریشن روم کو کنٹرول کرنے والوں سے کوئی بات پوچھ رہا تھا۔

”اوہ۔ کہیں اسے شک تو نہیں پڑ گیا۔“ عمران کے منہ سے

بے اختیار نکلا۔ مگر یہ اس کا محض وہم ہی تھا کیونکہ اگلے ہی لمحے وہ دوبارہ آگے بڑھ آئے مگر وہ بے حد چوکنا تھا۔ ان میں سے جو آگے تھا اس نے کوئی بین دبا کر انٹرنس دے کو کھولا اور پہلے خود اندر داخل ہوا۔ اس کے بعد دوسرے افراد آگے بڑھے۔ عمران ان کی نئی سڑنٹی کو دیکھتے ہوئے ایک مشین کے پیچھے ہو گیا تاکہ پیئریاس اور مائیکل اندر آجائیں۔ ان دونوں کے بھی اندر آنے کے بعد وہ اچانک ہی ان پر جھپٹ پڑا۔ چونکہ اس کے پاس ریپولور نہیں تھا اس لئے اس نے خالی ہاتھوں سے ہی انہیں زیر کرنا تھا۔ مگر وہ بھی خاصے تربیت یافتہ تھے۔ آپریشن روم میں ڈیوٹی دینے والے تو فیلڈ کے آدمی نہیں لگتے تھے۔ اس کا یہ خیال درست ہی نکلا تھا مگر پیئریاس اور مائیکل نے ایک ساتھ حملہ کرنے پر اسے بھی چھٹی کا دودھ یاد دلا دیا تھا۔ عمران نے جب کھڑے ہوئے دونوں پر کمرے کا وار کیا جبکہ اس کی دونوں ٹانگیں مشین مینوں کے سینوں پر لگیں جو چیختے ہوئے مشینوں سے دھماکوں کے ساتھ جاںکرائے اور خالی ہوتے بوروں کی طرح بے سدھ ہو کر گر پڑے۔ غالباً دونوں کے سر مشینوں سے ٹکرائے تھے اور وہ بے ہوش ہو گئے تھے۔ پیئریاس اور مائیکل کمرے کا وار سہہ کر اورغ کی آواز نکالتے ہوئے زمین پر گرے مگر پھر فوراً ہی زخمی بھیڑیے کی طرح واپس پلٹے اور پیئریاس کے بوٹ کا کنارہ عمران کی کمر پر ضرب لگا گیا اور عمران جو حملہ کرنے کے بعد گھومتے ہوئے مائیکل کی طرف بڑھا توازن خراب ہونے سے دھب سے زمین پر گرا اور پھر تیزی سے رول ہوتے ہوئے

چند قدم دور جا کر پھرتی سے واپس پلٹا۔ اس دوران پنیر یاس بھی سنبھل چکا تھا اور مائیکل بھی۔ اب ان دونوں کے ہاتھوں میں ریوالور چمک رہے تھے اور ان کی آنکھوں میں وحشت چمک رہی تھی۔ اس سے پہلے کہ ان کے درمیان کوئی بات ہوتی مائیکل کے ریوالور نے شعلہ اگھا مگر عمران فوراً ہی جھٹکائی دے کر دائیں طرف ہوا تو پنیر یاس نے اس پر گولیاں چلا دیں مگر عمران وہاں تھا ہی نہیں۔ وہ نصف سیکنڈ سے بھی کم وقت میں وہ جگہ چھوڑ کر بائیں طرف مڑا اور دوسرے فائر کا موقع دیے بغیر مائیکل پر ہاتھ ڈال چکا تھا۔ اگلے ہی لمحے مائیکل اڑتا ہوا اس کے سر کے اوپر سے ہو کر دائیں رخ پر مڑتے پنیر یاس پر گرا اور دونوں چیختے ہوئے نیچے گرے تو عمران جس نے مائیکل کے ریوالور پر ہاتھ ڈالتے ہوئے اسے ایک جھٹکے سے اچھالا تھا نے فوراً پیچھے مڑتے ہی ریوالور سے شعلہ اگلے۔ اس کی چلائی ہوئی گولیوں نے فرش سے اٹختے ہوئے مائیکل کے جسم کو چھلنی کر دیا۔ وہ جھٹکے لیتا ہوا دھب سے نیچے گرا اور خنڈا پڑ گیا۔ عمران نے مائیکل پر فائر کرنے کے فوراً بعد ایک گولی پنیر یاس پر بھی چلائی اور اس کے ہاتھ سے ریوالور نکل کر دور جا گرا۔

”بس۔ بہت ہو گئی اچھل کود۔ اب ہاتھ کھڑے کر کے چپ چاپ ادھر بیٹھ جاؤ۔“ عمران نے ہونٹ ہنسنے ہوئے سخت لہجے میں کہا۔

”تم خود تو چپ چاپ بیٹھے نہیں پھر مجھے کیوں چپ کرانا چاہتے ہو۔“ پنیر یاس نے دانت پیستے ہوئے کہا تو عمران چونک کر

اسے دیکھنے لگا۔ پنیر یاس نے ہاتھ اوپر اٹھائے اور اس کے قریب سے گزرتے ہوئے کرسی کی طرف بڑھا۔ شاید اس نے کوئی واؤ لگانا چاہا تھا مگر عمران کی اچانک فائرنگ پر چپ چاپ آگے بڑھا اور ہاتھ سر پر رکھے کرسی پر بیٹھ گیا۔ عمران نے اس کی چال میں معمولی سی لڑکھاہٹ محسوس کرتے ہی یکے بعد دیگرے دو گولیاں اس کے پاؤں کے قریب چلائی تھیں جس سے فرش کے ٹکڑے اکھڑ کر دور جا گئے۔

”اب کوئی غلط حرکت کی تو گولی تمہاری کھوپڑی میں لگے گی۔“ عمران نے اسے وارننگ دیتے ہوئے سرد لہجے میں کہا۔

”اوکے۔ اوکے۔ اب گولی نہ چلانا۔“ پنیر یاس نے کہا۔ وہ بے حد چونکا نظر آ رہا تھا۔ جیسے اسے خطرہ ہو کہ عمران ابھی اس پر حملہ کر دے گا۔

”مجھے یہاں کیوں قید کیا گیا تھا۔“ عمران نے اس کی آنکھوں میں جھانکتے ہوئے سخت لہجے میں پوچھا۔ وہ پنیر یاس سے چند قدموں کے فاصلے پر کھڑا تھا۔ ریوالور والا ہاتھ اس نے نیچے کر لیا تھا۔ اس کا انداز ایسا تھا جیسے اسے پنیر یاس سے کوئی خطرہ نہ ہو۔

”تم نے واؤ لگ کر گریز کا کارڈ واپس نہیں کیا تھا اس لئے۔“ پنیر یاس نے منہ بناتے ہوئے اسے چکرو دینے کی کوشش کی تو عمران اس کے جواب پر بے اختیار طنزیہ انداز میں ہنس پڑا۔

”یہ چکر کسی اور کو دینا۔ سمجھے اصل بات بتاؤ۔“ عمران نے دھوکہ دہی کے بر محل استعمال پر منہ بنا کر کہا۔

”اصل بات یہی ہے۔ اس کارڈ پر لاکھوں ڈالر زنگلوانے کا خفیہ طریقہ درج تھا۔ جب تم نے اسے واپس نہیں کیا تو تمہیں بے ہوش کر کے یہاں لاکر باندھ دیا گیا۔ مجھے انہوں نے ہار کیا ہے۔ کیونکہ انہیں خطرہ تھا کہ تم وہ طریقہ کسی اور کو بھی بتا سکتے ہو یا پھر خود نہ رقم نکالو۔“

پٹیریاں نے ایک کہانی گھڑتے ہوئے کہا۔

”کیا تمہیں قتل کرنے کے لئے ہار کیا گیا ہے۔“ — عمران نے مسکراتے ہوئے پوچھا۔ پٹیریاں کی چالاکی پر وہ اسے دل ہی دل میں داد دیئے بغیر نہ رہ سکا۔

”نہیں۔ بلکہ رقم نکالوانے تک تمہیں قید رکھنا تھا۔ اس کے بعد رہا کر دیئے۔“ — پٹیریاں نے کہا۔

”تو کیا رقم نکالوا لی گئی ہے۔“ — عمران نے کہا۔

”کیوں۔ تم کیوں پوچھ رہے ہو۔ کیا چھیننے کا ارادہ ہے۔“ پٹیریاں نے منہ بناتے ہوئے کہا۔

”نہیں۔ ویسے ہی پوچھ رہا ہوں۔“ — عمران نے زیر لب مسکراتے ہوئے کہا۔

”ہاں۔ نکالوا لی ہے۔ اسی لئے میں تمہیں رہا کرنے کے لئے آیا تھا جبکہ تم نے الٹا ہمارے آدمی کو ہلاک کر دیا ہے۔“ — پٹیریاں نے ہونٹ کھینچتے ہوئے کہا۔

”اچھا۔ تو تم مجھے اکیمریمیا سے یہاں مجھے صرف رہا کرنے کے لئے آئے ہو۔“ — عمران نے ہنستے ہوئے کہا۔

”میرا یہاں باقاعدہ سیٹ اپ ہے۔ اکثر لوگ مجھے ایسے چھوٹے موٹے کاموں کے لئے ہار کر لیتے ہیں۔“ — پٹیریاں نے ڈھٹائی کا مظاہرہ کرتے ہوئے اپنی بات پر زور دے کر کہا۔ اس نے گفتگو کے دوران ہاتھ آہستہ آہستہ نیچے کر لئے تھے۔

”تو یہ سارا سسٹم بھی اسی سیٹ اپ کا حصہ ہوگا۔“ — عمران نے وہاں مانیٹرنگ کے لئے رکھی مشینوں کی طرف اشارہ کرتے ہوئے استفہار کیا۔ اس نے ہاتھوں کو نیچے کرنے کا ٹوس نہیں لیا تھا۔

”ہاں۔ یہ میں نے حفاظت کے لئے لگا رکھا ہے۔“ — پٹیریاں نے اثبات میں سر ہلاتے ہوئے کہا۔ وہ دونوں ہاتھ گھٹنوں پر رکھے مؤدب بیٹھا تھا اور مکمل تعاون کرتے ہوئے سوالوں کے جواب دے رہا تھا۔

”تمہارا جو ساتھی ہلاک ہوا ہے اس کا کیا نام ہے۔“ — عمران نے خون میں لت پت پڑی لاش کی طرف اشارہ کرتے ہوئے پوچھا۔

”یہ مائیکل تھا۔ میرا بہترین ساتھی۔“ — پٹیریاں نے افسردہ لہجے میں کہا۔

”اب اپنا نام بھی بتا دو۔“ — عمران نے سرد لہجے میں کہا تو وہ اس کی آنکھوں میں بغور دیکھنے لگا۔

”پٹیریاں۔“ — اس نے ہونٹ چباتے ہوئے کہا۔

”سیکرت آئی میں تمہارا کیا عہدہ ہے۔“ — عمران نے اچانک پوچھا تو وہ بری طرح چونک پڑا۔

”گنگ۔ کیا مطلب۔ کون سی سیکرٹ آئی۔“۔۔۔۔۔ پیٹریاس نے گڑبڑاتے ہوئے لہجے میں کہا مگر اس کی آواز میں کھوکھلا پن تھا۔

”سیکرٹ آئی۔ میں فارسی نہیں بول رہا کہ تمہیں سمجھ نہ آئی ہو۔“

عمران کا لہجہ سخت ہو گیا۔

”وہ کیا ہے۔ ویسے مجھے فارسی آتی ہے۔“۔۔۔۔۔ پیٹریاس نے انجان بننے کی ایکٹنگ کرتے ہوئے اسے بتایا۔

”اوہ۔ میں تو بھول ہی گیا تھا کہ تم ہی اسے کے تربیت یافتہ ہو۔“

فارسی اور پشتو تو تمہیں خوب آتی ہوگی۔“۔۔۔۔۔ عمران نے بھنویں اچکاتے ہوئے کہا۔

”نہیں۔ یہ غلط ہے۔“۔۔۔۔۔ پیٹریاس کا لہجہ اب سنبھلا ہوا تھا۔

”کہانی تو تم نے خوب گھڑی ہے۔ تمہارا خیال ہو گا کہ میں تمہیں کوئی چور اچکا سمجھ لوں گا اور چھوڑ دوں۔“۔۔۔۔۔ عمران نے کہا مگر اس کے جملے مکمل کرنے سے پہلے ہی وہ بول اٹھا۔

”نہیں۔ لیکن جو تم کہہ رہے ہو ایسا بھی کچھ نہیں ہے۔“ پیٹریاس نے اس کی بات درمیان میں ہی کاٹتے ہوئے کہا۔

”اوکے۔ پھر جو اصل ہے وہ بتا دو۔“۔۔۔۔۔ عمران نے اسے بچوں کی طرح پچھارتے ہوئے طنزیہ لہجے میں کہا۔ اور ابھی اس کی بات مکمل ہوئی ہی تھی کہ پیٹریاس کا ایک بوٹ اڑتا ہوا عمران کے دائیں ہاتھ پر لگا اور ریوالور اس کے ہاتھ سے نکل کر سامنے دیوار سے ٹکرا کر نیچے گر گیا۔ پیٹریاس نے گفتگو کے دوران غیر محسوس انداز میں ایک

پاؤں دوسرے سے جوڑ کر اپنا دایاں بوٹ سے اڑی کو اوپر اٹھاتے ہوئے نیچے کھسکا لیا اور نشانہ باندھ کر عمران کے ریوالور والے ہاتھ پر پھینکا تھا۔ یہ بظاہر معمولی سی ترکیب تھی مگر وہ اپنے مقصد میں کامیاب رہا تھا۔ کیونکہ اسے اچھی طرح علم تھا کہ عمران کے ہاتھ میں ریوالور نہیں بلکہ اس کی موت ہے۔ پاکیشیا سیکرٹ سروس کی فائل کا مطالعہ کرتے ہوئے اس نے عمران کے بارے میں رپورٹس کو حیرت اور دلچسپی کے ساتھ پڑھا تھا۔ کرنل ولیم نے اسے خاص طور پر منع کیا تھا کہ عمران کے ساتھ تصادم سے ہر ممکن گریز کرے مگر وہ خود کو بھی کسی سے کم نہیں سمجھتا تھا۔ اس کا مشن کامیابی سے مکمل ہو گیا تھا، اگر عین وقت پر عمران ہوش میں نہ آ جاتا۔ ریوالور عمران کے ہاتھ سے نکلنے ہی پیٹریاس نے جھکاؤ دیتے ہوئے عمران کو فلاننگ گنگ لگائی جو اسے مہنگی پڑی۔ عمران نے فوراً ہی کمر کو بل دیتے ہوئے یکدم پیچھے ہو کر خود کو بچایا اور پیٹریاس کی گھومتی ہوئی ٹانگ کو اپنے ہاتھ سے مخصوص انداز میں ہلکا سا سناٹا کیا تو وہ کسی پرندے کی طرح اڑتا ہوا دیوار کی طرف گیا۔ اس نے بمشکل اپنے ہاتھوں کو آگے کر کے اپنا سر دیوار سے ٹکراتے ہوئے بچایا مگر اس کوشش میں اس کے بازوؤں پر شدید دباؤ پڑا اور وہ وجہ سے کسی پچھلی کی طرح فرش پر گر پڑا۔ عمران مڑ کر اسے نیچے گرا دیکھ کر قدرے حیرت سے ٹھٹھک کر رک گیا اور پھر طویل سانس لے کر رہ گیا۔ وہ سمجھ گیا کہ پیٹریاس بے ہوش ہو گیا ہے۔ وہ اسے چپک کرنے کے لئے آگے بڑھا اور یہی اس کی غلطی تھی۔ کیونکہ

پٹریاں بے ہوش نہیں ہوا تھا مگر عمران یہی سمجھا کہ وہ دیوار سے ٹکرا کر زخمی ہو گیا ہے جس کی بناء پر ہوش و حواس کھو بیٹھا ہے۔ وہ جیسے گولی کی طرح اڑ کر دیوار کی طرف گیا تھا، اسی طرح یکدم کروٹ بدلتے ہوئے واپس مڑ کر عمران پر حملہ آور ہوا۔ دیوار کے قریب گرا ہوا اپنا ریوالتور بھی اس نے جپ لگانے سے پہلے ہی اٹھا لیا تھا۔ عمران کو لگا تھا جیسے کوئی بجلی چمکی ہو۔ فلائنگ کلک کھا کر وہ اچھل کر پیچھے گرا تو اسی لمحے پٹریاں نے یکے بعد دیگرے تین فائر کئے مگر عمران آخر عمران تھا وہ جھلا وہ بنا ہوا تھا اور نیچے گرنے سے ایک ساعت پہلے ہی گھومتے ہوئے ہاتھ فرش پر لگاتے ہی معمولی سے جپ کے ساتھ جگہ بدلت چلا گیا اور پٹریاں کی چلائی دو گولیاں ماسوائے فرش اکھاڑنے کے کوئی کارنامہ سرانجام نہ دے سکیں اور اس کے تیسرے فائر سے پہلے ہی وہ مائیکل کی خون میں لت پت لاش کی اوٹ لے چکا تھا۔ عمران نے مائیکل کے بے جان جسم کو معمولی سا اوپر اٹھایا تھا جس کی وجہ سے تیسری گولی اسے لگی تھی اور خوش قسمتی سے ایسے زاویے پر جسم میں پیوست ہوئی تھی کہ عمران محفوظ رہا۔ تین فائر خالی جاتے دیکھ کر پٹریاں پر گویا وحشت سوار ہو گئی اور وہ دانت پیستے ہوئے غصے سے آگے بڑھا ہی تھا کہ کمرے میں گولی چلنے کی آواز کے ساتھ ہی ریوالتور اس کے ہاتھ سے نکلتا چلا گیا۔

بلیک زیرو نے فیکس رپورٹ پڑھ کر اسے کوٹ کی اندرونی خفیہ جیب میں محفوظ کیا اور کرسی سے اٹھ کھڑا ہوا۔ وہ تھوڑی دیر پہلے ہی کانٹر لیبارٹری میں سیکیورٹی انچارج کے آفس پہنچا تھا جہاں دو تین نگارڈز کے ہمراہ ایک باریش اویئر عمر شخص اس کا منتظر تھا۔ بلیک زیرو کے تعارف کروانے پر وہ اسے آفس کے اندر لے گیا۔ اس کا انداز مؤدبانہ تھا۔ غالباً اسے بتایا گیا ہو گا کہ کوئی بہت بڑا افسر آرہا ہے۔ بلیک زیرو کا ذہن چونکہ الجھا ہوا تھا اس لئے اس نے زیادہ بات نہیں کی اور آفس میں گئے کے ساتھ رکھی فیکس مشین دیکھنے لگا۔ چار فیکس مشینوں میں سے دو آن تھیں۔ وہ مطمئن سا ہو کر قریب رکھی ہوئی ایک کرسی پر بیٹھ گیا تو کرٹل اسے سلیوٹ کر کے باہر چلا گیا۔ جس کے تھوڑی دیر بعد مخصوص آواز پر وہ چونک کر اٹھا تو فیکس رپورٹ مشین سے نکل رہی تھی۔ رپورٹ پڑھ کر اس کے چہرے پر گہری سنجیدگی چھا گئی۔ سر

سلطان کی جانب سے بھجوائی گئی وزیراعظم کی رپورٹ بلاشبہ ایک ٹاپ سیکرٹ دستاویز تھی۔ تاہم اس میں یہ درج نہیں تھا کہ خفیہ لیبارٹری میں کس تھوڑی پر ریسرچ یا پھر تیاری کا کام ہو رہا ہے۔ یہ بات سوچنے کا اس کے پاس وقت بھی نہیں تھا۔ وہ لمبے لمبے ڈگ بھرتا ہوا آفس سے باہر نکلا ہی تھا کہ اس کے سیل فون کی ٹون بج اُٹھی۔ اس نے جیب سے سیل فون نکالا تو دوسری طرف سرسلطان تھے۔ وہ کمرل اور دوسرے گارڈز کے سلام کا جواب دیتا ہوا واپس کار کی طرف بڑھ گیا۔

”فیکس رپورٹ مل گئی طاہر بیٹا۔“ سرسلطان نے اس کے کال اینڈ کرتے ہی پوچھا۔

”لیس سر۔ میں آپ کو کال کرنے ہی والا تھا۔ دوسرا خفیہ راستہ لیبارٹری سے کچھ فاصلے پر بنایا گیا ہے۔“ بلیک زیرو نے کہا۔
 ”تو پہلے تم وہاں سے اندر داخل ہو گے۔“ سرسلطان نے سوالیہ انداز میں پوچھا۔

”لیس سر۔ لیبارٹری کے باہر ابھی بہت سے غیر متعلقہ افراد و اہلکار موجود ہیں۔ راستہ کلیئر ہونے پر میں اس دے کو بھی چیک کرتا ہوں مگر پہلے دوسرے خفیہ راستے کو دیکھنا ضروری ہے۔“ بلیک زیرو نے کار شارٹ کر کے اسے آگے بڑھاتے ہوئے کہا۔ سیل فون اس نے جیب میں رکھ کر اپنے کان کے اندرونی حصے کی جلد پر چسپاں چپ نما حساس ہینڈ فون کو پریس کر کے آن کر لیا تھا اور اب اس کے ذریعے

بات چیت کر رہا تھا۔

”اوکے۔ تم وہاں کی صورت حال جان کر مجھے فوراً اطلاع دینا۔ کیونکہ وزیراعظم صاحب کا بار بار اس بارے میں فون آرہا ہے۔“ سرسلطان کی آواز میں اس بار قدرے اطمینان کی جھلک نمایاں تھی۔

”آل رائٹ سر۔“ بلیک زیرو نے مسکراتے ہوئے مختصر جواب دیا تو سرسلطان کے رابطہ ختم کرتے ہی اس نے بھی سیل فون آف کر دیا اور کار آگے بڑھا دی۔ تھوڑی دیر بعد وہ لیبارٹری سے باہر ایک ویران سے راستے پر موجود تھا۔ ایک جگہ سڑک کے قریب درختوں کا جھنڈ دیکھ کر اس نے گاڑی اس جانب موڑ دی اور قریب پہنچ کر اسے پارک کر کے نیچے اتر آیا۔ اس نے کار کو لاک کیا اور درختوں کے جھنڈ میں داخل ہو گیا۔ تھوڑا آگے جا کر اسے ایک غیر متعلقہ سا نظر آیا۔ اس کے اندر ایک ٹیوب ویل نصب تھا لیکن اس کی مشینری ناکمل تھی۔ اسے ایک نظر دیکھتے ہی بلیک زیرو سمجھ گیا کہ اسے جان بوجھ کر اس حالت میں رکھا گیا ہے۔ وہاں ایک طرف چٹائی پڑی ہوئی تھی اور جگہ بھی صاف تھری نظر آ رہی تھی۔ جس سے ظاہر ہوتا تھا کہ یہاں ایک یا ایک سے زیادہ افراد باقاعدہ ڈیوٹی دیتے ہیں۔ اس نے ایک نظر ارد گرد کے ماحول پر ڈالی اور پھر مطمئن ہو کر ٹیوب ویل مشین کی طرف بڑھ گیا۔ بلیک زیرو نے مشین کے دائیں جانب لگے ایک ہب کو چار مرتبہ بائیں جانب گھما کر پریس کیا اور پیچھے ہٹ گیا۔ ابھی چند سیکنڈ ہی گزرے تھے کہ نزدیک ہی زمین کا ایک ٹکڑا جس پر گھاس اگی ہوئی تھی بغیر کوئی

آواز پیدا کئے معمولی سا اوپر کو اٹھا اور ایک جھٹکے سے ہاتھیں جانب کو
مڑتا چلا گیا۔ اب وہاں ایک خلا سا نظر آ رہا تھا جس میں سے میڑھیاں
نیچے جا رہی تھیں۔ بلیک زیرو آگے بڑھ کر میڑھیاں اترنے لگا۔ ابھی
چند میڑھیاں ہی اتر چکی تھیں کہ بیرونی خفیہ راستہ خود بخود بند ہو گیا۔ وہ
میڑھیاں اتر کر نچلے فلور پر پہنچ کر رک گیا۔ یہ ایک مختصر سی راہداری تھی۔
اس نے آگے بڑھنے سے پہلے ایک جانب دیوار پر مخصوص جگہ کو ہلکا سا
پرہیز کیا تو اس کے سامنے ایک چھوٹی سی سکرین روشن ہو گئی، جو بظاہر
دیوار کا حصہ نظر آ رہی تھی۔ بلیک زیرو نے سکرین کے نچلے حصے میں
ظاہر ہونے والے کی پیڈ کے مختلف بٹن پر ہیز کرنا شروع کر دیئے۔
جس پر وہاں ایک پرفارم سا ابھر آیا اور اس نے اسے پر کرنا شروع کر
دیا۔ فیکس رپورٹ ایک نظر دیکھ کر ہی اسے مخصوص کوڈ ورڈ زیاد ہو گئے
تھے۔ آخری ورڈ اٹھرتے ہی سکرین پر ایک جانب سبز رنگ کا دائرہ
سا روشن ہو گیا۔ اگلے ہی لمحے سکرین کے کونے میں سے سفید رنگ کی
لائٹ سی ٹکڑ کر بلیک زیرو کے چہرے پر پڑی اور اس کے ساتھ ہی
سکرین آف ہو گئی۔ اس نے ایک طویل سانس لیا اور راہداری میں
آگے بڑھ گیا۔ اب یہاں کے کمپیوٹر انٹرفیس میں اس کا چہرہ فوکس
ہو چکا تھا۔ جس کی وجہ سے وہ آسانی سے تمام حصوں میں آ جا سکتا تھا
ورنہ سیکورٹی مانیٹرنگ سسٹم کی وجہ سے مخصوص ریز فارز ہونے پر وہ بے
ہوش ہو جاتا۔ راہداری میں ہلکی ہلکی روشنی بکھری ہوئی تھی۔ راہداری کا
اختتام ایک دروازے پر ہوا۔ جس پر کوئی چینڈل وغیرہ موجود نہیں تھا

بلکہ اس کے درمیان میں ایک مستطیل نشان بنا ہوا تھا۔ اس نے اسے
ہلکا سا پرہیز کیا تو وہ نشان کسی ایل سی ڈی سکرین کی طرح روشن ہو گیا
اور اس میں سے بھی سفید رنگ کی روشنی سی ٹکڑ کر بلیک زیرو کے
چہرے پر پڑی اور فوراً بعد ہی سکرین آف ہو گئی۔ اگلے ہی لمحے دروازہ
کھلتا چلا گیا۔ یہ ایک چھوٹا سا ہال تھا جہاں مختلف قسم کی مشینیں پڑی
ہوئی تھیں۔ تمام مشینیں آٹومیک انداز میں کام کر رہی تھیں۔ وہ انہیں
ایک نظر دیکھتا ہوا آگے بڑھا اور ایک دوسرے دروازے سے بھی
مخصوص پراسس سے گزر کر دوسری جانب بڑھا تو یہاں ایک سرنگ
بنی ہوئی تھی۔ جہاں دو رویہ سڑک پر ایک کار نظر آ رہی تھی۔ وہ اس
پر سوار ہو کر آگے روانہ ہو گیا۔ کار تیل یا بجلی کی بجائے ایٹمک
نیوٹرون پر چل رہی تھی جس کا پتہ اسے مخصوص نشانات سے لگا۔
تھوڑی دیر بعد سرنگ ختم ہو گئی اور وہ کار کو بند کر کے نیچے اتر آیا۔
یہاں سے میڑھیاں اوپر جانے کی بجائے بالکل سامنے ایک دروازہ
بنا ہوا تھا جہاں سے بھی مخصوص پراسس کے ذریعے وہ ایئر ہوا تو
ایک بڑے سے ہال میں داخل ہو گیا۔ یہاں ہر طرف ٹوٹی ہوئی
مشینیں اور ان کے پڑے بکھرے پڑے تھے جبکہ چند ایک مشینیں
چلی ہوئی حالت میں موجود تھیں۔ غالباً انہیں کسی ریز سے تباہ کیا گیا
تھا۔ ایک جانب میڑھیاں اوپر جا رہی تھیں جس کا اختتام ایک بند
دروازے پر ہو رہا تھا۔ بلیک زیرو سمجھ گیا کہ یہ لیبارٹری کے پیمفٹ
کے نیچے واقع مختصر سی خفیہ لیبارٹری کا حصہ ہے۔ یہاں ہال سے

ملحقہ دو آفسز اور شیشے کا بند کیمین موجود تھا۔ آفس کے ایک جانب بڑی سی مشین چل رہی تھی۔ بلیک زیرو نے قریب جا کر دیکھا تو وہ ایک طویل سانس لے کر رہ گیا۔ مشین کی سکرین پر مخصوص نشانات نظر آرہے تھے۔ اسے بھی ریز فائر سے تباہ کرنے کی کوشش کی گئی تھی مگر دشمن اس میں کامیاب نہیں ہوا تھا۔ اسی مشین کی وجہ سے دھماکہ خیز مواد نہ تو یہاں پھٹ سکا تھا اور نہ ہی اس کے اثرات یہاں پہنچے تھے تاہم یہ مشین ریز فائر سے دوسری مشینوں کو تباہ ہونے سے نہیں بچا سکی تھی۔ اچانک ایک خیال بکلی کے کوندے کی طرح اس کے ذہن میں آیا تو وہ جلدی سے آفس کی طرف بڑھ گیا۔ لیکن یہاں بھی مختلف درازیں کھلی ہوئی اور سامان بکھرا پڑا تھا۔ دشمن اپنے مقصد میں کامیاب رہا تھا۔ اس نے بوجھل قدموں سے آفس کی تلاشی لینا شروع کر دی۔ یہاں سے کسی اہم یا خفیہ دستاویز اور فارمولے کا ملنا اب ناممکنات میں سے ہی تھا۔ مگر تھوڑی سی تک وہ دو کے بعد اس کی خوشی کی انتہا نہ رہی جب وہ ایک خفیہ دراز دریافت کرنے میں کامیاب ہو گیا۔ اس میں مختلف قسم کی فائلیں اور ایک خصوصی ساخت کا باکس پڑا ہوا تھا۔ فائلوں پر ٹاپ سیکرٹ کے الفاظ ریڈ کلر میں نمایاں نظر آرہے تھے۔ یہ کل چار فائلیں تھیں جو خفیہ پراجیکٹس اور ان کے فارمولوں پر مشتمل تھیں۔ اس نے باکس کو کھولنے کی کوشش کی لیکن کامیاب نہ ہو سکا۔ پھر اس نے کوٹ کی جیب سے سیل فون نکالا اور سر سلطان کو کال کرنے لگا۔

مگر پھر غیر ارادی طور پر فوراً ہی ارادہ ملتوی کر دیا۔ اس نے سوچا کہ آخر یہ منصوبہ ہے کیا اور حکومت اسے کیوں اس پر اسرار انداز میں مکمل کر رہی ہے۔ اس نے سیل فون واپس جیب میں رکھا اور ایک کرسی پر بیٹھ کر فائل کو کھول کر پڑھنے لگا۔ فارمولا تو اس کی سمجھ میں نہ آیا کیونکہ وہ مخصوص سائنسی اصطلاحات میں لکھا گیا تھا مگر خفیہ پراجیکٹ کی فائل پڑھتے ہی اس کے چودہ طبق روشن ہو گئے۔ وہ سوچ بھی نہیں سکتا تھا کہ ایسا بھی ہو سکتا ہے۔ وہ کچھ دیر تک شش و پنج کی کیفیت میں بیٹھا رہا مگر کوئی فیصلہ نہ کر سکا۔ وہ سوچنے لگا کہ اگر اس کی جگہ عمران ہوتا تو کیا کرتا۔ کچھ دیر تک غور و خوض کے بعد بالآخر وہ ایک نتیجے پر پہنچ ہی گیا۔ اس نے اپنا سیل فون نکالا اور سر سلطان کو کال کرنے لگا۔

"ہوں! اچھا لڑاکا ہے۔" — عمران حسین آمیز لہجے میں مسکراتے ہوئے بڑبڑایا اور پھر آپریشن روم کی تلاشی لینے لگا۔ وہ کچھ تھکاوٹ سی محسوس کر رہا تھا۔ غالباً اس کی وجہ مسلسل بے ہوش رہنا تھا۔ تھوڑی دیر بعد ایک جگہ سے نائیلون کی رسی برآمد ہونے پر اس نے پیٹریاس اور دوسرے دونوں بے ہوش پڑے ہوئے افراد کو اچھی طرح باندھ دیا۔ اس نے ایسی گانٹھ لگائی تھی جو وہ کسی طرح بھی کھول نہیں سکتے تھے۔ پھر اس نے پہلے ان کے لباس کی تلاشی لی تو پیٹریاس کی جیب سے ایک فائل اور پاکٹ سائز کا ہاکس نکلتے پر وہ بری طرح چونک اٹھا۔ فائل کے کور پر گورنمنٹ آف پاکیشیا اور ناپ سیکرٹ کے الفاظ لکھے نظر آرہے تھے جبکہ درمیان میں ایک بڑی سی آنکھ کی تصویر اور اس کے بلیک کارنیا کے درمیان میں سفید رنگ میں دماغ کی تصویر بنی ہوئی تھی۔ اس کے نیچے کانٹر لیبارٹری کے الفاظ درج تھے۔ اس نے فائل کو کھولا تو وہ عجیب و غریب سی تھوڑی پر مٹی تھی اور اس میں ریسرچ پیپرز ایک ترتیب کے ساتھ رکھے گئے تھے جبکہ دماغ اور آنکھ کی مختلف تصویریں بنی ہوئی تھیں۔ اس نے فائل کو بند کر کے اپنی جیب میں منتقل کیا اور پیٹریاس کے بازو کھول کر اس کا کوٹ اتار کر اسے پہن لیا اور پیٹریاس کو دوبارہ باندھ دیا۔ ہاکس کو بھی اس نے کوٹ کی جیب میں رکھ لیا۔ عمران سب سے پہلے مشین آپریٹرز کو ہوش میں لایا اور ان سے سی اے کے خفیہ مشن کے بارے میں پوچھنے لگا، مگر وہ کانٹر لیبارٹری سے لاعلم ہی نکلے۔ اس نے دونوں کو گولیاں مار کر ہلاک کر دیا اور

سانو عمران نے کیا تھا۔ مائیکل کی لاش کی اوٹ لیتے ہی اسے وہ ریوالور قریب ہی پڑا نظر آ گیا تھا جو اس کے ہاتھ سے نکل کر گرنا تھا۔ عمران نے فوراً ہی اسے پکڑ کر پیٹریاس کے اگلے حملے سے پہلے ہی گولی چلا دی تھی۔ ریوالور ہاتھ سے نکلتے ہی پیٹریاس نے بھی فائرنگ کی پرواہ نہ کرتے ہوئے عمران پر چھلانگ لگا دی مگر عمران نے فوراً ہی اٹھتے ہوئے اسے اپنی ٹھوکروں پر رکھ لیا۔ اس کے پاؤں بجلی کی طرح چل رہے تھے اور پیٹریاس زمین پر لوٹ پوٹ ہوتے ہوئے بری طرح تڑپ رہا تھا مگر وہ عمران کے پاؤں نہیں پکڑ سکا۔ پھر عمران نے ریوالور کا دست اس کی کھوپڑی پر رسید کیا تو اس کے منہ سے عجیب سی آواز نکلی اور اس کے ہاتھ پاؤں سیدھے ہوتے چلے گئے۔ وہ بے ہوش ہو چکا تھا۔ عمران ایک طویل سانس لیتے ہوئے اٹھ کھڑا ہوا۔ اس کا سانس تیز تیز چل رہا تھا۔ سی اے کے ایجنٹ نے اسے سچائی کا تاج نبھادیا تھا۔

پیڑیاس کو بے ہوش ہی رہنے دیا۔ سی اے کے اس اڈے کی اچھی طرح تلاشی لینے کے باوجود کوئی کام کی چیز اس کے ہاتھ نہ لگی۔ تاہم ایک تہہ خانہ دریافت ہو گیا جس میں خطرناک اسلحہ اور گولہ بارود موجود تھا۔ یہ کانچی کا ساحلی اور پر رونق علاقہ تھا جس کی وجہ سے اس نے اسلحہ خانے کو تباہ کرنے کا ارادہ ملتوی کر دیا اور پیڑیاس کو بے ہوشی کی حالت میں ہی رانا ہاؤس منتقل کرنے کا فیصلہ کر لیا۔ اس نے پیڑیاس کو جیب کے پچھلے حصہ میں لٹا کر اوپر ایک ترپال پھیلا دی جو اسے جیب سے ہی مل گئی تھی۔ تھوڑی دیر کے بعد وہ جیب دوڑاتا ہوا قریب ہی واقع سیکرٹ سروس کے ایک سیف ہاؤس میں پہنچ چکا تھا۔ جہاں اس کی اچانک آمد کسی دھماکے سے کم ثابت نہ ہوئی تھی اور وہاں ایک پلچل سی جج گئی تھی۔

”میجر ایلاس نظر نہیں آ رہا۔ کہیں وہ اپنی ساس صاحبہ کی فرمائش پر ہرن کا شکار کرنے تو نہیں نکل پڑا۔“ عمران نے پوچھا تو وہاں موجود سیکرٹ سروس کے ایجنٹس بے ساختہ ہنس پڑے۔ وہ سمجھ گئے کہ عمران اسے اچھی طرح جانتا ہے۔

”سر۔ وہ ایک ضروری کام سے تھوڑی دیر پہلے ہی کہیں گئے ہیں۔ میں نے میسج کر دیا ہے۔“ ایک اہلکار نے، جس کا نام عادل تھا، مؤدبانہ لہجے میں کہا تو عمران مطمئن انداز میں سر ہلاتے ہوئے انہیں کچھ ہدایات دینے لگا۔

پیڑیاس کو سیف ہاؤس کے ہال نما تہہ خانے میں، جو ٹارچر روم

کے انداز میں آراستہ تھا ایک کرسی پر بٹھا کر اس کے ہاتھوں کو ڈبل لاک والی پتھڑی میں جکڑ دیا گیا۔ عمران کی ہدایت پر اہلکاروں نے اس کے پاؤں کو رسیوں سے باندھ کر کوئی خاص قسم کی گانٹھ بھی لگا دی۔ وہ اس کام سے فارغ ہوئے ہی تھے کہ ایک ادیز عمر کا درمیانے سے قد کا شخص تہہ خانے کی سیڑھیاں اتر کر نیچے آ گیا۔

”یہ آپ راستہ کیسے بھول پڑے عمران صاحب۔ بڑے طویل عرصے کے بعد آپ نے اس طرف کا رخ کیا ہے۔“ میجر ایلاس نے سلام دعا کے بعد شکوہ کرنے کے انداز میں کہا۔

”راستہ میں نہیں بھولا یہ مجرم بھول گیا تھا۔ اب دیکھو یہ راستہ نہ بھٹکتا تو تم سے ملاقات کیسے ہو سکتی تھی۔ اسی لئے کہتے ہیں کہ رب جو کرتا ہے بہتر ہی کرتا ہے۔ تم سناؤ ہرن کا شکار ہو گیا ہے یا نہیں۔“ عمران نے کہا تو میجر ایلاس پھٹکی سی ہنسی ہنس کر رہ گیا۔ وہ اپنے انوا کی بات کو گول کر گیا تھا۔ ویسے بھی اس کے تذکرے کی یہاں ضرورت نہیں تھی۔

”جب سے انجینی جوئن کی ہے فرصت ہی نہیں ملتی۔ اب ہم جانوروں کا نہیں بلکہ انسانوں کا شکار کرتے ہیں۔“ میجر ایلاس نے دانت نکالتے ہوئے کہا۔

”ارے باپ رے۔ شکار اور وہ بھی انسانوں کا۔ تم نے مجھے بتایا ہی نہیں کہ تم آدم خور بن گئے ہو۔ ویسے اب تک کتنے انسانوں کا شکار کر چکے ہو۔“ عمران نے اس کی بات سن کر حیرت سے اچھٹنے

کی ایکٹنگ کرتے ہوئے کہا جس پر میجر الیاس اور وہاں موجود دوسرے اہلکار بے ساختہ ہنس پڑے۔

”انسانوں کا نہیں مجرموں کا۔ یہ سب کچھ آپ سے ہی تو سیکھا ہے۔ یہ آپ کس کو پکڑ لائے ہیں۔ کوئی بڑا مجرم لگتا ہے۔“ میجر

الیاس نے پیڑیاس کی طرف اشارہ کرتے ہوئے کہا۔ ”اوہ۔ بڑا مجرم ہے۔ یار تم نے پہلے کیوں نہیں بتایا۔“ عمران

نے چوتھے ہوئے کہا۔ مگر صاف لگ رہا تھا کہ اس کا انداز معنوی ہے۔

”سوری۔ میرا مطلب تھا کہ ایکریمن ہے۔ اگر آپ نے پکڑا ہے تو یقیناً اس نے کوئی بڑا جرم ہی کیا ہوگا۔“ میجر الیاس نے معذرت خواہانہ لہجے میں کہا تو عمران اس کے انداز پر بے ساختہ زیر لب مسکرا دیا۔

”ہاں۔ مجرم تو واقعی بڑا ہے اور اس نے کوئی خوفناک واردات کی ہے۔ اوہ میں بھول ہی گیا تھا کہ مجھے کہیں رابطہ کرنا تھا۔ تم ایک

ایڈریس نوٹ کرو۔ یہاں خطرناک قسم کا اسلحہ و بارود موجود ہے۔ یہ ان کا خفیہ اڈہ تھا۔ یہ اسلحہ و بارود اپنے قبضہ میں لے لو۔ تم ہم ڈسپوزل

سکوڈ کی بھی مدد لے سکتے ہو۔ انجینی کے حساس اسلحہ کے ماہر کو ہمراہ لے جانا نہ بھولنا۔ یہ ساحلی علاقہ ہے اور لوگوں کی ایک بڑی تعداد وہاں

سیر کرنے آتی ہے۔ میں اس بارے میں تم سے بعد میں پوچھوں گا کہ تمہارے یہاں ہوتے ہوئے یہ اڈہ کیسے بن گیا ہے۔“ عمران

نے سنجیدہ ہوتے ہوئے اسے ہدایت کی تو وہ مؤدبانہ انداز میں سر ہلاتے ہوئے ایڈریس نوٹ کرنے لگا۔ عمران جلدی سے سیزرھیاں چڑھ کر تہہ خانے سے باہر نکلا اور سیف ہاؤس کے آفس کے انداز میں سجائے گئے کمرے میں داخل ہو کر ایک ٹیبل پر موجود مختلف قسم کے ٹیلیفون سیٹوں میں سے ایک کا رسیور اٹھا کر کھڑے کھڑے ہی نمبر ڈائل کرنے لگا۔ دوسری طرف سے رسیور اٹھانے کی بجائے ٹیپ چلنے لگی۔

”یہ ظاہر کہاں چلا گیا۔“ وہ ہونٹ چباتے ہوئے بڑبڑایا۔ اس نے جلدی سے اپنا مختصر سا پیغام ریکارڈ کروایا اور ٹیبل کے گرد گھوم کر ریوالونگ چیئر پر بیٹھ گیا۔ اچانک کھلے دروازے پر ایک اہلکار ٹرے

میں جوس اور ٹیبل رکھے نمودار ہوا۔ اس کے اجازت طلب کرنے پر عمران نے مسکراتے ہوئے سر کا اشارہ کیا تو وہ اندر داخل ہو گیا اور

کمرے کو ٹیبل پر رکھ دیا۔ عمران کو بھوک اور پیاس محسوس ہو رہی تھی۔ اس نے جوس کا ڈبہ اٹھا لیا۔

”کیا نام ہے تمہارا۔ کب سے یہاں کام کر رہے ہو۔“ عمران نے اسے بغور دیکھ کر ڈبے میں سٹرا لگاتے ہوئے پوچھا۔

”رحمت خلیل سر۔ نیوی انٹیلی جنس سے ایک سال پہلے سیکرٹ سروس میں آیا ہوں۔“ اس نے مؤدبانہ انداز میں ہاتھ پیچھے باندھ کر

کھڑے ہوتے ہوئے کہا۔ پھر اس سے پہلے کہ عمران کوئی بات کرتا میجر الیاس کمرے میں داخل ہوا۔

”عمران صاحب۔ کھانے میں کیا لیں گے۔“ اس نے آتے ہی پوچھا۔

”یار۔ ہرن کے گوشت کے علاوہ جو مرضی لے آؤ۔“ عمران نے برجستہ کہا تو وہ بے ساختہ ہنس پڑا۔

”میرا مطلب تھا کہ کوئی خاص چیز آپ پسند کریں گے۔“ اس نے کہا تو عمران کے انکار پر وہ سر ہلاتے ہوئے واپس چلا گیا۔

اجازت ملنے پر رحمت بھی سیلوٹ کر کے چلا گیا تو عمران نے کوٹ کی جیب سے پیئریاس سے برآمد ہونے والی فائل نکالی اور اسے پڑھنے لگا۔ پھر جیسے جیسے وہ فائل میں درج عجیب و غریب تصوری پر مبنی تجربات کے نوٹس پڑھتا گیا اس کے چہرے پر دلچسپی اور حیرت کے تاثرات پھیلتے چلے گئے۔ قریباً ایک گھنٹہ تک وہ اسے بغور پڑھتا رہا۔ فائل کھولنے کے بعد اس کا خیال تھا کہ وہ چند منٹ میں ہی اسے پڑھ کر فارغ ہو جائے گا مگر آنکھ اور دماغ میں رابطے اور اسے انتہائی حساس و

جدید ٹیکنالوجی کی مدد سے جاسوسی کے لئے استعمال کرنے پر مبنی پرائیس اور اس کی جذبات اس قدر دلچسپ و حیران کن تھیں کہ وہ اس میں کھو سا گیا۔ ریسرچ پیپر پڑھنے سے حقیقتاً بے حد متاثر کیا تھا۔ وہ سمجھ گیا تھا کہ باکس اسی فائل سے متعلق ہے۔ اس نے فی الحال اسے بند رہنے دیا۔

”وٹر فیل۔ ریڈی وٹر فیل پراجیکٹ۔“ فائل کو بند کرتے ہوئے اس کے منہ سے بے ساختہ نکلا۔ فائل اس نے واپس کوٹ کی

اندرونی جیب میں منتقل کر لی تھی۔

”سر کھانا تیار ہے۔“ میجر الیاس نے دوبارہ کمرے میں داخل ہوتے ہوئے اطلاع دی تو عمران سمجھ گیا کہ اس نے اسلحہ و بارود کو محفوظ مقام پر منتقل کر دیا ہے۔

”ارے۔ نیکی اور پوچھ پوچھ۔“ ابھی اب مزید دیر نہ کرو۔“ اس نے کرسی سے اٹھتے ہوئے کہا اور میجر الیاس کے ہمراہ آفس سے ملحقہ بنائے گئے ڈائننگ روم کی طرف بڑھ گیا۔

”کھانا تو تیار تھا سر۔ لیکن آپ کو سفی کرتے دیکھ کر میں نے ڈسٹرب کرنا مناسب نہیں سمجھا۔“ میجر الیاس نے وضاحت کی۔

”یقین جانو میجر۔ یہ تم نے زندگی میں پہلا اچھا کام کیا ہے۔“ عمران نے اس کی بات پر برجستہ جملہ چست کرتے ہوئے کہا تو وہ کھینائی ہنسی ہنس کر رہ گیا جبکہ عمران نے ہنس پر چاکر ہاتھ دھوئے اور کھانے پر گویا نوٹ پڑا۔ اس کے اشارے پر میجر کھانا کھانے سے انکار کر رہا مگر عمران نے اسے بھی کھانے میں زبردستی ساتھ شامل کر لیا جبکہ دیگر انکار کھانا کھا چکے تھے۔ چند منٹ بعد ہی عمران نے کھانے سے ہاتھ کھینچ لئے۔ اب وہ خود کو تازہ و مضموس کر رہا تھا۔ وہ دوبارہ آفس میں واپس آ گیا۔ اس نے ایک مرتبہ پھر ٹیلی فون کا ریسپور اٹھایا اور دانش منزل کے نمبر ڈائل کرنے لگا۔ دوبارہ شپ چلنے کی آواز سن کر وہ بے اختیار چونک اٹھا۔

”اوہ۔ بلیک زبردستی و دانش منزل سے غائب نہیں رہ سکتا۔ کہیں

وٹر فیل۔ ریڈی وٹر فیل پراجیکٹ۔“ فائل کو بند کرتے ہوئے اس کے منہ سے بے ساختہ نکلا۔ فائل اس نے واپس کوٹ کی

”یقین جانو میجر۔ یہ تم نے زندگی میں پہلا اچھا کام کیا ہے۔“ عمران نے اس کی بات پر برجستہ جملہ چست کرتے ہوئے کہا تو وہ کھینائی ہنسی ہنس کر رہ گیا جبکہ عمران نے ہنس پر چاکر ہاتھ دھوئے اور کھانے پر گویا نوٹ پڑا۔ اس کے اشارے پر میجر کھانا کھانے سے انکار کر رہا مگر عمران نے اسے بھی کھانے میں زبردستی ساتھ شامل کر لیا جبکہ دیگر انکار کھانا کھا چکے تھے۔ چند منٹ بعد ہی عمران نے کھانے سے ہاتھ کھینچ لئے۔ اب وہ خود کو تازہ و مضموس کر رہا تھا۔ وہ دوبارہ آفس میں واپس آ گیا۔ اس نے ایک مرتبہ پھر ٹیلی فون کا ریسپور اٹھایا اور دانش منزل کے نمبر ڈائل کرنے لگا۔ دوبارہ شپ چلنے کی آواز سن کر وہ بے اختیار چونک اٹھا۔

”اوہ۔ بلیک زبردستی و دانش منزل سے غائب نہیں رہ سکتا۔ کہیں

وٹر فیل۔ ریڈی وٹر فیل پراجیکٹ۔“ فائل کو بند کرتے ہوئے اس کے منہ سے بے ساختہ نکلا۔ فائل اس نے واپس کوٹ کی

خدا نخواستہ.....“ اس نے بڑبڑاتے ہوئے کہا اور جملہ ادھورا چھوڑ کر سر کو جھٹکتے ہوئے اپنے خیال کو خود ہی مسترد کر دیا۔ سیدیل سیل فون پاس نہ ہونے کی وجہ سے وہ ٹیلی فون سے ہی بلیک زیرو کے سیل نمبر پر رابطہ کرنا چاہتا تھا۔ کچھ سوچ کر اس نے فلیٹ کا نمبر ڈائل کر دیا۔

”سلیمان بول رہا ہوں۔“ — کچھ دیر کے بعد رسیور اٹھاتے ہی آواز سنائی دی۔

”ارے سلیمان۔ یہ بلیک زیرو کال کیوں نہیں اٹینڈ کر رہا۔“ اس نے چپکتے ہوئے کہا۔

”صاحب۔ آپ اصلی والے ہیں یا جعلی۔ پہلے یہ کلیئر کر دیں۔“

دوسری طرف سے سلیمان نے منہ بناتے ہوئے کہا تو عمران کی آنکھیں حلقوں میں گردش کرنے لگیں۔

”یہ اصلی نقلی کا کیا چکر ہے سلیمان۔“ — اس نے حیران ہو کر وضاحت طلب انداز میں پوچھا۔

”کمال ہے۔ طاہر صاحب نے بھی آپ کو نقلی قرار دے دیا ہے اور آپ چکر پوچھ رہے ہیں۔ حالانکہ چکر تو آپ دیتے رہے ہیں۔ مجھے اور بڑے صاحب کو بھی۔“ — سلیمان نے کہا تو وہ بے اختیار اچھل پڑا۔

”چکر دیتا رہا ہوں۔ کیا اول فول بکے جا رہے ہو۔ میں تو قلیٹ پر تھا ہی نہیں۔ تم کس کی بات کر رہے ہو۔“ — عمران نے کہا اور فوراً

یہی اس کے ذہن میں کئی خیال آ کر گزر گئے۔

”اوہ! تو پھر وہ کون تھا جو وہ بہو آپ کی طرح تھا۔ نہ نماز پڑھتا تھا نہ سلام کرتا تھا۔ سگریٹ پیتا تھا اور یقیناً شراب بھی اور۔۔۔۔۔“ سلیمان نے کہنا شروع کیا مگر عمران نے اس کی بات کاٹ دی۔

”ہو ہو میری طرح تھا۔ یعنی میرے میک اپ میں۔ تو کیا تم بھی نہیں پہچان سکتے۔“ — عمران نے شدید حیران ہو کر کہا۔ اب وہ معاملے کو اچھی طرح سمجھ گیا تھا۔

”یہی تو حیرانی ہوئی تھی۔ حالانکہ میرا خیال تھا کہ میں آپ کے کسی بھی ڈیوٹیکٹ کو فوراً پہچان سکتا ہوں مگر وہ بھی کوئی خاص چیز ہی تھا۔ مجھ پر اس کی حقیقت جس وقت کھل کر سامنے آئی وہ غائب ہو چکا تھا۔“ سلیمان نے بتایا۔ وہ بلیک زیرو کا نام سن کر ہی سمجھ گیا تھا کہ دوسری طرف عمران ہی ہے۔

”اوہ۔۔۔ یہ تو بہت ڈنچرس بات ہے۔ اس نے کسی قسم کا نقصان تو نہیں پہنچایا۔ کہیں وہ دانش منزل تو نہیں گیا۔“ — عمران نے دھڑکتے دل کے ساتھ پوچھا۔

”دانش منزل تو نہیں گیا۔ مگر کانٹر کی کسی لیبارٹری میں گیا تھا آپ کے میک اپ میں اور طاہر صاحب کی موجودگی میں ہی سر سلطان نے ٹیلی فون کر کے یہ اطلاع بھی دی تھی کہ وہاں دھماکے ہوئے ہیں۔ شاید دشمن نے کوئی کارروائی کر کے لیبارٹری تباہ کر دی ہے۔ طاہر صاحب نے وہاں سیکرٹ سروس کے ممبران کو بھی بھیجا تھا۔“ — سلیمان نے

تفصیل بتاتے ہوئے کہا۔

”ہونہ۔ اب میں ساری صورت حال سمجھ گیا ہوں۔ ڈونٹ وری۔ ہم دشمن کو پکڑ لیں گے۔“ عمران نے سر ہلاتے ہوئے کہا۔ وہ پیٹریاس کا ذکر فی الحال گول کر گیا تھا۔

”کیا آپ کو اغوا کر لیا گیا تھا صاحب۔ سر سلطان بھی آپ کے بارے میں بڑے فکر مند تھے۔“ سلیمان نے پوچھا۔

”نہیں۔ البتہ میں نے دشمن تک پہنچنے کے لئے بے ہوش ہونے کا ڈرامہ کیا تھا۔ سیکرٹ مردوں کے ممبران کے بارے میں کیا اطلاع ہے۔“ عمران نے اصل بات کو چھپاتے ہوئے کہا۔

”مجھے پتہ نہیں۔ البتہ میں سر سلطان کو آپ کے بارے میں اطلاع کر دوں۔“ سلیمان نے کہا۔

”میں خود ہی ان سے رابطہ کرتا ہوں۔“ عمران نے کہا اور کریڈل دبا کر دوبارہ نمبر ڈائل کرنے لگا۔ کچھ دیر تک ٹھنٹی بجتی رہی۔ پھر رسیور اٹھا لیا گیا۔

”سلطان سہیلنگ۔“ رابطہ ہوتے ہی آواز آئی۔

”لاپتہ علی عمران۔ ایم ایس سی۔ ڈی ایس سی (آکسن) بول رہا ہوں۔“ عمران نے خوشگوار لہجے میں کہا۔

”عمران۔ عمران بیٹے تم کہاں ہو۔ میں کتنے دنوں سے تمہیں تلاش کر رہا ہوں۔“ سر سلطان نے اس کی آواز سنتے ہی بے اختیار ہو کر کہا۔ عمران کے اچانک رابطے کی خوشی کی وجہ سے ان کی آواز

معمول سے قدرے بلند تھی۔

”کیا مساجد میں بھی اعلانات کروائے تھے۔“ عمران نے ان کے لہجے میں غلوں کی جھلک دیکھ کر بھی اٹھکیلیاں کرتے ہوئے کہا لیکن اس کا لہجہ سنجیدہ ہی تھا۔

”تم۔ تم۔ تمہیں تمیز نہیں ہے بزرگوں سے بات کرنے کی نامنس۔ ہم تمہارے لئے اتنے فکر مند ہیں مگر تمہیں ہماری ذرا سی بھی پرواہ نہیں ہے۔ تمہاری موجودگی میں دشمن نے ہماری ایک اہم لیبارٹری بھی جاہ کر ڈالی۔ لیکن تم یہ سب کچھ چپ چاپ دیکھتے رہے۔ تم کس قدر ظالم، لاپرواہ اور سفاک ہو چکے ہو۔“ سر سلطان پھٹ پڑے اور ان کے منہ میں جو کچھ آیا، کہتے چلے گئے۔

”ظالم۔ سفاک۔ ارے باپ رے۔ اگر آپ کی اجازت ہو تو یہ خوبصورت الفاظ اپنی ڈگریوں کے ساتھ لگا لوں۔ یقین جانئے بڑا رعب سا بن جائے گا۔“ عمران نے ان کے غصے کو نظر انداز کرتے ہوئے اپنے مخصوص لاپالی انداز میں کہا۔

”کیا تم واقعی بدل گئے ہو عمران۔ کیا تمہیں ملک کی انتہائی قیمتی لیبارٹری کی تباہی اور سائنسدانوں کے قتل کا ذرا بھی افسوس نہیں ہے۔“ سر سلطان نے افسردہ سے لہجے میں کہا۔

”مسوری سر سلطان۔ میرا یہ مطلب ہر گز نہیں تھا۔ مجھے واقعی اس بات کا دکھ ہے اور میں بہت جلد دشمنوں سے اس کا پورا پورا حساب لوں گا۔“ عمران نے فوراً ہی سنجیدہ ہوتے ہوئے کہا۔

”مگر اب افسوس کا کیا فائدہ بیٹے۔ تم اس وقت کہاں تھے جب دشمن اس ملک کی سلامتی پر حملہ آور ہوا تھا۔ اب پیچھتاوے کیا ہوتے، جب چیزیاں چمک گئیں کھیت۔“ سرسلطان نے رنجیدہ ہوتے ہوئے کہا تو عمران لا جواب سا ہو کر سر کھجانے لگا۔ اب وہ کیا بتاتا کہ اس پر کیا بھاری ہے۔

”شرخ کی چالوں میں اس طرح بھی ہوتا ہے سرسلطان۔ بعض اوقات دشمن کے اصل منصوبے کو جاننے کے لئے چھوٹے موٹے نقصانات برداشت کرنا پڑتے ہیں اور دشمن میری آنکھ سے اوجھل نہیں ہے۔ میں اس کے بالکل قریب پہنچ چکا ہوں اور آپ کو جلد خوشخبری سناؤں گا۔“ عمران نے انہیں تازہ ترین صورت حال سے فی الحال لاعلم رکھتے ہوئے کہا۔ اس کا ارادہ ابھی پیٹریاں سے تقشیش کرنے کا تھا۔

”اوہ۔ تو کیا تمہیں علم ہے کہ یہ کارروائی کس نے کی ہے۔“ انہوں نے چوتلے ہوئے لہجے میں پوچھا۔

”ہاں۔ لیکن ابھی آپ اسے اپنے تک ہی رکھیں۔ اس میں ایک ایکریمین خفیہ ابھنی ملوث ہے۔“ عمران نے بتایا۔

”میرا اپنا آئیڈیا بھی یہی تھا۔ وزیراعظم صاحب اس بارے میں بے حد فکر مند ہیں۔ صدر مملکت نے بھی سیکرٹ سروس کی کارکردگی پر سوالیہ نشان اٹھایا ہے۔“ سرسلطان نے اسے آگاہ کیا۔

”اس لیبارٹری میں تیار کیا جانے والا پراجیکٹ کس کی زیر نگرانی

قائم کیا گیا تھا۔ کیا یہ بات آپ کے علم میں تھی۔ اور اس کی سیکرٹ سروس کو اطلاع کیوں نہیں دی گئی۔ میں اس بارے میں بھی حکومت سے پوچھوں گا۔“ عمران نے سنجیدہ لہجے میں کہا۔

”میری اطلاع کے مطابق یہ وزیراعظم صاحب کی نگرانی میں تھا اور صدر مملکت تک لاعلم تھے۔ یہ تو جب دشمن نے حملہ کیا اور تباہی ہوئی تو آفیشلی انہیں بتانا پڑا۔ البتہ پراجیکٹ کے بارے میں صدر مملکت کی موجودگی میں ہونے والی اعلیٰ سطحی میٹنگ میں وزیراعظم صاحب نے بتایا تھا کہ یہاں جدید روبوٹ کے حوالے سے کوئی ریسرچ ہو رہی ہے۔“ سرسلطان نے بتایا تو عمران بری طرح چونک اٹھا۔ اس کے چہرے پر حیرت جیسے ثبت ہو کر رہ گئی۔

”کیا آپ کو اچھی طرح یاد ہے کہ انہوں نے جدید روبوٹ پر ریسرچ کی بات ہی کی تھی یا۔۔۔۔۔۔“ عمران نے ہونٹ چباتے ہوئے پوچھا۔

”ہاں۔ ہاں۔ ابھی میری یادداشت اتنی بھی کمزور نہیں ہوئی کہ اتنی سی بات بھول جاؤں۔ اور ہاں اس کے بارے میں صدر مملکت اور میرے سمیت سبھی لاعلم تھے۔“ سرسلطان نے اپنی بات پر زور دیتے ہوئے کہا اور ساتھ ہی اپنے بارے میں وضاحت بھی کر دی۔

”ہونہ۔ پراجیکٹ تو جو کوئی بھی ہے سیکرٹ سروس کو آگاہ کیا جانا چاہیے تھا۔ بہر حال جو ہونا تھا ہو چکا۔ سیکرٹ سروس کی ٹیم نے اس سلسلہ میں کیا کیا ہے۔“ عمران نے ہنکارہ بھرتے ہوئے کہا۔

”طاہر نے سیکرٹ سروس کے ممبران کو لیبارٹری میں بھیجا تھا۔ اب وہ خود وہاں گیا ہے تحقیقات کے لئے، کیونکہ تم سے کوئی رابطہ نہیں ہو رہا تھا۔ وزیراعظم صاحب کا بھیجا ہوا ایک خاص لیٹر میں نے اسے لیبارٹری کے سکیورٹی انچارج کے آفس میں فیکس کیا ہے۔“ سرسلطان نے بتایا تو عمران دوبارہ چونک اٹھا۔

”اس میں کیا لکھا ہے۔“ اس نے استفسار کیا۔

پوچھا۔

”لیبارٹری کے زیر زمین حصے میں داخل ہونے کے ایک خطبہ راستے کی نشاندہی اور کچھ کوڈ ورڈز لکھے گئے ہیں۔“ سرسلطان نے کہا۔

”اچھا۔ حیرت ہے۔ یہ ہمارے نئے وزیراعظم صاحب تو بڑے جاسوس قسم کے انسان ہیں۔“ عمران نے کہا۔

”پھر تم نے فضول باتیں شروع کر دی ہیں۔ کیا تمہیں نہیں پتہ کہ اس طرح کے منصوبوں کی تجاویز آتی رہتی ہیں اور حکومت کو جو پراجیکٹ مناسب لگتا ہے اس پر کام شروع کر دیا جاتا ہے۔“ سرسلطان نے اسے ڈانٹنے کے انداز میں کہا تو وہ ذومعنی انداز میں مسکرا دیا۔ اور پھر اسی طرح کی گفتگو کے بعد انہوں نے عمران کو دشمنوں کی جلد گرفتاری کی ہدایت کر کے رابطہ ختم کر دیا تو اس نے بھی رسیور رکھ دیا۔ مگر پھر فوراً ہی سیف ہاؤس کے آفس میں موجود سیٹلائٹ موبائل فون سے بلیک زیرو کے سیکشیل سیل نمبرز ملانا شروع کر دیئے۔ دوسری

طرف کال مصروف جا رہی تھی۔ اس نے جھنجھلا کر رسیور کو زور سے کریڈل پر دے مارا اور کرسی سے اٹھ کر کمرے میں بے چینی سے ٹپکنے لگا۔

بلیک زیرو نے کال ختم کی اور اپنے سیل فون کا ڈسپلے دیکھنے لگا۔ جو مس کال الرٹ شو کر رہا تھا۔ اس نے نمبر دیکھا تو یہ سیکرٹ سروس کے کسی سیف ہاؤس کا خصوصی نمبر تھا، جس پر وہ بے اختیار چونک اٹھا اور اس کے چہرے پر حیرت کے تاثرات ابھر آئے کیونکہ اس کا سیشل سیل نمبر صرف خاص لوگوں کے پاس تھا جن میں عمران، سر سلطان، جولیا، دوسرے ممبران، سلیمان اور سیکرٹ سروس کے پروڈیوسر ہیڈ کوارٹرز کے انچارج شامل تھے جبکہ دیگر سیف ہاؤسز کے پاس صرف دانش منزل کے مخصوص ٹیلی فون نمبرز اور ٹرانسمیٹر فریکوئنسیز موجود تھیں۔

ذیف کام کا سیٹ اپ صرف سیف ہاؤسز اور پروڈیوسر ہیڈ کوارٹرز کے درمیان قائم کیا گیا تھا۔ سر سلطان سے گفتگو کرتے ہوئے اسے مخصوص الارمنگ ٹونز سنائی دی تھی مگر اس نے چیک کرنا مناسب نہ سمجھا تھا۔ وہ کچھ دیر گوگو کی کیفیت میں رہا مگر پھر کچھ سوچ کر سیف ہاؤس کے نمبر

ملا کر کال کرنے لگا۔ دوسری طرف گھنٹی بجنے لگی اور پھر فوراً ہی رسیور اٹھا لیا گیا۔

”ہیلو۔ علی عمران ایم ایس سی۔ ڈی ایس سی (آکسن) سپیکنگ سر۔“ دوسری طرف سے عمران کی چپکتی ہوئی آواز سنائی دی تو بلیک زیرو کے جسم میں خوشی کی ایک لہری دوڑ گئی۔

”تم کہاں سے بول رہے ہو۔“ اس نے اپنی جذباتی کیفیت کو کنٹرول کرتے ہوئے ایکسٹو کی آواز میں پوچھا۔ وہ سمجھ گیا تھا کہ عمران کے قریب کوئی موجود ہے یا وہ احتیاطاً اسے سرکہہ کر پکار رہا ہے۔

”ہاؤتھ پیس سے۔ آپ کیسے ہیں۔ کیا خبریں ہیں سر۔“ اس نے حسب معمول لاابالی انداز میں کہا تو بلیک زیرو کے ہونٹوں پر بے اختیار مسکراہٹ آ گئی۔

”صورت حال بے حد گھمبیر ہے عمران۔ دشمن ہماری ایک لیبارٹری کو تباہ اور کئی سائنسدانوں کو قتل کر کے ایک بے حد اہم فارمولا لے اڑا ہے۔ تمہاری اس نالی کی وجہ سے تمہیں سزا بھی مل سکتی ہے۔“ اس نے سنجیدہ ہوتے ہوئے عمران کو صورت حال کی سنگینی کا احساس دلایا۔

”لو اور سنو۔ دشمن کے پیچھے بھاگتے بھاگتے میری جوتیاں گھس گئیں اور نایل بھی میں ہی ہو گیا۔ ایک دشمن بھی میرے ہاتھ لگا ہے۔ میں اس وقت اپنے ہی ایک اڈے سے بول رہا ہوں۔“ عمران نے فارمولے کی فائل اور باکس کا ذکر گول کرتے ہوئے بتایا تو بلیک زیرو

چونک اٹھا۔

”اے دانش منزل پہنچا دو اور آفس کے نمبر پر رابطہ کرو۔“ بلیک زیرو نے کہا۔

”آل رائٹ سر۔ تجویز اتنی بری نہیں۔ اس پر غور کیا جاسکتا ہے۔“ عمران نے کہا تو بلیک زیرو نے رابطہ ختم کر کے سیل فون کو واپس کوٹ کی جیب میں رکھا اور فائلوں اور خصوصی ساخت کے باکس کو لے کر، جس راستے سے لیبارٹری میں داخل ہوا تھا، اس جانب بڑھ گیا۔ اس نے فائلوں کو تہہ کر کے اپنے کوٹ کی اندرونی خفیہ جیبوں اور باکس کو لیبارٹری سے ملنے والے ایک خاص قسم کے بریف کیس میں منتقل کر لیا اور پھر مطمئن ہو کر مخصوص راستے سے ہوتا ہوا لیبارٹری سے باہر آ گیا۔ وہاں سے وہ کار لے کر واپس لیبارٹری پہنچا تو ایئر کموڈور کے پاس وہ رپورٹ بھی پہنچ چکی تھی جس کے تحت لیبارٹری کی حفاظت کے لئے کھڑے لڑاکا طیارے کے پائلٹ کو اڑنے نہیں دیا گیا تھا۔

ایئر کموڈور نے رپورٹ بلیک زیرو کے حوالے کر دی۔ یہ اس کے حکم پر ہنگامی طور پر تیار کر لی گئی تھی۔

”اوہ۔ رپورٹ کے مطابق تو ایئر ڈیفنس سیکٹر اور اے ڈی اے ہٹ کے درمیان قائم ہاٹ لائن کو انٹر سیپٹ کر لیا گیا تھا۔“ بلیک زیرو نے رپورٹ پڑھتے ہوئے چونک کر کہا۔

”ییس سر۔ دشمن نے پائلٹ کو ایئر ٹریک کنٹرولر بن کر کال دی ہے اور جب پائلٹ نہیں مانتا تو اس کی بات ایئر وائس مارشل سے کرائی گئی۔

لیکن ہمیں یہ پتہ چل گیا ہے کہ وہ کال ایئر وائس مارشل نے نہیں کی بلکہ ان کی آواز میں کسی نے بات کی ہے۔ غالباً یہ ہاٹ لائن کو انٹر سیپٹ کرنے والے کا ہی کام ہے۔ وہ یقیناً دشمن کا کوئی بہت تربیت یافتہ ایجنٹ ہے۔“ ایئر کموڈور نے تجزیہ کرتے ہوئے بتایا۔

”لیکن وہ ایئر بیس میں آیا کیسے۔ آخر کس نے اسے مدد پہنچائی۔ مجھے وہ آدمی ہر صورت میں چاہیے۔“ بلیک زیرو نے سخت لہجے میں کہا۔

”ییس سر۔ ہم پوری کوشش کر رہے ہیں کہ اسے ٹریس کر لیں۔ اس سلسلہ میں ایئر فورس انٹیلی جنس کی خصوصی ٹیم تشکیل دے دی گئی ہے۔“ ایئر کموڈور نے مؤدبانہ انداز میں سر ہلاتے ہوئے کہا۔

”اوکے۔ آپ اس کی رپورٹ فوری طور پر سیکرٹری وزارت خارجہ کو بھی بھجوائیں اور کامیابی کی اطلاع دیں۔ اس کے لئے آپ ایم آئی کی خدمات بھی حاصل کر سکتے ہیں۔“ بلیک زیرو نے حکیمانہ لہجے میں کہا اور فائل میں رکھی گئی رپورٹ اپنے پاس ہی رکھ لی۔ چونکہ وہ وزیر اعظم صاحب کی طرف سے خصوصی طور پر وہاں انویسٹی گیشن کرنے آیا تھا اور پھر اسے پاکیشٹا ایکسٹرسروس کے قائم مقام نمائندہ خصوصی کی حیثیت بھی حاصل تھی۔ اس لئے ملٹری انٹیلی جنس کے ڈپٹی چیف کرنل اکرام رانا نے بھی اس کی بات پر فوراً ہی آمادگی کے انداز میں سر ہلا دیا تھا۔ جس کے بعد بلیک زیرو نے واپس دانش منزل پہنچنا ضروری سمجھا۔ اس نے تمام فائلز کو بریف کیس میں رکھ لیا اور جیٹی کا پٹر

پر واپس روانہ ہو گیا۔ اس نے سر سلطان کو لیبارٹری سے ہی فون کر کے سیکرٹ سروس کے ذمہ ہونے والے ممبران کو فوراً خصوصی جہاز سے دارالحکومت اور پھر پیش ہاسپٹل شفٹ کرنے کا کہہ دیا تھا، جس پر عملدرآمد بھی ہو گیا۔ دانش منزل پہنچ کر اس نے سب سے پہلے پیش ہسپتال فون کیا اور ڈاکٹر صدیقی سے سیکرٹ سروس کے ممبران کی حالت کے بارے میں پوچھنے لگا۔

”سر! تنویر اور صفدر کو زیادہ چوٹیں آئی ہیں۔ دونوں کے بازو اور پہلو بارودی مواد سے متاثر ہوئے ہیں تاہم مس جولیا زیادہ زخمی نہیں۔ انہیں کل ڈسچارج کر دیا جائے گا۔“ ڈاکٹر صدیقی نے مؤدبانہ لہجے میں رپورٹ دیتے ہوئے کہا تو اس نے مطمئن انداز میں سر ہلاتے ہوئے رابطہ ختم کر دیا اور پھر ابھی اس نے رسیور رکھا ہی تھا کہ ٹیلی فون کی گھنٹی دوبارہ بج اٹھی۔ اس نے ہاتھ بڑھا کر رسیور اٹھا لیا۔ دوسری جانب سر سلطان تھے۔

”لیبارٹری کے مین حصے کی کیا پوزیشن ہے طاہر۔“ سلام دعا کے بعد انہوں نے پوچھا۔

”وہاں خاصی تباہی ہوئی ہے سر۔“ بلیک زیرو نے سنجیدہ لہجے میں کہا۔

”اوہ۔ یہ بہت برا ہوا۔ کیا کوئی فائل وغیرہ بھی مٹی ہے۔ وزیراعظم صاحب اس بارے میں بھی پوچھ رہے ہیں۔“ سر سلطان نے رنجیدہ لہجے میں پوچھا۔

”فوری طور پر تو ایسی کوئی چیز برآمد نہیں ہوئی۔ لگتا ہے کہ دشمن سب کچھ لے گیا ہے۔“ اس نے ہونٹ چباتے ہوئے کہا۔ وہ انہیں فی الحال اندھیرے میں رکھنا ہی مناسب خیال کر رہا تھا۔

”ویری سٹرینج۔ لیکن اب کیا کیا جا سکتا ہے۔ ٹھیک ہے میں وزیراعظم صاحب کو ناکامی کی اطلاع دے دیتا ہوں۔“ انہوں نے ایک طویل سانس لیتے ہوئے کہا۔ ان کے تھکے جھکے سے لہجے میں مایوسی کا عنصر نمایاں تھا۔

”مایوسی کفر ہے سر۔ ہمیں اندھیرے میں روشنی دکھانے والی ذات پر بھروسہ رکھنا چاہیے۔“ بلیک زیرو نے ان کی ہمت بندھاتے ہوئے کہا۔ وہ شش و پنج کی کیفیت میں تھا کہ سر سلطان کو ایک دشمن ایجنٹ کے پکڑے جانے کی اطلاع دے یا فی الحال چپ رہے۔

”لیکن پھر میں انہیں کیا بتاؤں۔“ انہوں نے لا جواب سا ہو کر کہا۔

”سر۔ پہلی خوشخبری تو یہ ہے کہ عمران صاحب کا پتہ چل گیا ہے۔“ بلیک زیرو نے کہا۔

”ہاں۔ میری بھی اس نالائق سے بات ہوئی ہے۔ لیکن وہ بھی تو ناکام ہی رہا ہے نا۔“ سر سلطان نے خوشی اور غصے کے ملے جلے لہجے میں کہا۔

”اوہ۔ مجھے اس بات کا علم نہیں تھا۔ انہوں نے کیا بتایا ہے۔“ بلیک زیرو نے چونک کر پوچھا۔

”اول فول بک رہا تھا۔ وہ صورت حال سے مکمل لاعلم لگتا ہے۔“
سر سلطان کے لہجے میں جھنجھلاہٹ تھی۔ بلیک زیرو سمجھ گیا کہ وزیراعظم صاحب کی جانب سے وہ بے پناہ دباؤ کا شکار ہیں۔

”سر۔ تازہ ترین اطلاعات یہ ہیں کہ عمران صاحب دشمنوں کے بے حد قریب پہنچ گئے ہیں۔“ بلیک زیرو نے کہا۔

”کیا؟ یہ تو بے حد اہم انجیونٹ ہے طاہر۔ دشمنوں کی گرفتاری اور فائل کی برآمدگی اب بے حد ضروری ہے۔ یہ پاکیشیا سیکرٹ سروس کی ساکھ کا بھی مسئلہ ہے۔ تم میری بات سمجھ رہے ہو نا۔“ سر سلطان نے جذباتی سے انداز میں کہا۔ اس مرتبہ ان کا لہجہ سنجیدہ ہوا تھا۔

”لیس سر۔ میں سمجھتا ہوں۔ آپ بے فکر رہیں۔ ہم آپ کو مایوس نہیں کریں گے۔“ اس نے سر سلطان کے لب و لہجے میں دبا جوش محسوس کرتے ہوئے مسکرا کر کہا۔

”ٹھیک ہے بیٹا۔ پھر جیسے ہی اس بارے میں کوئی اطلاع ملے مجھے فوراً خبر کرو۔“ سر سلطان نے بے چین سے لہجے میں کہا تو اس کے اوکے کہنے پر انہوں نے رابطہ ختم کر دیا۔ بلیک زیرو نے بھی طویل سانس لیتے ہوئے ریپور کریڈل پر رکھ دیا اور کرسی سے اٹھ کھڑا ہوا تاکہ لیبارٹری سے ملنے والی خفیہ فائلیں اور مخصوص قسم کے باکس کو سچیش المباری میں رکھے۔

چیلیسی نے کال ختم ہوتے ہی اپنا سیل فون سامنے میز پر موجود ٹیبل پر رکھا اور ایک طویل سانس لیتے ہوئے سر کو کرسی کی پشت سے ٹکا دیا۔ وہ مشن مکمل ہونے کے بعد پاکیشیا کے دارالحکومت کے نواح میں آبادی سے ہٹ کر واقع ایک خفیہ اڈے پر پہنچی تھی جبکہ پیئریاس لیبارٹری سے ملنے والے فارمولے کی فائل اپنے قبضے میں لے کر دوسرے صوبے کے دارالحکومت کانچی میں واقع سیکرٹ آئی کے ایک خفیہ مقام پر چلا گیا تھا۔ چیلیسی نے پیئریاس کا کاشن ملے ہی لیبارٹری کے نزدیک پہلے سے کیونفلاج کئے گئے بیلی کاپٹر کے ذریعے حملہ آور ہو کر اسے کور دیا تھا جس کی وجہ سے وہ اپنا مشن مکمل ہوتے ہی وہاں سے فرار ہونے میں کامیاب رہے تھے۔ چیلیسی نے طے شدہ منصوبے کے مطابق بیلی کاپٹر کو راستے میں تباہ کر دیا۔ جہاں سے آگے دونوں نے علیحدہ علیحدہ سفر کیا تھا۔ اس کا انتظام بھی پہلے سے ہی کیا گیا تھا۔

خفیہ اڈے پر پہنچتے ہی چیلسی نے ایکریمن سفارت خانے میں تھرو سیکورٹی کو کامیابی کی اطلاع دے دی تھی اور اب وہ خود کو ہائل ریلیکس محسوس کر رہی تھی۔ اس مشن میں اسے زیادہ ہاتھ پیر ہلانے کا موقع نہیں ملا تھا تاہم آخری لمحے کے ایڈوانچر نے کسی حد تک اس کی تسکین کا سامان کر دیا تھا۔ وہ تھوڑی دیر کرسی سے ٹیک لگائے کچلے ہوئی رہی۔ پھر فوراً ہی اٹھ کر کچن کی طرف بڑھ گئی جہاں سے نایاب قسم کی شراب اور گلاس وغیرہ لے کر واپس کامن روم میں آ گئی اور شراب نوشی کرنے لگی۔ ابھی اسے وہاں بیٹھے چند لمحے ہی گزرے تھے کہ اچانک اس کے سیل فون کی کھنٹی بج اٹھی۔ اس نے ہاتھ بڑھا کر ٹیبل پر رکھا موبائل اٹھا لیا۔ سکرین پر تھرو سیکورٹی کا کوڈ نام "کوبرا" ڈسپلے ہو رہا تھا۔

"نیس۔ چیلسی سپیلنگ۔" اس نے کال اٹینڈ کرتے ہوئے کہا۔ شراب کا گلاس اس نے ٹیبل پر رکھ دیا تھا۔

"کوبرا بول رہا ہوں۔ ہیڈ کوارٹر کا حکم ہے کہ ابھی تم پاکستان میں ہی رہو گی۔" تھرو سیکورٹی نے کہا تو وہ بے اختیار چونک اٹھی۔

"اوہ۔ اس کا مطلب ہے کہ ابھی پاکستان میں کوئی اور مشن بھی ہے۔" چیلسی نے سوالیہ انداز میں پوچھا۔

"ہاں۔ اس بارے میں تمہیں جلد بریفنگ دی جائے گی۔ البتہ پیئریاس کو فوراً واپس بلا لیا گیا ہے۔ تم فی الحال انڈر گر اوڈن اور میک اپ میں رہو۔" تھرو سیکورٹی نے اسے ہدایت دیتے ہوئے کہا اور اس کے اوکے کہنے پر رابطہ ختم کر دیا۔ اس نے سیل فون واپس ٹیبل

پر رکھ دیا اور دوبارہ شراب کی چسکیاں لینے لگی۔

"اب کون سا مشن ہو سکتا ہے۔" اس نے بڑبڑاتے ہوئے کہا اور مختلف امکانات پر غور کرنے لگی۔ چونکہ اسے پاکستان میں پہلی مرتبہ بھیجا گیا تھا اس لئے یہاں کے بارے میں اسے زیادہ معلومات حاصل نہیں تھیں تاہم ایجنسی کے اصول کے مطابق پیئریاس کے ہمراہ روانگی سے قبل دونوں کو پاکستان سے متعلق ایک خصوصی بریفنگ دی گئی تھی۔ اس میں کسی بھی ایمرجنسی اور ہنگامی حالات میں انہیں چند رابطہ نمبرز اور ایڈریس بھی دیئے گئے تھے۔

"یہ بریفنگ فوری تو نہیں مل سکتی۔ مجھے یہاں گھومنا پھرنا بھی چاہیے۔" اس نے خود کلامی کے انداز میں کہا اور شراب کا گلاس ختم کر کے اٹھ کھڑی ہوئی۔ اس کا ارادہ دار حکومت کے کسی اچھے سے ہوٹل میں کھانا کھانے اور سیر و تفریح کا تھا۔ چیلسی نے کوبرا کی ہدایت کو نظر انداز کر دیا کیونکہ وہ اور پیئریاس زیادہ پابندیاں پسند نہیں کرتے تھے۔ ماضی میں کئی بار ایسا ہو چکا تھا اور ڈسپلن کی خلاف ورزی پر انہیں چھوٹی موٹی سزائیں بھی دی گئی تھیں کہ مگر انہوں نے اپنی روش تبدیل نہیں کی۔ چیلسی نے پوریج سے اپنی کار نکالی تو وہاں موجود ایک ملازم نے گیٹ کھول دیا۔ یہ ملازم ان کی ایجنسی کا مقامی ایجنٹ اور اس سیف ہاؤس کا مگران تھا۔ چیلسی گاڑی لے کر کوشی سے باہر نکل آئی اور پھر اسے اس راستے کی جانب بڑھا دیا جو دارالحکومت کی طرف جاتا تھا۔ تھوڑی دیر کے بعد وہ ایک شیخ ستارہ ہوٹل میں موجود تھی۔ گاڑی

پارک کر کے اس نے ٹوکن لیا اور ہوٹل کے مین انٹرنس کی طرف بڑھ گئی۔ خفیہ اڈے سے روانہ ہوتے ہوئے وہ نیا میک اپ اور لباس تبدیل کرتا نہیں بھولی تھی۔ اس نے خاص طور پر مقامی مگر نہایت خوبصورت دوشیزہ کا میک اپ کیا تھا۔ تاہم لباس اس نے مغربی طرز کا ہی پہنا تھا۔ کیونکہ یہاں کی اعلیٰ سوسائٹی میں اس طرح کا لباس پہننے کا عام رواج تھا۔ اس نے لابی میں پہنچ کر ارد گرد کے ماحول کا منظر غائر جائزہ لیا۔ چلیسی نے محسوس کیا کہ بہت سے لوگ اس کی طرف متوجہ ہیں جس پر وہ بے ساختہ مسکراتے ہوئے ایک کونے میں موجود ٹیبل منتخب کر کے وہ اس جانب بڑھی اور کرسی کشید کر بیٹھ گئی۔ فوراً ہی ایک ہیر آرڈر لینے کے لئے آگیا۔ ڈنر میں چونکہ ابھی کافی وقت باقی تھا اس لئے اس نے میز پر دیکھ کر اپنے لئے فی الحال ہاٹ کافی کا آرڈر تک کر کے دے دیا۔ ہیرا موند باندہ انداز میں سر ہلاتے ہوئے واپس مڑ گیا۔ چلیسی نے لابی میں ایک مرتبہ پھر اپنی سی نظر دوڑائی تو ایک منظر دیکھ کر اس کا بے اختیار منہ بن گیا۔

”ایڈیٹ۔“ کچھ فاصلے پر لابی میں ہی ایک ٹیبل پر بیٹھے دو افراد کو سنیکس کھاتے دیکھ کر اس نے بڑبڑاتے ہوئے کہا۔ وہ جس معاشرے سے آئی تھی وہاں یہ بات ڈسپلن کے خلاف اور انتہائی ناپسندیدہ سمجھی جاتی تھی۔ اس دوران ہیرے نے کافی سروکردی اور وہ اسے سب کرنے لگی۔ ساتھ ساتھ وہ ہال میں آنے جانے والوں کو بڑی دلچسپی سے دیکھ رہی تھی۔ یہاں کے لوگوں کا طرز معاشرت اسے

عجیب لگا تھا۔

”ایکسکوز می۔ کیا میں یہاں بیٹھ سکتا ہوں۔“ اچانک قریب کی ایک ٹیبل سے اٹھ کر ایک نوجوان نے اس کے سامنے آ کر بڑے مہذب انداز میں کہا تو وہ سر اٹھا کر اس کی طرف دیکھنے لگی۔ چند سیکنڈ وہ تذبذب کی کیفیت میں رہی پھر اس نے سر کو اثبات میں ہلایا تو وہ نوجوان شکر یہ کہتے ہوئے اس کے سامنے کرسی پر بیٹھ گیا۔

”مجھے عامر کہتے ہیں۔ آپ کا گڈ نیم۔“ اس نوجوان نے، جو دراصل میجر عامر تھا، مسکراتے ہوئے پوچھا۔

”مجھے تانیہ کہتے ہیں۔“ اس نے دل ہی دل میں سچ و تاب کھاتے ہوئے اپنا فرضی نام بتایا اور دوبارہ کافی پینے لگی۔

”لگتا ہے آپ یہاں نئی آئی ہیں۔“ میجر عامر نے دوبارہ پوچھا تو وہ چونک اٹھی۔ مد مقابل اسے جن نظروں سے دیکھ رہا تھا اس نے اس کے دماغ میں خطرے کی گھنٹی بجادی تھی۔

”ہاں۔ کافی عرصہ بعد۔ دراصل میں اکیرمیا میں ہی پڑھتی رہی ہوں۔ مگر آپ نے کیسے یہ اندازہ لگایا۔“ اس نے پراعتماد لہجے میں جواب دیتے ہوئے کہا۔

”آپ کے منہ سے لفظ ایڈیٹ سن کر۔ اکیرمیا میں آپ کیا پڑھتی رہی ہیں۔“ میجر عامر نے اس کی الجھن دور کرتے ہوئے ایک اور سوال داغ دیا۔

”اوہ۔ آپ کے کان کافی باریک لگتے ہیں جو میری بڑبڑاہٹ بھی

سماعت کر لی۔“ چیلیسی کی آواز میں حیرت انداز آئی۔

”یہ آپ میری تعریف کر رہی ہیں یا.....“ میجر عامر نے مسکراتے ہوئے جملہ ادھورا چھوڑ دیا۔ چیلیسی بے اختیار ہنس پڑی۔

”تو کیا کالوں کا باریک ہونا یہاں خامی شمار ہوتا ہے۔“ اس نے حیرت سے پوچھا۔

”نہیں۔ یہ میں نے آپ کے انداز گفتگو پر کہا۔ آپ نے بتایا نہیں کہ ایکریسیا میں آپ کیا پڑھ رہی ہیں۔“ میجر عامر نے دوبارہ سوال کیا۔

”طبیعیات میں پی ایچ ڈی کر رہی ہوں۔“ اس نے مجھوت بولا۔

”آپ کی آنکھیں انگریزوں کی طرح نیلگوں ہیں۔“ میجر عامر نے اس کی آنکھوں میں جھانکتے ہوئے کہا تو وہ چونک گئی۔

”ایسا خاندانی طور پر ہی ہے۔“ اس نے اپنے لہجے کا اعتماد برقرار رکھا مگر اپنے سامنے بیٹھے شخص کے بارے میں اس کا شک یقین میں بدل چکا تھا کہ یہ اٹلی جنس کا آدمی ہے۔

”اوہ۔ تو کیا آپ کے تمام اہلخانہ کی آنکھیں نیلگوں ہیں۔“ میجر عامر نے حیرت ظاہر کی۔ اسے یہ تو پتہ تھا کہ ایسا مخصوص جینز کی وجہ سے ہوتا ہے مگر اسے سب کچھ مصنوعی لگ رہا تھا۔

”ہاں۔ سب کی۔“ چیلیسی نے مختصر سا جواب دیا۔

”بہت خوب۔ آپ سے مل کر بے حد خوشی ہوئی۔“ میجر

عامر نے اس کی طرف مسکراہٹ اچھالتے ہوئے کہا۔

”شکریہ۔“ چیلیسی نے کہا اور کافی پی چکنے کے بعد کپ ٹیبل پر رکھ دیا۔

”یہاں آپ کہاں ٹھہری ہیں۔ اگر سیر و تفریح کا ارادہ ہو تو میں آپ کے لئے بہترین گائیڈ ثابت ہو سکتا ہوں۔“ میجر عامر نے اسے پیش کش کرتے ہوئے کہا۔

”سوری۔ میں فی الحال ایک فیملی فنکشن میں مصروف ہوں اس لئے ایسا ممکن نہیں۔ ہاں فارغ ہوتے ہی آپ سے رابطہ کروں گی۔ آپ اپنا سیل نمبر دے دیں۔“ چیلیسی نے بڑے مہذب انداز میں اسے ٹالتے ہوئے کہا تو میجر عامر نے اپنا سیل نمبر نوٹ کر دیا جس کے بعد چیلیسی نے یہاں سے ٹکٹا ہی مناسب سمجھا۔ میجر عامر نے نہ نہ

کرنے کے باوجود اس کا بل دے دیا تھا۔ وہ لابی سے نکل کر داخلی دروازے کی طرف بڑھ گئی۔ اس نے پارکنگ سے کار نکالی اور بلا وجہ ہی شہر کی سڑکوں پر گھومنے لگی۔ جب اسے یقین ہو گیا کہ کوئی گاڑی اس کا تعاقب نہیں کر رہی تو وہ مطمئن ہو کر واپس اپنی رہائش گاہ کی طرف بڑھ گئی۔ قریباً آدھی رات کو وہ واپس سیف ہاؤس پہنچ گئی۔ کار

پارک کر کے وہ ابھی باہر نکل ہی رہی تھی کہ اچانک سنک سنک کی آوازوں کے ساتھ ہی اسے اپنا آپ کسی لٹو کی طرح گھومتا ہوا محسوس ہوا۔ اس نے سر کو جھٹک کر خود کو سنبھالنے کی کوشش کی مگر دوسرے ہی لمحے اس کا ذہن کیمرے کے شکر کی طرح بند ہو گیا۔

جولیا کی آنکھ کھلی تو اس نے خود کو ہسپتال کے بیڈ پر پایا۔ پیش ہسپتال کا مخصوص کمرہ دیکھ کر وہ بے اختیار چونک اٹھی۔ اسے آنکھیں کھولے اور ادھر ادھر سر گھماتے دیکھ کر وارڈ میں موجود نرس جلدی سے اپنے سٹول سے اٹھ کھڑی ہوئی۔

”مس۔ آپ کو ہوش آ گیا۔ میں ڈاکٹر صاحب کو اطلاع کرتی ہوں۔“ اس نے مسرت بھرے لہجے میں کہا اور جلدی سے دروازہ کھول کر باہر نکل گئی۔ وارڈ میں جولیا اکیلی ہی ایڈمٹ تھی۔ اسے بے اختیار صغور اور تنویر کا خیال آ گیا جو میزائل حملے کے وقت اس کے ساتھ ہی جیب میں سوار تھے۔

”یا خدا! میرے ساتھیوں کو اپنے حفظ و امان میں رکھنا۔“ وہ دل ہی دل میں دعا مانگنے لگی۔ پھر چند لمحوں کے بعد اس کے دل کی بے چینی ختم ہو گئی۔ اس کا پختہ یقین تھا کہ جس دعا میں اطمینان قلب

حاصل ہو جائے وہ ضرور قبول ہو جاتی ہے۔ اسے چیف کا بھی خیال آیا۔ مشن میں ناکامی کے احساس سے وہ ابک سرد آہ بھر کر رہ گئی اور سزا کے لئے خود کو ذہنی طور پر تیار کرنے لگی۔ بحیثیت ڈپٹی چیف اس پر بہت بھاری ذمہ داری پڑی تھی مگر دشمن اس کی آنکھوں کے سامنے لیبارٹری کو تباہ کر کے نکل گیا تھا۔ اسے عمران پر بھی بری طرح غصہ آ رہا تھا جو گدھے کے سر سے سینک کی طرح غائب تھا۔ لیبارٹری میں پیش آنے والے واقعات سے اتنا تو وہ سمجھ چکی تھی کہ یہ کام نقلی عمران کا ہی ہے۔ اب اسے اپنے آپ پر بھی پچھتاوا ہو رہا تھا کہ وہ صرف پلاننگ ہی کرتی رہ گئی تھی حالانکہ تنویر نے فوری ایکشن میں آنے کی تجویز بھی دی تھی۔ وہ انہیں خیالات میں غرق تھی کہ کمرے کا دروازہ کھلا اور ڈاکٹر صدیقی کے قدم دروازے پر نظر آئے۔ اس دوران وہ اٹھ کر بیٹھ چکی تھی۔

”آپ رنجی ہیں۔ ابھی لیٹی رہیں۔“ ڈاکٹر صدیقی نے کسی شفیق طبیب کی طرح اس سے مخاطب ہو کر، بے حد نرم لہجے میں کہا۔
”نہیں۔ میں اب خود کو ٹھیک محسوس کر رہی ہوں۔“ اس نے بیڈ سے نیچے نکلنے لڑکا کر بیٹھتے ہوئے کہا۔

”گڈ۔ سیکرٹ سروس کے ممبران کو ایسا ہی پر اعتماد اور مضبوط ہونا چاہیے۔“ ڈاکٹر صدیقی نے اس کے بلند حوصلے کی داد دیتے ہوئے کہا اور ایک سٹول گھسیٹ کر اس کے پاس بیٹھ گئے جبکہ نرس ان

کی ہدایت کی منتظر مودب کھڑی تھی۔

”صدر اور تنویر بھی میرے ساتھ ہی تھے۔ وہ کہاں ہیں۔“ اس

نے دھڑکتے دل کے ساتھ پوچھا۔

”وہ دوسرے وارڈ میں ایڈمٹ ہیں۔ انہیں بازوؤں اور پہلوؤں پر

کچھ زخم آئے ہیں۔“ ڈاکٹر صدیقی نے بتایا تو جولیا نے مطمئن

انداز میں سر ہلا دیا۔

”چیف ایکسٹو نے ابھی فون کر کے آپ اور دوسرے ممبران کے

بارے میں پوچھا ہے۔“ ڈاکٹر صدیقی نے بتایا تو جولیا بے

اختیار چونک اٹھی۔

”چیف نے کیا کہا ہے۔“ جولیا نے استغبابیہ لہجے میں

پوچھا۔

”وہ آپ سے بات کرنا چاہتے تھے۔“ ڈاکٹر صدیقی نے

کہا تو اس نے سر ہلا دیا اور پھر اس سے پہلے کہ وہ کوئی اور بات کرتے

جولیا کے بیڈ کے ساتھ ٹیبل پر رکھے ٹیلی فون کی گھنٹی بج اٹھی۔ انہوں

نے ہاتھ بڑھا کر ریسیور اٹھا لیا۔

”ڈاکٹر صدیقی سپیکنگ۔“ انہوں نے ریسیور کو کان سے

لگاتے ہوئے کہا۔

”ایکسٹو۔ کیا جولیا کو ہوش آ گیا ہے۔“ ماؤتھ پیس سے

ایکسٹو کی آواز سنائی دی۔ گو آواز مخصوص تھی لیکن لہجہ نرم تھا۔

”ہیئس سر۔“ ڈاکٹر صدیقی نے مودبانہ لہجے میں کہا۔

”میری بات کروائیں۔ اور وارڈ خالی کر دیں۔“ ایکسٹو نے

کہا تو ڈاکٹر صدیقی نے، آل رائٹ سر، کہہ کر ریسیور جولیا کو تھما دیا اور

نرس کو باہر جانے کا اشارہ کرتے ہوئے خود بھی وارڈ سے نکل گئے۔

”جولیا بول رہی ہوں سر۔“ جولیا نے چند سیکنڈ کے وقفے

سے ریسیور کو کان سے لگاتے ہوئے کہا۔

”مشن کی کیا رپورٹ ہے۔“ ایکسٹو نے مخصوص لہجے میں

پوچھا تو جولیا کے جسم میں ایک سردی لہر دوڑ گئی۔

”سوری سر۔ ہم مشن میں ناکام رہے ہیں۔“ اس نے

افسردہ سے لہجے میں بتایا۔ جملے کے آخر میں اس کی آنکھوں میں بے

اختیار آنسو آ گئے تاہم اس نے محسوس نہ ہونے دیا۔

”کمل رپورٹ دو جولیا۔“ ایکسٹو نے ڈانٹنے کے سے انداز

میں کہا تو اس نے لیبارٹری میں پیش آنے والے واقعات تفصیل سے

بیان کر دیئے۔

”جس شخص پر تم لوگوں کو شبہ تھا کہ وہ عمران کا روپ دھار چکا ہے

اس کی خاص نشانی کیا ہے جو اسے نقلی عمران ثابت کرتی ہو۔“ ایکسٹو

نے پوچھا۔

”صرف اس کی سنجیدگی باس۔ باقی وہ مکمل عمران ہی تھا۔ حتیٰ کہ

اس کی آواز بھی۔“ جولیا نے بتایا۔

”وہ اور اس کے ساتھی ابھی ملک سے باہر نہیں گئے۔ تم ان کی

مراقبہ کے لئے فوراً حرکت میں آ جاؤ۔ مشن میں ناکامی پر تم لوگوں کو

کیا سزا ملے گی، اس کا فیصلہ فی الحال بعد میں کیا جائے گا۔" ایکسٹو نے سخت لہجے میں کہا اور رابطہ ختم کر دیا۔ جولیا نے ایک طویل سانس لیتے ہوئے رسیور کریڈل پر رکھا اور بیڈ سے اٹھ کھڑی ہوئی۔ چیف کی بات نے اس کے جسم میں بجلی سی بھری تھی اور اب وہ اپنی ناکامی کا ازالہ کرنا چاہتی تھی۔ دشمن کے ملک سے باہر نہ جانے کی اطلاع اس کے لئے قدرت کی طرف سے بھی ایک بہترین موقع تھا۔ اس نے میجر عامر سمیت پوری سیکرٹ سروس کو حرکت میں لانے کا فیصلہ کر لیا اور پھر مطمئن ہو کر وارڈ کا دروازہ کھول کر باہر نکل آئی۔ یہ ایک راہداری تھی جس کے ساتھ دوسری وارڈز بھی تھیں۔ وہ مردانہ سر جینس وارڈ کی طرف بڑھ گئی تاکہ صفحہ اور تنویر کی عیادت کر سکے۔ وہ کمرے میں داخل ہوئی تو وہ دونوں سو رہے تھے۔ دو نرسیں ان کی دیکھ بھال کے لئے موجود تھیں۔ راؤنڈ پر آیا ایک ڈاکٹر دونوں کا میڈیسن چارٹ چیک کر رہا تھا۔ نرسیں اسے وارڈ میں آتا دیکھا کر سنول سے اٹھ کر مؤدبانہ انداز میں کھڑی ہو گئیں۔

"اب ان کی طبیعت کیسی ہے ڈاکٹر۔" جولیا نے قریب پہنچ کر پوچھا۔

"پہلے سے کچھ بہتر ہے مس جولیا۔ لیکن انہیں مکمل فٹ ہونے میں ایک ہفتہ لگے گا۔" ڈاکٹر نے بتایا۔ یہاں کے ڈاکٹر اور پیرا میڈیکل سٹاف سیکرٹ سروس کے ممبران کو اچھی طرح پہچانتا تھا۔

"آل رائٹ۔ کیا ڈاکٹر صدیقی اپنے آفس میں ہیں۔" جولیا

نے مطمئن انداز میں سر ہلاتے ہوئے پوچھا۔

"جی ہاں۔" اس نے مختصر سا جواب دیا۔ لہجہ مؤدبانہ ہی تھا۔ جولیا سر ہلاتی ہوئی وارڈ سے نکل کر ڈاکٹر صدیقی کے آفس کی طرف بڑھ گئی۔ ان سے ملاقات کے بعد اسے بمشکل یہاں سے جانے کی اجازت ملی۔ کیونکہ ڈاکٹر صدیقی اسے ابھی مزید دو روز ایڈمٹ رکھنا چاہتے تھے۔ ان کے خلوص کو محسوس کر کے وہ متاثر ہوئے بغیر نہ رہ سکی۔ ہسپتال کے خصوصی شعبے میں موجود ایک گاڑی اور ڈرائیور کے ہمراہ وہ وہاں سے نکلی۔ ڈرائیور نے اس کی رہائش گاہ کے قریب اسے ڈراپ کیا جہاں سے آگے وہ پیدل چل کر اپنے قلیت پر پہنچ گئی۔ نامعلوم دشمن اس کے ملک کی اہم لیبارٹری تباہ اور سائنسدانوں کو قتل کر کے فرار ہو گیا تھا اور اسے ٹریس کرنے کے لئے اس کے پاس عمران کے قد و قامت کے کسی مشکوک شخص کے علاوہ اور کوئی پوائنٹ نہیں تھا، جس پر وہ کام کرتی۔ اس نے سیکرٹ سروس کے تمام ممبران کو یہی نکتہ سامنے رکھتے ہوئے مختلف ہوٹلز، ایر پورٹ، ریوے سٹیشن، لاری اڈے اور دیگر پر ہجوم جگہوں پر نظر رکھنے کی ہدایت کر دی۔ تھوڑا سا پیدل چلنے کی وجہ سے اسے کچھ تھکت سی محسوس ہونے لگی تھی۔ اس نے سینڈوچ بنا کر کھایا اور چائے پی کر بستر پر لیٹ گئی۔ چند سیکنڈ کی بیڈ ریٹ کے بعد وہ خود کو بہتر محسوس کر رہی تھی۔ جس کے بعد وہ خود بھی کمرے سے نکل آئی۔ چیف نے اسے بتایا تھا کہ ملک کے چھوٹے بڑے شہروں میں بھی سیکرٹ

سروس کے اہلکاروں کو الٹ کر دیا گیا ہے۔ فلیٹ کی میٹریاں اتر کر وہ اپنی کار کی طرف بڑھ رہی تھی کہ اس کے سیل فون کی ٹون بج اٹھی۔ اس نے دیکھا تو اس پر میجر عامر کا نام ڈپلے ہو رہا تھا۔

”یس۔ میجر کوئی اچھی اطلاع ہے یا۔“ اس نے کال ریسیو کرتے ہوئے امید و ناامیدی کی ملی جلی کیفیت میں پوچھا۔

”مس جولیا۔ ایک مشکوک لڑکی ٹریس ہوئی ہے۔“ میجر عامر نے کہا تو جولیا کا بے اختیار منہ بن گیا۔

”مگر ہمیں تو ایک مشکوک شخص کی تلاش ہے۔ کیا تم پہلے سے اسے واج کر رہے تھے۔“ اس نے پوچھا۔

”یس مس۔ ہو سکتا ہے یہ اس کی ساتھی ہو۔“ میجر عامر نے کہا۔

”جہمیں کس بات پر شک ہوا ہے۔“ جولیا نے پوچھا۔

”مجھے شبہ ہے کہ اس نے میک اپ کر رکھا ہے۔ لڑکی کی آنکھیں نیلگوں جبکہ اس نے کسی مقامی دوشیزہ کا روپ دھار رکھا ہے۔“ میجر عامر نے بتایا تو وہ چونک اٹھی۔

”اوہ۔ تمہارا مطلب ہے کہ وہ لڑکی انگریز ہے مگر اس نے مقامی لڑکی کا میک اپ کر رکھا ہے۔“ جولیا نے اس کی بات سے اندازہ لگاتے ہوئے کہا۔

”بالکل۔ میں بھی یہی کہنا چاہ رہا تھا۔“ میجر عامر نے اس کی بات کی تصدیق کرتے ہوئے کہا۔

”یہ تو سو فیصد مشکوک ہے۔ تم اس کا چیچا کرو۔ اس کی رہائش گاہ کا پتہ چلاؤ اور یہ بھی کہ وہ کس کس سے ملتی ہے۔ ممکن ہے اس کے ساتھیوں کا بھی پتہ چل جائے۔ اگر وہ اپنی رہائش پر اکیلی ہو تو اسے بے ہوش کر کے دائیں منزل پہنچا دو۔“ جولیا نے اسے ہدایت دیتے ہوئے کہا۔

”اوکے۔ میں آپ کو ساتھ ساتھ آگاہ کرتا رہوں گا۔“ میجر عامر نے کہا تو اس نے کال ختم کر دی اور اپنی کار کی طرف بڑھ گئی۔

پیثریاس کی آنکھ کھلی تو وہ خود کو ایک کرسی سے بندھا ہوا دیکھ کر چونک اٹھا۔ اس نے سر گھما کر ادھر ادھر دیکھا۔ یہ کوئی اجنبی جگہ تھی جو دیکھنے میں مارچ روم لگ رہا تھا۔ اسے یاد آ گیا کہ وہ مشن مکمل کرنے کے بعد اپنے خفیہ اڈے پر پہنچا تھا تاکہ عمران کو ہوش میں لا کر اس سے ایکسٹو، پاکیشیا سیکرٹ سروس کے ارکان اور ملک کے وہ سیکرٹس، جن کا اس کے خیال میں عمران کو علم ہو سکتا ہے، اگلو کر اسے قتل کر کے واپس چلا جائے لیکن الٹا وہ خود ہی اس کے قابو میں آ گیا تھا اور اس کے اپنے ساتھی بھی مارے گئے تھے۔ اپنے اقدام پر اب اسے افسوس ہو رہا تھا کہ وہ فائل اور خصوصی باکس ساتھ لے کر کیوں خفیہ اڈے پر گیا تھا۔ اگر یہ دونوں چیزیں وہ چیلسی کے حوالے کر دیتا تو وہ اب تک انہیں بحفاظت ہیڈ کوارٹر پہنچا چکی ہوتی۔ وہ چیلسی کے بارے میں بھی فکر مند تھا کہ کہیں وہ تو نہیں پکڑی گئی۔ وہ انہی خیالات

میں غرق تھا کہ کمرے کا دروازہ کھلا اور عمران اندر داخل ہوا۔ اس کے ہونٹوں پر شریعی مسکراہٹ تھی۔ پیثریاس کو لگا کہ وہ اس کا تمسخر اڑا رہا ہے۔

”ہائے۔ اب تم خود کو کیسا محسوس کر رہے ہو۔“ عمران نے اس کے سامنے کھڑے ہو کر مذاق اڑانے والے انداز میں پوچھا تو وہ کرسی پر کسمسا کر رہ گیا۔ اس کے بازوؤں اور ٹانگوں کو اس بری طرح جکڑ دیا گیا تھا کہ اسے اس سے رہائی کی کوئی تدبیر سوچھ نہیں رہی تھی۔

”تم مجھ سے کچھ نہیں اگلو سکتے۔“ پیثریاس نے غصے سے دانت پیستے ہوئے اسے گھور کر کہا۔

”ارے ارے۔ غصہ تھوک دو۔ مجھے صرف یہ بتاؤ کہ تمہاری ساتھی لڑکی، کیا نام ہے اس کا، وہ کہاں ہے۔“ عمران نے ماتھے پر ہاتھ رکھ کر سوچنے کے انداز میں کہا تو وہ چونک پڑا۔

”میری کوئی ساتھی نہیں ہے۔“ اس نے سختی سے انکار کرتے ہوئے کہا۔

”اچھا۔ سیکرٹ آئی میں تمہارا عہدہ کیا ہے۔“ عمران نے پوچھا۔

”میں کسی سیکرٹ آئی کو نہیں جانتا۔“ اس نے نظریں چراتے ہوئے کہا۔

”ادھر میری طرف دیکھ کر جواب دو۔“ عمران نے مسکراتے ہوئے کہا۔

”کیوں۔ تمہیں میری بات پر یقین نہیں آیا۔“ — پیڑیاس نے اپروانی سے ادھر ادھر دیکھتے ہوئے کہا۔ وہ خود کو آزاد کرانے کے لئے اپنے ہاتھوں کو مسلسل حرکت دے رہا تھا جو پیچھے لے جا کر کمری سے کلپ کر دیئے گئے تھے۔

”تم فضول کوشش کر رہے ہو۔ اس سے آزاد ہونا تمہارے لئے ممکن نہیں۔ ہاں! اگر تم اپنے اور اپنے ساتھیوں کے بارے میں سب کچھ بتا دو تو میں تمہیں رہا کر سکتا ہوں۔“ — عمران نے اسے پیشکش کرتے ہوئے کہا۔

”فضول کوشش میں نہیں، تم کر رہے ہو۔“ — اس نے مضبوط لہجے میں کہا تو عمران بے ساختہ ہنس پڑا۔

”اچھا۔ تو پھر سنو۔ تمہاری سانچی لڑکی جس کا نام چیلیسی ہے، تمہیں کچھ پتہ نہیں کہ اس وقت وہ کہاں ہے۔ کیوں۔ میں صحیح کہہ رہا ہوں نا۔“ — عمران نے اس کی آنکھوں میں جھانکتے ہوئے مسکرا کر کہا تو اس کی آنکھیں حیرت سے پھیلتی چلی گئیں۔

”نام تو تمہیں معلوم ہو سکتا ہے مگر تم یہ کیسے کہہ سکتے ہو کہ مجھے اس کا پتہ معلوم نہیں۔“ — اس نے حیران ہو کر کہا۔

”مجھے تو یہ بھی پتہ ہے کہ تمہارے پاس کا نام کرنل ولیم ہے اور تم دونوں اکیمریسیا کی ٹاپ انجنیسی، اے سے منسلک رہے ہو۔“ — عمران نے کہا تو اس نے بے اختیار ہونٹ بھینچ لئے۔

”لیبارٹری سے جو فائل تم نے اڑائی ہے کیا اسے تم نے پڑھا بھی

ہے۔“ — عمران نے اس کی حالت سے مفلوظ ہوتے ہوئے پوچھا۔

”نہیں۔ مگر تم یہ سب کیوں پوچھ رہے ہو۔“ — پیڑیاس نے فائل حاصل کرنے کا گویا اقرار کرتے ہوئے کہا۔

”ویسے ہی پوچھا ہے۔ اس باکس میں کیا تھا جو فائل کے ساتھ ہی تمہارے کوٹ کی جیب سے برآمد ہوا ہے۔“ — عمران نے اس کی بات کا جواب دینے کی بجائے اگلا سوال داغتے ہوئے کہا۔

”معلوم نہیں۔“ — اس نے اکھڑے ہوئے لہجے میں کہا اور تختی کے ساتھ ہونٹ بھینچ لئے جیسے اب کچھ بھی بتانے کا ارادہ نہ ہو۔

”میں نے جان لیا ہے کہ تمہیں دونوں چیزوں کے بارے میں علم نہیں۔ اور یہ تمہارے حق میں اچھا ہی ہوا۔ ویسے بھی فائل کی تحریر پاکیشیا کی جس علاقائی زبان میں لکھی گئی ہے، اسے تم نہیں سمجھتے۔“ — عمران نے کہا تو اس کے ماتھے پر قلنس بھر آئیں۔ وہ ایسی نظروں سے دیکھنے لگا جیسے عمران کی دماغی صحت کے بارے میں شکوک و شبہات کا شکار ہو۔

”تم محض قیافہ شناسی سے بک بک کئے جا رہے ہو۔ تمہارے پاس اس بات کا کوئی ثبوت نہیں ہے کہ فائل اور باکس مجھ سے برآمد ہوا ہے۔ میرا سفارہ تھا مجھے رہا کروا لے گا۔“ — پیڑیاس نے برہم ہوتے ہوئے کہا تو عمران بے اختیار ہنس پڑا۔

”یہ محض تمہاری خام خیالی ہے۔ تمہارے اڈے سے ایسے دستاویزی

ثبوت ملے ہیں کہ تم پر بڑا مضبوط کیس بنے گا۔“ — عمران نے کہا تو پیٹریاس کے ہونٹوں پر طنز یہ مسکراہٹ بکھر گئی۔

”اس سے زیادہ مضبوط کیس خود تم پر بنے گا کیونکہ لیبارٹری سے فائل اور باکس تم نے اڑایا ہے میں نے نہیں۔“ — پیٹریاس نے معنی خیز انداز میں اس کی طرف دیکھتے ہوئے کہا۔ اس کا لہجہ تسخیر اڑانے جیسا تھا۔

”ارے۔ یہ تو میں نے سوچا ہی نہیں تھا۔ اوہ۔ اب کیا ہوگا۔ تم نے تو بری طرح پھنسا دیا ہے مجھے۔“ — عمران نے خوفزدہ ہونے کی ایکٹنگ کرتے ہوئے کہا۔

”تمہیں تمہارے باپ نے وہاں اپوائنٹ کرایا تھا۔ یہ بات تو آن دی ریکارڈ ہے۔“ — پیٹریاس نے اس کے انداز کو نظر انداز کرتے ہوئے کہا۔

”بس۔ بہت باتیں ہو گئیں۔ اب تم سزا بھگتنے کے لئے تیار ہو جاؤ۔ خود کو بے گناہ ثابت کرنے کے لئے میرے پاس بہت سے ثبوت ہیں۔“ — عمران نے سنجیدہ ہوتے ہوئے کہا اور جیب سے پائل نکالنے لگا۔ اس سے پہلے کہ پیٹریاس اس کی بات کا کوئی جواب دیتا۔ سر کے مخصوص حصے میں لگنے والی ایک ہی ضرب نے اسے بے ہوش کر دیا۔ عمران نے پائل کو واپس جیب میں رکھا اور نارچہ روم کا دروازہ بند کر کے باہر نکل آیا۔ وہ ابھی کانچی میں واقع سیکرٹ سروس کے سیف ہاؤس میں ہی تھا۔ آفس میں پہنچ کر اس نے میجر الیاس اور اس کے

اسسٹنٹ کو اشارہ کیا تو دونوں کمرے سے باہر چلے گئے۔ جس کے بعد اس نے کوٹ کی جیب سے مخصوص باکس نکالا اور اسے کھول کر پہلے تو کان کے ہول میں جلد کے ساتھ چپکا ہوا ایک چھوٹا سا مٹن نکالا اور پھر دائیں آنکھ میں فٹ کیا ہوا نہایت حساس قسم کا کانٹیکٹ لینس اتار کر دونوں کو یکے بعد دیگرے باکس میں رکھا اور دوبارہ کوٹ کی خفیہ جیب میں منتقل کر لیا۔ پیٹریاس سے برآمد ہونے والے مخصوص کانٹیکٹ لینس اور رسیونگ سیٹ کی کارکردگی کو اس نے اچھی طرح چیک کر لیا تھا۔ اس نے بیل دے کر میجر الیاس کو بلایا اور پیٹریاس کی وائس منزل منتقلی کے انتظامات کرنے کو کہا۔ جس پر فوراً عمل درآمد کر دیا گیا۔ تھوڑی دیر کے بعد کانچی میں واقع سیکرٹ سروس کے پروڈیٹل ہیڈ کوارٹر سے وہ ایک تیز رفتار ہیلی کاپٹر پر سوار، پیٹریاس کو لے کر دارالحکومت کی جانب عازم سفر تھا۔ اس کے ہونٹوں پر فاتحانہ مسکراہٹ رقص کر رہی تھی۔

عمران دانش منزل کے آپریشن روم میں داخل ہوا تو بلیک زیرو نے احتراماً اپنی سیٹ سے اٹھ کر اس کا استقبال کیا اور سلام کا جواب دیا۔ عمران نے سر کے اشارے سے اسے بیٹھنے کا اشارہ کیا اور خود اپنی مخصوص کرسی سنبھال لی۔

”ارے۔ تم اس طرح چپ چپ کیوں بیٹھے ہو۔ بھی منہ میٹھا کراؤ اور کوئی چیک ویک کاٹو، آخر ایک اہم مشن مکمل کیا ہے۔“ عمران نے حسب عادت مسکراتے ہوئے کہا۔

”ہاں۔ کیوں نہیں۔ آپ کی آمد پر منہ تو میٹھا ہونا چاہیے۔ رہی بات مشن کی تو اس میں آپ مکمل ناکام رہے ہیں۔ اس کا جرمناہ بھی ہوگا اور سزا الگ ملے گی۔“ بلیک زیرو نے معنی خیز لہجے میں بات کرتے ہوئے کہا۔

”ارے ارے۔ ایک تو میں نے جان ہتھیلی پر رکھ کر مشن مکمل کیا

ہے۔ اوپر سے تم اسے ناکامی کہہ رہے ہو۔ میں اپنے چیک کو ہاتھ سے نپٹتے ہرگز نہیں دیکھ سکتا۔“ عمران نے مصنوعی فکلی کا اظہار کرتے ہوئے کہا۔ جبکہ بلیک زیرو مسکراتے ہوئے اٹھا اور کچن کی طرف بڑھ گیا۔ اس نے کچھ دیر پہلے تیار کی گئی چائے دو پیالیوں میں ڈالی اور ٹرے میں رکھ کر لے آیا۔

”لیجئے۔ پہلے چائے پیئیں۔ پھر اس پر بات کرتے ہیں۔“ بلیک زیرو نے چائے کی پیالی عمران کے آگے رکھتے ہوئے کہا اور دوسری پیالی اپنے آگے رکھ لی۔

”اس مشن میں سر سلطان اور سلیمان کو آپ سے بڑی شکایت ہے عمران صاحب۔ جولیا بھی آپ سے ناراض ہے۔“ بلیک زیرو نے چائے کا گھونٹ بھرتے ہوئے کہا۔

”ارے۔ جولیا کی ناراضی تو سمجھ میں آتی ہے لیکن سر سلطان اور سلیمان کس سلسلہ میں ناراض ہیں۔ تم تو خوش ہونا۔ وہ میرے چیک کا یاد رکھنا۔“ عمران نے چائے کی چسکی لیتے ہوئے کہا۔

”اس مرتبہ آپ چیک کو تو بھول ہی جائیں اور سچ پوچھیں تو مجھے بھی آپ نے برا پریشان کیا اس بار۔ ایک لمحہ تو ایسا بھی آیا کہ ذہن بالکل ماؤف ہو گیا تھا۔ بس اللہ تعالیٰ نے ہماری نیک نیتی اور دعا کو قبول کر کے مشکل آسان کر دی۔“ بلیک زیرو نے کہا تو عمران کا چہرہ کھل اٹھا۔

”ویل ڈن طاہر۔ تمہارے اعتماد نے خوشی دو گئی کر دی ہے۔ سچ

کہتے ہیں کہ انسان کی مخفی صلاحیتوں کا کسی بحران میں ہی پتہ چلتا ہے۔ کسی نے کیا خوب فرمایا ہے کہ مصیبت میں گھبرا جانا پرلے درجے کی مصیبت ہے۔۔۔۔۔ عمران نے حسین آمیز لہجے میں کہا تو بلیک زیرو کے چہرے پر بے ساختہ مسکراہٹ آگئی۔

”لیکن آپ اچانک کہاں غائب ہو گئے تھے۔“ بلیک زیرو نے پوچھا۔

”دراصل مجھے ایک سازش کا پتہ چلا تھا۔ دشمن تک پہنچنے کے لئے میں نے ایک چال چلی اور کامیاب رہا۔“ عمران نے بات بناتے ہوئے کہا۔ اپنے انخواب کی بات کو وہ چھپانا چاہتا تھا۔

”آپ کا روپ دھار کر دشمن نے ہماری ایک اہم لیبارٹری تباہ اور سائنسدانوں سمیت کئی اہلکار شہید کر دیئے۔ حتیٰ کہ وہ سلیمان اور سر عبدالرحمان کو بھی چکر دیتا رہا۔“ بلیک زیرو نے کہا تو عمران ایک طویل سانس لے کر رہ گیا۔

”ہاں۔ یہ برا ہوا۔ اب اپنی کریڈیٹلٹی ٹھیک کرنے کے لئے مجھے اس ایجنٹ کو حکومت کے سامنے پیش کرنا پڑے گا۔“ عمران نے کہا۔

”دشمن ایجنٹ جس فارمولے اور ایجاد کے لئے آیا تھا وہ اس کے ہاتھ نہیں لگ سکی۔ یہ بے حد اہم پراجیکٹ ہے عمران صاحب۔ میں نے فون پر آپ کو بتانا مناسب نہیں سمجھا۔ یہ دیکھیں۔“ بلیک زیرو نے میز کی دراز میں سے چند فائلیں اور ایک باکس نکال کر عمران کی طرف بڑھاتے ہوئے کہا تو وہ چونک اٹھا۔

”اوہ۔ لیکن فارمولا اور ایجاد تو میں نے پیٹریا س سے برآمد کر لی تھی۔ یہ کیا ہے۔“ عمران نے حیران ہوتے ہوئے کہا اور فائلوں کو کھول کر پڑھنے لگا۔ ان میں سے ایک فائل خفیہ پراجیکٹ اور اس کے فارمولے جبکہ باقی روپوں کے تجربات پر مشتمل تھیں۔

”ہوں! تو یہ فائل فارمولے کی بنیادی معلومات پر مبنی ہے۔ ریسرچ پیپرز کی فائل میں واپس لے آیا ہوں۔“ عمران نے تسلی بخشنے پر سر ہلاتے ہوئے کہا۔

”ڈاکٹر محمود بھٹی نے جو سائنسی آلہ تیار کیا ہے وہ اس باکس میں ہے۔ یہ مجھے لیبارٹری کے نیچے قائم کی گئی ایک اور خفیہ لیبارٹری سے ملا ہے۔ آپ کس ایجاد کی بات کر رہے ہیں۔“ بلیک زیرو نے حیران ہو کر پوچھا۔

”ہو سکتا ہے یہ کوئی اور چیز ہو۔“ عمران نے کہا اور باکس کو کھولنے لگا۔

”ارے۔ اس میں تو ویسائی آئی لینز ہے جیسا میرے پاس ہے۔“ اس نے جاس سائنسی پرزے کو غور سے دیکھتے ہوئے کہا۔

”تو کیا ڈاکٹر بھٹی نے دو ڈیوائس تیار کی تھیں۔“ بلیک زیرو نے سوال اٹھایا۔

”میرا خیال ہے کہ یہ صرف ڈی ہے بلیک زیرو۔ اس میں وہ مخصوص چمک نہیں ہے جو میرے پاس موجود کانٹیکٹ لینز میں ہے۔ تم ذرا سپر غور دہین لانا۔“ عمران نے کہا تو بلیک زیرو سر ہلاتے

ہوئے کرسی سے اٹھ کھڑا ہوا اور ایک الماری میں رکھی سپر خوردبین لے آیا۔ عمران ایک سلائڈ پر حساس کانٹیکٹ لینز کو رکھ کر خوردبین میں دیکھنے لگا۔

”میرا خیال درست ثابت ہوا ہے ظاہر۔ یہ واقعی ڈی ہے۔ غالباً ڈاکٹر نے دشمن انجینئرس سے بچنے کے لئے کوئی طریقہ کار اختیار کیا ہوگا مگر وہ اس میں کامیاب نہیں رہے۔ یہ تو شکر ہے کہ میں نے اس سے وہ ڈیوائس واپس حاصل کر لی ہے۔ یہ بے حد اہم اور انتہائی حساس ترین سائنسی آلہ ہے۔ میں نے اس کی کارکردگی بھی چیک کر لی ہے۔ مگر اب میں سوچ رہا ہوں کہ اگر حکومت کے حوالے کر دیا گیا تو اس سے بڑے سنگین مسائل پیدا ہو سکتے ہیں۔ خداخواستہ کسی دشمن کے ہاتھ لگنے سے ہمارے کئی راز لیک آؤٹ ہو جائیں گے۔ اس لئے اگر اسے حکومت کے حوالے کرنا ہے تو مخصوص چیک رکھنا ہوگا۔“ عمران نے کہا تو بلیک زیرو بے اختیار مسکرا دیا۔

”کیا ہوا۔ تم کس بات پر مسکرا رہے ہو۔“ عمران نے حیران ہو کر پوچھا۔

”اس لئے کہ میرے ذہن میں بھی یہی خدشات ابھرے تھے۔ میں نے ابھی تک سر سلطان کو فارمولے کے ریسرچ پیپرز اور اس باکس کے پٹے کا نہیں بتایا۔ دراصل میں آپ سے مشورہ کرنا چاہتا تھا۔“ بلیک زیرو نے وضاحت کی۔

”تم نے بہت اچھا کیا ظاہر۔ میں سوچ رہا ہوں کہ اس پر حکومت

اے باقاعدہ مذاکرات کروں کہ وہ اس ڈیوائس کا استعمال کس سلسلہ میں کرنا چاہتی ہے تاکہ ڈیوائس مخصوص ٹاسک پر جاری ہو اور استعمال کرنے والے پر سیورٹی چیک بھی رکھا جائے۔“ عمران نے کہا۔

”یہ تو بے حد عمدہ تجویز ہے۔“ بلیک زیرو نے اتفاق کرتے ہوئے کہا۔

”تو پھر ٹھیک ہے۔ میں ابھی سر سلطان سے ملتا ہوں۔ اس کے بعد وزیر اعظم صاحب سے خصوصی میٹنگ ہوگی۔“ عمران نے سر ہلاتے ہوئے کہا جیسے وہ کسی حتمی نتیجے پر پہنچ گیا ہو۔

”یہ کانٹیکٹ لینز کس طرح کام کرتا ہے عمران صاحب۔ میں اس کے فارمولے کو صحیح طرح سمجھ نہیں سکا۔“ بلیک زیرو نے پوچھا۔

”ڈاکٹر محمود بھٹی ایک سپر مائنڈ انسان تھا ظاہر۔ یہ آئی لینز کسی ملٹی سسٹم ایل سی ڈی ڈسپلے کی طرح کام کرتا ہے جو حساس ریسپونگ سیٹ سے منسلک ہے۔ اس باکس میں موجود یہ ریسپونگ سیٹ انسان کے کان میں اندرونی طرف چپکا کر آن کر دیا جاتا ہے جس کے بعد

آئی لینز سے نکلنے والی ریڈیائی لہروں کا رابطہ سامنے موجود شخص کی آنکھوں کے ذریعے اس کے دماغ کے ساتھ ہو جاتا ہے۔ دماغ کی

ہر حرکت کو نوٹ کر کے یہ ریڈیائی لہریں ریسپونگ سیٹ کو پہنچاتی ہیں جو انسانی ذہن کی حرکت کے مخصوص کوڈز کو آؤٹ میٹنگ سسٹم کے تحت

ساتھ ساتھ ڈی کوڈ کرتا جاتا ہے اور اسے واپس آئی لینز کی طرف بھیجتا ہے۔ یہ ڈی کوڈ کی ہوئی تحریر آئی لینز لگانے والے کی آنکھوں کے

سامنے ایک غیر مرئی سکرین کی طرح نظر آتے جاتے ہیں جس سے وہ اگلے شخص کی سوچ کو ساتھ ساتھ پڑھتا جاتا ہے۔ اس سے تم سوچو کہ یہ کیسی مبہوت کر دینے والی جدید ترین ٹیکنالوجی ہے جسے ہمارے ایک سائنسدان نے ایجاد کیا ہے۔“ عمران نے حساس آئی لینز کی سائنسی باریکیاں بیان کرتے ہوئے کہا۔

”وڈرفل! اسے تو مشن کے دوران بھی استعمال کیا جا سکتا ہے۔“ بلیک زیرو کے منہ سے بے اختیار نکلا تو عمران قہقہہ لگا کر ہنس پڑا۔

”فی الحال تو یہ ایک ہی ڈیوائس ہے۔ ہاں سرد اور کوکہہ کر مزید تیار کروائی جا سکتی ہیں۔“ اس نے کہا۔

”نہیں عمران صاحب۔ یہ حساس ترین آلہ جس قدر فائدہ مند ہے اتنا ہی خوفناک بھی۔ اس سے ایکسٹو کا سیٹ اپ اور دوسری حساس انفارمیشن بھی لیک آؤٹ ہو سکتی ہیں۔ آرڈر پر صرف ایک آئی لینز تیار کر لیں۔“ بلیک زیرو نے نفی میں سر ہلاتے ہوئے کہا۔

”ارے گھبراؤ مت۔ یہ کتنا بھی جدید آلہ کیوں نہ ہو مگر میرا دماغ پڑھنا اس کے بس کی بات نہیں۔“ عمران نے اس کی بات پر مسکراتے ہوئے کہا۔

”سلیمان، جوزف، سر سلطان اور میرا دماغ تو پڑھ سکتا ہے نا۔“ بلیک زیرو نے توجہ بہ پیش کرتے ہوئے کہا۔

”سوری۔ میں تو مذاق کر رہا تھا۔ بات تمہارے یا میرے دماغ کی نہیں۔ بہر حال اسے زیادہ تعداد میں نہیں ہونا چاہیے۔ اس لئے بہتر

یہی ہے کہ یہ آلہ حکومت کو دے دیا جائے اور فارمولے کی مدد سے ایک ڈیوائس بنا کر دانش منزل میں رکھ لی جائے۔ کیا خیال ہے۔“ عمران نے رائے پیش کرتے ہوئے پوچھا۔

”ہاں۔ یہ ٹھیک رہے گا۔“ بلیک زیرو نے اس کی بات سے اتفاق کرتے ہوئے کہا۔ جس کے بعد عمران سر ہلاتے ہوئے اٹھ کھڑا ہوا۔ تھوڑی دیر کے بعد وہ سر سلطان کے آفس میں موجود تھا۔ ان کے گلے شکوے سننے کے بعد اس نے مشن کی تکمیل کے بارے میں انہیں بریف کیا اور پھر وزیر اعظم سے بحیثیت نمائندہ خصوصی ایکسٹو ملاقات کی اور وہیں یہ بات طے کر لی گئی جو اس نے دانش منزل میں بلیک زیرو سے ڈسکس کی تھی۔ جس کے بعد وہ دانش منزل واپس آ گیا۔

”ظاہر۔ مینیجر ریڈر کے بارے میں وزیر اعظم صاحب سے میری ون آن ون ملاقات ہوئی ہے۔ میرے استفسار پر انہوں نے جو بریفنگ دی ہے اس سے میں مطمئن ہو گیا ہوں۔“ عمران نے بلیک زیرو کو بریف کیا۔

”انہوں نے کیا بتایا ہے۔“ بلیک زیرو نے تجسس ہو کر پوچھا۔

”ان کا کہنا تھا کہ دراصل اس سارے منصوبے کو خفیہ رکھنے کے لئے یہ سارا سیٹ اپ قائم کیا گیا تھا۔ وہ چاہتے تھے کہ عالمی سطح پر مختلف ممالک کے سربراہوں اور وفود میں مذاکرات کے

دوران اس ایہاد سے فائدہ اٹھا کر ملک کا تحفظ کیا جائے۔“
 عمران نے تفصیل بتائی تو اس نے مطمئن انداز میں سر ہلا دیا۔ اس
 کے ایک گھنٹے بعد عمران نے ممبران کی ہنگامی میٹنگ طلب کر لی
 اور تمام ممبران کے آنے پر خود بھی خفیہ راستے سے میٹنگ روم میں
 پہنچ گیا۔ جولیا اور تنویر نے جاتے ہی اس پر سوالات کی بوچھاڑ کر
 دی۔

”تم یہاں آئے کیسے۔ پاکیشیا سیکرٹ سروس میں کسی غدار کے لئے
 کوئی جگہ نہیں ہے۔“ تنویر نے طیش بھرے لہجے میں کہا۔
 ”غدار۔ ارے باپ رے۔ کیا تنویر نے اپنا نام اب غدار رکھ لیا
 ہے۔“ اس نے مصنوعی حیرت سے پوچھا۔

”آپ نے بھی حد کر دی عمران صاحب۔ منظر سے بالکل غائب
 رہے اور اب اچانک سامنے آئے ہیں۔“ صفدر نے ناراض
 سے لہجے میں کہا۔

”ارے۔ میں غائب کہاں تھا۔ ولن کو میں نے ہی تو پکڑا ہے۔
 اصل ہیرو تو میں ہونا چاہتا تھا۔“ عمران نے مسکراتے ہوئے کہا تو
 وہ سب چونک کر ایک دوسرے کو حیرت بھرے انداز میں دیکھنے لگے۔
 پھر اس سے پہلے کہ ان کے درمیان کوئی اور بات ہوتی میٹنگ روم میں
 نصب بڑی سی سکرین روشن ہو گئی۔ جس پر ایکسٹو اپنا مخصوص نقاب
 لگائے نمودار ہوا۔

”ہیلو ممبرز! اس مرتبہ ملک میں ایک عجیب و غریب مشن درپیش تھا

جس میں کامیابی بالآخر سیکرٹ سروس کو ہی ملی ہے۔ البتہ کانٹر کی
 لیبارٹری میں جولیا، تنویر اور صفدر کی کارکردگی کسی طور پر بھی تسلی بخش
 نہیں رہی۔ تاہم میٹنگ شروع ہونے سے پہلے ایک دشمن ایجنٹ کو
 گرفتار کر کے انہوں نے اپنی کوتاہی کا کسی حد تک ازالہ کر لیا ہے۔“
 ایکسٹو نے کہا تو جولیا اور اس کے ساتھیوں کے سنے ہوئے چہروں پر
 قدرے رونق آگئی جبکہ عمران نے بے اختیار منہ بنا لیا۔ چیلنجر کی
 گرفتاری کی اطلاع عمران کو وزیر اعظم سے میٹنگ کے بعد واپسی پر مل
 گئی تھی۔

”باس! لیبارٹری میں جانے والا نقلی عمران تھا یا۔“ جولیا نے
 پوچھا تو سب عمران کی طرف دیکھنے لگے جس نے شرمندہ سے انداز
 میں سر جھکا رکھا تھا۔

”نہیں۔ وہ ایکریمیا کی ایک خفیہ ایجنسی سیکرٹ آئی کا ایجنٹ
 پیٹرکاس تھا جسے عمران نے گرفتار کر لیا ہے اور لیبارٹری میں تیار ہونے
 والی ایک حساس ڈیوائس اور اس کا فارمولا بھی برآمد کر لیا گیا ہے۔“
 ایکسٹو نے وضاحت کرتے ہوئے کہا اور اس کے ساتھ ہی میٹنگ ختم
 کرنے کا اعلان کر دیا۔

”تم نے بتایا کیوں نہیں کہ اس ایجنٹ کو پکڑ لیا ہے۔“ جولیا
 نے عمران کی طرف غصیلی نظروں سے دیکھتے ہوئے کہا۔

”میں چاہتا تھا کہ تم لوگ اپنے چیف کے منہ سے میری تعریف سنو
 اور وہ تم نے سن لی ہے۔ کیوں تنویر۔“ عمران نے کہا۔

”ایک ایجنٹ تم نے پکڑا اور ایک ہم نے، حساب برابر۔ اس میں ہیرو بننے والی کون سی بات ہے۔“ — تنویر نے منہ بناتے ہوئے کہا تو سب بے اختیار مسکرا دیئے۔

”تمہارا مطلب ہے کہ ساری سیکرٹ سروس کی کارکردگی میرے برابر ہے۔ یہی کہنا چاہتے ہو نا تم۔“ — عمران نے خوش ہوتے ہوئے کہا تو تنویر بری طرح اچھلا۔ جیسے اس کے منہ سے کوئی غلط بات نکل گئی ہو۔

”نہیں نہیں۔ میرا یہ مطلب نہیں ہے۔“ — اس نے فوراً ہی انکار میں سر ہلاتے ہوئے کہا۔

”اچھا۔ تو تم یہ کہنا چاہتے ہو کہ ساری سیکرٹ سروس مل کر بھی میرے برابر نہیں ہے۔ ویری گڈ۔ چلو اچھا ہے تم نے خود ہی اعتراف کر لیا۔ کیونکہ ایک نہ ایک دن تو یہ بات سامنے آنا ہی تھی۔ آخر ہیرو جو ہوں۔“ — عمران نے سینہ پھلا کر خود ہی اپنی تعریف کرتے ہوئے کہا۔

”ہونہہ! اسے کہتے ہیں اپنے منہ میاں مٹھو بننا۔“ — تنویر نے منہ بناتے ہوئے کہا تو سب اس کے اس انداز پر قہقہہ لگا کر ہنس پڑے۔

ختم شد

ڈیفنس لائن

مقبوضہ مشکبار وادی میں آنے والے یورپی سیاح جوڑے کو خفیہ ڈائری لکھنے پر کافرستان سیکرٹ سروس بے دردی سے قتل کر دیتی ہے۔۔۔ ڈائری میں کیا تھا؟

خفیہ ڈائری مشکباری مجاہدین کے ہاتھ لگ جاتی ہے۔ کافرستان سیکرٹ سروس کا تحریک کاروبار سیل بلو کر کے مسلمانوں کی بہتی کولٹ مار کے بعد جلاوا لیا ہے۔ کافرستانی سورے کالج میں خون کی ہولی کھیلنے ہیں۔ اور معصوم طلباء کی گردنیں تن سے جدا کر کے ان سے فٹ بال کھیلنے ہیں۔

خفیہ ڈائری عمران تک پہنچتی ہے تو کافرستان سیکرٹ سروس عمران کے فلیٹ کو اس کی موجودگی میں میزائل سے اڑا دیتی ہے۔ پھر؟

جولیا اور سلیمان کو یکے بعد دیگرے اغوا کر لیا جاتا ہے۔ کیوں؟

ڈیفنس لائن، کافرستان کا ایسا راز جسے پاکیشیا سے خفیہ رکھنے کے لیے

کافرستان سیکرٹ سروس ہر حربہ استعمال کرتی ہے لیکن۔۔۔!

وہ لمحہ جب پاکیشیا سیکرٹ سروس کے ممبران ملک کے دفاع کے لئے آئے

بڑھتے ہیں تو انہیں گولیوں سے اڑا دیا جاتا ہے۔ اس کے بعد۔۔۔؟

خفیہ ڈائری میں ایسی کیا بات تھی جسے راز رکھنے کے لیے کافرستان کی

حکومت اور سیکرٹ سروس پاگل ہو گئی تھی

کافرستان سیکرٹ سروس کی پاکیشیا کے خلاف

گھائی سلاشیں اور چھینے شکار ہادی کے محسوس تمام

گھاسہ کھنے کے لیے نقل و حرکت گری کے سلسلے کو

بے نقاب کرتا تھا ایک باغی گانا ناول

شائع ہو گیا ہے آج ہی اپنے قریبی

بک شال یا براہ راست ہم سے طلب فرمائیں

لاہور ^{الحمد مارکیٹ} یوسف برادرز ^{غزنی سٹریٹ - اردو بازار}

Mob.0300-9401919

عمران سیریز میں انتہائی دلچسپ ہنگامہ خیز ناول



سپر ماسنڈ

مکمل ناول

ہر روز آدھی رات کے بعد دار الحکومت کے کسی حصے سے چیخنے کی آواز آتی ہے

اور اگلے دن چنگ پوائنٹ پر ایک لاش ملتی ہے۔ ایک ایسا پوائنٹ جو چنگ

پوائنٹ سے چنگ پوائنٹ میں تبدیل ہو گیا۔ اور پھر۔؟

سپر ماسنڈ جو عمران کی مرضی کے بغیر عمران سے ایک ایسے سائنسدان کا پتہ

حاصل کر لیتا ہے جس کی حفاظت عمران کے ذمے تھی۔ کیسے؟

ایک ایسا کردار جو ذہانت میں علی عمران سے بھی دو ہاتھ آگے تھا جس نے علی

عمران اور پاکیشیا سیکرٹ سروس کو ناکوں پنے چبوا دیے اور سائنسدان کو لے اڑا۔

ایک ایسا ناول جس میں عمران شطرنج کے کھیل کی مانند چاروں طرف صرف

اپنی سوچ کے پیادے بڑھاتا ہے۔ کیا مجرم عمران کی چالوں میں آ جاتا ہے؟

ایک ایسا ناول جو قارئین کے ذوق کے معیار پر پورا اترنے کی صلاحیت رکھتا ہے۔

لاہور ^{الحمد مارکیٹ} یوسف برادرز ^{غزنی سٹریٹ - اردو بازار}

Mob.0300-9401919

عمران سیریز میں انتہائی دلچسپ اور یادگار ناول

[مکمل ناول] پاور ایجنٹ

مصنف
مظہر کلیم ایم۔ اے

ہندو کاراکاز ایک بین الاقوامی مجرم تنظیم جس نے پاکستان سے ایک سائنسدان کو قارموں سمیت اغواء کر لیا۔

ہندو پاور ایجنٹ پاکستان سیکرٹ سروس کارکن جسے اکیلے ہی سائنسدان اور قارموں کو واپس لانے کا مشن سونپا گیا۔

ہندو پاور ایجنٹ جو اکیلا ہونے کے باوجود کاراکاز کے سینکڑوں تربیت یافتہ افراد کو روندنا ہوا آگے بڑھتا چلا گیا۔

ہندو پاور ایجنٹ جس نے اپنے خوفناک اور پاورفل ایکشن سے ہر طرف لاشیں ہی لاشیں بکھیر دیں۔

ہندو مارسیلا ایک نیا منفرد اور دلچسپ کردار۔ جس نے قدم قدم پر پاور ایجنٹ کی مدد کی۔ لیکن جب اس نے مستقل طور پر ساتھ رہنے کا اعلان کیا تو پاور ایجنٹ نے اسے بھی ہلاک کرنے کا فیصلہ کر لیا۔ کیا مارسیلا پاور ایجنٹ کے ہاتھوں ہلاک ہو گئی۔ یا؟

ہندو پاور ایجنٹ جس کی مدد کے لئے عمران اور پاکستان سیکرٹ سروس کی علیحدہ ٹیم بھیجی گئی لیکن عمران اور اس کے ساتھیوں کی زندگیاں بھی پاور ایجنٹ کو بچانی پڑیں۔ کیسے اور کیوں؟

ہندو مارسیلا جو کاراکاز کے اعلیٰ عہدیدار کی بیوی تھی لیکن اس نے پاور ایجنٹ کی قدم قدم پر رہنمائی کی۔ کیوں اور کیسے؟

ہندو پاور ایجنٹ جو اپنی کارکردگی کے لحاظ سے کاراکاز کے لئے موت کا فرشتہ ثابت ہوا۔

ہندو پاور ایجنٹ کون تھا؟ کیا وہ اپنے بے پناہ ایکشن کے باوجود اپنے مشن میں کامیاب بھی ہو سکا۔ یا؟

ہندو وہ لمحہ جب پاور ایجنٹ اور مارسیلا دونوں ایک جدید ترین ہیلی کاپٹر میں محو پرواز تھے لیکن اچانک ہیلی کاپٹر کا تمام نظام جام ہو کر رہ گیا اور ہیلی کاپٹر سیدھا سمندر میں جا گرا۔

✽ انتہائی دلچسپ واقعات - ✽ بے پناہ تیز رفتار ایکشن۔

✽ اعصاب شکن سپنس۔

ایک ایسا ناول جو ہر لحاظ سے یادگار اور منفرد انداز کا ناول ہے۔

لئے کا۔
یوسف برادرز
الحمد مارکیٹ
غزنی سٹریٹ۔ اردو بازار
لاہور